
இயக்குநர் 
உலகத் தமிழாராய்ச்சி நிறுவனம் 

அவரின் 


தமிழுணர்வு தலைப்பட்ட ஆதித்தனாரின் பெயரால் அமைந் 
துள்ள நிறுவன அறக்கட்டளையின் முதற் சொற்பொழிவு அவரது 
தமிழ்ப்பணியைத் தமிழுலகிற்கு எடுத்துக் காட்டுவதாக இருக்க 
வேண்டும் என விரும்பினோம் . அதற்கு ஏற்புடையவர் ராணி 
இதழாசிரியர் முனைவர் அ . மா . சாமி என்பதுணர்ந்து அவரை 
அணுகியபோது , காலக்குறுமையைப் பொருட்படுத்தாது 
அன்புடன் ஏற்றுக் கொண்டார் . ஆதித்தனாரின் இதழ்ப்பணியை 
முன்னிறுத்தி , ஒருமுக வரலாறாக , 

இதழாளர் 
ஆதித்தனார் எனும் பொருளில் சிறந்த சொற்பொழிவாற்றி , 
அருமையான நூலாக்கமும் தந்துள்ளார் . ஆசியாவிலேயே மிக 
அதிக 

விற்பனையாகும் நாளிதழ் எனப் பெருமை 
கொண்ட தினத்தந்தி யை உருவாக்க மேற்கொண்ட முயற்சி 
களையும் , வளர்ப்பதில் பெற்ற இன்னல்களையும் , காட்டிய 
சலியாத உழைப்பினையும் மிகத் தெளிவாக விளக்கியுள்ளார் . 
ஊழையும் உப்பங்கண்ட உயர்வினராக மாறிய சாதனையாளரை 
இந்நூல் வழி போற்றியுள்ள நூலாசிரியரைப் பெரிதும் பாராட்டு 
கிறேன் . 


அளவில் 


* அமரர் ஆதித்தனார் அறக்கட்டளையை , ஆதித்தனார் கல்வி 
நிறுவனம் வழி நிறுவனத்தில் நிறுவியுள்ள அன்னாரது அருமைப் 
புதல்வர் திரு . சிவந்தி ஆதித்தனுக்கு நிறுவனத்தின் சார்பிலும் 
நன்றியைத் தெரிவிக்கிறேன் . நிறுவன வளர்ச்சியில் தனி அக்கறை 
காட்டும் நிறுவனத் தலைவர் . கல்வியமைச்சர் , மாண்புமிகு 
முனைவர் க . அன்பழகனாருக்கும் எங்கள் நன்றி . மற்றும் அறக் 
கட்டளைச் சொற்பொழிவுப் பொறுப்பாளர் ச . சிவகாமி : அச்சுப் 
படி திருத்தம் செய்த ஆய்வு மாணவர் தி.மு. கந்தசாமி ; சிறந்த 
முறையில் அச்சிட்டுத் தந்துள்ள 

கவின் கலை 

அச்சகத்தார் 
கியோருக்கும் நன்றி . 
சென்னை 

அன்புடன் 
27-7-9 ) 

செல்லப்பன் 


ஆசிரியர் அறிமுகம் 


: 


பெயர் 

அருணாசலம் மாரிச்சாமி 
பிறந்த நாள் : 3-7-1935 
சொந்த ஊர் : கோப்பைநாயக்கன்பட்டி , காமராசர் மாவட்டம் . 
பணி 

உயர் நிலைப்பள்ளிப் படிப்பை முடித்ததும் , 1955 
இல் திருச்சியில் தினத்தந்தி செய்தியாளராகச் 
சேர்ந்தார் . 1958 இல் சென்னையில் தினத்தந்தி 
நிர்வாக ஆசிரியர் ஆனார் . 1962 முதல் ராணி 
வார இதழின் ஆசிரியராக இருக்கிறார் . ராணி 
முத்து ” ( 1969 ) . , ராணி காமிக்ஸ் ( 1988 ) ஆகிய 
இதழ்களின் ஆசிரியராகவும் பணியாற்றிவருகிறார் 
இதழியல்பற்றி சொற்பொழிவுகள் நிகழ்த்து 

கிறார் . 
நூல்கள் 

: பெருங்கதைகள் 65 . சிறுவர் கதைகள் 20 . 

அமைச்சர் ) ஆதித்தனார் ( 1969 ) நாள் தாள் 
எழுத்தாளர் கையேடு ( 1971- தொகுப்பாளர் ) . 
" தென்பாண்டிச்சீமை ( 1986 ) , " தமிழ் இதழ்கள் 

தோற்றம்-வளர்ச்சி " ( 1987 ) . 
பயணம் 

: கீழ்நாடுகளிலும் மேல் நாடுகளிலும் பயணம் செய் 

துள்ளார் . இந்திய மாநிலங்களிலும் பல பயணங் 
களை மேற்கொண்டுள்ளார் . பயணப்பாடுகளை 
நூல்களாக எழுதியுள்ளார் . குட்டித் தீவை 
எட்டிப் பார்த்தேன் என்ற பயண நூலுக்குத் 

தமிழ்நாடு அரசின் பரிசு கிடைத்தது , ( 1984 ). 
பரிசுகள் 

வி . ஜி . பி . இலக்கியப் பரிசு ( 1988 ) , 
விருதுகள் பல்கலைக்கழகம் பரிசு ( 1989 ) , " அருந்தமிழ் வல்ல 

வர் " ( 1986 ) , முனைவர் ( 1987) , இதழ்த்தமிழ் 
வல்லவர் ( 1987 ) , மதுரத் தமிழ் மாமணி ( 1988 ) 

பாரதிதாசன் விருது ( 1990 ) . 
முகவரி 1 , கிரசண்டு சாலை , செனாய் நகர் , சென்னை -30 


. 


பாண்டி 





முன்னுரை 


இரட்டை மகிழ்ச்சியைச் " சர்க்கரைப் பந்தலில் தேன்மழை 
பொழிந்தது போல என்று சொல்லுவார்கள் . எனக்கோ பழம் 
நழுவிப் பாலில் விழுந்து , அதுவும் நழுவி வாயில் விழுந்தது போலப் 
பலவகை மகிழ்ச்சி . 

உலகத் தமிழாராய்ச்சி நிறுவனத்தின் இயக்குநராக முனைவர் 
ஆ . நா . பெருமாள் அவர்கள் இருந்தபொழுது எங்கள் அய்யா 
சிவந்தி ஆதித்தன் அவர்களைச் சந்தித்து , இந்த அறக்கட்டளை 
அமைத்தார்கள் . அப்பொழுது இதற்கு நானும் ஒரு கருவியாக 
இருந்தேன் ..... 

இப்பொழுது எனக்கே அந்த அறக்கட்டளைச் சொற்பொழி 
வாற்ற அரும் வாய்ப்பு கிடைத்திருக்கிறது ....... 

அதிலும் அறக்கட்டளையின் முதல் சொற்பொழிவு , இது ... 

இதிலும் வணக்கத்துக்குரிய எங்கள் பெரிய அய்யா 
ஆதித்தனார் அவர்களைப் பற்றிப் பேச வாய்ப்பு ... 

மகிழ்ச்சியில் திக்கு முக்காடிப் போனேன் . 

இத்தனைக்கும் 
காரணமான உலகத் தமிழாராய்ச்சி 
நிறுவனத்தின் இன்றைய இயக்குநர் , அன்பு நிறைந்த அறிஞர் . 
ஆற்றல்மிகு முனைவர் சிலம்பொலி செல்லப்பனார் அவர்களுக்கு 
நான் எப்படி நன்றி சொல்வேன் ! 

அவர்கள் இந்நூலுக்கு அழகிய அணிந்துரை ஒன்றும் அளித் 
திருக்கிறார்கள் . 

முன்னுரை அணிந்துரைகளைப் 
படிக்கும் வழக்கமுடையவன் , நான் . இவர்கள் எப்படித்தான் ஒரு 
மாணவனைப் போல நூல் முழுவதும் படித்து , ஆய்வு செய்து , 
ஆழமான முன்னுரையாக எழுதுவார்களோ ! எனக்குத் தெரிந்து 
இவர் அளவுக்கு உண்மையாகவே நூலைப் படித்து , அதன் சிறப்பு 
களை வெளிப்படுத்தி முன்னுரை எழுதுகிறவர் வேறு எவரும் 
இலர் . இந்த அணிந்துரைக்காகவும் இவர்களுக்கு நன்றி சொல்லக் 
கடமைப்பட்டிருக்கிறேன் . 
இந்த அறக்கட்டளை அமையக் 

காரணமாக இருந்த 
ஆ . நா . பெருமாள் அவர்களையும் இந்த இனிய வேளையில் 
நினைவு கூர்ந்து நன்றி கூறுகிறேன் . 


நூல்களில் 


vi 


மதிப்புக்குரிய அய்யா எஸ் . டி . ஆதித்தன் அவர்கள் தனது 
முதுமையையும் ( 85 வயது ) பொருட்படுத்தாது , பழைய நிகழ்ச்சி 
களை நினைவுபடுத்தி என்னிடம் கூறினார்கள் . அஞ்சல்களிலும் 
எழுதி அனுப்பினார்கள் . தினத்தந்தியின் தலைமை மேலாளர் 
சோமசுந்தரம் அவர்கள் , தலைமைக் காசாளர் பால்வண்ணன் 
அவர்கள் ஆகியோரும் நிறையச் செய்திகளைச் சொல்லி எனக்கு 
உதவினார்கள் . இவர்களுக்கும் என் நன்றி உரித்தாகும் . 

பேராசிரியை முனைவர் செல்வி அ . சாந்தா அவர்களின் 
முனைவர் பட்டத்துக்கான தினத்தந்தியின் இதழியல் உத்திகள் 
என்ற ஆய்வு ஏட்டை நான் தாராளமாகப் பயன்படித்தியிருக் 
கிறேன் . இவருக்கும் எனது நன்றி . 

நான் உரை நிகழ்த்த இருக்கும் செய்தியைச் சொன்னதும் 
எங்கள் அய்யா சிவந்தி ஆதித்தன் அவர்கள் மிக மிக மகிழ்ந் 
தார்கள் . இந்த ஆதித்தனார் அறக்கட்டளையை அமைத்தவர் 
களும் அவர்களே . என் சொற்பொழிவு சிறப்படைய வழக்கம் 
போல எல்லா வகையிலும் அவர்கள் எனக்கு உதவி செய்தார்கள் . 
பழைய " தமிழன் , “ தந்தி , தினத்தந்தி இதழ்கள் , பழைய 
கோப்புகள் முதலியவற்றைப் பார்த்துக் குறிப்பு எடுத்துக் 
கொள்ளவும் , நகல் எடுக்கவும் அன்புடன் அனுமதி அளித்தார்கள் . 
அவர்கள் வெளியிட்டுள்ள ஆதித்தனாருக்கு அஞ்சலி , அமைச்சர் 
ஆதித்தனார் , தினத்தந்தி வெள்ளிவிழா சொற்பொழிவுகள் , 
தினத்தந்தி வெள்ளிவிழா மலர் , ராணி வெள்ளிவிழா மலர் . 
நெல்லை மாலைமுரசு வெள்ளிவிழா மலர் , ஆதித்தனார் கல்லூரி 
வெள்ளிவிழா மலர் முதலிய வெளியீடுகளைப் பயன்படுத்திக் 
கொள்ளவும் தயவுடன் அனுமதி தந்து உதவினார்கள் . அவர் 
களின் அனுபவங்களையும் தெரிவித்தார்கள் . 

வசதி 
வாய்ப்புகளையும் செய்து கொடுத்தார்கள் . அவர்களுக்கு நான் 
என்றென்றும் கடமைப்பட்டிருக்கிறேன் . 

அய்யா ஆதித்தனார் அவர்கள் தங்கள் அனுபவங்களை எழுதி 
வைத்துப் போகவில்லையே என்ற ஏக்கம் எனக்கு எப்பொழுதுமே 
உண்டு . அவர்களுடன் பழகியவர்கள் --அவர்களிடம் பயிற்சி 
பெற்றவர்கள் - அவர்களிடம் பணியாற்றியவர்கள் தங்கள் 
அனுபவங்களையாவது எழுதினால் தான் அந்தக் குறை தீரும் . 
அதற்கு இவ்வுரை முன்னோடியாக இருக்கும் என்று நம்புகிறேன் . 
7-5-1990 

அ . மா . சாமி 
சென்னை 

( ஆதித்தனாரின் மாணவன் ) 

எழுத்தாணியுடன் பிறந்தவர் 


இந்த ஆண்டு ( 1990 ) மார்ச்சு 4 ஆம் நாள் திருச்செந்தூரில் 
உள்ள ஆதித்தனார் கல்லூரியின் வெள்ளி விழா கொண்டாடப் 
பட்டது . நாட்டுப்புற இளைஞர்களும் கல்வி கற்று , பட்டம் 
பெற்று , வாழ்க்கையில் முன்னேற வேண்டும் என்ற நோக்கத்துடன் 
தமிழ் நாட்டின் தென்கோடியில் உள்ள சிற்றூரில் தமிழர் தந்தை 
அமரர் ஆதித்தனார் அமைத்த கல்லூரி, இது . அவர்களுக்குச் 
சிறப்புச் செய்யும் முறையில் தமிழர் தந்தை ஆதித்தனாரின் , 
புகழுக்குப் பெரிதும் காரணம் அவரது இதழ்ப் பணியா ? அரசியல் 
பணியா ? " என்ற தலைப்பில் வெள்ளி விழாவில் பட்டிமன்றம் 
நடந்தது . 


பேராசிரியர் பெரும்புலவர் நமசிவாயம் இப்பட்டி மன்றத் 
துக்கு நடுவராக இருந்தார் . அரசியல் பணியே என்ற அணிக்குப் 
பேராசிரியை சக்திப் பெருமாளும் , இதழ்ப் பணியே என்ற 
அணிக்குப் பேராசிரியர் சொல் விளங்கும் பெருமாளும் தலைமை 
தாங்கி வாதிட்டார்கள் . ஏறத்தாழ இரண்டரை மணி நேரம் 
வாதப் பிரதிவாதங்கள் நடந்தன . முடிவில் நடுவர் தமது தீர்ப்பை 
வழங்கினார் . அவரது தீர்ப்பு , 

* ஆதித்தனாரின் புகழுக்கு மிகுதியும் காரணமாக அமைவது 
இதழ்ப்பணியே . அவரது அரசியல் பணிக்குக் கூட உறு துணை 
யாக இதழ்ப் பணியே இருந்தது . 

அரங்கிலே கூடியிருந்தோர் அகமகிழ்வுடன் கைதட்டி 
ஆரவாரம் செய்து இத்தீர்ப்புக்கு ஆதரவு அளித்தார்கள் . அப் 
பொழுது நானும் அரங்கிலே இருந்தேன் , சுதந்திரத் தமிழ் 

இதழாளர் ஆதித்தனார் 


நாடு ” என்ற கொள்கைதான் அவர்களுக்கு எதிர்காலத்தில் உலக 
ளாவிய நிலையான புகழைத்தரப் போகிறது என்ற கொள்கை 
கொண்டவன் , நான் . நானும் கூட , இப்போதைக்கு இத்தீர்ப்பு 
சரியானதுதான் என்று ஏற்றுக்கொண்டேன் . 


ஆதித்தனாரின் பணிகள் பலவாக இருப்பினும் , இதழாளர் 
ஆதித்தனார் என்பதே அவருக்குக் கிடைத்தத் தனி முத்திரை 
யாக நிலைத்து விட்டது என்பார் . பேராசிரியர் முனைவர் 
சாலை . இளந்திரையன் ( ஆதித்தனாருக்கு அஞ்சலி ) அவர் 
களுக்குச் சுதந்திரத் தமிழ்நாடும் , தினத்தந்தியும் இரு கண்களைப் 
போன்றவை என்று கூறுவது பொருத்தமாக இருக்கும் என்று 
எண்ணுகிறேன் . 


மலரும் மணமும் 

உடல் மண்ணுக்கு உயிர் தமிழுக்கு " என்ற அரசியல் 
கொள்கையுடன் வாழ்ந்தவர் , ஆதித்தனார் . ஆனால் , அவரின் 
உடலோடும் , உயிரோடும் பரம் பொருளாக இரன் .... றக் 
கலந்து , மலரும் மணமுமாக ஒன்றிப்போனது தினத்தந்தி இதழே 
என்பதை யாரும் மறுக்கமுடியாது . 


ஆதித்தனார் “ தினத்தந்தி யைப் பற்றி நினையாத நேரமே 
கிடையாது , அப்படிச் சொல்வது கூடத் தவறு உள்ளினேன் 
என்றதும் , ஏன் மறந்தீர் ? என்று ஊடினாளாம் , வள்ளுவர் 
காட்டும் வஞ்சிக் கொடி ஒருத்தி . மறந்தால் அல்லவா நினைப் 
பதற்கு ! அவர் ஊண் மறந்ததுண்டு , உறக்கம் மறந்ததுண்டு , 
மனைவி மக்களை மறந்ததுண்டு . ஆனால் , ஒரு கணமும் தினத் 
தந்தியை மறந்ததேயில்லை ! அவரின் நெஞ்சமெல்லாம் நிறைந் 
தது , தினத்தந்தி . அவரின் பேச்சும் மூச்சும் தினத்தந்தி யே . 

அவர் காலையில் கண் விழிப்பது தினத்தந்தி ” யின் முகத்தில் 
தான் . நான் சொன்னால் , நம்புவது கடினமாகத்தான் இருக்கும் . 
ஆனால் , நண்பர்களே , நம்பித்தான் ஆக வேண்டும் . தினத் 
தந்தி ” யின் அதிபர் அவர் தான் . ஆனால் , நாள் தோறும் காலை 
யில் பையனைக் கடைக்கு அனுப்பிதான் " தினத்தந்தி வாங்கி 
வரச் சொல்லுவார்கள் . சில நாளில் அவரே கடைக்குச் சென்று 
தந்தி வாங்கி வருவது உண்டு . அலுவலகத்தில் இருந்து அவர் 
வீட்டுக்குக் கொடுத்து அனுப்பினால் நல்ல படியாகப் பார்த்து 
அனுப்பிவைத்துவிடுவார்களாம் ! வாசகர்களுக்குப் போகும் படி 
களில் உள்ள குற்றம் குறைகள் அவருக்குத் தெரியாமல் போய் 

நாளும் 


விடுமாம் ! அதனால்தான் 

நாள் தோறும் காலையில் 
" தந்தி ” யைக் கடையில் வாங்கிப் படிக்கும் வழக்கத்தைக் கைக் 
கொண்டிருந்தார் . 
தந்தியுடன் காலையில் தொடங்கும் அவரின் ஒவ்வொரு 

தந்தி யுடன் தான் முடியும் . இரவில் படுக்கைக்குச் 
செல்லுமுன் அலுவலகத்துடன் பேசி வழியே தொடர்பு 
கொண்டு , 

புதிதாக என்ன செய்திகள் வந்துள்ளன - எட்டுப் 
பத்திச் செய்தி என்ன என்பவை போன்ற விவரங்களை ஆசிரிய 
ரிடம் கேட்டு விட்டுத்தான் தூங்கச் செல்லுவார் . வெளியூர் 
களில் இருக்கும் நாட்களில் 

அரசியல் 

தொண்டனாக , 
அவைத் தலைவராக , அமைச்சராகப் பணியாற்றிய நாட்களில் 
கூட-- இரவு எந்நேரமானாலும் அலுவலகத்துடன் பேசு வதை 
வழக்கமாக வைத்திருந்தார் . 


மனைவி நலமா , பிள்ளைகள் நலமா என்று அவர் ஒரு நாளும் 
கேட்டதில்லை . ஆனால் , தினத்தந்தி நலமா என்று கேட்காத 
நாளில்லை . இதற்காகவே தொலைபேசி இல்லா இடத்தில் இரவு 
தங்குவதேயில்லை . அவர் தங்கும் -- உறங்கும் அ . மறயில் கட்டாயம் 
6.பேசி இருக்கவேண்டும் . தினத்தந்தி அலுவலகத்துடன் 
தொடர்பு கொள்ளுவதுதான் அவரின் அன்றாட இறுதி நிகழ்ச்சி 
யாக இருந்து வந்தது . அவர்க்குக் காலை அரும்பிப் பகலெல்லாம் 
போதாகி மாலை மலரும் இந்நோய் ! 


அய்யாவின் இறுதி மூச்சாக இருந்ததும் , “ தினத்தந்தி யே . 
மருத்துவமனையில் மரணப்படுக்கையில் இருந்த நேரத்தில் , 
இளைய மகனார் சிவந்தி ஆதித்தனை அருகே அழைத்து , தினத் 
தந்தியை எப்படி எப்படியெல்லாம் கட்டிக்காக்க வேண்டும் 
என்பதை இறுதியாக ஒரு முறை எடுத்துச் சொல்லிவிட்டுத்தான் , 
மீளாத் துயிலில் ஆழ்ந்தார் . 


எழுத்தாணியுடன் பிறந்தவர் 

கருவிலே திருவுடையார் என்பதை ஆங்கிலத்தில் வாயில் 
வெள்ளிக் கரண்டியுடன் பிறந்தவர் என்பார்கள் . கர்ணன் 
காதிலே குண்டலத்துடன் பிறந்தான் என்பது கதை . அதுபோலக் 
கயிலே 

எழுத்தாணியுடன் பிறந்தவர் , ஆதித்தனார் . இதழ் 
என்பது அவர்களின் குருதியிலே ஊறிப்போன ஒன்று . அவர் 
பிறவியிலேயே ஓர் இதழாளர் . 

தழாளராகப் பிறந்தார் 

இதழாளர் ஆதித்தனார் 


இதழாளராக வாழ்ந்தார் ; இதழாளராக மறைந்தார் . சுதந்திரத் 
தமிழ்நாடு காண்பது அவரின் வேட்கை . ஆனால் , “ தினத் 
தந்தி " யோ அவரின் வாழ்க்கை . 


எழுத்தாற்றல் என்பது அவருக்கு மரபுவழிச் செல்வம் என்று 
சொல்லலாம் . அவரின் தந்தையார் சிவந்தி ஆதித்தர் கவிஞர் 
அல்லர் என்றாலும் , கவிதைபாடும் ஆற்றல் படைத்தவர் . அவர் 
எழுதிய சில பாடல்களை இப்பொழுதும் ( 1990 ) தமையனார் 
எஸ் . டி . ஆதித்தன் பாடிக்காட்டுவதுண்டு . இவரும் சிறந்த 
எழுத்தாளர்- இதழாளர் . சேலத்தில் ப . வரதராசலு நடத்திய 
தமிழ்நாடு இதழில் துணை ஆசிரியராக தமது வாழ்க்கையைத் 
தொடங்கியவர் , அவர் . பிறகு தான் வழக்கறிஞராக , நாடாளு 
மன்ற - சட்ட மன்ற உறுப்பினராகப் புகழ் பெற்றார் . சேலத்தில் 
" மாலை முரசு தொடங்கிய வேளையில் , இதழ் நடத்த 
வேண்டும் என்ற ஆர்வம் என் அண்ணனைப் பார்த்துத்தான் 
எனக்கு ஏற்பட்டது . பின்னாளில் அந்த முயற்சியை என் அண்ணன் 
கைவிட்டுவிட்டார் . 

தொடர்ந்துகொண்டிருக்கிறேன் 
என்பர் ஆதித்தனார் . 

இந்த அண்ணன் - தம்பி பற்றி இன்னும்கூட . ஒரு செய்தியைச் 
சொல்ல 

முடியும் . இருவரையும் இராமர் --லெட்சுமணன் 
என்று சொல்வதுண்டு . ஆனால் , ஒரு வேறுபாடு -- இளையவர் 
இராமர் , மூத்தவர் லெட்சுமணன் 


நான் 


விளையும் பயிர் முளையிலே 

ஆதித்தனார் இளமைப் பருவத்தில் எழுதிய கதை -- கட்டுரை 
கள் பற்றிய விவரம் இப்பொழுது நமக்குக் கிடைக்கவில்லை . 
ஆனால் , படங்கள் வரைவதில் சிறந்து விளங்கியிருக்கிறார் . 


எஸ் . டி . 


படம் வரைவது அவருக்கு மரபுவழிச் செல்வம் . குடும்பத்தில் 
அனைவரும் குறிப்பாகப் பெண்கள் - அழகாகப் படம் வரைவார் 
கள் . தமையனார் 

ஆதித்தன் துணை 

ஆசிரிய 
ராக வாழ்க்கையைத் தொடங்கினாலும் , ஓவியராகப் புகழ் 
பெற்றார் . அவர் வரைந்த கருத்துப் படங்கள் தமிழ்நாடு , 
சுதேசமித்திரன் , ராஜாஜி நடத்திய , விமோசனம் , இந்து , மெயில் , 
ஸ்டேட்ஸ்மேன் , சென்னை சட்டக் கல்லூரி இதழ் முதலியவற்றில் 
வெளிவந்துள்ளன . ஒரு படம் இப்படித்தான் இருக்கவேண்டும் 
என்று இலக்கணம் வரைந்து காட்டும் மிகச் சிறந்த நிபுணர் , அவர் . 

அலை 


ஆதித்தனாருக்கு அப்பொழுது 15 வயது . ஆட்டோதில் 
பகார் " என்ற நறுமணம் ( செண்ட் ) தயாரிப்பு நிறுவனம் , தனது 
விளம்பரத்துக்குப் பொருத்தமாகப் படம் வரைந்து அனுப்பினால் 
பரிசு வழங்கப்படும் என்று ஆங்கில இதழ்களில் விளம்பரப்படுத்தி 
யிருந்தது . அதைப் பார்த்த அய்யா ஒரு படம் வரைந்து 
அனுப்பினார் . அரண்மனைக்கு வரும் ஒரு நறுமண வியாபாரி , 
ஒரு குடுவையைத் திறக்க , அதிலிருந்து வெளிப்படும் நறுமணம் 

அலையாக அந்தப்புரத்துக்குச் சென்று அங்கேயிருக்கும் 
அரசியையும் மயக்குவது போன்றது , அப்படம் . இப்படம் பரிசு 
பெற்றதுடன் , விளம்பரங்களிலும் இடம் பெற்றது . 

அவரிடம் இயல்பாக அமைந்திருந்த இந்த ஓவியத் திறமை 
தான் , பின் நாளில் கருத்துப்படம் வரைய ஓவியர்களுக்குப் படம் 
வரைந்து காட்டப் பயன்பட்டது . கதைகளுக்குக்கூட எப்படிப் 
படம் வரைய வேண்டும் என்று வரைந்து காட்டுவார் . 

அவர் படிப்பில் படுகெட்டியாக விளங்கினார் . நாலாவது 
பிறந்த நாள் அன்று பள்ளிக்கு அனுப்பப்பட்டு , குழந்தை ( அரை ) 
வகுப்பில் சேர்த்துக் கொள்ளப்பட்டார் . அடுத்த பத்தாம் நாளே 
முதல் வகுப்புக்கு அனுப்பப்பட்டார் . அதன் காரணமாக , பள்ளி 
இறுதித் தேர்வு எழுத வயது இல்லை என்று நிறுத்தப்பட்டு , 
அடுத்த ஆண்டு எழுதினார் . கணக்கில் நூற்றுக்கு நூறு மதிப் 
பெண் பெற்றார் . 

ஆதித்தனாரின் சொந்த ஊர் , திருச்செந்தூரை அடுத்த 
காயாமொழி என்ற சிற்றூர் . தந்தையார் வழக்கறிஞராகப் 
பணியாற்றி வந்த திருவைகுண்டத்தில் தான் படிப்பு தொடங் 
கியது . அங்கு உயர்நிலைப் படிப்பு முடிந்ததும் , திருச்சிக்குச் 
சென்று ஜோசப் கல்லூரியில் பட்டப் படிப்பைத் தொடர்ந்தார் 
அங்குக் கால் பந்தாட்ட வீரராக விளங்கினார் . " ஜுலியஸ் ! 
சீசர் நாடகத்தை நடத்தினார் . பழைய ஏட்டுக் கடைக்குச் 
சென்று சுவடிகள் வாங்கி வந்து படிப்பது தான் அவரின் பொழுது 
போக்காக இருந்தது . கல்லூரி இலக்கிய மன்றத்தில் செயலாள 
ராகவும் பணியாற்றினார் . 

“ அய்யா அவர்கள் உயர் கல்வி பெற ஊர்விட்டு ஊர் போனது 
மட்டுமல்ல ; பல மாவட்டங்களையும் கடந்து , திருச்சிக்குச் 
சென்று , எம்.ஏ. பட்டம் பெற்றார்கள் . அதற்கு அரை 
நூற்றாண்டு கழிந்தும் கூட திருச்செந்தூரிலும் , அதைச் சுற்றி 
உள்ள சிற்றூர்களிலும் பிறந்து வளர்ந்த பிள்ளைகள் கல்லூரிக் 


இதழாளர் ஆதித்தனார் 


கல்வியைப் பெற உர்விட்டு ஊர் போகும் நிலையே நீடித்தது . 
இந்த மக்களின் எல்விக் கண்களைத் திறந்து விட வேண்டும் ,, 
இவர்களும் எல்லாரையும் போலப் படித்து , உயர் பட்டங்கள் 
பெற்று வாழ்க்கையில் முன்னேற வேண்டும் என்ற நோக்கத்துடன் 
தான் இந்தக் கல்லூரியைத் தமிழ் நாட்டின் தென்கோடியிலுள்ள 
திருச்செந்தூரில் அய்யா அவர்கள் தொடங்கினார்கள் என்று 
பா . சிவந்தி ஆதித்தன் குறிப்பிடும் செய்தி ( " ஆதித்தனார் கல்லூரி 
வெள்ளி விழா மலர் ) இங்கு நினைவு கூரத்தக்கது , 


என்பது 


நூல் 


நூல்கள் வெளியிட்டார் 
“ ஆதித்தனார் " 

அவரின் குடும்பப் 

பெயர் . 
சிவந்தி பாலசுப்பிரமணிய ஆதித்தன் என்ற முழுப் பெயரையே 
ஆதித்தனார் என்று சுருக்கமாசப் பெருமையுடன் கூறுகிறோம் . 
( வீட்டில் அழைத்த பெயர்-- ஆட்புலிங்கம்) . 

காயாமொழி ஆதித்தர்கள் சோழ அரச வழியைச் சேர்ந்த 
வர்கள் என்று பாண்டிய தேச ஆதித்த வம்ச சரித்திரம் ” என்ற 
வரலாற்று 

கூறுகிறது . ஆனால் , 

ஆதித்தனாரின் 
குடும்பமோ ஒரு நடுத்தரக் குடும்பமாகத்தான் வாழ்ந்து வந்தது . 
தந்தையார் வழக்கறிஞர் என்றாலும் , ஒரு படும்பத்தை நடத்தும் 
அளவுக்குத்தான் வருமானம் இருந்தது . அவருக்கோ ஐந்து 
குழந்தைகள் மகள்கள் மூவர் , மகள்கள் இருவர் . மூத்த மகனைத் 
தான் நன்றாகப் படிக்க வைக்க அவரால் முடிந்தது . இவரோ 
இரண்டாவது மகன் . ஆனால் , 

ஆனால் , இவருக்குப் படிக்க வேண்டும் 
என்ற ஆர்வம் . எனவே , தந்தையிடம் அதிகம் எதிர்பாராமல் , 
படிப்புச் செலவுக்கும் , 
உணவ விடுதிச் செலவுக்கும் தானே 
வருவாய் காண வழி தேடினார்கள் . அப்பொழுது அவரிடம் 
இயற்கையாக இருந்த எழுத்தார்வம் கை கொடுத்து உதவியது . 


திருச்சியில் படித்துக் கொண்டிருந்த பொழுது தொழில் 
நூல் வெளியீட்டகம் ” ( ஆர்ட் புக் கம்பெனி ) என்ற வெளியீட்ட 
கத்தைத் தொடங்கி , மெழுகுவர்த்தி 

செய்வது எப்படி ? , 
தீப்பெட்டி செய்வது எப்படி ? மை செய்வது எப்படி ? , 
சோப்பு செய்வது எப்படி ? என்பன போன்ற நூல்களை எழுதி , 
அச்சிட்டு, வெளியிட்டார் . இதற்காக ஓர் அச்சகத்தை விலைக்கு 
வாங்கிக் கொண்டார் , 


வருவாய்க்கு வழி தேடிவர் நூல்களா வெளியிட்டார் என்று 
இன்று நாம் ஆச்சரியப்படுவோம் , சிறந்த வெளியீட்டாளரான 

சின்ன அண்ணாமலை , முதன் முதல் ராஜாஜியைச் சந்தித்த 
பொழுது , 

நீங்கள் என்ன செய்கிறீர்கள் ? என்று ராஜாஜி 
கேட்க , " நூல்கள் வெளியிடுகிறேன் என்று சின்ன அண்ணாமலை 
சொல்ல , அது சரிங்க , சாப்பாட்டுக்கு என்ன செய்கிறீர்கள் ? 
என்று ராஜுஜி கேட்டாராம் ! அது இன்றைய நிலை . ஆனால் , 
அன்று , சோப்பு செய்வது எப்படி ? , ஊதுவர்த்தி செய்வது 
எப்படி ? என்பன போன்ற நூல்களுக்கு நல்ல வரவேற்பு 
இருந்தது . எஸ் . எஸ் . வாசன் கூடத் 

தொடக்க 

காலத்தில் 
நூல்கள் வெளியிட்டவரே . ஆதித்தனாருக்கு நூல் வெளியீட்டில் 
கிடைத்த வருமானம் , அந்நாளில் ஒரு நடுத்தரக் குடும்பத்துக்குப் 
போது மானதாக இருந்தது . 

திருச்சியில் முதுகலைப் பட்டம் பெற்றுக் கொண்டதும் , 
தந்தையைப் போல- தனையனைப் போலத் தானும் வழக்கறிஞர் 
ஆக ஆசைப்பட்ட அய்யா அவர்கள் ( தமிழ்த் தாத்தா உ.வே.சா 
அவர்கள் தன்னுடைய ஆசிரியரின் பெயரைச் சொல்லுவது 
இல்லை . என் ஆசிரியர் பெருமான் என்றே கூறுவார் ; 
குறிப்பிடுவார் . நானும் அப்படியே , “ அய்யா அவர்கள் என்று 
கூறுவது வழக்கம் ) - சட்டக் கல்லூரியில் சேரச் சென்னைக்கு 
வந்தார் . தனது 

வெளியீட்டகத்தையும் தன்னுடன் 
சென்னைக்குக் கொண்டு வந்தார்கள் . சட்டக் கல்லூரிக்கு 
எதிரிலுள்ள பிராடுவே சாலையில் ஒரு கட்டிடத்தை வாடகைக்கு 
எடுத்து , அதில் தங்கிக் கொண்டு , வெளியீட்டுத் தொழிலையும் 
தொடர்ந்து நடத்தினார் . 1970 கள் வரை இக்கட்டிடம் அய்யா 
விடமே இருந்தது . மதுரையில் தந்தி தொடங்கிய காலத்தில் 
அதன் சென்னை அலுவலகம் இக்கட்டிடத்தில் இயங்கியது . 
சென்னையில் அய்யா 

காலமே இருந்தார் . 
" பாரிஸ்டர் படிப்புக்காக இலண்டன் சென்றார் . சென்னை 
யில் இருந்த வேளையில் “ இதழியல் என்ற ஆங்கில நூலை 
எழுதி , வெளியிட்டார் . பிற நூல்களைப் 

நூல்களைப் போன்றே 

போன்றே இந்த 
நூலும் இன்று கிடைக்கவில்லை . 

இந்நூலை இரபீல்டு என்ற புனை பெயரில் அய்யா 
எழுதினார் . அந்நாளில் ஆதித்தனார் பெயரை யாரும் அறிய 
மாட்டார்கள் . ஆகவே , ஓர் ஆங்கிலேயன் எழுதியது போலத் 
தோன்றினால் தான் , நூலுக்கு வரவேற்பு இருக்கும் . எனவே , 
அப்படி ஒரு புனை பெயரைச் சூட்டிக்கொண்டார் " 
எஸ் , டி ஆதித்தன் என்னிடம் கூறினார் . இந்நூலில் படங்கள் 


சிறிது 


என்று 

விலை 


எப்படி வரைவது என்ற பகுதியை எழுத , தம்பி ( அய்யா அவர்கள் ) 
தன்னிடம் ஆலோசனை கேட்டதாகவும் எஸ் , டி . ஆதித்தன் 
தெரிவித்தார் . இந்நூல் இருநூறுபக்கம் 

கொண்டது . 
மூன்று ரூபாய் . 
செய்தியாளர் 

திருச்சியிலும் , சென்னையிலும் தங்கிப் படிக்கவே மகனுக்கு 
உதவ முடியாத நிலையில் தந்தை இருந்த பொழுது , அய்யா 
எப்படி இலண்டனுக்குப் படிக்கப் புறப்பட்டார் ? இதை அய்யா , 
“ இலண்டன் செல்வதற்கு முன்பு சுதேசமித்திரன் சீனிவாச 
அய்யரை அணுகி , சுதேசமித்திரன் இதழுக்கு இலண்டனில் 
இருந்து செய்திக் கடிதம் எழுத ஒப்பந்தம் செய்து கொண்டு 
கிளம்பினேன் . அதோடு டைம்ஸ் ஆப் இந்தியா , ஆஜ் 
என்ற உருது இதழ் , சில இந்தி இதழ்கள் , சில ஆப்பிரிக்க இதழ் 
களுக்கும் செய்திக் கடிதங்கள் எழுதியனுப்பினேன் . இல்ண்டனில் 
வெளிவந்த ஸ்பெக்டெட்டர் வார இதழிலும் எழுதினேன் 
என்று குறிப்பிடுகிறார் ( மயன் மாத இதழுக்கு அளித்த நேர் 
காணல் , பிப்ரவரி, 1981 ) . 


“ 1927 இல் இலண்டனில் நான் சட்டமும் , பொருளாதாரமும் 
படித்துக் கொண்டிருந்த பொழுது , என் இதழியல் வாழ்க்கை 
தொடங்கியது என்றும் , இலண்டனில் இதழ்களில் எழுதிக் 
கொண்டிருந்த பொழுது நாமும் இதழ் நடத்த வேண்டும் 
என்ற எண்ணம் இருந்தது என்றும் இதே நேர் காணலில் கூறி 
யுள்ளார் . 


என்று 


நேர் கண்டவர்கள் ; மனோபாரதி , பிரியன் என்ற இரு இளம் 
இதழாளர்கள் . இவர்கள் , அடுத்த பிறவியிலும் நான் ஓர் 
இதழாளனாகவே பிறக்க விரும்புகிறேன் 

அய்யா 
சொன்ன தாக எழுதியிருக்கிறார்கள் . 

அய்யாவிடம் சுதந்திரத் தமிழ் நாடு என்ற உணர்வைவிட 
“ தினத்தந்தி என்ற உணர்வு மேலோங்கி நின்றதா ? அல்லது , 
அடுத்த பிறவியிலும் இதழாளனாகப் பிறந்து சுதந்திரத் தமிழ் 
நாடு பெற ஒரு தூண்டுகோலாக விளங்க வேண்டும் என்று 
விரும்பினாரா ? 


இந்திய இதழ்களுக்கு இலண்டனில் செய்தியாளராக இருந்த 
முதல் தமிழர் , இவரே! 


எழுத்தாணியுடன் பிறந்தவர் 

திருமணம் 

போரிஸ்டர் பட்டம் பெற்றுக் கொண்டு சென்னைக்குத் 
திரும்பிய ஆதித்தனார் சென்னை உயர் நீதிமன்றத்தில் வழக் 
கறிஞராகப் பதிவு செய்து , தொழிலும் தொடங்கினார் . 
தொழிலில் முழு மூச்சாக இருந்தார் . இதழ் தொடங்கப் பணம் 
வேண்டுமே ! 


இந்த வேளையில் தான் சிங்கப்பூரில் பெருந்தொழில் 
அதிபராகத் திகழ்ந்த தமிழ்நாட்டுக்காரரான ஓ . இராமசாமி 
நாடார் அய்யாவைப் பற்றிக் கேள்விப்பட்டு , தம் மகளுக்கு 
ஏற்றவரா என்று பார்த்து வரும்படி , குடும்ப நண்பர் கோவிந்த 
சாமிப் பிள்ளையை அனுப்பிவைத்தார் . அவருக்குப் “ பையனை " ப் 
பிடித்து விட , எஸ்.டி .. ஆதித்தன் , சோனைய நாடார் ஆகியோர் 
" பையன் வீட்டின் சார்பில் பேசவர , திருமணம் முடிவு ஆயிற்று . 
அந்த நாளிலேயே தம் திருமணத்தில் வரதட்சணை என்ற 
பேச்சுக்கே இடம் தரவில்லை . 

ருமணம் சிங்கப்பூரில் நடந்தது . மாப்பிள்ளை யுடன் , 
தாய்மாமன் சுந்தர மார்த்தாண்ட நாடார் , அண்ணி ( எஸ்.டி. 
ஆதித்தனின் மனைவி ) ஜானகி அம்மாள் , சிவசுப்பிரமணிய 
நாடார் , நடேச நாடார் ஆகியோர் சிங்கப்பூருக்குப் போனார்கள் . 
திருமணம் முடிந்து காயாமொழிக்கு மறு வீடு வந்தார்கள் . 

அப்பொழுது நடந்த ஒரு நிகழ்ச்சியை இங்கே குறிப்பிடலாம் . 
புதுமாப்பிள்ளையின் கையில் 

செலவுக்குப் 

பணம் 

இல்லை . 
அண்ணனிடம் கேட்டார் . அண்ணன் தனது தங்கப் பித்தான் 
களையும் , மனைவியின் சங்கிலி ஒன்றையும் விற்று ரூ . 300 கொடுத் 
தார் . அதன் பின் சிங்கப்பூர் சென்று முதல் வருமானம் வந்ததுமே , 
சென்னையில் உள்ள உம்மிடி நகைக் கடைக்குப் பணம் அனுப்பி 
அண்ணிக்கு ஒரு தங்கச் சங்கிலி அனுப்ப ஏற்பாடு செய்தார் . 
சிங்கப்பூர் பயணம் 

அய்யாவின் அன்றைய பொருளாதார நிலையை இந்நிகழ்ச்சி 
நமக்குத் தெரிவிக்கிறது . இதழ் தொடங்க வேண்டும் என்ற ஆசை , 
அவருக்கு நெஞ்சம் நிறைய இருந்தாலும் பை காலியாகவே 
இருந்தது . 


ஒரு நாள் மாமனாரிடம் தனது விருப்பத்தைத் தெரிவித்தார் 
மாமனாரோ கோடீசுவரர் . 

தந்தை பெரியார் 1929 ஆம் 

ஆண்டு சிங்கப்பூர் சென்ற பொழுது , அவரின் பயணத்துக்காகவே 
புதிய ரோல்ஸ்ராய் கார் வாங்கிக் கொடுத்தவர் . இராமசாமி 


நாடார் . 


ஓர் இருபதாயிரம் ரூபாய் இருந்தால் , உடனே ஒரு வார 
இதழ் தொடங்கிவிடலாம் . அதையே பின்பு நாளிதழாக மாற்றிக் 
கொள்ளலாம் என்று மாமனாரிடம் சொன்னார் . மாமனார் 
மனம் வைத்தால் , ரூ . 20 லெட்சம் கூடக் கொடுக்க முடியும் . 
ஆனால் , 

மருமகன் இதழ் நடத்தப் போவது மாமனாருக்குக் 
கொஞ்சமும் பிடிக்கவில்லை . “ அரிசி வாங்கி விற்றால் , சாக்காவது 
மிச்சப்படும் ; பருப்பு வாங்கி உடைத்தால் , உமி , குருணையாவது 
மீதப்படும் . இதழ் நடத்தினால் , என்ன மிஞ்சும் ? இருப்பதும் 
போய்விடும் என்று மாமனார் அறிவுரை கூறினார் . 

அவர் கூறியது தவறு அல்ல , எந்தப் பொருளையும் அடக்க 
விலைக்குக் குறைவாக விற்க மாட்டார்கள் . ஆனால் , இதழ்களை 
மட்டும் அடக்க விலைக்கும் குறைவாக விற்பது உலகம் முழுக்க 
வழக்கமாக இருக்கிறது . ன்றுங்கூட . பத்துப்பக்கமுள்ள ஒரு 
தினத்தந்தி ” யின் அடக்க விலை ஏறத்தாழ ரூ . 2 ஆகிறது . 
ஆனால் , ரூ . 1-4 ()க்குத்தான் விற்பனை செய்கிறார்கள் . அதுமட்டு 
மல்ல ; அரிசியோ பருப்போ இன்று விற்காவிட்டால் , நாளை விற்க 
லாம் . ஒரு மாதம் கழித்து விற்றுக்கூட காசு ஆக்கலாம் . ஆனால் , 
இதழ் இன்று விற்பனையாகாவிட்டால் , நாளை பழைய தாள் ஆகி 
விடும் ; அப்பொழுது அது 25 காசுக்குக்கூட விலைபோகாது ! நாள் 
தோறும் ஆயிரக்கணக்கான ரூபாய்களை இழக்கும் 
தொழிலைத் தொ !.... ங்க யார் தான் உதவி செய்வார்கள் ? 

தன்னுடைய மருமகன் சிங்கப்பூர் சென்று , பாரிஸ்டர் 
( வழக்கறிஞர் ) தொழில் செய்ய வேண்டும் என்பது மாமனாரின் 
ஆசை . அப்பொழுது சிங்கப்பூர் பாரிஸ்டர் ” களின் தங்கச்சுரங்க 
மாக . விளங்கியது . சிங்கப்பூரிலே பாரிஸ்டர்களுக்கு நல்ல 
வருமானம் கிடைக்கிறது . நீங்களும் அங்கே போய் சம்பாதிக்க 
லாம் . அந்தப் பணத்தைக் கொண்டுவந்து இங்கே இதழ் தொடங்க 
லாம் என்று மாமனார் நயமாகச் சொன்னார் . இது நல்ல 
யோசனை என்றே ஆதித்தனாருக்குத் தோன்றியது , உடனே 
சிங்கப்பூருக்குக் கிளம்பிவிட்டார் . 

சிங்கப்பூரில் எட்டு ஆண்டு காலம் பாரிஸ்டர் ஆகத் தொழில் 
நடத்தினார் . நூற்றுக்கணக்கான வழக்குகளில் வாதாடினார் . 
ஆனால் , ஒரு வழக்கில் கூடத் தோல்வி அடையவில்லை . நல்ல 

புகழ் . சிங்கப்பூர் வழக்கறிஞர் சங்க நிர்வாகக்குழு உறுப்பினராகப் 
போட்டியிட்டு வெற்றி பெற்றார் . அவ்விதம் வெற்றி பெற்ற 
முதல் ஆசிரியர் . அய்யாவே . நல்ல பொருளும் கிடைத்தது . போர் 
காரணமாகத் தமிழ் நாட்டுக்குத் திரும்பு முன்பு சோமப்பா 
வழக்கு ” என்ற வழக்கை நடத்தி வந்தார் . போர் முடிந்த பின்பு 
எஸ்.டி. ஆதித்தன் சிங்கப்பூர் சென்று , கொடுப்பதைக் கொடுங் 

என்று தீர்த்து வாங்கிய பணம் மட்டும் , அறுபது ஆயிரம் 
ரூபாய் ! 


சிங்கப்பூரிலேயே ஒரு நாளிதழ் தொடங்க அய்யா விரும்பி 
னார் . ஆனால் , அதற்கு நேரம் இருக்கவில்லை . வழக்கறிஞர் 
தொழில் என்பது இரவு முழுவதும் கண் விழித்துக் கட்டுகளைப் 
படிக்க வேண்டி தொழில். நாளிதழ் நடத்துவோரும் நள்ளிர 
விலும் கண்விழித்திருக்க வேண்டும் . அய்யா எப்பொழுதுமே ஒரே 
நேரத்தில் இரு குதிரைகளில் சவாரி செய்ய விரும்புவதில்லை . 
அர்ச்சுனன் குறிபார்ப்பது போல , ஒன்றையேதான் நோக்குவார் . 
எனவே , இதழ் தொடங்கும் முயற்சியில் இறங்கவில்லை . 


கோ . சாரங்கபாணி தமிழ் முரசு நாளிதழ் தொடங்க 
அய்யா உதவி செய்தார் . இருவருமே சிங்கப்பூரில் பெரியாரின் 
பெருந் தொண்டர்களாக விளங்கினார்கள் . அங்கே தமிழர் 
சீர்திருத்தச் சங்கம் அமைத்து நடத்தினார்கள் . அந்த வகையில் 
நெருங்சிய நண்பர்கள் ஆனார்கள் . 


தமிழ் 


வர 


என்பதை 


தமிழ் நாட்டுக்குப்போ 

இரண்டாவது உலகப் பெரும் போர் தொடங்கி , சிங்கப்பூரில் 
சப்பானியரின் குண்டுகள் விழத் தொடங்கிய அன்று ஆய்யா 
சிங்கப்பூரில் 

நாட்டுக்குக் கிளம்பினார் . 
அப்பொழுதங்கூட , நல்ல வருமானம் வரும் தொழிலை விட்டு 

அவருக்கு மனமில்லை . இதழ் நடத்துவது என்பது 
யானையைஜ் கட்டித் தீனி போடுவது போன்றது 
அறிந்தே ருந்தார் . அந்த வெள்ளை யானைக்கு நிறையத் 
*தீனி " சேர்த்துக்கொள்ள அவர் விரும்பியிருக்கலாம் ; ஆனால் , 
தலைக்கு மேலே குண்டுகள் விழுந்து கொண்டிருக்கின்றன . தானே 
ஒரு முடிவுக்கு வர முடியாத அய்யா சிங்கப்பூரிலேயே இரு 
என்றும் , தமிழ் நாட்டுக்குப் போ என்றும் இரு சீட்டுகள் 
எழுதி , குலுக்குப் போட்டு , ஒரு சீட்டை எடுத்துப் பிரித்துப் படித் 
தார் . 


12 


இதழாளர் ஆதித்தனார் 


" தமிழ் நாட்டுக்குப் போ என்றிருந்தது . அய்யா தாயகம் 
திரும்பி , தமிழ் நாட்டுக்கும் , தமிழ் மக்களுக்கும் , தமிழ் 
மொழிக்கும் இனித் தொண்டாற்ற வேண்டும் என்பது தமிழ்த் 
தாயின் சித்தம் போலும் ! 


1942 பிப்ரவரி 4 ஆம் நாளைக்கும் 5 ஆம் நாளைக்கும் இடைப் 
பட்ட நள்ளிரவில் ஒரு விமானத்தில் ஏறி சிங்கப்பூரைவிட்டுக் 
கிளம்பிய ஆதித்தனார் , அந்த விமானம் வழிமறிக்கப்பட்டு , 
ஜாவா போய் இறங்கி , அங்கு இருந்து கப்பல் ஏறி , கப்பலிலும் 
குண்டு விழ ஆத்திரேலியா சென்று , இலங்கை வந்து , ஏப்ரல் 4 ஆம் 
நாள் தமிழ்நாட்டுக்கு வந்து சேர்ந்தார் . 


அதன் பின் தான் இதழ்த்தொழிலில் அடியெடுத்துவைத்து , 
இதழியலில் இந்தியாவின் 

முடிசூடா மன்னராக 

வளர்ச்சி 
அடைந்தார் . 


அது எப்படி ? 


முதல் இதழ் 


ஆதித்தனார் சரியான நேரத்தில் காயாமொழிக்கு வந்து 
சேர்ந்தார் என்று சொல்ல வேண்டும் . அவர் வந்த பொழுது , 
தந்தையார் சிவந்தி ஆதித்தர் மரணப்படுக்கையில் இருந்தார் . 
போர் நடந்து கொண்டு இருந்ததாலும் , அய்யா வந்த கப்பல் 
எங்கெங்கோ சுற்றிக்கொண்டு வந்ததாலும் , மகனைப் 
பார்க்காமலே கண் மூடிவிடுவோமோ என்று தந்தையார் மிகவும் 
கவலைப்பட்டுக்கொண்டிருந்தார் . ஆனால் , மகனைப் பார்த்த 
மன அமைதியுடன் மறு நாள் இயற்கை எய்தினார் . அய்யாவிற்கும் 
அன்புத் தந்தையைக் கடைசியாகக் காணும் பேறு கிடைத்தது . 


தந்தைக்குச் செய்ய வேண்டிய இறுதிச் சடங்குகளையெல் 
லாம் முடித்து , 

அய்யா மதுரைக்கு வந்தார் . கொஞ்சமும் 
தாமதமின்றி உடனடியாகத் தனது கனவுகளை நிறைவேற்றத் 
தொடங்கினார் . அவரின் கனவுகள் இரண்டு . ஒன்று - சுதந்திரத் 
தமிழ்நாடு . இது அரசியல் கனவு . ரண்டு- இதழ் நடத்துவது . 
இது இன்பக்கனவு . 

இந்த இரு கனவுகளுமே அய்யா இலண்டனில் படித்துக் 
கொண்டிருக்கும் பொழுது ஏற்பட்டவைதான் . அவை பகல் கனவு 
அல்ல ; பார்த்திபன் கனவு போன்றது ஆதித்தனார் கனவு . 


சுதந்திரத் தமிழ்நாடு என்ற கனவு அய்யா அவர்களுக்கு 
எப்படி ஏற்பட்டது என்பதை வேறோர் இடத்தில் பார்ப்போம் . 
இதழ்க்கனவு எப்படித் தோன்றியது ? 


இதோ , 

அவருடன் இலண்டனில் படித்த கே.டி.கே. 
தங்கமணி சொல்லுகிறார் : ஆதித்தனாரும் நானும் 

இலண்டனில் 

பார் . அட்லா படித்துக் கொண்டிருந்தோம் . 
ருவரும் ஒன்றாகச் சேர்ந்தே கல்லூரிக்குப் போவோம் . 
நாள் கடைத்தெருவில் நடைபாதையில் நின்ற தள்ளுவண்டியில் 
நிறைய இதழ்கள் விற்கப்படுவதைப் பார்த்தோம் . வண்டியைச் 
சுற்றிக்கும்பல் . இதழ்கள் பரபரப்பாகப் பறந்தன. இங்கிலாந்து 
அரச குடும்பத்தைப் பற்றிய பரபரப்பான செய்திகள் இதழ்களில் 
காணப்பட்டன . சாதாரண மக்கள் விரும்பிப் படிக்கும் வேறு பல 
பரபரப்பான செய்திகளும் இடம் பெற்றதால் தான் இதழ்களின் 
விற்பனையும் பரபரப்பாக இருந்தது . அன்றே ஆதித்தனார் 
திட்டம் போட்டார் - தமிழ்நாட்டுக்குத் திரும்பியதும் இப்படி ஒரு 
செய்தித்தாளை நடத்த வேண்டும் என் . ( ஆதித்தனாருக்கு 
அஞ்சலி ) 


தமிழ்நாட்டுக்குத் திரும்பியதுமே அய்யா இதழ் தொடங்க 
விரும்பியதையும் , அந்த முயற்சிக்குத் தேவையான முதலீட்டைத் 
திரட்டவே சிங்கப்பூர் சென்றதையும் முன்பே பார்த்தோம் . அவர் 
விரும்பியிருந்தால் , போர் முடிந்ததும் , மீண்டும் சிங்கப்பூர் சென்று 
தொழிலைத் தொடர்ந்திருக்க முடியும் . அல்லது , சென்னைக்குச் 
உயர் நீதி மன்றத்தில் வழக்கறிஞராகத் 

தொழில் 
தொடங்கியிருக்க இயலும் . ஆனால் , வழக்கறிஞர் தொழிலை 
தொடரும் எண்ணமே அவருக்கு எள்ளவும் இல்லை . அதை 
அடியோடு மறந்து விட்டார் . இதழாளனாகப் 

புதுவாழ்வு 
தொடங்கினார் . இதழாளனாகவே வாழ்க்கையை முடித்தார் . 
அடுத்த பிறவியிலும் தமிழ் இதழாளனாகவே பிறக்க விரும்பினார் . 


சென்று 


மதுரை ஏன் ? 

இதழ் தொடங்க , மதுரையை ஏன் அய்யா தேர்ந்தெடுத்தார் ? 
அது சங்கம் வைத்துத் தங்கத் தமிழ் வளர்த்த தலைநகர் என்ப 
தாலா ? இல்லை . அன்று செய்தித்தாள் முழுவதும் சென்னை 
நகரில் அச்சிட்டுத்தான் , தமிழ் நாடு முழுவதும் அனுப்பப்பட்டன . 
சென்னையில் மாலையில் ரெயிலேற்றி அனுப்புவார்கள் , எல்லா 
ஊர்களிலும் மறுநாள் காலையில் விற்பனைக்குக் கிடைக்கும் . 
இதனால் முதல் நாள் மாலை நான்கு மணிக்குள் நடந்த செய்தி 
களைத்தான் மறுநாள் காலையில் படிக்க முடிந்தது . 

சில ஊர் 
களுக்குப் பிற்பகல் தான் ரெயில் போய்ச்சேரும் . 

இதே செய்தித் தாளை மதுரையில் அச்சிட்டால் , அ . 
மூன்று மணி வரை செய்திகளைச் சேகரித்து அச்சிட்டு , காலை ஆறு 
மணி அளவில் வாசகர்களுக்குக் கொடுக்கமுடியும் . 

மதுரையில் 

இருந்து இரண்டு மூன்று மணி நேரத்துக்குள் பேருந்துகள் போய்ச் 
சேரும் ஊர் மக்களுக்கும் இந்தச் செய்திதாள் 

இந்தச் செய்திதாள் காலையிலேயே 
கையில் கிடைத்து விடும் . இவ்விதம் செய்திகளைச் சுடச்சுடக் 
கொடுத்தால் , சூடானதோசைபோல, செய்தித்தாள் விறுவிறுப்பாக 
விற்பனை யாகும் என்பதை அய்யா அறிந்திருந்தார் . 

அத்துடன் , மதுரையில் போட்டிக்கு வேறு இதழ்கள் இல்லை . 
தமிழ்நாட்டில் சென்னைக்கு அடுத்த பெரிய நகரம் மதுரை , இதை 
யெல்லாம் கருத்தில் கொண்டுதான் அய்யா மதுரையைத் தனது 
களமாகத் தேர்ந்தெடுத்தார் . தொடங்கற்கஎவ்வினையும் ... இடங் 
கண்டபின் அல்லது என்ற குறளை அய்யா நன்கு உணர்ந்தவர் . 
காலம் அறிதல் 

“ அருவினை என்ப உளவோ கருவியான் 

காலம் அறிந்து செயின் 
என்ற குறளின்படி , இதழ் தொடங்க ஏற்ற காலமும் அதுவே 
என்பதையும் ஆதித்தனார் உணர்ந்திருந்தார் . 
அப்பொழுது 

உலகப் 

போர் நடந்து கொண்டிருந்தது . 
ஐரோப்பாவில் தொடங்கிய போர் , ஆசியாவில் பரவி , அடுத்த 
வீடான சிங்கப்பூர் வரை வந்து , நமது வீட்டுக் கதவையும் தட்டத் 
தொடங்கிவிட்டது . பரபரப்பான போர்ச் செய்திகள் வந்து 
கொண்டிருந்தன . அந்தச் செய்திகளை மக்கள் ஆவலுடன் 
படித்தார்கள் . அதே நேரம் காந்தியடிகளும் வெள்ளையனே ! 
வெளியேறு ! என்ற இறுதிப் போரைத் தொடங்கியிருந்தார் . 
காந்தி , நேரு , ஆசாத் போன்ற தலைவர்கள் திடீர் திடீர் என்று 
கைது செய்யப்பட்டார்கள் . இந்தியா முழுவதுமே போராட்ட 
எரிமலை வெடித்தது . இதுபற்றிய செய்திகளையும் மக்கள் 
ஆவலுடன் எதிர்பார்த்தார்கள் . 

இந்தியாவில் செய்தித்தாள் படிக்கும் பழக்கத்தை முதலில் 
அதிகரித்தது , சென்ற பெரும் போர்கள் ஆகும் . போர்ச் செய்தி 
களைப் படிக்க வேண்டும் என்ற ஆவலினால் மக்கள் செய்தித்தாள் 
களை வாங்கத் தொடங்கினார்கள் . அதற்கு அடுத்தாற்போல , 
செய்தித்தாள்கள் அதிகரிக்கக் காரணமாக இருந்தது , மகாத்மா 
வின் அறப்போர் , ஒத்துழையாமை இயக்கமாகும் என்பார் , 
தெ.ச. சொக்கலிங்கம் ( எனது இராசினாமா ) . ம.பொ.சி. , 
“ விடுதலைப்போரும் தமிழ் இதழ்களும் சேர்ந்தே வளர்ந்தன . 
அவை இரட்டைக் குழந்தைகள் என்பார் , ( விடுதலைப் 
போரில் தமிழ் வளர்ந்த வரலாறு ) ; 

இதழாளர் ஆதித்தனார் 


1 எதிர்நீச்சல் போடுவதில் ஆர்வம் உள்ள அய்யா தலை 
நகரான 

சென்னையில் இதழ் தொடங்காமல் , மதுரையில் 
தொடங்கினார் . என்கிறார் . ஆர் . எஸ் . இரத்தினம் (* ஆதித்த 
னாருக்கு அஞ்சலி ) . இவர் " மதுரை 

ஆசிரியராக 
இருந்தவர் . தலைநகரில் தான் செய்தித்தாள் நடத்த முடியும் 
என்ற மாயையை உடைத்தவர் அய்யா என்று கருதுகிறார் , 
இரத்தினம் . அதுவும் உண்மையே . 


முரசு 


மதுரை முரசு 

இடமும் , காலமும் ஏற்றதாக இருக்கவே , அய்யா உடனடி 
யாக மதுரை முரசு என்ற செய்தித்தாளைத் தொடங்கினார் . 

முரசு என்பது பறையாம் . இந்தப் பறைகள் வரலாற்றுக் 
காலத்தில் தமிழ்நாட்டின் அரசிதழ்கள் ஆக இருந்தன . ( தமிழ் 
இதழ்கள் தோற்றம் வளர்ச்சி ) . அரசனுக்கு உரிய பத்து உறுப்பு 
களில் பறையும் ஒன்று என இலக்கண விளக்கம் கூறுகிறது . 
அரசனின் அறிக்கை , ஆணைகளைப்பறையறைந்து மக்களுக்குத் 
தெரிவித்தார்கள் . இன்றும் நமது பட்டி தொட்டிகளில் இந்தப் 
பழக்கம் இருப்பதைப் பார்க்கலாம் . பழங்கால மக்கள் கூடப் 
பறையறைந்து 

மங்கலச் செய்திகளைத் தெரிவித்தார்கள் 
என்பதை : 

" யானை எருத்தத்து அணியிழையார் மேலிரீஇ 

மா நகர்க்கு ஈந்தார் மணம் 
என்ற சிலப்பதிகார " வரிகளால் அறிகிறோம் . பாரதியாரும் 
வெற்றி எட்டுத் திக்கும் எட்டக் கொட்டு முரசே 

என்று 
கூவினார் . எனவே தான் இன்றும் மாலை முரசு , முரசொலி 
மராட்டிய முரசு என்றெல்லாம் இதழ்களுக்குப் பெயர் 
கிறார்கள் . 

சிங்கப்பூர் சாரங்கபாணி ஏற்கனவே தொடங்கிய " தமிழ் 
முரசு அய்யாவின் நினைவில் 

இருந்திருக்கும் . மதுரையில் 
தொடங்கிய இதழ் என்பதால் “ மதுரை முரசு என்று பெயர் 
சூட்டியிருக்கலாம் . பின்னாளில் அய்யா மாலை இதழ்களுக்கு 
" மாலை முரசு என்று பெயர் சூட்டியது , நினைவு கூரத்தக்கது . 
வாரம் இரு நாள் 

* மதுரை முரசு ” வாரம் இரு நான் ( ஞாயிறு , புதன் ) வெளி 
வந்தது . 


சூட்டு 


முதல் இதழ் 

வாரம் இருமுறை வெளிவருவதும் நாளிதழில் அடங்கும் 
என்பது ஏற்றுக்கொள்ளப்பட்ட கொள்கையாகும் ( தமிழ் 
இதழ்கள் தோற்றம் - வளர்ச்சி ) . 

இன்றைய ராணி வார இதழின் பக்க அளவே " மதுரை 
முர ” சின் பக்கமும் இருந்தது . ஒவ்வோர் இதழும் நாலு பக்கமே . 
விலை 

அதாவது இன்றைய இரண்டுகாசு . பிச்சைக் 
காரனுக்குக் கூடப் பத்துக்காசுக்குக் குறைவாகப் போட்டால் , 
அவன் நம்மை ஒரு பிச்சைக்காரனாகப் பார்க்கும் காலத்தில் 
வாழ்ந்து கொண்டிருக்கும் நாம் , இரண்டு காசுக்கு இதழ் விற்றதா 
என்று ஆச்சரியப்படுவோம் . ஆனால் , அந்நாளில் தம்பிடி இதழ் 
களும் விற்கப்பட்டன . தம்பிடி என்பது இன்றைய அரைக்காசு ! 


காலணா 


" மதுரை முரசு ஆசிரியராக இருந்த இரத்தினம் மேலும் 
நினைவு கூருகிறார் . 

நான் 

பிழைதிருத்தியதுடன் சிறு சிறு 
துணுக்குகளையும் எழுதி வந்தேன் . என் மேல் நம்பிக்கை வைத்த 
அய்யா அவர்கள் , ஆசிரியர் என்று என் பெயரைப் போட்டார் 
கள் . ஒவ்வொரு நாளும் அதன் வளர்ச்சியில் முழுக் கவனம் 
செலுத்தினார்கள் . படித்தவுடன் விளங்கும்படி சிப்பாய் என்ற 
புனை பெயரில் அய்யா அவர்களே போர் விமர்சனக் கட்டுரைகளை 
எழுதிவந்தார்கள் . மக்கள் குறை , தமிழ் முதலிய எட்டுப்பகுதிகள் 
அந்த நாலுபக்க இதழில் இடம் பெற்றன. 

அப்பொழுது அய்யா அவர்களின் வீடு , சின்ன சொக்கி 
குளத்தில் இருந்தது . கார் இருந்தும் , அய்யா அவர்கள் அலுவலகம் 
இருந்த முனிச்சாலைக்கு நகரப்பேருந்தில் வருவார்கள் . பேருந்தில் 
யாராவது “ மதுரை முரசு படித்துக்கொண்டிருந்தால் , அவர் 
களின் அருகில் போய் அமர்ந்து , தன்னை யார் என்று அடையாளம் 
காட்டிக்கொள்ளாமல் , அவர்கள் எந்தச் செய்தியை முதலில் 
படிக்கிறார்கள் 

என்ன 

பேசிக்கொள்ளுகிறார்கள் என்பதைக் 
கவனிப்பார்கள் . அவர்கள் ஏதாவது குறைபட்டிருந்தால் , அது 
உடனடியாக நீக்கப்படும் , 
தடைசெய்யப்பட்டது 

ஏழெட்டு வெளியீட்டுடன் மதுரை முரசு தடை செய்யப் 
பட்டுவிட்டது ! தடை செய்யப்பட்டது ஏன் ? 

மதுரையில் நடந்த காந்தீயப்போராட்டத்தில் கலவரம் 
ஏற்பட்டு , காவலர் 

துப்பாக்கிச் சூடு நடத்தி , மூன்று பேர் 


கயை 

கொல்லப்பட்டார்கள் . ஒருவர்தான் கொல்லப்பட்டார் என்று 
செய்தி வெளியிட வேண்டும் என்று காவலர் கட்டளையிட்டார் 
கள் . ஆதித்தனார் . “ மதுரையில் போலீசு துப்பாக்கி சூடு ! 3 பேர் 
சாவு ? என்று முதல் பக்கத்தில் கொட்டை எழுத்தில் செய்தி 
வெளியிட்டார் ! அதைப் 

ஆங்கிலேய அதிகாரிகள் 
போர்க்கால அதிகாரத்தைப் பயன்படுத்தி , மதுரை முர சைத் 
தடை செய்து விட்டார்கள் . 


பார்த்த 


அதிகாரிகள் ஆணை பிறப்பித்தாலும் , உண்மைச் செய்தியை 
வெளியிட அய்யா தயங்குவதில்லை என்பதற்கு இது ஓர் எடுத்துக் 
காட்டு . இன்னோர் எடுத்துக்காட்டையும் என்னால் சொல்ல 
முடியும் . 


அரியலூர் அளகேசா ஆண்டது போதாதா ? மக்கள் 
மாண்டது போதாதா ? என்று அறிஞர் அண்ணா நாடெங்கும் 
சுவரொட்டி அச்சிட்டு ஒட்டியது உங்களுக்கு நினைவிருக்கும் . 
அந்த அரியலூர் ரெயில் விபத்தில் இத்தனை பேர் மரணம் என்று 
ரெயில்வே அதிகாரிகள் அறிக்கை வெளியிட்டார்கள் . ஆனால் , 
அதை விட அதிகம் பேர் மரணம் அடைந்தார்கள் என்று 

" தினத் 
தந்தி யில் செய்தி வெளிவந்தது . இதனால் ரெயில்வே நிர்வாகம் 
தினத்தந்தி யை நீதி மன்றத்துக்கு இழுத்தது . அங்கே அய்யா 
வெற்றி பெற்றார் . 


விபத்துக்குப்பின் கிடைத்த உடல்களை மட்டுமே வைத்துக் 
கொண்டு இறந்தவர் தொகையை ரெயில்வே அதிகாரிகள் கணக் 
கிட்டார்கள் . என்ன ஆனார்கள் என்று அறிய முடியாதவர்கள் 
என்று அறிவிக்கப்பட்டவர்களையும் இறந்தவர் எண்ணிக்கையில் 
சேர்த்து தினத்தந்தி செய்தி வெளியிட்டது . அரியலூருக்கே 
சென்று இச்செய்தியைக் கொண்டு வந்தது . அப்பொழுது திருச்சி 
யில் செய்தியாளனாக இருந்த அடியேன் தான் ! 


முதல் இதழ் 

மதுரை முரசு " தான் ஆதித்தனார் . நடத்திய முதல் இதழ் 
என்று எண்ணிவிட வேண்டாம் . அதற்கு முன்பே மகாசனம் 
என்ற இதழை வெளியிட்டுள்ளார் . 
மதுரையில் உள்ள நாடார் 

சங்கத்தின் 14 வது 
மாநாடு 1932 இல் சென்னையில் நடந்தது . அப்பொழுது 
சென்னையில் இருந்த அய்யா அந்த மாநாட்டின் வரவேற்புக் 


மகாசன 


முதல் இதழ் 

குழுச் செயலராகப் பணியாற்றினார் . மாநாடு நடக்க இருப்பது 
பற்றியும் , அதற்காக நடந்து வரும் ஏற்பாடுகள் பற்றியும் , 
மாநாட்டின் நிகழ்ச்சிகள் பற்றியும் அனைவரும் அறிந்து கொள்ள 
“ மகாசனம் என்ற இதழை அய்யா வெளியிட்டார் . பெரியவர் 
களுக்கு இதழை இலவசமாக அனுப்பிவைத்தார் . ( மகாசனம் 
19-8-1982 ) . இவ்விதழ் இப்பொழுதும் ( 1990 ) நாடார் மகாசன 
சங்கத்தின் செய்தி இதழாக மதுரையில் இருந்து வாரந்தோறும் 
வெளிவந்து கொண்டிருக்கிறது . 


மக்கள் தொடர்புக்கு இதழ்களை ஒரு சிறந்த கருவியாக 
அய்யா மதித்தார் என்பதற்கு இந்த " மகாசனம் " எடுத்துக் 
காட்டு . 


மதுரை முரசு நின்றதுமே , மற்றோர் இதழை அய்யா 
தொடங்கினார் . அது தான் அவரின் கனவுகளை நனவாக்கியது . 
அந்த இதழ் ........." தந்தி யல்ல ! 


தனிச் சிறப்புப் பெற்ற “ தமிழன் 


" மதுரை முரசு தடை செய்யப்பட்டதும் ஆதித்தனார் 
" தமிழன் என்ற வார இதழைத் தொடங்கினார் . 

“ மதுரை முரசு ” க்கும் தமிழ னுக்கும் ஒரு வேறுபாடு 
உண்டு . காற்றுள்ள பொழுதே தூற்றிக்கொள் என்றபடி , 
காலமறிந்து அவசர அவசரமாக அவர் தொடங்கிய செய்தித் 
தாள் , மதுரை முரசு . முதலில் ஒரு வார இதழ் தொடங்கி 
னால் , அதையே பின்பு நாளிதழாக ஆக்கிக் கொள்ளலாம் என்ற 
பல ஆண்டுத் திட்டத்தின் செயல்பாடுதான் , தமிழன் வார 
இதழ் . 


அந்நாளில் தமிழில் வெளிவந்த முதல் நாளிதழ் என்று கருதப் 
பட்ட சுதேச மித்திரன் கூட , முதலில் வார இதழாகத்தான் 
வெளிவந்து . பிறகுதான் நாளிதழ் ஆயிற்று . நாளிதழ் நடத்த 
அதிகச் செலவு ஆகும் . அதற்கு நாள்தோறும் தீனிபோட 
வேண்டும் . நெல் பயிர் செய்வது போல என்று வைத்துக் கொள்ள 
லாம் . “ அகலக்கால் வைத்தல் என்றும் சொல்லலாம் . ஆனால் , 
வார இதழ் நடத்துவது அப்படி அல்ல . வாரம் ஒருமுறை தீனி 
போட்டால் போதும் . அதிக முதலீடு தேவையில்லை . தென்னை 
பயிர் செய்வது போல . " சிறுகக் கட்டிப் பெருக வாழ்தல் என்று 
எடுத்துக் கொள்ளலாம் . எனவேதான் , அய்யா முதலில் ஒரு வார 
இதழ் தொடங்கினார் . மதுரை முரசைக் கூட வாரம் இரு 
முறை இதழாகத்தான் வெளியிட்டார் . 


ஆதித்தனாரின் இதழ்ப்பணி என்ற கோபுரத்துக்குப் போடப் 
பட்ட கடைக்கால் தான் , " தமிழன் . 

தனிச் சிறப்புப் பெற்ற தமிழன் 


தமிழ்ப்பற்று 

அந்த நாளிலேயே தமிழன் என்ற நல்ல தமிழ்ப்பெயரை 
அய்யா தேர்ந்தெடுத்தார் . தமிழன் என்ற பெயரில் ஏற்கனவே 
தமிழ் இதழ்கள் வெளிவந்துள்ளன . 1907 ஆம் ஆண்டு சென்னை 
யில் புண்டித அயோத்தியாதாசு ஒரு பைசாத் தமிழன் என்ற 
இதழை வெளியிட்டார் . அதுவே பின்பு 

" தமிழன் என்ற 
பெயரில் வெளிவந்தது . 

கோலார் தங்கவயலில் இருந்தும் 
நாகர்கோவிலில் இருந்தும் தமிழன் இதழ்கள் வெளிவந்தன . 
இருந்தும் , “ தமிழன் என்ற பெயரைத் தேர்ந்தெடுத்தது , தமிழன் 
மீது அவர் கொண்ட காதலால் தான் . அவரின் தமிழ்ப்பற்றையும் 
இப்பெயர் பறைசாற்றியது . தமிழ் மக்களுக்குத் தொண்டு 
செய்யவேண்டும் என்ற நோக்கத்துடன் அவ்விதழ் வெளிவந்ததை 
யும் பெயரே எடுத்துக்காட்டியது . 
முதல் இதழ் 

வள்ளையனே வெளியேறு என்ற பெரும் போராட்டம் 
நடந்த 1942 ஆம் ஆண்டில் ஆகஸ்டு 23 அன்று " தமிழன் முதல் 
இதழ் வெளிவந்தது . 

நமது தமிழன் இதழ் சென்ற சூன் மாதம் 15 - ஆம் தேதி 
அன்று வார வெளியீடாக மதுரையில் பதிவு செய்யப்பட்டது 
என்ற குறிப்பு , அக்டோபர் 18 ஆம் நாளைய தமிழன் இதழில் 
காணப்படுகிறது . ( இது 9 - வது இதழ் ) சூன் 18 ஆம் நாள் பதிவு 
செய்யப்பட்ட “ தமிழன் , அதற்கு இரண்டு மாதம் கழித்து 
ஆகஸ்டு 23 ஆம் நாள் தான் வெளிவந்திருக்கிறது . ( 23 - ந் தேதிய 
இதழ் என்றாலும் ஓரிருநாள் பிந்தி வெளிவந்து இருக்கும் 
போலிருக்கிறது ) இதற்கு என்ன காரணம் ? 


. 


அடுத்த ( ஆகஸ்டு 30 ஆம் தேதி ) இதழில் அதற்குக் காரணம் 
கூறப்பட்டு இருக்கிறது . அது தமிழன் முதல் இதழ் 23 ஆம் 
தேதியன்றே கிடைக்க வேண்டுமென்று " தமிழன் அலுவல 
கத்தார் அனைவரும் இரவு பகலாய்க் கண் விழித்து வேலை 
செய்தும் , தாமதம் ஏற்பட்டுவிட்டது . தாமதத்திற்கு முக்கிய 
காரணம் , பிளாக்குகளைத் தயார் பண்ணுவதில் ஏற்பட்ட கஷ்ட 
மும் , அவை வந்து சேருவதற்கு நேர்ந்த சிரமுந்தான் . 


அய்யா எப்பொழுதுமே படங்களுக்கு முதன்மை அளிப்பார் . 
ஒரு படம் ஆயிரம் சொல்லுக்குச் சமம் என்ற சீன மொழியைப் 
பொன்னைப் போலப் போற்றியவர் . தமிழன் 

முதல் 

இதழாளர் ஆதித்தனார் 


இதழிலும் பக்கத்துக்குப் பக்கம் படங்கள் . சா கல்கி 10-9-1942 
ஆம் நாளைய இதழ் , " சங்கம் நடத்தித் தமிழை வளர்த்த 
மதுரையில் இப்போது “ தமிழன் " தோன்றியிருக்கிறது . தமிழர் 
முன்னேற்றமும் , தமிழ் இராச்சிய தாபனமும் இந்த இதழின் 
முக்கிய நோக்கங்களாக இருக்குமென்று அறிந்து பெரிதும் மகிழ் 
கின்றோம் . இதழை 

மிக மேலான முறையில் கொண்டு 
வருவதற்குத் தகுந்த அடிக்கற்கள் முதல் இதழில் அமைந்துள்ளன . 
இதழ் முழுவதும் இரு வண்ணங்களில் அச்சிடப்படும் இதழ் தமிழ் 
நாட்டில் இதுவே முதலாவது ஆகும் . தமிழ னை அன்புடனும் 
ஆர்வத்துடனும் வரவேற்கிறோம் என்று குறிப்பிட்டிருக்கிறது . 
“ இதழ் முழுவதும் இரு வண்ணங்களில் அச்சிடப்படும் இதழ் தமிழ் 
நாட்டில் இதுவே முதலாவது ஆகும் என்ற வரி , தமிழ் இதழியல் 
ஆசிரியர்களும் , மாணவர்களும் குறித்துக் கொள்ள வேண்டிய 
ஒன்று . 


படங்கள் 

படங்களுக்கு உரிய கட்டைகள் செய்வதில் தாமதம் ஏற்பட்ட 
தால் , " தமிழன் முதல் இதழ் வெளிவரத் தாமதமாகியிருக்கிறது . 
இது போன்ற தாமதம் நாளிதழான தந்தி க்கும் ஏற்படக் 
கூடாது என்றுதான் அய்யா பின்னாளில் தினத்தந்தி 
அலுவலகத்திலேயே சொந்தக் கட்டை தயாரிக்கும் வசதியை 
அமைத்துக் கொண்டார் போலிருக்கிறது . படங்கள் தெளிவாக 
அச்சாக வேண்டும் என்றும் அய்யா வற்புறுத்துவது வழக்கம் 
" கட்டை தவறா ! அல்லது அச்சடிப்பு மோசமா என்று வாசகர் 
களுக்குத் தெரியாது . அவர்கள் அச்சு தான் மோசம் 

என்று 
சொல்லுவார்கள் என்று அவர் கூறுவதுண்டு . 

“ தமிழன் முதல் இதழில் நடிகை கண்ணாம்பாளின் படம் 
சரியாக அச்சாகவில்லை . அதுபற்றி அடுத்த இதழ் ; திருமதி 
கண்ணம்பாள் படம் மிக மோசமாகப் போய்விட்டது . ஆனால் , 
அந்தக் கட்டை நாங்கள் தயாரித்தது அல்ல . கோயமுத்தூரில் 
தயாரித்து வந்தது . கடைசி நேரத்தில் அதை எடுத்து விட்டு , 
வேறு போட முடியாமல் போய்விட்டது . என்று குறித்துள்ளது . 

இதைச் சொல்லும் பொழுது எனக்கு ஒன்று நினை 
வருகிறது . தமிழ் நாட்டில் முதல் இந்தி எதிர்ப்புப் போர் நடந்த 
பொழுது , நாள்தோறும் போராட்டத்தில் 

ஓகது 

ஆகும் 
தொண்டர்களின் படங்களை விடுதலை இதழில் வெளியிட்டு 
வந்தார்கள் , தொண்டர்கள் கையில் கொடியுடன் ஊர்வலமாகப் 


தனிச் சிறப்புப் பெற்ற தமிழன் 


23 


புறப்பட்டுச் செல்வார்கள் . உடனே அவர்களைக் காவலர் கைது 
செய்வார்கள் , தொண்டர்கள் ஊர்வலமாகப் புறப்பட்ட 
பொழுது எடுத்த படம் என்று படத்தின் கீழே குறிப்புக் 
கொடுத்தார்கள் . போராட்டம் பலநாள் தொடர்ந்து நடந்த 
தால் , நாள்தோறும் படம் எடுத்து , கட்டை செய்து , வெளியிட 
வேண்டியிருந்தது . இதற்கு அதிகச் செலவாயிற்று , சிக்கனத் 
துக்குப் புகழ் பெற்ற தந்தை பெரியார் , கட்டையைத் தரையில் 
ஒரு தேய்ப்புத் தோய்த்துவிட்டு , ஒரே கட்டையை நாள்தோறும் 
பயன்படுத்தும்படி சொன்னார் என்பார்கள் ! படத்தில் 
முகமும் தெரியாது . நேற்று ஊர்வலமாகச் சென்ற நடராசன் , 
முனுசாமி , தமிழன்பன் ... என்று வரிசையாகப் பெயர்களை 
மட்டும் அடுக்கிப் போட்டுவிடுவார்களாம் ! ஆனால் , ஆதித்தனார் 
அப்படி அல்ல . செலவு செய்தால் தான் இதழ் , சிறப்பாக 
இருக்கும் என்று கருதக்கூடியவர் . 


யார் 


ஞாயிறுதோறும் 

" தமிழன் முதல் இதழ் ஞாயிற்றுக்கிழமை வெளிவந்தது . 
தொடர்ந்து ஒவ்வோர் இதழும் ஞாயிற்றுக்கிழமையே வெளியிடப் 
பட்டது . எங்கள் " ராணி " இதழ்கூட வாரந்தோறும் ஞாயிற்றுக் 
கிழமை தேதியிட்டுத்தான் வெளிவருகிறது . 

ராணி வெள்ளி விழா மலரில் ( 1987 ) எங்கள் வணக்கத்துக் 
குரிய அய்யா பா . சிவந்தி ஆதித்தன் அய்யாவின் ஆணை 
என்று இது குறித்து எழுதியிருப்பதை இங்கே எடுத்துக்காட்டுவது 
ஏற்புடையதாக இருக்கும் என்று கருதுகிறேன் . அது 

மதுரையில் 1942 இல் தமிழன் " வார இதழைத் 
தாடங்கிய அதே நேரத்தில் அய்யா அவர்கள் தந்தி யையும் 
தொடங்கினார்கள் " தமிழன் , தந்தி இரண்டுமே மளமள 
என்று வளர்ச்சி அடைந்தன . ஆயிரக்கணக்கில் விற்பனை ஆ :பின ; 
அப்பொழுது 

உலகப்போர் நடந்து கொண்டிருந்தது . இதழ் 
அச்சிடுவதற்கான தாள் வெளிநாடுகளில் இருந்து கப்பலில் 
இந்தியாவுக்கு வரவேண்டும் . போர் காரணமாகப் போதிய 

வரவில்லை . அதிலும் , புதிதாகத் தொடங்கப்பட்ட 
தந்தி , தமிழன் இரண்டுக்குமே அரசாங்கம் தாள் ஒதுக்க 
வில்லை . 


தாள் 


அய்யா அவர்களே தாள் செய்தார்கள் . அவர்களே முன் 
நின்று வைக்கோலை அரைத்து , தண்ணீரில் கரைத்து , சல்லடை 

தாள் 


யில் சலித்து எடுத்து , வண்டியூர் தெப்பக்குள மண்டபத்தில் காய 
வைத்து , தமிழன் தாள் 

தமிழன் தாள் என்று பெயரிட்டு அதில் தந்தி , 
" தமிழன் இதழ்களை அச்சிட்டது , தமிழ் இதழ் வரலாற்றில் 
இடம் பெற்ற சாதனையாக ஆகிவிட்டது . 

" தந்தி நாளிதழ் . அதை , அச்சிட நாள்தோறும் 
தேவை . அதன் விற்பனையும் பெருகிக் கொண்டே போயிற்று . 
" தமிழ னுக்கும் தாள் தேவை . தனால் அன்றாடம் பெரு 
மளவில் நாட்டுத்தாள் தயாரிக்க வேண்டியிருந்தது . ஆனால் , 
அது இயலவில்லை . இதன் காரணமாகத் தந்தி 

அல்லது 
" தமிழன் இரண்டில் ஒன்றைத்தான் அச்சிட்டு வெளியிட முடியும் 
என்ற நெருக்கடி 1944 - இல் ஏற்பட்டது . 


10 


அப்பொழுது " தமிழ னை நிறுத்த அய்யா முடிவு செய் 
தார் . அது வார இதழ் . * ஒரு வார இதழை எப்பொழுது 
வேண்டுமானாலும் தொடங்க முடியும் . ஆனால் , நாளிதழ் 
அப்படி அல்ல . ஒரு நாளிதழ் தொடங்குவது என்பது ஒரு மலை 
யைப் புரட்டுவது 

போல ஆகும் என்று அய்யா அவர்கள் 
அப்பொழுது நினைத்தார்களாம் . 


அது எவ்வளவு பெரிய உண்மை என்பதை இப்பொழுது நான் 
உணர்கிறேன் ! தமிழ்நாட்டில் இன்றுநாள்தோறும் ஒரு புதிய வார 
இதழ் தோன்றுகிறது . ஆனால் , நாளிதழ் அப்படி மலர 
முடிகிறதா ? பெரிய பெரிய தொழில் அதிபர்கள் கூட நாளிதழ் 
வெளியிட முயற்சிசெய்து , முன்னேற்பாடுகள் பண்ணி , கடைசி 
நேரத்தில் கைவிட்டு இருக்கிறார்கள் ! 


" தமிழ னை அப்பொழுது நிறுத்தி விட்டாலுங்கூட அது 
அய்யா அவர்களின் அடி உள்ளத்தில் ஒரு சிறு ஏக்கமாக இருந்து 
கொண்டுதான் வந்திருக்கிறது . 


இன்றைக்கு 25 ஆண்டுக்குப் பின்பு -1962 ஆம் ஆண்டில் ஒரு 
நாள் என்னிடம் பேசிக்கொண்டு இருந்த பொழுது , “ தமிழன் 
நிறுத்தப்பட்ட விவரங்களை அய்யா அவர்கள் தெரிவித்தார்கள் . 
“ மீண்டும் ஒரு வார இதழ் தொடங்கவேண்டும் . நமது நிறுவனத் 
தில் இருந்து ஒரு வார இதழ் , ஒரு மாத இதழ் , ஓர் ஆண்டு 
வெளியீடு வரவேண்டும் என்று அவர்கள் சொன்னார்கள் . 


a 


அப்பொழுது தினத்தந்தி தொடங்கப்பட்டு 20 ஆண்டு 
ஆகிவிட்டது . இந்த 20 ஆண்டு காலத்துள் - ‘ தந்தி ஆல்போல் 

தழைத்து , அருகுபோல் வேரூன்றிவிட்டது , அதன் ஆணிவேர் 
அசைக்க முடியாத அளவு வலிமையாகிவிட்டது . " எப்படியாவது 
சென்னை 

நகரில் 10 ஆயிரம் -தந்தி " விற்றுவிடவேண்டும் 
என்று , தந்தி தொடங்கிய காலத்தில் அய்யா அவர்கள் நினைப் 
பார்களாம் . ஆனால் , சென்னை நகரில் மட்டும் அன்றே 50 
ஆயிரம் , 60 ஆயிரம் படிகள் விற்று தந்தி சாதனை புரியத் 
தொடங்கி விட்டது . எனவே , இனித் தைரியமாக ஒரு வார இதழ் 
தொடங்கலாம் என்று அய்யா அவர்கள் எண்ணியிருப்பார்கள் 
போலும் . அந்த எண்ணத்தை என்னிடம் தெரிவித்தார்கள் . 


என் விருப்பம் என்று தான் அய்யா அவர்கள் அதைச் 
சொன்னார்கள் . 

ஆனால் , அதை அவர்களின் 

ஆசையாக 
மட்டும் நான் நினைத்துக்கொள்ளவில்லை . அவர்களின் ஆணை 
யாகவும் எடுத்துக்கொண்டு , உடனடியாக அதை நான் செயல் 
படுத்தவும் தொடங்கினேன் . ” 
இவ்வாறு பிறந்தது தான் , இன்று 

ன்று வெள்ளி விழாக் கொண் 
டாடும் ராணி வார இதழ் . 


28 பக்கம் 


. 


தமிழன் முதல் இதழ் 28 பக்கங்களுடன் வெளிவந்திருக் 
கிறது . அட்டை தனியே 4 பக்கம் அச்சிட்டு ணைக்கப்பட்டு 

அட்டையும் சாதாரண இதழ்தாள் தான் . அட்டைப் 
பக்கங்களையும் சேர்த்து தான் மொத்தம் 28 பக்கம் . 


உள்ளது . 


பாரதியார் நினைவு மலராக வெளிவந்த செப்டம்பர் 13 ஆம் 
நாளைய இதழ் ( 4 - வது இதழ் ) 32 பக்கங்களுடன் வெளிவந்திருக் 
கிறது . இப்போது தாள் விற்கும் விலையில் பக்கங்களை 
அதிகரிப்பது என்பது அசாத்தியமான காரியம் . இருந்தபோதிலும் 
விலையைக் கூடுதல் செய்யாமல் , 4 பக்கங்கள் அதிகப்படியாகச் 
சேர்த்து இருக்கிறோம் என்று ஆசிரியர் ( ஆசிரியர் பேச்சு ) 
சொல்லுகிறார் . 

முதல் இதழ் , வெளிநாட்டு இதழ் தாளில் அச்சிடப்பட்டிருக் 
கிறது . அய்யா , வைக்கோலை அரைத்துத் தயாரித்த தமிழன் 
தாள் பின்புதான் பயன்படுத்தப்பட்டு உள்ளது . 


இப்பொழுது ராணி வெளிவரும் அதே அளவில் தான் 
தமிழன் " இதழும் வெளிவந்திருக்கிறது . எல்லாப் பருவ இதழ் 

நூல் அளவில் வெளிவர , தமிழன் மட்டும் பெரிய 


களும் 

ஆ . பெ . 


அளவில் வந்தது ஏன் ? 9 - வது இதழில் ( அக்டோபர் 18 ) இதற்கு 
விளக்கம் இருக்கிறது . அதில் முத்தமிழ்க் காவலர் கி . 
விசுவ நாதத்தின் அஞ்சல் ஒன்று வெளிவந்துள்ளது . அஞ்சலில் 
தமிழன் இதழின் அமைப்பும் தோற்றமும் புதிய முறையில் 
இருத்தலின் , நாட்டு மக்கள் அனைவராலும் வரவேற்கப்படுமென 
நம்புகிறேன் என்று விசுவ நாதம் குறிப்பிட , இதழானது 
தோற்றத்தில் இதழாக இருக்க வேண்டுமேயல்லாது , 
போல் இருக்கக்கூடாது 

எண்ணிப் 

பெரிய 
" தமிழ னை வெளியிட்டு வருகிறோம் என்று ஆசிரியர் சொல்லு 
கிறார் . 


நூலைப் 
அளவில் 


என்று 


மேல் நாடுகளில் பருவ இதழ்கள் இதேபோல பெரிய வடிவில் , 
இதைவிடப் பெரிய வடிவில் கூட வெளிவருவதை அய்யா நேரில் 
பார்த்திருப்பார் . இதழ் நடத்த முழுக்க முழுக்க மேல் நாட்டு 
முறைகளையே பின்பற்றினார் . • வெற்றி பெற்றவர்களை நாம் 
பின்பற்றவேண்டும் என்று அவர் சொல்லுவது வழக்கம் . 

" தமிழன் ஒவ்வொரு பக்கமும் மூன்று பாத்தியாகப் பிரிக்கப் 
பட்டிருந்தது . ராணி யிலுங்கூட முன்பு பக்கத்துக்கு மூன்று 
பாத்தி தான் . ( பாரா என்பதைப் பத்தி என்கிறோம் . 
காலம் 

என்பதையும் பத்தி என்கிறோம் . அதைவிடக் 
காலம் என்பதைப் பாத்தி என்று சொல்வது சிறப்பாக 
இருக்கும் . பயிர் செய்யத் தோட்டத்தைப் பாத்தியாகப் பிரித்துக் 
கொள்கிறோம் அல்லவா ? அது போல செய்திவெளியிடப் பக்கத் 
தையும் பாத்தியாகப் பிரித்துக் கொள்ளுகிறோம் . ) 


படமாக 


அட்டைப்படம் 
" ராணி போன்றே தமிழ னிலும் பெரிய முகம் அட்டைப் 

இடம்பெற்றிருக்கிறது . பெரும்பாலும் பெண்களின் 
படம் ; குழந்தைகள் படமும் வெளிவந்தன . 3 - வது இதழில் 
நாடகத் தந்தை பம்மல் சம்பந்தமும் , 5 - வது இதழில் கவிமணி 
தேசிக விநாயகமும் அட்டையில் இடம்பெற்றார்கள் . 

முதல் இதழ் அட்டைப்படம் - பாவேந்தன் பாரதிதாசன் . 
" அட்டைப்பட விளக்கம் என்று 10 ஆம் பக்கம் குறிப்பு இருக் 

அது : நமது முதல் வாரத் தமிழ ” னின் முகப்புப் 
படத்தை அலங்கரிக்கும் கவி . பாரதிதாசனின் உருவப்படத்தைப் 
பார்த்தீர்களா ? வீர உணர்ச்சியின் வேகம் அந்த முகத்தில் ஒளி 
விட்டு வீசுகிறது அல்லவா ? 


கிறது . 

இது நமது தமிழ னுக்கு என்று தனியாக மையினால் 
வரைந்து அனுப்பிய படம் . பாரதிதாசன் ஓர் ஆவேசக் கவி 
" நமதடா இந்த நாடு ... என்ற வரிகளைப் படித்தால் , எந்தத் 
தமிழனுக்குத்தான் ஊக்கம் பிறக்காது ? உணர்ச்சி ஓங்காது ? 

பாரதிதாசனின் சொந்தப் பெயர் , கனக . சுப்புரெத்தினம் , 
சொந்த ஊர் புதுச்சேரி , இப்போது அங்குள்ள கல்லூரியில் 
தமிழ்ப்பேராசிரியராக இருக்கிறார் . இவரது பாடல்களில் பல 
புத்தகமாக வெளிவந்திருக்கின்றன . தமிழ் நாட்டுக்குப் புத்து 
யிரும் , தமிழ் மொழிக்குப் புது வாழ்வும் அளித்த கவி பாரதியின் 
நெருங்கிய நண்பர் , இவர் . 


பல 


பாரதியார் உயிருடன் இருக்கும்போது அப்பெரும் புலவரை 
ஆதரிக்கவில்லை யென்ற பெரும்பழி தமிழர்களைச் சேர்ந்திருந் 

இப்பழியை , அப்பெரியாரின் கவிதை நடையைப் பின்பற்றி . 
உணர்ச்சி ததும்பும் பாடல்கள் புனைந்து தமிழுலகிற்கு 
அளித்து வரும் கவி . பாரதிதாசனை ஆதரித்துத் தீர்த்துக் 
கொள்ளவேண்டும் என்பதே எமது வேண்டுகோள் . 

பாரதிதாசனின் அரசியல் கொள்கைகளைப் பற்றி அபிப்பிராய 
பேதம் உள்ளவர்கள் கூட அவரது கவிதை உணர்ச்சியைக் கண்டு 
ஆனந்திக்காமல் இருக்கமுடியாது . 


ஆதித்தனாருக்குப் பாரதிதாசனிடம் என்றுமே ஒரு காதல் 
உண்டு . அது தமிழ்க்காதல் ! அந்தக் காதல் காரணமாகவே 
* தமிழன் முதல் இதழின் முகப்புப் படத்தைப் பாவேந்தருக்கு 
அளித்துச் சிறப்பித்திருக்கிறார் . 

இதே பக்கத்தில் , பாரதிதாசன் எழுதிய " பகை நடுக்கம் ” 
என்ற பாடலும் வெளியிடப்பட்டிருக்கிறது . 
“ தமிழர் என்று சொல்வோம் --பகைவர் 

தமை நடுங்க வைப்போம் ! 
இமய வெற்பின் முடியில் கொடியை 

ஏறவைத்த வீரர் தமிழர் 
என்று அப்பாடல் தொடங்குகிறது . இப்பாடலில் தான் நமதடா 
இந்த நாடு -- என்றும் , நாம் இந்த நாட்டின் வேந்தர் என்ற வரி 
வருகிறது . 

7 - வது இதழில் ( அக்டோபர் 4 ) பாவேந்தர் பற்றிய செய்தி 
ஒன்று காணப்படுகிறது . அது திரைப்படச் செய்தி . பாரதி 

இதழாளர் ஆதித்தனார் 


தாசனும் சும்மா , இல்லை என்ற தலைப்புடன் கூடிய அந்தச் 
செய்தி : கவி . பாரதிதாசன் பாண்டிச்சேரியில் சும்மா பண்டிதர் 
வேலையோடு இருக்கிறார் என்று எண்ணிவிடாதீர்கள் . காலஞ் 
சென்ற நம் ஒப்பற்ற கவி . பாரதியாரைத் திரையில் கொண்டு 
வரும் தீவிர முயற்சியில் ஈடுபட்டு இருக்கிறாராம் ! கதை , வசனம் , 
பாடல்கள் எல்லாவற்றையும் பாரதிதாசன் கவனிக்க , டைரக்சனை 
முன்னாள் மந்திரி இராமநாதன் ஏற்றுக் கொண்டிருக்கிறார் 
என்றால் , நமக்கு மிகவும் மகிழ்ச்சி ஏற்படுவது இயற்கைதானே . 


பாரதிதாசனின் இந்த முயற்சி வெற்றிபெறவில்லை . வெற்றி 
பெற்றிருந்தால் , பாரதியாரைப் பற்றிய அருமையான திரைப் 
படம் ஒன்று நமக்குக் கிடைத்திருக்கும் . பாரதியார் தேசியக் 
கவிஞர் என்றாலும் அவர் மீதும் அய்யா எவ்வளவு மதிப்பு 
வைத்திருந்தார் என்பது அட்டைப்பட விளக்கத்தில் வெளியா 
கிறது . அதன் காரணமாகத்தான் பாரதியார் நினைவு மலர் 
( 4 - வது இதழ் ) வெளியிட்டிருக்கிறார் . அப்பொழுது ( 1942 ) 
பாரதியார் மறைந்து 21 ஆண்டுகள் ஆகியிருந்தன . 

கையில் கோலுடன் பாரதியார் இருக்கும் படம் இம் மலரில் 
வெளிவந்திருக்கிறது . அந்தப் படத்துக்கான குறிப்பு : தரையில் 
கோலை ஊன்றாது . கையில் கெட்டியாகப் பிடித்துக்கொண்டு 
அமர்ந்து இருக்கும் பாரதியாரின் இப்படம் , இதற்கு முன் வெளி 
வந்ததாக நமக்கு ஞாபகமில்லை . இதற்கு முன் இப்படம் வெளி 
வந்திருக்குமானால் , நேயர்கள் நமக்கு அறிவிக்க வேண்டுமாய்க் 
கேட்டுக்கொள்ளுகிறோம் , கோல் கைக்கொண்டு வாழ் என் 
புதிய ஆத்திசூடி யில் பாரதியார் சொன்னதைச் செயலில் 
காட்டுவதை இப்படம் விளக்குகிறது அல்லவா ? 


இப்படம் இதற்கு முன் வேறு எந்த இதழிலும் வெளிவந்த 
தாக , இதற்குப் பின்வந்த தமிழன் இதழ்களில் வாசகர் அஞ்சல் 
இல்லை . எனவே , இப்படம் முதல் முதலாகத் தமிழ னில் தான் 
வெளிவந்திருக்க வேண்டும் . பாரதி மலரில் நீங்கள் இதற்குமுன் 
பார்க்காத படங்கள் அநேகம் வெளிவரும் என்று முந்தைய 
( 3 வது ) இதழிலேயே அறிவிக்கப்பட்டிருக்கிறது . 


முகப்புப் படங்களைத் தேர்ந்தெடுத்து வெளியிட எவ்வளவு 
முயற்சி மேற்கொள்ளப்பட்டது என்பது பற்றியும் இதே 3 வது 
இதழில் ஒரு குறிப்பு இருக்கிறது . அது : தமிழனில் வெளிவரும் 
படங்கள் எல்லாம் நமது இதழுக்கு என்றே தனிப்படத் தயாரிக்கப் 

பட்டவை என்பதை நேயர்கள் கவனிக்கவேண்டும் , இந்த இதழின் 
முகப்பில் அச்சிட்டிருக்கும் ( நாடகத் தந்தை பம்மல் சம்பந்தம் ) 
படத்தைத் தயார் செய்வதற்கு அதிகச் சிரமமும் , பணச் செலவும் 
ஏற்பட்டன . ஆனால் , பழைய படங்களை அச்சிடுவது இல்லை 
என்பது எங்கள் 

உறுதி . முந்தைய இதழ்களில் வெளியிட்ட 
முகப்புப் படங்களும் தமிழ் ” னுக்கு என்று தனிப்படத் தயார் 
செய்யப் பட்டவைதான் . வாசகர்களுக்குப் புதிய படங்களையே 
தரவேண்டும் என்ற எங்கள் நோக்கத்தை நேயர்கள் மனப்பூர்வ 
மாக ஆதரிப்பார்கள் என்று நம்புகிறோம் . 


முகப்புப் படம் தயாரிக்கும் பொறுப்பு விரைவில் லாசகர் 
களிடம் விடப்பட்டது . இதுபற்றிய அறிவிப்பு 5 வது இதழில் 
( செப்டம்பர் 20 ) வெளிவந்தது . நமது பத்திரிகையில் வாசகர்கள் 
அதிகம் பங்கெடுத்துக்கொள்ளச் செய்யவேண்டும் என்பது எங்கள் 
விருப்பம் . ஆகையால் , முகப்புப் படங்கள் வெளியிடுவதையும் 
வாசகர்களிடம் ஒப்படைத்து விடலாம் என்று நிச்சயித்து இருக் 
கிறோம் . இதைப்பற்றிய விவரங்களை 8 ம் பக்கத்தில் பாருங்கள் . 


என்ற 


8 ம் பக்கத்தில் புகைப்படம் அனுப்புங்கள் 
தலைப்புடன் விவரம் இருக்கிறது . அடுத்த வாரம் முதல் முகப்புப் 
படத்திற்கு என்று வாசகர்கள் அனுப்பித் தருகிற படங்களையே 
தேர்ந்து எடுக்கத் தீர்மானித்து இருக்கிறோம் என்று விளக்கம் 
தொடங்குகிறது . “ தமிழ்ப் பெண்களின் படங்களை அனுப்ப 
வேண்டும் 

தொடர்கிறது . " வெளியிடப்படும் 
ஒவ்வொரு படத்திற்கும் ரூ . 10 அன்பளிப்பு கொடுக்கப்படும் . 


என்று 


முகப்புப் படத்திற்குக் குழந்தைகளின் புகைப்படம் அனுப்ப 
லாமா என்று கேட்டுப் பல நேயர்கள் நமக்குக் கடிதம் எழுதியிருக் 
கிறார்கள் , அழகான குழந்தைகளின் படங்களை நாங்கள் பெரிதும் 
வரவேற்கிறோம் . ஆனால் , தமிழ்ச் சகோதரிகளின் படங்களை 
அனுப்புவோருக்குத்தான் நாம் பரிசு அனுப்பி வருகிறோம் . 
குழந்தைகளின் படங்கள் பரிசுத் திட்டத்தில் சேரமாட்டா " என்ற 
விளக்கம் 7 ஆம் இதழில் ( அக்டோபர் 4 ) காணப்படுகிறது . 9 ஆம் 
இதழில் ( அக்டோபர் 18 ) ஒரு குழந்தையின் படம் முகப்புப் பட 
மாக இடம்பெற்றிருக்கிறது . 


இதழில் வாசகர்களுக்குப் பங்களிக்க வேண்டிய தேவையை 
அன்றே அவர் உணர்த்தியிருக்கிறார் . 

வார வெளியீடு 

முகப்புப் படத்திற்கு உச்சியில் இதழ் அளவுக்குத் தமிழன் " 
என்ற பெயர் கொட்டை எழுத்தில் எழுதப்பட்டிருக்கிறது . 
அதற்கு உச்சியில் " வார வெளியீடு " என்று சிறிய எழுத்தில் 
எழுதப்பட்டுள்ளது . இப்பொழுது “ ராணி ” என்ற தலைப்புக்கு 
மேலே வாராந்தரி இருப்பது போல , தமிழன் என்ற 
தலைப்பின் கோடியில் ‘ 2 அணா என்று விலை குறிக்கப்பட்டிருக் 
கிறது . ( 2 அணா என்பது ஒரு ரூபாயில் 8 இல் ஒரு பாகம் . 
இப்போதைய 12 காசு ) அதற்கு நேராக அடியில் ஒரு வட்டம் 
போட்டு , வட்டத்துள் ஆகஸ்டு 23 , 1942 என்று குறிக்கப் 
பட்டுள்ளது . பாரதி மலரில் தமிழன் என்பதற்குக் கீழே இடப் 
புறம் பாரதி மலர் என்று அச்சிடப்பட்டிருக்கிறது . 

7 ஆம் இதழில் முகப்புப் படத்தில் மாறுதல் . “ தமிழன் 
மட்டும் உச்சியில் இருக்கிறது . " வார வெளியீடு 112 அணா" 
ஆகியவை , இடப்புறம் ; “ அக்டோபர் 4 , 1942 ( வலப்புறம் ) 
இரண்டும் அடிமட்டத்துக்கு வந்துவிடுகின்றன . 8 ஆம் இதழில் 

லையைக் குறிக்க 2 அணா சதுர நாணயத்தின் படம் அச்சிடப் 
பட்டிருக்கிறது . ( இடப்புறம் அடியில் ) " ராணி " யில் முகப்புப் 
படத்தில் குடும்பப் பத்திரிகை என்று அச்சிடும் இடத்தில் ,, 
“ தமிழன் 9 ஆம் இதழில் நாள் ( அக்டோபர் 18 , 1942 ) , வார 
வெளியீடு ஆகியவை இருக்கின்றன . 
விளம்பரம் 

ஓர் இதழின் குருதி ஓட்டம் விளம்பரந்தான் என்பதை நன்கு 
உணர்ந்த ஆதித்தனார் தமிழன் " வெளிவருமுன் விளம்பரங்கள் 
சேகரிக்கத் தொடங்கிவிட்டார் போலிருக்கிறது . முதல் இதழின் 
உள்பக்கங்களில் விளம்பரங்கள் இருப்பதுடன் , கடைசி மூன்று 
பக்கங்களுங்கூட விளம்பரமே . 

திரைப்பட விளம்பரங்கள் - எல்லாம் முழுப்பக்க விளம்பரங் 
கள் - தொடர்ந்து ஒவ்வோர் இதழிலும் காணப்படுகின்றன. முதல் 
இதழில் " கண்ணகி திரைப்பட விளம்பரம் இரு பக்கங்களில் 
வெளிவந்திருக்கிறது . இறுதிப் பக்கத்தில் ஜெமினியின் 
1 நந்தனார் ” விளம்பரம் . கல்கி தீபாவளி மலரில் விளம்பரம் 
செய்யுங்கள் என்று ஒரு கால் பக்க விளம்பரம் முதல் இதழில் 
இருக்கிறது . 

தமிழன் தீபாவளி மலர் வெளியிட்டதா ? 11 வது இதழில் 
( நவம்பர் 1 ) “ தீபாவளி மலர் என்ற தலைப்பில் கீழ்க்கண்டவாறு 
எழுதப்பட்டிருக்கிறது : 


தனிச் சிறப்புப் பெற்ற தமிழன் 

" பல வாசகர்கள் தீபாவளி மலர் உண்டா ? என்று கேட்டு 
இருக்கிறார்கள் . பல இதழ்களின் பெயர்களைக் குறிப்பிட்டு , 

அவையெல்லாம் தீபாவளி மலர் போடுகின்றனவே , நீங்களும் 
போடவேண்டாமா ? என்று ஒரு காரணத்தையும் சுட்டிக்காட்டி 
யிருக்கிறார்கள் பிற இதழ்கள் தீபாவளி மலர் போடுகின்றன 
என்ற காரணத்தை நாங்கள் ஏற்றுக்கொள்ள முடியாமையைத் 
தெரிவித்துக்கொள்ளுகிறோம் . வேறு இதழ்களைப் பின்பற்றி 
நடப்பது எங்கள் 

கொள்கைக்கு முரணானது . வாசகர்களின் 
அவாவை நாங்கள் பூர்த்தி செய்யாமல் இருக்கப் போவதில்லை 
என்பதை இந்த நேரத்தில் தெரிவித்துக்கொள்ளுகிறோம் . சமயம் 
கிடைக்கும் போது ஆண்டு மலர் வெளியிட உத்தேசித்து இருக் 
கிறோம் . 
( குறிப்பு : தந்தி ஆண்டு மலர்கள் தீபாவளி மலராக வெளி 

வந்தன , அவை தமிழன் அளவில் தனியே அச்சிட்டு 
வெளியிடப்பட்டன . விலை 4 அணா ) 


பொருளடக்கம் 

முதல் இரண்டு இதழ்களில் தான் 3 ஆம் பக்கம் முழுவதும் 
விளம்பரம் வெளியிடப்பட்டிருக்கிறது . அதன் பின் நேர் செங்குத் 
தாக அரைப் பக்கம் விளம்பரம் வெளியிட்டு , மீதி அரைப் 
பக்கத்தில் பொருளடக்கம் இடம்பெற்றுள்ளது . பொருளடக்கத்தில் 
வரிசையாகப் பொருள் தலைப்பு கொடுத்து , அதன் கீழ் 
பொருட்கள் வரிசைப்படுத்தப்பட்டுள்ளன . இதனால் பொருள 
டக்கம் பக்கவாரியாக இல்லை ; பொருள் வாரியாக இருக்கிறது . 

3 வது இதழின் ( செப்டம்பர் 6 ) பொருளடக்கத்தைப் 
பார்ப்போமே 


அரசியல் : 

கலைக்கும் வேலை 
கேட்டீர்களா ? 


5 
8 


6 


யுத்தச் சுருக்கம் : 

யானையின் வஞ்சம் 
சங்கப் பலகை : 

தமிழ் வளர்த்த பாண்டித்துரை 

( டி . கே . சீனிவாசயங்கார் ) 
கவினத : 

“ தமிழன் ( கம்பதாசன் ) 


10 


9 

வாழ்க்கைச் சம்பவம் : 

குருவுக்கு மிஞ்சிய மாணவன் 


11 


.. 


புராதனக் கோயில்கள் : 

புல் தின்ற கல் காளை 
( எஸ் . கே . சுவாமி ) 


12 


இலக்கியம் : 

சக்கிலியனும் சாத்தந்தையாரும் 
( தி . கிருஷ்ணசாமி ) 


16 


16 


... 


உண்மை வரலாறு : 

ஆதிலெட்சுமியின் அவதி 
விதியின் விளையாட்டு 
ரூ . 1000 பரிசு விவரங்கள் 


19 


18 


20 


21 


கலை உலகம் : 

கலைமகள் அன்றும் இன்றும் 

( ஆர் . எஸ் . சர்மா ) 
சினிமாப் பகுதி : 

தமிழ ” னைப் படிக்கும் நடிகை 

மதுரபவனத்தில் அமளி 
மறக்க முடியாத சம்பவம் : 

குரங்கின் கூத்து 
எழுதி அனுப்புங்கள் 


21 


22 


:: 


22 


பாலர் பகுதி : 

பொக்கிஷதாரைப் பொறுக்கியது 


24 


வாழும் வகை : 

எதைப் பற்றிப் பேசுவது ? 


10 


... 


17 
17 


13 


உண்மைத் துணுக்கு : 

சரியான விடை 
உடனே உத்திரவு 

எழுதியனுப்புங்கள் 
அன்பர் கடிதங்கள் ! 

தமிழ னைப் பற்றி 
ஆனந்த விகடன் ஆசிரியர் 
சுவாமி விபுலானந்தர் 


... 


5 

சொற்பொழிவு : 

இவந்தமிழர்களுக்கு 
எழுதிய நேயர்களுக்கு 
எழுதியனுப்புங்கள் 


SAA 


படங்கள் : 
முகப்புப் பட விளக்கம் 

6 
நாலாவது குழந்தை 

7 
என் . எஸ் . கிருஷ்ணன் கவலைகள் ! 

12 
முதல் கவலை 

18 
அடேயப்பா , ஓர் 28 பக்க இதழில் இத்தனை பொருட்களா ! 


படங்களையும் பொரு ளடக்கத்தில் சேர்த்து இருப்பது , படங் 
களுக்கு அய்யா அளித்த முதன்மையைக் காட்டுகிறது . 

அடுத்த அடுத்த இதழ்களில் “ நினைத்தாலும் சிரிப்பு வரும் 
நிகழ்ச்சி , 
“ என்ன ஆச்சரியம் ! “ அரசியல் பலகை , 

துள்ளி 
வருது வேல் என்று புதிய புதிய பகுதிகளும் சேர்க்கப்பட்டன . 
11 - வது இதழில் ( நவம்பர் 1 ) “ அரசியல் பலகை ” பகுதியில் 
அன்றைய அரசியல் நிலை பற்றி எழுதி , கட்டுரையின் இறுதியில் 
“ தி . த . கிருஷ்ணமாச்சாரி என்று தமிழில் கையெழுத்திட்டிருக் 
கிறார் , ஒருவர் . அவர்தான் பின்னாளில் டி . டி . கிருஷ்ணமாச் 
சாரி " என்று ஆகிவிட்டார் ! தமிழைப் போற்றிக் காக்காத 
தமிழரின் குறைக்கு இது எடுத்துக்காட்டு ! 
தலையங்கம் 

முதல் இதழின் 5 ஆம் பக்கத்தில் தலையங்கம் இருக்கிறது . 
முதல் இரண்டு பாத்தியில் தலையங்கம் . இரண்டு தலையங்கங்கள் 
எழுதப்பட்டுள்ளன . “ நமது நோக்கம் என்பது முதல் தலை 
யங்கம் . “ பிடுங்கின கண்கள் 

என்பது இரண்டாவது 
தலையங்கம் . 


தலையங்கத்துக்குமேல் " தமிழன் என்ற தலைப்பு . அதில் 
ஒரு சன்னல் அருகில் மேசை , நாற்காலி போட்டு அமர்ந்து ஒரு 
பையன் எழுதுவது போன்றும் , அவனுக்கு எதிர்ப்புறம் 
பையன்கள் படித்துக் கொண்டு 

படித்துக் கொண்டு இருப்பது போன்றும் படம் . 
பின்னணியில் மீனாட்சியம்மன் கோவிலின் 4 கோபுரங்கள் . 
தென்னை மரங்கள் , 


ஆ -3 

ஐபய 


7 ஆம் இதழில் ( அக்டோபர் 4 ) இருந்து இந்தப் படத்தில் சிறு 
மாறுதல் காணப்படுகிறது . எழுதிக் கொண்டிருக்கும் 
னுக்குப் பின்னே சன்னல் இல்லை : ஒரு கட்டிடம் இருக்கிறது . 
அவனுக்கு எதிரில் ஒரே ஒரு பையன் மட்டும் நாற்காலியில் 
அமர்ந்து படித்துக் கொண்டிருக்கிறான் . 
இதழ் உரிமை 

" பிடுங்கின கண்கள் என்ற 2 - வது தலையங்கம் , இதழ் 
உரிமை பற்றியது . அப்பொழுது ( 1942 இல் ) 2 - வது உலகப் 
பெரும் போர் நடந்து கொண்டிருந்தது . இதழ்களுக்கு அரசு பல 
கட்டுப்பாடுகளை விதித்திருந்தது . செய்தித் தணிக்கையும் 
செயல்படுத்தப்பட்டது . இதைக் கண்டித்து , அந்தத் தலையங்கம் 
எழுதப்பட்டது . இதழ் உரிமைக்காக முதல் இதழிலேயே 
உரக்கப் போர்க்குரல் எழுப்பி விட்டார் ஆதித்தனார் . அந்தக் 
குரலைக் கேட்போமா ? 


பிடுங்கின கண்கள் 
“ என்றும் காணாத நிர்ப்பந்தம் பத்திரிகை உலகில் ஏற்பட்டு 
இருக்கிறது . காகிதத்திற்குப் பஞ்சம் ; அச்சிடும் மைக்குப் பஞ்சம் ; 
அச்சு இயந்திரங்களுக்குப் பஞ்சம் , ஆனால் , சர்க்கார் 

புதிது 
புதிதாகப் போடும் உத்திரவுகளுக்குத்தான் பஞ்சமில்லை ! என்ன 
என்ன விஷயங்களைப் பிரசுரிக்கலாம் என்பதற்கு உத்திரவு : 
என்ன என்ன உண்மைகளைப் பிரசுரிக்கக்கூடாது என்பதற்கு 
உத்திரவு ; எப்படி எப்படிப் பிரசுரிக்க வேண்டும் என்பதற்கு 
உத்திரவு ; நிருபர்கள் யார் , யார் இருக்க வேண்டும் என்பதற்கு 
உத்திரவு . 

இவ்வளவு உத்திரவுகளையும் சமாளித்துக் கொண்டு 
பத்திரிகை நடத்துவதைவிட அதை நடத்தாமல் இருப்பதே மேல் 
என்று எண்ணி , பல தமிழ்த் தினசரிகள் நின்று போய்விட்டன 
என்பது நேயர்களுக்குத் தெரியும் . நம் நாட்டிலும் வெளியிலும் 
என்னென்ன சம்பவங்கள் நடக்கின்றன என்று பொதுமக்கள் 
பத்திரிகைகள் மூலமே தெரிந்து கொள்ளுகிறார்கள் . பத்திரிகைகள் 
நின்று போனால் , சர்க்கார் நம்ப வேண்டாம் என்று வற்புறுத்து 
கிற வதந்தி யைத்தானே நம்ப வேண்டிய நிலை ஏற்படுகிறது ? 
பொதுமக்களுக்குப் பத்திரிகைகள் கண்கள் 

போன்றவை . 
அந்தக் கண்களைத் திறக்க வேண்டுமானால் சர்க்கார் தாங்கள் 


தனிச் சிறப்புப் பெற்ற தமிழன் 


35 


அறிந்து கொள்ள முடியாத பத்திரிகைத் தொழிலில் 

தலை 
யிடாமல் இருக்க வேண்டும் , அவர்கள் போட்டிருக்கும் கட்டுப் 
பாடுகளை உடனே தளர்த்திவிட்டு , பொது மக்களிடம் இருந்து 
பறித்துக் கொண்ட கண்களைத் திருப்பிக் கொடுத்து விட 
வேண்டும் என்று கேட்டுக் கொள்ளுகிறோம் . 


சொல்ல வேண்டிய கருத்துக்கள் சுருக்கமாக , அதே நேரம் 
அழுத்தமாக இந்தத் தலையங்கத்தில் சொல்லப்பட்டிருப்பதைக் 
காணுகிறோம் . ( இதே கருத்தை வலியுறுத்தும் கருத்துப்படம் 
ஒன்று , தமிழன் 

தமிழன் 2 - வது இதழில் வெளிவந்திருக்கிறது . ) 
தமிழ " னின் தலையங்கங்களை எஸ் . எஸ் . வாசன் ( ஆனந்த 
விகடன் ஆசிரியர் ) பாராட்டிய செய்தி , “ தமிழன் 3 - வது இதழில் 
( செப்டம்பர் 6 ) இடம் பெற்றிருக்கிறது . தமிழன் தலையங்கங் 
கள் அறிவுக்கூர்மையுடன் உள்ளன என்று வாசன் புகழ்கிறார் . 
இதைச் சொல்லிவிட்டு , தமிழன் தலையங்கத்தின் தன்மையை 
யும் கூறுகிறார் . அது , 

" நீங்கள் சில பத்திரிகைகளில் படிக்கும் தலையங்கங்களுக்கும் , 
நமது தலையங்கத்திற்கும் முக்கியமாக இரண்டு வித்தியாசங்கள் 
உள்ளன 


( 1 ) வெறும் வசை புராணங்களை அடுக்கிப் பக்கங்களை 
நிரப்புவதில் எங்களுக்கு நம்பிக்கையில்லை . சாதாரணமான 
நடையிலேயே 

தலையங்கத்தையும் சுருக்கமாகவே எழுதி 
வருகிறோம் . 

( 2 ) தலையங்கத்தில் கருத்துக்கள் நிறைய அடங்கியிருக்க 
வேண்டும் என்பது எங்கள் கொள்கை , 


களை 


8 - வது இதழில் ( அக்டோபர் 11 ) , தமிழனில் மற்றப் பகுதி 
களைப் போலவே தலையங்கம் எழுதுவதிலும் பெரிதும் கவனம் 
செலுத்தி வருகிறோம் . 

தலையங்கங்களைப் 

பொதுவாக 
வளர்த்துக் கொண்டு போவது எங்கள் நோக்கமல்ல . கருத்துக் 

நிறைய அடக்கி , சுருங்கச் சொல்லி , விளங்க வைக்க 
வேண்டும் என்பதே எங்கள் நோக்கம் என்று ஒரு குறிப்பு இருக் 
கிறது . தலையங்கம் எழுதப் பயிற்சி பெறுகிறவர்களுக்கு இந்தக் 
கருத்துக்கள் சிறந்த வழிகாட்டிகள் ஆகும் . வெறும் ஏச்சு 
தலையங்கம் ஆகாது என்ற கருத்தை அன்றே அவர் கொண்டிருக் 
கிறார் . 

இதழாளர் ஆதித்தனார் 
தொடக்க காலத்தில் தலையங்கத்தில் இவ்வளவு அக்கறை 
காட்டிய அய்யா , பிற்காலத்தில் தலையங்கம் எழுதுவதையே 
நிறுத்திவிட்டார் . இப்பொழுது தினத்தந்தி ” யில் தலையங்கம் 
வெளியிடுவதில்லை . வேறு சில இதழ்களும் இதனைப் பின்பற்று 
கின்றன . தலையங்கம் என்பது ஆசிரியரின் கருத்தே ; சாதாரண 
வாசகர்கள் தலையங்கம் படிப்பதில்லை என்று அவர் கருதியதே 
இதற்குக் காரணம் . திரு.வி.க. கூட தலையங்கத்தை ஆசிரியக் 
கட்டுரை என்றே குறிப்பிடுவார் . 
தேவைப்படும் பொழுது 

தலையங்கம் 

எழுத அய்யா 
அனுமதிக்கவே செய்தார் . அவர்கூட சில நாட்களில் சி.பா. 
ஆதித்தன் என்று கையெழுத்திட்டுத் தலையங்கம் எழுதியிருக் 
கிறார் . அந்நாளில் தலையங்கம் எழுதுவோர் அதன் இறுதியில் 
தங்கள் பெயரிடுவது வழக்கமாக இருந்தது . தந்தை பெரியார் 
விடுதலை ” யில் தலையங்கம் எழுதும் பொழுது , 61 ஈ . வெ . 
இராமசாமி ” என்று கையெழுத்திடுவார் . 


நாள் 


" தமிழன் தலையங்கத்துக்குமேல் பகுதியில் " மலர் 1 
இதழ் ! " என்று இதழின் வரிசை குறிக்கப்படுகிறது . மலர் , இதழ் 
இரண்டுக்கும் இடையில் ஆகஸ்டு 23 , 1942 ஞாயிறு என்று நாள் 
இருக்கிறது . 

மலர் - இதழ்களைக் குறிக்கத் தமிழ் இதழ்கள் " மாலை - 
மணி , " சோலை - குயில் , " கொத்து - மலர் , சொத்து - 
சுகம் , குத்து - காயம் என்றெல்லாம் 

என்றெல்லாம் அலங்காரச் சொற் 
களைப் பயன்படுத்த , அய்யா அதில் அக்கறை செலுத்தவில்லை . 
இதழ் தங்க நகை போல அலங்காரம் செய்யப்படவேண்டும் 
என்பதிலேயே கவனமாக இருந்தார் . 

தலையங்கப் பக்கத்தில் ஆங்கிலத் தேதியையும் , பொருளடக்கப் 
பக்கத்தில் தமிழ்த் தேதியையும் (சித்ரபானு , ஆவணி 21 ) வழக்க 
மாகக் குறிப்பிட்டு இருக்கிறார் . பொருளடக்கப் பக்கத்திலும் 
தமிழன் என்ற தலைப்பும் ( சிறிய அளவில் ) , மலர் , இதழ் எண் 
களும் - இருக்கின்றன . உட்பக்கங்களின் உச்சியில் இடப்புறம் 
" தமிழன் என்றும் , வலப்புறம் இதழ் தேதியும் உள்ளன . 
சந்தா விவரம் 

5 ஆம் பக்கத்தில் இரு பாத்திகளைத் தலையங்கம் எடுத்துக் 
கொள்ள , 3 வது பாத்தியின் உச்சியில் தமிழன் சந்தா விவரம் 
இடம்பெறுகிறது . 

ஆண்டு 1 - க்கு 

6-0-0 
6 மாதத்திற்கு 

ரூ . 3-8-0 
தனிப்பிரதி இரண்டு அணா . 

( முன்பு ரூபாய் , அணா , பைசா என்ற கணக்கு இருந்தது . 
12 பைசா ஓர் அணா . 16 அணா ஒரு ரூபாய் . ) 

" தமிழனைத் தவறாமல் வாசித்து வருவதற்கு ஒரு நல்ல வழி 
இருக்கிறது . அது என்னவென்றால் , சந்தாதாரராய்ச் சேர்ந்து 
விடுவதுதான் என்று 8 - வது இதழ் ( அக்டோபர் 11 ) வாசகர் 
களைச் சந்தா கட்டத் தூண்டுகிறது . 

11 - வது இதழில் ( நவம்பர் 1 ) “ திருடர்கள் ஜாக்கிரதை 
என்ற ஓர் எச்சரிக்கை ! தமிழன் இதழ்கள் திருடுபோவதாகப் பல 
இடங்களில் இருந்து நமக்குத் தகவல்கள் கிடைத்திருக்கின்றன . 
யார் திருடுவது ? நமது அலுவலகத்தில் இருந்து பத்திரிகைகள் 
அனுப்பியது உறுதியாயிருக்கிறபடியால் , வழியில் தான் திருட்டு 
நடந்திருக்கவேண்டும் . 

இந்த அனுபவத்தின் காரணமாகத்தான் பின்னாளில் சந்தா 
சேர்ப்பதை ஆதித்தனார் ஊக்கப்படுத்தவில்லை . தமிழ் 
நாட்டுக்கு வெளியில் , விற்பனையாளர் இல்லா ஊர்களில் இருந்து 
வரும் சந்தாக்களை மட்டுமே ஏற்றுக்கொண்டார் . வேற்று மொழி 
மாநில அஞ்சல்காரர் 

தமிழ் இதழ்களை எடுத்துக்கொள்ள 
மாட்டார் அல்லவா ! 


சுத்தானந்த பாரதியார் 
சந்தா 

விவரத்துக்குக் கீழே , கவியோகி சுத்தானந்த 
பாரதியாரின் அஞ்சல் இடம்பெற்றிருக்கிறது . அந்நாளில் சிறந்த 

தழாளராகவும் திதழ்ந்தவர் , இவர் . அடுத்து வந்த இதழ்களிலும் 
இதே பக்கத்தில் இம்மாதிரி ஓர் அஞ்சல் வெளியிடப்பட்டிருக் 
கிறது . அஞ்சலுடன் அதை எழுதியவரின் படமும் வெளியிடப் 
பட்டுள்ளது . இடம் இல்லாத பொழுது , அஞ்சல் உட்பக்கம் வெளி 
யிடப்பட்டுள்ளது . 


“ தமிழன் இதழ் தொடங்க இருப்பது குறித்தும் , அதன் 
நோக்கங்கள் பற்றியும் அய்யா எழுதிய அஞ்சல்களுக்குப் பதில் 
அஞ்சல்களே , இவை . சில அஞ்சல்கள் தமிழன் வெளிவந்தபின் 
படித்துப் பார்த்து எழுதப்பட்டவை . சுத்தானந்த பாரதியாரின் 
அஞ்சல் . 

அன்புள்ள ஆதித்தனாருக்கு நலமோங்குக ! 

" ஐயா , தமிழ்நாட்டின் நிலையை நினைத்தால் அழுகை 
அழுகையாய் வருகிறது . மனம் தாளவில்லை . தெற்கே மலை 
யாளம் , வடக்கே இந்தி , வடுகு , மேற்கே கன்னடம் தமிழகத்தைக் 
கிட்டி போட்டு நெருக்குகின்றன . தமிழரோ இவ்வுணர்ச்சியே 
யில்லாது , கலை , 

வாணிபம் , தொழில் , கல்வி அனைத்திலும் 
நினைப்பிலுங்கூட அந்நியருக்குக் கொத்தடிமையாய் இருக்கிறார் 
களே . அந்தோ ! தமிழ்நாடு எங்கேயிருக்கிறது ? தமிழர் யார் ? 
தமிழரி கூட்டம் உருக்குலைந்து போனதே ! தமிழர் நெஞ்சில் தீ 
இல்லையே . “ தமிழன் தீவிரமாகத் தமிழ் உணர்ச்சியுடன் நடக்க 
வேண்டும் , 


அன்பு ! அன்பு ! அன்பு ! 
சுத்தானந்த பாரதி . 


சர் . அ 


2 ஆம் இதழில் உட்பக்கம் நாவலர் சோமசுந்தரபாரதியார் 
அஞ்சலும் , 3 ஆம் இதழில் யாழ் நூல்யாத்த விபுலானந்த 
அடிகளின் அஞ்சலும் , 4 ஆம் இதழில் குமாரராசா 
முத்தையா அஞ்சலும் , 5 ஆம் இதழில் சர் . ஆர்.கே. சண்முகம் 
அஞ்சலும் , 6 ஆம் இதழில் கவிமணி தேசிகவிநாயகம் அஞ்சலும் , 
7 - வது இதழில் நாதசுரப்பேரரசர் திருவாடுதுறை இராசரத்தினம் 
அஞ்சலும் , 8 - வது இதழில் (உட்பக்கம் ) நாமக்கல் கவிஞர் 
வெ . இராமலிங்கம் அஞ்சலும் , 9 ஆம் இதழில் ( உட்பக்கம் ) 
முத்தமிழ்க் காவலர் கி.ஆ.பெ. விசுவநாதம் அஞ்சலும் இடம் 
பெற்றுள்ளன . 

" தமிழ் மக்களைத் தட்டி எழுப்பி , வாழ்க்கையில் எல்லாத் 
துறையிலும் முன்னேறும்படித் தூண்டுவதற்குப் பத்திரிகை ஒன்று 
இல்லாக் குறையைப் பல காலம் நான் உணர்ந்து வருந்தியது 
உண்டு . அதன்படியே , தமிழ் நலன் நாடித் தொண்டாற்றத் 
" தமிழன் தோன்றியது எனக்கு மிகுந்த மகிழ்ச்சியைத் 
தருகிறது என்கிறார் நாவலர் சோமசுந்தரபாரதியார் . 

" படிப்பு , பணம் , பதவி இம்மூன்றும் ஒருங்கேபெற்றிருக்கும் 
தாங்கள் ( அய்யா அவர்கள் ) தமிழர்களின் நன்மைக்காக உழைக்க 
மூன்வந்திருப்பது தமிழரின் பாக்கியமே என்கிறார் , கவிமணி . 

தங்களின் இந்த அருந்தொண்டிற்கு இக்காலத் தமிழர்களும் 
எதிர்காலத் தமிழர்களும் பெரிதும் நன்றி கூறக் கடமைப்பட்டு 
இருக்கிறார்கள் என்கிறார் , முத்தமிழ்க்காவலர் . 

39 
சிரிப்பு 

சுத்தானந்த பாரதியாரின் அஞ்சலுக்குக் கீழ் ஒரு சிரிப்புப் 
படம் இடம் பெற்றிருக்கிறது . 
வேலைக்காரன் : டெலிபோனில் ஏதோ ரிப்பேர் இருக்குன்னு 

சொல்றாங்கோ . டெலிபோன் சரியா 

வேலை செய்யலியாம் ... 
எசமான் 

: அதுக்கு என்னை என்னடா செய்யச் 
சொல்றே . ரிப்பேர் ஆபீசுக்குப் போன் 

பண்ணேன்டா , மடையா ! 
நகைச்சுவை உணர்வு மிக்க ஆதித்தனார் . அதற்கு அதிக 
இடம் அளித்திருக்கிறார் . உட்பக்கங்களிலும் சிரிப்புகள் உள்ளன . 
18 ஆம் பக்கம் உள்ள ஒரு சிரிப்பு - 

மோட்டார் ஓட்டு வதற்கு லைசென்சு வாங்க டிரைவர் ஒருவர் 
போலீசு அதிகாரியிடம் போனார் . 
போலீசு அதிகாரி : உமக்குப் பார்வை சரியில்லை என்று நினைக் 

கிறேன் அதோ நிற்கும் காரின் நம்பரைப் 

பார்த்துச் சொல்லும் பார்ப்போம் . 
டிரைவர் : கார் எங்கே நிற்கிறது , சார் ? 
தமிழனுக்குப் புதிய ஓவியர் ஒருவர் 

புதிய ஓவியர் ஒருவர் நியமிக்கப்பட்ட 
செய்தி , 2 ஆம் இதழில் இருக்கிறது . எங்கள் பிரபல சென்னை 
சித்திரக்காரர் திரு . சர்மாவுக்கு உதவியாக ஒருவரை ஏற்பாடு 
செய்திருக்கிறோம் . அவர் 

நூதன முறையில் பார்ப்போர் 
குலுங்கக் குலுங்க நகைக்கும் விதமாக வேடிக்கைப் படங்கள் 
எழுதுவதில் வல்லவர் ” என்கிறது , செய்தி . வாசகர்களுக்கு 
நகைச்சுவையை வழங்குவதில் அவருக்கு இருந்த ஆர்வத்தை இது 
காட்டுகிறது . 
மிருக யுத்தம் 

அப்பொழுது ( 1942 ) நடந்து கொண்டிருந்த உலகப்போர் 
பற்றிய செய்திகளின் தொகுப்பு . 6 ஆம் பக்கத்தில் இருக்கிறது . 
இத்தொகுப்புக்கு " மிருக யுத்தம் என்று தலைப்புக் கொடுத்திருக் 
கிறார் ! நமது விசேஷ யுத்த நிருபர் எழுதியது . உருசியா 

கரடியாகவும் , சப்பானியரைக் குள்ள நரியாகவும் , 
இங்கிலாந்தைப் புல்டாக் என்ற தடி நாயாகவும் , செர்மனியைப் 
பன்றியாகவும் , அமெரிக்காவை யானையாகவும் உவமித்து , 
செய்திகள் எழுதப்பட்டுள்ளன, 


வைக் 

அப்பொழுது போர்ச் செய்திகளை வாசகர்கள் விரும்புவார் 
கள் என்பதால் , தொடர்ந்து ஒவ்வோர் இதழிலும் இத்தொகுப்பு 
இடம் பெற்றிருக்கிறது . 7 ஆம் பக்கத்தில் “ முன்ஷியும் வேதாள 
மும் என்ற அரபுக் கதை . அந்தக் கதையை அடிப்படையாகக் 
கொண்ட அரசியல் கருத்துப்படம் ஒன்று . 
ஆசிரியர் பேச்சு 

8 ஆம் பக்கம் “ ஆசிரியர் பேச்சு . அடுத்து வந்த இதழ்களிலும் 
பெரும்பாலும் , இதே பக்கத்தில் - ஆசிரியர் பேச்சு இருக்கிறது . 

அது உச்சத் தலைப்பு . அதற்குக் கீழே கேட்டீர்களா ? 
என்று ஒரு தலைப்பு . 

இப்பகுதியில் வாசகர்களுடன் ஆசிரியர் பேசுகிறார் . முழுக்கத் 
" தமிழன் இதழ் பற்றித்தான் . அதன் புதிய பகுதிகள் , எதிர் 
காலத் திட்டம் முதலியவற்றை வாசகர்களுக்கு ஆசிரியர் தெரிவிக் 
ஒவ்வொரு செய்திக்கும் 

துணைத்தலைப்புக் 
கொடுக்கப்பட்டிருக்கிறது . முதல் இதழில் உள்ள இப்பகுதியில் 
ஏராளமான செய்திகள் இருக்கின்றன . அவை : 


கிறார் . 


உண்மை 


இந்த இதழில் உண்மைத் துணுக்கு , உண்மைச் சம்பவம் , 
உண்மைக் கதை போன்று பலமுறையும் உண்மைக்கு முக்கியத் 
துவம் அளித்து இருப்பதைக் கவனிக்கும்படிக் கேட்டுக்கொள் 
கிறோம் . நமது இதழில் உண்மைக்குத் தான் 

முதல் 

இடம் ; 
கற்பனைக்கு இரண்டாவது இடந்தான் . கற்பனைக்கு இடமே 
இல்லை என்று சொல்லக்கூடத் தோன்றுகிறது . 


வேறு இதழ்களைப் புரட்டிப் பார்த்தீர்களேயானால் 
" சம்பவங்கள் எல்லாம் கற்பனைச் சம்பவங்கள் என்று அறிவிப்பு 
எழுதியிருப்பதைப் பார்க்கலாம் . அம்மாதிரி அறிவிப்பை நமது 
இதழில் நீங்கள் காணவே மாட்டீர்கள் . கற்பனைக் கதைகளையே 
படித்துச் சுவைத்த நேயர்கள் உண்மைக் கதையைப் படித்து 
அனுபவிக்க வேண்டும் . இலுப்பைப்பூ தின்றவர்கள் , சர்க்கரை 
யைச் சாப்பிடுவது போலிருக்கும் . உண்மைக் கதை அசல் 
வயிரம் என்றால் , கற்பனைக் கதை போலிக்கு ஒப்பாகும் ”. 

உண்மையான நிகழ்ச்சி என்று தெரிந்து கொண்டால் , அதில் 
ஒரு தனிச்சுவையும் , அதைப் படிப்பதில் ஊக்கமும் ஏற்படுகின்றன . 

அனுபவப்பூர்வமான உண்மை . இதனால் தான் நாம் 

கற்பனைக் கதைகளை விரும்பவில்லை என்று 5 வது இதழில் 
( செப்டம்பர் 20 ) “ ஆசிரியர் பேச்சில் இருக்கிறது . 
உண்மைக் 

கதைகளுக்கு வாசகர்களிடம் நல்ல வரவேற்பு 
இருக்கிறது என்பதை எங்கள் ராணி யில் காணுகிறோம் . இந்த 
உண்மையை அன்றே ஆதித்தனார் அறிந்திருக்கிறார் . உண்மைக் 
கதை . உண்மை நிகழ்ச்சி , உண்மைத் 

துணுக்கு 

என்று 
எத்தனையோ தலைப்புகளில் அவற்றைத் " தமிழ " னில் வெளி 
யிட்டார் . இதன் காரணமாக எழுத்தாளர்களிடம் இருந்து 
கற்பனைத் துணுக்குகள் அநேகம் வந்து சேருகின்றன என்று 
4 - வது இதழில் கண்டு தெரிவிக்கிறார் . 


மகாத்மா காந்தி 
உண்மைக்கு எந்த அளவுக்கு அவர் மதிப்பு 

அளித்தார் 
என்றால் ... மகாத்மா காந்தியின் 73 - வது பிறந்தநாள் அன்று 
“ தமிழன் ( 7 - வது இதழ் அக்டோபர் 4 ) கீழ்க்கண்டவாறு எழுதி 
னார்கள் . 


வாழ்க மகாத்மா 
“ உண்மைதான் கடவுள் என்று நம்புகிறார் , மகாத்மா . 
அரிச்சந்திரா நாடகம் பார்த்ததில் இருந்து , உண்மையைத்தான் 
என் வாழ்க்கையில் கடைப்பிடிப்பேன் என்று மகாத்மா விரதம் 
பூண்டார் . உண்மைப் பாதையைவிட்டு விலக நேரும் என்று தான் 
தனது பாரிஸ்டர் தொழிலை விட்டார் . 

அரிசனக் குழந்தை சாப்பிட்ட இலையை எடுத்து வெளியே 
எறிய மறுத்த தன் மனைவியின் செயல் உண்மைக்கு விரோத 
மானது என்று நினைத்து , உண்மையை ஒப்புக் கொள்ளும்வரை 
வீட்டுக்குள் காலடி எடுத்து வைக்கக்கூடாது என்றார் . அவரது 
73 ஆண்டு வாழ்வும் உண்மையின் சோதனையாகவே கழிந்திருக் 
கிறது . இவ்விதம் 

இவ்விதம் “ உண்மைக்குத் தன் வாழ்க்கையில் முதலிடம் 
கொடுத்துவரும் மகாத்மாவின் 74 - வது பிறந்த நாள் அக்டோபர் 
மாதம் 2 - ம் நாள் நாடெங்கும் கொண்டாடப்பட்டது , 
உண்மைக்கு முதலிடம் 

கொடுத்து வரும் தமிழன் 
மகாத்மா நீடூழி காலம் வாழ வேண்டும் 

பிரார்த்திக் 
கிறான் . தமிழன் இதழும் ஒரு சத்திய சோதனையே என்று 
8 - வது இதழ் ( அக்டோபர் 11 ) கூறுகிறது . உண்மைத் துணுக்கு " 
என்ற புதிய சொல்லையே தமிழ் மொழிக்குத் தந்தது . தமிழன் 
தான் என்கிறது , 9 - வது இதழ் . ( அக்டோபர் 18 ) 


என்று 

ரூ . 1000 பரிசு 

உண்மை வரலாற்றை எழுதி அனுப்பும் போட்டி ஒன்றும் 
முதல் இதழில் அறிவிக்கப்பட்டிருக்கிறது . பரிசு ரூ , 1000. தமிழ் 
இதழ் ஒன்று ரூ 1000 பரிசு அளித்தது இதுவே முதல் முறை . 
போட்டி பற்றிய முழு விபரங்கள் 2 ஆம் இதழில் அறிவிக்கப் 
பட்டுள்ளன . 

இங்கே இன்னொன்றையும் சொல்ல வேண்டும் . அந்நாளில் 
எழுத்தாளர்கள் இதழ்களுக்கு “ விஷயதானம் ” தான் செய்வார் 
கள் . இதழ்கள் அதற்கு “ சன்மானம் வழங்குவது இல்லை . 
எழுத்தாளர்களுக்கு அன்பளிப்பு வழங்கிய முதல் தமிழ் இதழ் 
தமிழன் தான் . ஒரு சிறு துணுக்கு எழுதியவர்களுக்குக்கூட 
ரூ . 1 அன்பளிப்பு தவறாமல் அனுப்பிவைக்கப்பட்டது . 


அது மட்டும் 1 ? 2 - வது இதழில் ஆகிரியர் பகுதி யில் உள்ள 
ஒரு குறிப்பைப் பாருங்கள் : 


“ சென்ற இதழில் , சொற்பொழிவுப் பகுதியில் திருச்சி திரு . 
எம் . ரெங்கராசன எழுதிய இளந்தமிழருககோர் வார்த்தை 
என்பதை வெளியிட்டு இருந்தோம் . அவருக்கு ரூபாய் ஒன்று 
அனுப்பினோம் . ஆனால் , விலாசம் தெரியவில்லை . அவருக்கு 
எழுதிய கடிதம் ஒன்றும் திரும்பி வந்துவிட்டது . ஆதலால 
இதை வாசிக்கும் திரு . எம் . ரெங்கராசன தமது முழு விலாசத்தை 
யும் தமிழன " அலுவலகத்துக்குத் தெரிவககக் 

கேட்டுக 
கொள்ளுகிறோம் . 

அது மட்டுமா ? தொடர்ந்து இதழில் அடிக்கடி வெளிவந்த 
அறிவிப்பு : 

அன்பளிப்பு கிடைக்கவில்லையா ? 
ஒவ்வொரு வாரமும் வெளியிடப்படும் விஷயங்களுக்கு 
அன்பளிப்பு . அவ்வாரம் வியாழக்கிழமைக்குள் கிடைக்கும்படி நாம் 
அனுப்பிவிடுகிறோம் . ஆனால் , சிலரது விலாசம் 

சரியாக 
இல்லாவிட்டால் , அனுப்ப இயலாது வைத்திருப்போம் . எனவே , 
பிரசுரிக்கப்பட்ட விஷயங்களுக்கு அந்த வாரத்தின் வியாழக் 
கிழமைக்குள் நேயர்களுக்கு அன்பளிப்பு கிடைக்காவிட்டால் , 
தங்கள் முழு விலாசத்துடன் நமக்கு ஒரு கார்டு எழுதிப்போட 
வேண்டுகிறோம் . 
எழுத்தாளர்களுக்கு அன்பளிப்பு கொடுப்பதில் 

அன்றே 
இவ்வளவு ஆர்வத்துடன் அய்யா அவர்கள் இருந்தார்கள் . இன்று 

எத்தனை இதழ்களிடம் இந்த ஆர்வம் இருக்கிறது ! அன்று 
கொடுத்த அன்பளிப்பு ஒரு ரூபாய் தான் . அன்று தங்கம் விலை 
ஒரு பவுன் ரூ . 45. இன்று ( 1990 இல் ) ரூ . 2500 இதிலிருந்து அன்று 
ஒரு ரூபாய் என்பது எவ்வளவு மதிப்பு வாய்ந்தது என்பதை நாம் 
தெரிந்து கொள்ளலாம் ! 


உத்திரவு 

ஆசிரியர் பேச்சு ப் பகுதியில் அடுத்து உத்திரவு என்ற 
பகுதி இருக்கிறது . அது , 

இந்தப் பத்திரிகையின் சொந்தக்காரர் திருவாளர் சி . பா . 
ஆதித்தன் எம்.ஏ. பார் - அட்லா என்பது நேயர்களுக்குத் தெரிந் 
திருக்கலாம் . " உடல் மண்ணுக்கு உயிர் தமிழுக்கு என்பது 
அவரது வாழ்க்கையின் குறிக்கோள் என்பது அவர் கையெழுத் 
திட்டு எழுதியிருக்கும் தலையங்கத்திலிருந்து நீங்கள் தெரிந்து 
கொள்ளலாம் , 


அவர் இந்த இதழை 

நடத்தும் நிர்வாகிகளுக்கு என்ன 
சொல்லியிருக்கிறார் தெரியுமா ? ‘ பணச் செலவைப் பொருட் 
படுத்தவேண்டாம் . பத்திரிகையை முதல் தரமாகச் செய்யுங்கள் . 
என்று உத்திரவு போட்டிருக்கிறார் . அதன்படி இந்த அலுவல 
கத்தில் வேலை பார்க்கும் ஒவ்வொருவரும் இதழின் வளர்ச்சிக்காக 
அல்லும் பகலும் உழைக்கச் சித்தமாக இருக்கிறார்கள் . அதே 
போல வாசகர்கள் இதழின் வளர்ச்சிக்கான யோசனைகளைச் 
சொல்லி , ஆதரிப்பீர்கள் என்று நம்புகிறோம் . 


என்ற 


இத்துடன் “ வருங்காலம் 
சேர்த்துப் படிப்பது நல்லது - 


அடுத்த பகுதியையும் 


வருங்காலம் 
" இந்த முதல் இதழ் பல இடையூறுகள் இடையே அவசர 
அவசரமாகத் தயாரிக்கப்பட்டது . ஆகையால் , நாங்கள் போட்டி 
ருந்த முழு அம்சங்களையும் இந்த முதல் இதழில் கொண்டுவர 
இயலவில்லை . அதற்காக வருந்துகிறோம் , இனிவரும் இதழ்கள் 
இதைவிட மேலானவையாயிருக்கும் என்பதை நேயர்கள் நிச்சய 
மாக நம்பலாம் . 


அன்று ( 1942 - ல் ) தமிழில் அதிகம் விற்பனையான வார இதழ் , 
கல்கி . அது 10 ஆயிரம் படி விற்பனை ஆயிற்று . " தமிழன் 
விற்பனை 7 ஆயிரம் , அன்று இது மிகப் பெரிய சாதனையாகப் 

போற்றப்பட்டது . இந்த சாதனையின் 

இரகசியம் 

என்ன 
என்பதை உத்திரவு , வருங்காலம் என்ற இரண்டு பகுதிகளும் 
வெளியிடுகின்றன . 


அய்யா செலவைப் பற்றிக் கவலைப்படவில்லை . பொற் 
கொல்லர் நகையை அழகுபடுத்துவது போல ஒவ்வொரு பக்கத்தை 
யும் அழகுபடுத்த வேண்டும் என்று அடிக்கடிச் சொல்லுவார் . 
( " தினத்தந்தி ஒவ்வோர் அங்குலமும் தங்க நகை போல அலங் 
கரிக்கப் படுகிறது என்ற முழக்கத்தைத் தினத்தந்தி யில் இப் 
பொழுதும் காணலாம் . ) அந்தக் கொள்கையைத் தமிழ னிலும் 
பின்பற்றியிருக்கிறார் , 

படம் இல்லாத பக்கமே கிடையாது . கதைப்படம் , செய்திப் 
படம் , சிரிப்புப்படம் , வரைபடம் என்று பக்கத்துக்குப் பக்கம் 
படங்கள் . ஒவ்வொரு பக்கமும் இரு வண்ணத்தில் அச்சிடப்பட் 
டிருக்கிறது . அந்நாளில் மற்ற இதழ்கள் நினைத்துப் பார்க்க 
முடியாத செலவுகள் , இவை . 


அப்படிச் செலவு செய்ததால் தான் , தோழமை இதழ்களின் 
பாராட்டுகளைக் கூடத் தமிழன் பெற முடிந்தது . பக்கந் 
தோறும் இரு வண்ணத்தில் அச்சிடப்பட்ட முதல் தமிழ் இதழ் 
தமிழன் தான் என்று கல்கி பாராட்டியதை முன்பே பார்த் 
தோம் . 

" ஒரு தமிழ் சித்திர வாரப்பதிப்பு இவ்வளவு ஆரம்பத் 
திலேயே ஒரு நல்ல பெயர் பெற்றிருப்பது இதுவே முதல் முறை 
என்கிறார் . ஆனந்தவிகடன் ஆசிரியர் எஸ் . எஸ் . வாசன் 
( தமிழன் 3 - வது இதழ் ) , நேர்த்தியான முறையில் அழகிய 
பத்திரிகையை ஒரு தமிழர் நடத்துவது காண அக மகிழ்கிறோம் 
என்று திராவிடநாடு ( ஆசிரியர் அறிஞர் அண்ணா ) எழுதியது . 
(( தமிழன் 4 - வது இதழ் ) இந்தப் பத்திரிகையைப் பொது 
மக்கள் அபரிதமாக ஆதரிப்பார்கள் என்று நம்ப 

என்று நம்ப இடம் இருக் 
கிறது என்று கூறியது , இந்து ( தமிழன் 5 - வது இதழ் . ) 


நிர்வாக ஆசிரியர் 

" தமிழன் இதழின் ஆசிரியர் யார் என்ற விவரம் எங்கும் 
குறிப்பிடப்படவில்லை . கடைசி அட்டையில் , மதுரை ஆதித்தன் 
பவர் 

பிரஸ்சில் அச்சிடப்பட்டு , சி . பா . ஆதித்தன் 
பார் - அட் - லா அவர்களால் பிரசுரம் செய்யப்பட்டது என்று 
மட்டும் இருக்கிறது . ஆனால் , ஆதித்தனார் தான் 

ஆசிரியர் 
என்பது ஊர் அறிந்த இரகசியம் , 


எம்.ஏ , 


தனிச் சிறப்புப் பெற்ற “ தமிழன் 

இருந்தார் . மதுரைக் 


நிர்வாக ஆசிரியராக மு . கணபதி 
காரரான இவர் ஓர் எழுத்தாளர் . 


எஸ் . கே . சுவாமி 


தமிழன் முதல் இதழில் ஆசிரியர் பேச்சு பகுதியில் 
நிர்வாக ஆசிரியருக்கு அடுத்து எஸ் . கே . சுவாமி என்ற 
துணைத் தலைப்பில் , தமிழன் துணை ஆசிரியர் எஸ் . கே . 
சுவாமியைப் பற்றிய விவரம் கொடுக்கப்பட்டிருக்கிறது , அது - 

தமிழ்ப்பத்திரிகை உலகில் திறமை வாய்ந்தவர்களுக்கு நமது 
" தமிழன் அலுவலகத்தில் இடம் கொடுக்கவேண்டும் என்பது 
நமது அபிப்பிராயம் . அதற்கு இணங்க , நமது பத்திரிகைக்கு 
உதவி ஆசிரியராக எஸ் . கே . சுவாமி அவர்களை நியமித்து இருக் 
கிறோம் . இவர் இதற்கு முன் நாகர்கோவிலில் நடைபெற்ற 
“ தமிழ னுக்கு உதவி ஆசிரியராக 4 ஆண்டுகளும் , “ ஊழியன் " 
பத்திரிகையில் உதவி ஆசிரியராக ஓர் ஆண்டும் இருந்திருக்கிறார் . 
சமீபத்தில் நடைபெற்ற " ஆனந்த விகடன் சிறுகதைப் போட்டி 
யில் முதல் பரிசு பெற்றவர் இவரே என்பது நேயர்களுக்குத் 
தெரிந்து இருக்கலாம் . 


நாகர்கோவிலில் “ தமிழன் என்ற பெயரில் ஓர் இதழ் வெளி 
வந்தது ஆதித்தனாருக்குத் தெரிந்தே இருந்திருக்கிறது . இருந்தும் , 
தனது இதழுக்குத் தமிழன் என்றே அவர் பெயர் சூட்டியிருக் 
கிறார் . 
நாகர்கோவிலில் 

1934 - இல் தமிழன் 

வெளிவந்தது . 
ஆசிரியர்கள் ப . சிதம்பரம் , ப . சுப்பிரமணியம் , தமிழ் இதழான 
இதில் , ஆங்கிலத்தில் தலையங்கம் எழுதப்பட்டது ! அதற்கு முன் , 
1912 - இல் திருவனந்தபுரத்தில் ஒரு “ தமிழன் வெளிவந்தது . 
ஆசிரியர் - எஸ் . முத்துசாமி , புகழ்பெற்ற ஊழியன் ( 1920 ) 
இராய . சொக்கலிங்கத்தை ஆசிரியராகக் கொண்டு , காரைக்குடி 
யில் வெளிவந்தது . 

நாகர்கோவில் “ தமிழ ” னில் எஸ் . கே . சுவாமி பணியாற்றி 
இருந்ததால் , கவிமணி தேசிகவிநாயகம் , அவ்வை தி . க . சண்முகம் 
ஆகியவர்களுக்கு அவர் 

நன்கு தெரிந்தவராக இருக்கிறார் . 
" தமிழன் தொண்டர்குழாத்தில் சிறந்த எழுத்தாளரும் , விரைந்த 
செயலாளருமாகிய திரு . எஸ் . கே . சுவாமி அவர்கள் இடம் 
பெற்றிருப்பதைக் கண்டு மகிழ்வுற்றேன் என்று தி . க . சண்முகத் 
தின் அஞ்சல் 4 - வது இதழில் வெளிவந்திருக்கிறது , 

இதழாளர் ஆதித்தனார் 


சுவாமி 


இதே , இதழில் ஆசிரியர் பேச்சு பகுதியிலும் எஸ் . கே . 

இடம் பெற்றுள்ளார் . " திரு . எஸ் . கே . சுவாமியை 
எங்கள் பத்திரிகையின் துணை ஆசிரியராக நியமித்திருப்பதைப் 
பாராட்டிப் பல அன்பர்கள் கடிதம் எழுதியிருக்கிறார்கள் . அவர் 
ஆனந்தவிகடன் சிறுகதைப் போட்டியில் முதல் பரிசு பெற்றிருப் 
பதையும் குறிப்பிட்டு இருக்கிறார்கள் . உண்மை வரலாறு 
போட்டியில் அவருக்கே முதல் பரிசைக்கொடுத்து விடுவோம் 
என்று நேயர்கள் பயப்படுகிறார்கள் போலும் ! ஆனால் , தமிழன் 
அலுவலகத்தில் உள்ள எவரும் இந்தப் போட்டியில் கலந்து 
கொள்ள மாட்டார்கள் என்று நேயர்களுக்கு உறுதி கூறுகிறோம் 

என் அன்பன் திரு . எஸ் . கே . சுவாமியை உதவி ஆசிரியராக 
நியமித்து இருப்பதை அறிந்து மிக்க மகிழ்ச்சி அடைந்தேன் , அவர் 
இவ்வே 6. லக்கு மிகுந்த அனுபவமும் அறிவும் உடையவர் 
என்பதைப்பற்றி நான் சொல்லவேண்டியது இல்லை . தாங்களே 
" தமிழன் பத்திரிகையில் குறிப்பிட்டு இருக்கிறீர்கள் என்ற 
கவிமணியின் அஞ்சல் 6 - வது இதழில் வெளிவந்திருக்கிறது , 

மு . கணபதிக்குப்பிறகு தமிழன் , “ தந்தி , இரண்டின் 
நிர்வாக ஆசிரியர் பொறுப்பை ஏற்றுக்கொண்ட கோ . த . சண்முக 
சுந்தரம் ( மேதாவி ) எழுதிய , பாரதியாரின் மனக்கோட்டை 
என்ற கட்டுரை தமிழன் 4 - வது இதழில் வெளிவந்திருக்கிறது . 
தமிழ னில் திரைப்படச் செய்திகளை மிகச் சுவையாக இவர் 
எழுதி வந்தார் . தந்தி யில் 

ஆசிரியர் என்று இவரது 

வரது பெயர் 
அச்சிடப்பட்டது . 

இங்கே ஒன்றைக் குறிப்பிடவேண்டும் . தன்னுடைய 
ஆசிரியர் . துணை ஆசிரியர்களுக்கு நல்ல மதிப்பும் , மரியாதையும் , 
விளம்பரமும் அய்யா அளித்தார் . 


அது மட்டுமா ? கொஞ்சம் எழுதத் தெரிந்தவர்களைக்கூட 
அய்யா " ஆசிரியர் " என்று ஆக்கினார் . தன் மீது அய்யா அவர் 
களுக்கு அவ்வளவு நம்பிக்கை . வல்லவன் பம்பரம் மணலிலும் 
கடும் அல்லவா ? 

அவரால் பட்டை தீட்டப்பட்டவர்கள் பின்னாளில் வயிரங் 
களாக மின்னினார்கள் . கோ . தா . சண்முகசுந்தரம் மேதாவி 
என்ற புனைபெயரில் மர்மக் கதை மன்னன் ஆனார் . திரைப் 
படங்களுக்கு உரையாடல் எழுதினார் ; படங்களை இயக்கவும் 
செய்தார் . கவிஞர் கு . மா , பாலசுப்பிரமணியம் “ தமிழ னில் 


தனிச் சிறப்புப் பெற்ற தமிழன் 

தான் 


துணை ஆசிரியராக வாழ்க்கையைத் தொடங்கியவர் . பெருங் 
கதை ஆசிரியராகவும் , 

திரையுலகிலும் புகழ்பெற்ற எம் . எஸ் . 
சோலைமலை முதலில் " தந்தி யில் பணியாற்றியவரே . 
முதுபெரும் எழுத்தாளரும் , இதழாளருமான சாவி தமிழ 
னில் பணி செய்தவர் . " மாஜினி தந்தியில் பணியாற்றியவர் . 
சிப்பாய் 

“ தமிழ் ” னில் வாரந்தோறும் புள்ளி விவரக்கட்டுரை என்ற 
நெற்றித் தலைப்புடன் ஒரு கட்டுரை வெளிவந்தது . அதை 
எழுதியவர் சிப்பாய் . அய்யா 

இந்த சிப்பாய் , 
என்பதை முன்பே பார்த்தோம் . தமிழனில் வெளிவரும் புள்ளி 
விவரக் கட்டுரைகளைச் சேர்த்துவைத்துக் கொண்டு வந்தால் , 
உங்கள் நண்பர்களிடம் பேசும்போது ஆதாரத்துடன் பேச உதவி 
யாக இருக்கும் என்ற குறிப்பு 2 - வது இதழில் இருக்கிறது . 

1941 இல் எடுக்கப்பட்ட மக்கள் தொகை கணக்கை அடிப்படை 
யாகக் கொண்டு இந்தக் கட்டுரைகள் எழுதப்பட்டுள்ளன . முதல் 
இதழில் முதல் கட்டுரை “ தமிழ் நாட்டில் எங்கே பெண்கள் 
அதிகம் ? என்ற தலைப்பில் வெளிவந்தது . 
நூற்பகுதி 
“ தமிழன் முதல் இதழில் 

தழில் நூற்பகுதி என்றும் ஒன்று 
இருக்கிறது . 

நூற்களுக்கு மதிப்புரை எழுதி 
யிருக்கிறார் . 3 - வது இதழில் இப்பகுதி “ பார்வையிட்டோம் ” 
என்று மாறுகிறது . 6 - வது இதழில் புத்தக வரவு என்று ஆகி , 
நூலின் பெயர் , ஆசிரியர் , விலை , வெளியீட்டாளர் , முகவரி ஆகிய 
விவரம் மட்டும் கொடுக்கப்பட்டிருக்கிறது . இதழ் 11 இல் வரப் 
பெற்றோம் என்று மாறுகிறது . 


அதில் 


கழுதை தேய்ந்து கட்டெறும்பு ஆன கதைதான் என்று 
நீங்கள் நினைப்பீர்கள் . ஆனால் , தந்தி யில் கட்டெறும்பும் 
காணாமல் போய்விட்டது . மக்கள் இதழில் நூல் மதிப்புரை 
தேவையில்லை என்றே அவர் சொல்லிவிட்டார் . 
அவரைச் 

சொல்லிக் குற்றமில்லை . திரைப்பட மதிப்பீடு 
களை மக்கள் படித்தார்கள் . நூல் மதிப்பீடுகளைச் சாதாரண 
மக்கள் விரும்பிப்படிக்கவில்லை . எனவே , நூல் மதிப்பீட்டினால் 
நூலை வெளியிட்டவர்களுக்கு மட்டுமே பயன் என்று கருதினார் . 
ஆனால் , இப்பொழுது தினத்தந்தி யில் நூல் மதிப்புரை வெளி 
யிடுகிறார்கள் . வாசகர்களும் வளர்ந்துவிட்டார்கள் . அதற்கு 

ஏற்பத் " 

" தினத்தந்தி யும் வளர்ந்து விட்டது . தடாகத்தில் 
தண்ணீர் உயர்ந்தால் , அதிலுள்ள தாமரையும் உயரும் அல்லவா ? 


அளவில் 


இலக்கியம் 
" தமிழ னில் ஒவ்வோர் இதழிலும் தொடர்ந்து இருபக்க 

இலக்கியக் கட்டுரை ஒன்றும் வெளியிட்டு வந்தார் , 
இலக்கியக் கட்டுரை வெளியிடுவதை அந்நாளில் எல்லா இதழ் 
களுமே வழக்கமாகக் கொண்டிருந்தன் . ஏனென்றால் , வாசகர் 
களில் 

புலவர்களும் இருந்தார்கள் . பின்புதான் " வர வர 
மாமியார் ....... என்ற கதையாக ஆகிவிட்டது . ஏனென்றால் 
சாதாரண மக்களும் இதழ்களைப் படிக்கத் தொடங்கிவிட்டார் 
கள் . 

அவர்களுக்கும் இலக்கியத்துக்கும் இடையே ஏணி 
வைத்தாலும் எட்டாத தொலைவு ) 


அய்யா “ பாரிஸ்டர் என்றாலும் , சங்க இலக்கியத்தில் நல்ல 
தேர்ச்சி உள்ளவர் , நண்பர்களுடன் பேசும்பொழுது சங்கப் பாடல் 
களை மேற்கோள் காட்டுவார் . குறிப்பாகத் திருக்குறளில் நல்ல 
ஈடுபாடு உண்டு . உள்ளுவதெல்லாம் உயர்வுள்ளல் , " எண்ணிய 
எண்ணியாங்கு எய்துப் , இதனை இதனால் இவன் முடிக்கும் 
என்று ஆய்ந்து ...... “ தேரான் தெளிவும் தெளிந்தான் கண் 
ஐயுறவும் , அகலாது அணு காது தீக்காய்வார் போல்க என்ற 
குறள்களை அய்யா வாழ்க்கையின் வழிகாட்டிகளாகக் கொண் 
டிருந்தார் . மதுரையில் தமிழன் , தந்தி நடத்திக் கொண் 
டிருக்கும் பொழுது அங்குள்ள திருவள்ளுவர் கழகத்தில் திருக்குறள் 
தொடர் சொற்பொழிவு ஆற்றினார் . 

பொதுக் கூட்டங்களில் எளிய பாடல்களை எடுத்துக்காட்டு 
வார் . அவர்கள் ஒவ்வொரு கூட்டத்திலும் தவறாது பாடும் ஒரு 
பாடல் . 


திங்கள் உறங்கும் புள் உறங்கும் 
தென்றல் உறங்கும் சிலகாலம் 
சங்கு முழங்கும் தமிழ்நாடு 
தன்னை நினைந்தபோதெல்லாம் 
பொங்கு கடலும் உறங்காது 
பொழுதொரு நாளும் விடியாது 
எங்கும் உறங்கும் இராக்காலம் 
என்கண் இரண்டும் உறங்காதே 


நாடன் ” 


தனிச் சிறப்புப் பெற்ற தமிழன் 

49 
விவேக சிந்தாமணி ” யில் உள்ள பாடல் , இது . “ தமிழ் 

என்பதை அய்யா தமிழ்நாடு என்று மாற்றிப் 
பாடுவார் . 

இவ்வளவு இலக்கியப் பயிற்சியுள்ள ஆதித்தனார் , இதழ் என்று 
வரும்பொழுது அசல் பாமரன் ஆகிவிடுவார் . அவர் பாமர 
மக்களுக்காக இதழ்கள் நடத்தியதே இதற்குக் காரணம் . 


தமிழிசைப்போர் 

" தமிழன் இதழில் கலை உலகம் , திரையுலகம் பகுதிகளும் 
இடம் பெற்றிருந்தன . கலை உலகம் 

பகுதியில் இசைக்கு 
முதலிடம் அளிக்கப்பட்டது . இப்பகுதியிலும் அவரின் தமிழ் 
உணர்வே 

வெளிப்படுகிறது . பிடில் வித்துவான் இலால்குடி 
நீலமேகம் கச்சேரி பற்றி ஒரு மதிப்பீடு . அதில் - “ கூடியவரையில் 
தமிழ்ப் பாடல்களையே இவர் கையாண்டு வருவது பாராட்டத் 
தக்கது . நீலாம்பாள் கடம்பியின் வீணைக்கச்சேரி பற்றி 
( இம்மாதிரியான இசை விருந்துகளில் தமிழ்ப்பாடல்கள் இன்னும் 
சிலவற்றைச் சேர்த்திருந்தால் மிகவும் நலமாயிருக்கும் . 

“ தமிழன் " 2 - வது இதழ் முகப்புப்படம் : இசைக்குயில் 
எம் . எஸ் . சுப்புலட்சுமி . “ தமிழன் பிறந்த மதுரையிலேயே இவரும் 
பிறந்தவர் என்று உரிமை கொண்டாடுகிறார்கள் ! இவர் 
தமிழிசை இயக்கத்தில் பற்று உள்ளவர் . தமிழன் வளர்ச்சியிலும் 
இவருக்கு அக்கறை உண்டு . அதுபோலவே இவர் புகழ் ஓங்க 
வேண்டுமென்றே நாங்களும் விரும்புகிறோம் . 

தமிழிசைப் போராட்டத்துக்கு அய்யா முழு ஆதரவு 
அளித்தார் . 
திரைப்படப்பகுதி 

அன்றே திரைப்படச் செய்திகளுக்கு அதிக முதன்மை 
அளித்தார் . “ தமிழ னில் 2,3 பக்க அளவுக்குத் திரைப்படச் 
செய்திகள் இடம் பிடித்தன . திரைப்படக் கலைஞர்கள் மக்கள் 
அறிந்தவர்களாக இருப்பதே இதற்குக் காரணம் . மக்களுடன் 
தொடர்புடையது தான் செய்தி என்ற கொள்கை கொண்டவர் 
ஆதித்தனார் . 


“ பக்த நந்தனார் படம்பற்றி எழுதியிருக்கிறார் , அதில் 
அப்படத்தைத் தயாரித்த எஸ் . எஸ் . வாசன் பற்றி குறிப்பிடப் 

பட்டு உள்ளது . ஆகக் கீழிருந்து ஆக மேல் நிலைக்கு ஒரு மனிதன் 
தன் சொந்த உழைப்பாலும் , ஊக்கத்தாலும் வரமுடியும் என்று 
தமிழர்களுக்கு எடுத்துக்காட்டிய உண்மை உழைப்பாளி என்று 
வாசனை வாயாரப் புகழ்கிறார் . 


அடுத்த அடுத்த இதழ்களில் திரைப்படச் செய்திகள் அதிகம் 
இடம்பெற்றன . திரையிலும் திரைமறைவிலும் என்ற கேலிப் 
படங்கள் வாசகர்களிடம் பரபரப்பான வரவேற்பைப் பெற்றன . 


அந்நாளில் கலைவாணர் என் . எஸ் . கிருஷ்ணன் டி . ஏ . மதுரம் 
அதிகப் புகழுடன் விளங்கினார்கள் . அவர்களைப் பற்றிய செய்தி 
கள் , 

படங்கள் நிறைய வெளியிடப்பட்டன . தமிழ " னைப் 
பாராட்டிக் கலைவாணர் எழுதிய பாடல் ஒன்று 7 - வது இதழில் 
வெளிவந்தது . அந்தப் பாடல் - 

கையெல்லாம் மணக்கச் செய்வான் 
தாய்மொழியின் நற்பெயரைத் தான்படைத்து உலாவிவரும் 
" தமிழ ” னை இங்காதரியும் கடவுளே - பெரும் 
இமயமலை அது போல கடவுளே- நாளும் ( தாய்மொழியின் ) 
மாணவ மாணவிகட்கும் வயது வந்த பேர்களுக்கும் 
வழிகாட்டுவான் தமிழன் கடவுளே- பிறர் 
பிழை நாடிடான் “ தமிழன் கடவுளே - அவன் 
வல்லமையைச் சொல்ல வல்லேன் கடவுளே ( தாய்மொழியின் ) 
கட்டுரைகள் , காதல் கதை , கவிகள் , சங்க காவியங்கள் 
கணக்கிலே கைதேர்ந்தவனாம் கடவுளே - ஒரு 
கணத்தில் இந்த உலகினர்தம் கடவுளே-வாயும் 
கையெலாம் மணக்கச் செய்வான் கடவுளே ( தாய்மொழியின் ) 
ஏ சந்தா ஏ ஆறு ரூபா 
ஏ ஒண்ணு ஏ ரெண்டணா 
ஏ அந்தா ஏ வருது 
ஏ வாங்கு ஏ படிப்போம் ( தாய்மொழியின் ) 

" சகுந்தலை " என்ற படத்தில் கலைவாணர் பாடிய 
“ காலையிலே எழுந்திரிச்சு ...... கடவுளே ...... என்ற மெட்டில் 
ப்பாடலைப் பாடவேண்டும் என்று குறிப்புக் கொடுக்கப்பட்டு 
இருக்கிறது . 

8 - ஆம் இதழில் இருந்து திரைப்படக் கேள்வி - பதில் இடம் 
பெறுகிறது . அதற்குத் - தலைப்பு . வெட்ட வெளிச்சம் . 
மேதாவி " பதில் சொல்லியிருக்கிறார் . 7 - ம் இதழில் இதற்கான 

அறிவிப்பு உள்ளது . அதிலேயே நமது சினிமா ஆசிரியர் மேதாவி 
யைக் கேளுங்கள் என்று இருக்கிறது . 9 - வது இதழில் உள்ள 
ஒரு கேள்வி - பதில் . 


வி . வி . திலக் சாஸ்திரி , 
திருவண்ணாமலை. 

பெண்கள் சினிமாவில் நடிப்பதால் , அவர்களின் கற்புக்குப் 
பங்கம் ஏற்படாமல் இருக்க முடியுமா ? 


இந்தக் கேள் விக்கு , தமிழ்நாட்டின் பிரபல நட்சத்திரங்களில் 
ஒருவரான எம் . எஸ் . விஜயாள் என்னிடம் நேரில் கூறியதை 
அப்படியே பதிலாகக் கொடுக்கிறேன் . 

“ சினிமாவில் சேரும் பெண்கள் தான் டைரக்டர்களின் கற்பைக் 
கெடுத்து விடுகிறார்கள் ! டைரக்டர்கள் அவர்களின் கற்பைக் 
கெடுப்பதில்லை ! தங்களுக்குப் படத்தில் முதலிடம் வேண்டும் 
என்பதற்காகவே பல பெண்கள் டைரக்டர்களைக் கற்பழிக்கும் 
தாழிலில் இறங்கிவிடுகிறார்கள் ” 


இளந்தமிழர்களுக்கு 

இளந்தமிழர்களுக்கு ஒரு வார்த்தை என்ற பகுதியில் 
சொற்பொழிவு வடிவில் அமைந்த அஞ்சல்கள் வெளியிடப்பட்டன 


இதுபற்றிய அறிவிப்பு “ எழுதி அனுப்புங்கள் என்ற தலைப் 
புடன் இருக்கிறது . " இளந்தமிழர்களே ! உங்கள் நண்பர்களுக்கு 
ஊக்கம் , உற்சாகம் , மொழிப்பற்று , நாட்டுப்பற்று , நற்பழக்கம் 
முதலியவற்றை ஊட்டக்கூடிய சொற்பொழிவுகளை எழுதி 
அனுப்புங்கள் . 

போஸ்டுகார்டில் அடங்கக்கூடிய 
அளவு 
எழுதுங்கள் போதுமானது . நாங்கள் வெளியிடும் ஒவ்வொரு 
சொற்பொழிவுக்கும் ரூ 1 அன்பளிப்பாகக் கொடுக்கப்படும் . 

இப்பகுதி பற்றிய இரண்டு சுவையான குறிப்புகள் 3 - வது 
இதழில் காணப்படுகின்றன . இரு வாசகர்களிடம் இருந்து வந்த 
கடிதங்களுக்கு ஆசிரியர் அளித்த பதில்கள் , அவை , 

“ கனா , புதுக்கோட்டை ; நீங்கள் எழுதியிருப்பது நன்றாக 
இருக்கிறது . ஆனால் புனை பெயருடன் எழுதும் “ சொற்பொழிவு ” 
களை வெளியிட மாட்டோம் . நீங்கள் மேடையில் ஏறிச்சொற் 
பொழிவுகள் நிகழ்த்தினால் , புனை பெயருடன் பேச முடியுமா ? 
புனை பெயருடன் எழுதிய அன்பர்கள் இதைக் கவனிக்கவேண்டும் . 

விஜயசிறீ , கோயமுத்தூர்: தங்களது சொற்பொழிவு பொது 
வாக “ இந்தியர்களுக்கு என்று எழுதப்பட்டு 

எழுதப்பட்டு இருக்கிறது . 
“ சொற்பொழிவுகள் தமிழர்களுக்கு மட்டும் என்று எழுதப்பட 
வேண்டும் , 


புனை பெயருடன் வரும் அஞ்சல்களை வெளியிடக்கூடாது 
என்று அய்யா எப்பொழுதுமே சொல்லுவார் . 


பொதுவாக 

பொதுவாகத் தரத்திலும் தயாரிப்பிலும் “ தமிழன் இதழ்கள் 
சிறந்து விளங்கின . யாரோ ஒருபுதிய ஆசிரியர் வெளியிட்ட 
இதழ் என்று சொல்லவே முடியாது . இதழ் துறையில் பழுத்து , 
கொட்டை போட்ட ஒருவர் 

வெளியிட்ட இதழ் 

போன்று 
தமிழன் முதல் இதழே எல்லா வகையிலும் சிறந்து விளங்கியது . 
அதனால் தான் , எஸ்.எஸ் . வாசன் , கல்கி போன்ற சம கால 
ஆசிரியர்களின் பாராட்டுகளை இவ் விதழ் பெற முடிந்தது . 

பேச்சு வழக்கில் உள்ள தமிழை ( கொச்சை நீக்கி ) எழுத 
வேண்டும் என்பது அய்யா விதித்த பொன் விதி . இதைத் 
தமிழன் முதல் இதழிலேயே பார்க்க முடிகிறது . எளிய , இனிய 
பேச்சுத் தமிழில்தான் எந்தச் செய்தியும் எழுதப்பட்டிருக்கிறது . 
11 - வது இதழில் ( நவம்பர் 1 ) “ தமிழ ” னுக்கு எழுதுவோர் 
கவனிக்க என்ற அறிவிப்பில் , எளிய தமிழில் எழுதவேண்டும் . 
எளிய தமிழ் என்றால் , பேச்சுத் தமிழைக் கொச்சையில்லாமல் 
பிழை யில்லாமல் எழுதவேண்டும் என்று இருக்கிறது . 


நான் " ராணி " ஆசிரியர் பொறுப்பை ஏற்றுக் கொண்ட 
பொழுது , “ தமிழன் பழைய இதழ்களைப் பார்த்தது இல்லை 
பல ஆண்டு கழித்துப் பார்க்க வாய்ப்புக் கிடைத்தபொழுது , 
" ராணி ” க்குத் “ தமிழன் " முன்னோடியாக இருப்பதைக் கண்டு 
வியந்தேன் . 

அந்நாளில் பேராசிரியர்கள் எழுதுவது தான் வழக்கம் . அய்யா 
அதையும் விடாமல் , வாசகர்கள் - சாதாரண எழுத்தாளர்கள் 
எழுத அதிக வாய்ப்பு அளித்திருக்கிறார் . அவர்களுக்கு அன்பளிப்பு 
வழங்கி , ஊக்கப்படுத்தியுள்ளார் . முக்கியமான கருத்துக்களை 
வற்புறுத்த , அந்த வரிக்குக் கீழே கோடிட்டுக் காட்டப்படுகிறது . 
ஒவ்வொரு பகுதியும் அடுத்த அடுத்த இதழ்களிலும் ஒரே பக்கத்தில் 
( 6 - ஆம் பக்கத்தில் என்றால் , அதே 6- ஆம் பக்கத்தில் ) வெளியிட 


தனிச் சிறப்புப் பெற்ற தமிழன் 

முயற்சி செய்யப்பட்டிருக்கிறது . 28 பக்கங்களில் எத்தனை பகுதி 
களை , எவ்வளவு சுவையாக வழங்கியிருக்கிறார் . இதழ் நடத்து 
வோருக்கு எடுத்துக்காட்டு இதழாக விளங்குகிறது . தமிழன் . 


நின்றது ஏன் ? 

சென்னையில் “ தந்தி தொடங்கப்பட்டதும் , தமிழன் 
இதழும் சென்னைக்குக் கொண்டு வரப்பட்டு , தமிழ்நாடு 
முழுவதும் நன்கு விற்பனை ஆயிற்று . அப்படிப்பட்ட தமிழன் 
நிறுத்தப்பட்டது ஏன் ? தாள் பற்றாக்குறை மட்டுந்தான் அதற்குக் 
காரணமா ? 


எஸ் டி . ஆதித்தன் வேறு ஒரு காரணத்தையும் என்னிடம் 
சொன்னார் . “ தமிழ னில் " திரையிலும் அறையிலும் என்று 
ஒரு பகுதி வெளியிட்டார்கள் . திரையில் உத்தமனாக நடிக்கும் 
கலைஞர்கள் அறையில் எவ் வளவு ஆபாசமாக நடந்து கொள்ளு 
கிறார்கள் என்று இப்பகுதியில் எழுதினார்கள் . அது இன்றைய 
கிசுகிசுகளுக்கு முன்னோடியாக இருந்தது . 

அப்பகுதி பற்றி எஸ்.டி. ஆதித்தன் தம்பிக்கு ஒரு கடிதம் 
எழுதினார் . தமிழனைக் கையில் எடுத்துப் படிக்கவே கூச்சமாக 
இருக்கிறது என்று உன் அண்ணி சொல்லுகிறாள் . அப்பகுதி 
அவ்வளவு ஆபாசமாக இருக்கிறதாம் என்று எழுதியிருந்தார் . 
இதற்கு , “ அண்ணி அவர்கள் இனி , கூசவேண்டியிருக்காது என்று 
சொல்லுங்கள் . ஏனென்றால் , தமிழன் இதழை நிறுத்த முடிவு 
செய்து விட்டேன் . பெண்கள் கையால் தொடவே கூசும் ஓர் 
இதழைத் தொடர்ந்து நடத்த வேண்டியதில்லை என்று பதிலில் 
குறிப்பிட்டார் . 

காக்கா உட்காரப் பனம்பழம் விழுந்ததாகவும் இது இருக்கக் 
கூடும் . பனம்பழம் - தமிழன் காக்கா எது ? தாவ் பற்றாக் 
குறையா ? தடம் புரண்டதா ? 

தமிழன் நிறுத்தப்பட்டதும் அதற்காக வாசகர்கள் கட்டி 
யிருந்த சந்தாப்பணம் திருப்பி அனுப்பப்பட்டது . இந்த முறையில் 
இதழ்த் தொழிலில் நாணயத்தை நிலைநாட்டிய பெருமை 
ஆதித்தனாருக்கு உரியது என்கிறார் . ஆ . கா . அ . அப்துல் சமது 
( “ மணிவிளக்கு , சூலை . 1981 ) . 

" தமிழ ” னில் எழுதியவர்களுக்கு அய்யா அன்பளிப்பு 
வழங்கியது குறித்து அ . சாந்தா ஒரு புதிய கருத்தைத் தெரிவிக் 

கிறார் அன்றைய இதழ்கள் இதழியலை ஒரு தொண்டாகக் 
கருதி வந்த நிலையில் அதனை ஒரு தொழிலாக சி.பா. ஆதித்த 
னார் வளர்த்தார் என்பதற்கு இது சான்று ஆகும் என்கிறார் . 
இதழ்களைத் தொழிலாக நடத்தத் தமிழ்நாட்டில் வித்திட்டவர் 
அய்யாதான் என்று இதனை நாம் எடுத்துக் கொள்ளலாம் . 


தமிழ் நாட்டில் இதழ் நடத்துவதை தொழிலாக 
மாற்றியவர் ஆதித்தனார் . அதற்கு முன் அது தொண்டா 
செய்யப்பட்டதால் தான் செய்திகள் பற்றியோ , வாசகர் விருப்பம் 
பற்றியோ யாரும் கவலைப் படவில்லை . அய்யா தொழிலாக 
நடத்தியதால் , வாசகர் விருப்பத்துக்கு முதலிடம் அளித்தார் . 
இதழ்களுக்கு வாசகர்கள் தானே வாடிக்கையாளர்கள் ? 


மதிப்பீடு 

நாள் , கிழமை , திங்கள் இதழ் வரிசை நூலில் ( க . அ.இராம . 
சாமிப் புலவர் , சைவசித்தாந்த நூற்பதிப்புக் கழக வெளியீடு , 
1961 ) தமிழன் பற்றிக் கூறப்பட்டு இருப்பது ; 

" தமிழர்களின் முன்னேற்றங்கருதியே இவ்விதழ் தொடங்கப் 
பெற்றது . தமிழ் மக்களின் முன்னேற்றத்திற்கு ஏற்ற கட்டுரை 
சளும் , கதைகளும் , உலகச் செய்திகளும் , நகைச்சுவைச் செய்தி 
களும் இதில் வெளியாயின . மக்களின் மனங்கவர் இதழாக 
இயங்கிய இது மறைந்து போனது வருந்தத் தக்கது . 

இது சரியான மதிப்பீடு என்று சொல்லலாம் . 

• தமிழன் ஆதித்தனாரின் இரண்டாவது கனவு மட்டுமல்ல : 
முதல் கனவை நனவாக்கும் கருவியாகவும் விளங்கியது . எப்படி ? 


நமது நோக்கம் 


“ தமிழன் ” முதல் இதழில் நமது நோக்கம் என்ற தலைப் 
பில் “ சி.பா. ஆதித்தன் என்று கையெழுத்திட்டு , அய்யா எழுதி 
யிருக்கியிருக்கிறார் . அதைப் படித்தால் , எந்த நோக்கத்துடன் 
இந்தத் “ தமிழன் இதழைத் தொடங்கினார் என்பது மட்டு 
மல்ல ; அவர் வாழ்க்கை நோக்கம் என்ன என்பதும் நமக்கு 
உள்ளங்கை நெல்லிக்கனி, போலத் தெள்ளத் தெளிவாகப் 
புலப்படும் . 


நமது நோக்கம் 
என்ன 

நோக்கத்துடன் இவ் விதழ் தொடங்கப்பட்டு 
இருக்கிறது ? இது எந்தக் கட்சியை ஆதரிக்கும் ? என்று நம்மைப் 
பலர் நேரிலும் , அஞ்சல் மூலமாகவும் கேட்டிருக்கிறார்கள் . 

" தமிழன் இதழ் தமிழரால் தமிழருக்காக நடத்தப்படுகிறது . 
“ தமிழ னை நடத்தும் பணியை ஏற்றுக்கொண்டு இருப்பவர்கள் , 
" உடல் மண்ணுக்கு உயிர் தமிழுக்கு என்ற உறுதியைக் கொண் 
டிருக்கிறார்கள் . 


தமிழ் பெரிது , தமிழ் 
தமிழ் இனம் பெரிது , தமிழ்நாடு 

பெரிது 
என்பது நமது கொள்கை . தமிழ் இசை இவற்றை வளர்க்க 
வேண்டும் என்பது நமது கொள்கை . நாலு கோடித் தமிழ் 
மக்களுக்கும் தகுந்த சம்பளத்தில் 

வேலை கொடுக்கக்கூடிய 
தொழிற்சாலைகளைத் தமிழ்நாட்டில் ஏற்படுத்த வேண்டும் 
என்பது நமது கொள்கை . இந்நாட்டில் , ஏழையில்லை , பிச்சைக் 
காரன் இல்லை என்ற நிலையைக் கொண்டு வரவேண்டும் 
என்பது நமது கொள்கை . 


56 


இதழாளர் ஆதித்தனார் 


நாம் 


தமிழ் இனம் ஒன்று என்று நாம் நம்புகிறோம் , இளந் தமிழர் 
களுக்குள் ஒற்றுமை , ஊக்கம் , வீரம் உண்டாக வேண்டும் என் 

று 
சொல்லுகிறோம் . தமிழ்நாட்டிலும் வெளிநாட்டிலும் 
தமிழர்கள் படும் துன்பம் தொலைய வேண்டும் என்று நாம் 
சொல்லுகிறோம் . 


அந்நியர்களுக்குத் தமிழ்நாட்டில் இருக்கும் ஆதிக்கம் ஒழிய 
வேண்டும் என்பது நமது நோக்கம் . துண்டுபட்டுக் கிடக்கும் தமிழ் 
நாடு ஒன்றுபடவேண்டும் என்பது நமது நோக்கம் . தமிழர்கள் 
கூடி ஏற்படுத்தும் அரசு , வளர்ந்து , பிற நாட்டாரும் மதிக்கும் ஒரு 
வல்லரசாக வேண்டும் என்பது நமது நோக்கம் . 

மேலே சொல்லிய கொள்கைகளையும் , நோக்கங்களையும் 
ஆதரிக்கும் கட்சி எதுவாயிருந்தாலும் சரி , அதை நாம் ஆதரிக் 
கிறோம் . தமிழனுக்குத் தொண்டு செய்ய முன் வருவோருக்கு நாம் 
தொண்டு செய்யத்தயாராய் இருக்கிறோம் . அந்நியருக்குப் பணி 
செய்வோருக்கு நாம் பணி செய்ய மாட்டோம் என்பது உறுதி . 


கல்கி எழுதிய அஞ்சல் 

" கல்கி " இரா . கிருட்டிணமூர்த்தி எழுதிய அஞ்சலும் , 
அதற்கு அய்யா எழுதிய பதிலும் இதே முதல் இதழில் “ தமிழர் 
ஆட்சி கனவு தானா? என்ற தலைப்புடன் வெளியாகியுள்ளன 
அந்த அஞ்சல்கள் : 

சென்னை 

20-8-42 
திரு . ஆதித்தன் அவர்களுக்கு , 

தமிழன் இதழ் உதயமாகப் போவது அறிந்து மிகவும் 
மகிழ்ச்சி அடைகிறேன் . 

ஒரு காலத்தில் தமிழர்கள் தமிழகத்தில் மட்டுமின்றி , கடல் 
களுக்கு அப்பால் உள்ள நாடுகளிலும் ஆட்சி புரிந்தார்கள் . தமிழ்க் 
கலைகளும் , தமிழரின் பண்பாடும் உலகெங்கும் பரவி மேன்மை 
பெற்று விளங்கின . அத்தகைய மேன்மையைத் தமிழர்கள் 
மீண்டும் பெறவேண்டும் என்று நம்மில் பலர் பகல் கனவு கண்டு 
வருகிறோம் . அக்கனவை நனவாக்கும் முக்கிய நோக்கத்துடன் 
" தமிழன் " இதழ் வெளியாகிறது என்று அறிந்து அளவில்லாத 
வகை கொள்ளுகிறேன் . 
வாழிய தமிழன் ! வாழிய நற்றமிழர் ! 

இரா . கிருஷ்ணமூர்த்தி , 


கல்கி 

இதற்கு அய்யா எழுதிய பதில் : 

மதுரை , 

ஆகஸ்டு 23 , 1942 . 
நண்பர் அவர்களுக்கு , 

கடலுக்கு அப்பாலுள்ள தீவுகளிலும் தமிழர் ஆட்சி ஒரு 
காலத்தில் பரவியிருந்தது என்று தாங்கள் குறிப்பிட்டு இருப்பதைப் 
பார்த்து மகிழ்கிறேன் . 

சுமத்திரா என்ற பெரிய தீவை , " பாலா பாங்கு என்ற 
இடத்தைத் தலைநகராகக் கொண்டு , சூரன் என்ற தமிழரசன் 
ஆண்டு வந்திருக்கிறான் . அவ்வரசனின் குமாரனாகிய சிங்கன் 
மாவீரனாக விளங்கி , கிழக்கு இந்தியத் தீவுகள் அனைத்தையுமே 
ஆட்சி புரிந்து வந்தான் என்பதற்குப் 

ஆதாரங்கள் 
இருக்கின்றன . 

தமிழர்கள் தங்கள் நாட்டையாவது ஆளும் உரிமை பெற 
வேண்டும் என்பது என் கருத்து . தங்களின் பார்த்திபன் கனவும் , 
எனது தமிழரசுக் கனவும் , நனவாகும் நாள் நெருங்கிவிட்டது 
என்றே நம்புகிறேன் . 

ங்கள் அன்புள்ள , 
சி . பா . ஆதித்தன் . 


பல 


ஆதித்தனாருக்குக் " கல்கி " யை மிகவும் பிடிக்கும் . அவர் 
கல்கியின் வாசகர் . மிகவும் எளிய தமிழில் கல்கி எழுதி வந்ததே 
இதற்கு முதன்மையான காரணம் . " பண்டிதர் தமிழை மக்கள் 
தமிழ் ஆக்கியவர் கல்கி என்று சொல்லுவார் . அவரின் கனவில் 
" கல்கி க்கும் உடன்பாடு இருந்ததை அத்தகைய மேன்மை 
யைத் தமிழர்கள் மீண்டும் பெறவேண்டும் என்று நம்மில் பலர் 
பகல் கனவு கண்டு வருகிறோம் என்ற வரி காட்டுகிறது . 


சுதந்திரத் தமிழ் நாடு என்பது பகல் கனவா ? தங்களின் 
பார்த்திபன் கனவும் எனது தமிழரசுக் கனவும் நனவாகும் நாள் 
நெருங்கிவிட்டது என்றே நம்புகிறேன் என்று சொன்ன தன் 
வழியாக “ அது பகல் கனவு 

அல்ல " என்பதை அய்யா 
சொல்லாமல் சொல்லிவிட்டார் . 


யான 


சுதந்திரத் தமிழ்நாடு மலரும் என்பதில் ஆதித்தனார் உறுதி 

நம்பிக்கையுடன் இருந்தார் . " அதைத் தெரிவிக்கும் 
சேவல் நான் என்றுகூடச் சொன்னார் , 

சென்னையில் உள்ள " தினத்தந்தி கட்டிடம் அய்யா 
கட்டியது . அந்தக் கட்டிடத்தில் கொடி மரம் இருக்கிறது . 
அதில் சுதந்திரத் தமிழ் நாட்டின் கொடியை ஏற்றவேண்டும் என்று 
சொல்லிப் போயிருக்கிறார் . சுதந்திரத் தமிழ்நாடு என்பதில் 
அந்த அளவுக்கு அவர் உறுதியுடன் - நம்பிக்கையுடன் இருந்தார் , 

சுதந்திரத் தமிழ் நாட்டைப் பிரிவினை " என்று அவர் 
நினைக்கவில்லை . “ விடுதலை என்றே கருதினார் . 
இந்தக் கனவு எப்படி ஏற்பட்டது ? 

தமிழ் மக்கள் விடுதலை பெற்று , சுதந்திரத் தமிழ்நாடு காண 
வேண்டும் என்ற கனவும் இலண்டனில் படித்துக்கொண்டிருந்த 
பொழுது தான் அவருக்கு ஏற்பட்டது . எப்படி ? இலண்டனில் 
அவருடன் மோரிசுத் தீவைச் சேர்ந்த 

ஒருவர் படித்துக் 
கொண்டிருந்தார் . ஒரு நாள் இருவரும் சந்தித்துக்கொண்ட 
பொழுது , அய்யாவைத் தமிழர் என அறிந்து கொண்ட அவர் , 
அவர்களுடன் தமிழில் பேசினார் . நீங்கள் தமிழரா ? என்று 
அய்யா வியப்புடன் கேட்டார் . ஆமாம் . நான் தமிழன் தான் . 
மோரிசுத் தீவில் தமிழர்கள் தான் பெரும்பான்மையாக வாழு 
கிறார்கள் . ஆனால் , கரும்புத்தோட்டங்களில் கூலிகளாகவும் , 
அடிமைகளாகவும் என்று மோரீசுக்காரர் கூறினார் . 
ஆண்ட இனம் 

னம் அடிமையாக வாழ்வதா ? சிதைந்து போன 
தால் அல்லவா சீர் இழந்தோம் ? ஒன்று பட்டால் தானே மீண்டும் 
உயர்வு அடைய முடியும் ? “ நாம் - தமிழர் என்ற இன உணர்ச்சி 
ஒவ்வொரு தமிழருக்கும் ஏற்பட்டால் அல்லவா ஒன்றுபட 
முடியும் என்று அய்யா அன்றே எண்ணிவிட்டார் . அந்த விதை 
தான் " சுதந்திரத் தமிழ்நாடு என்று கிளைத்து எழுந்தது . 
( " அமைச்சர் ஆதித்தனார் ) 

அவர் இலண்டனில் படித்து முடித்து , சிங்கப்பூரில் பாரிஸ்டர் 
தொழில் செய்த நேரத்திலும் இதே எண்ணத்துடன் தான் 
இருந்திருக்கிறார் . தந்தை பெரியார் “ தமிழ்நாடு தமிழருக்கே 
என்று முழக்கமிட்டுக் கொண்டிருந்த நேரம் , அது . அந்த 
முழக்கத்தால் அய்யாவும் இழுக்கப்பட்டார் . தமிழ்நாட்டில் இந்தி 
எதிர்ப்புப்போர் வெற்றி பெற்றதும் , 10-3-1940 அன்று சிங்கப்பூரில் 
வெற்றிவிழாக் கொண்டாடப்பட்டது ; அந்த விழாவுக்கு அய்யா 
தலைமை தாங்கினார் . அந்த விழாவிலே தமிழ்க்கொடி ஏற்றப் 
பட்டது என்ற செய்தி 5-4-1940ஆம் நாளைய • விடுதலை ” 
இதழில் வெளிவந்திருக்கிறது . 

தஞ்சை மாவட்டம் திராவிடக் 

கழக நிர்வாகக் 

குழு 
உறுப்பினர் வே . வாசுதேவன் , 8-7-1958 அன்று நாம்- தமிழர் 
இயக்கத் தலைமை நிலையத்துக்கு ஓர் அஞ்சல் எழுதினார் . 
அதில் , “ நான் சிங்கப்பூரில் 1936 முதல் 1942 வரையில் இருந்தேன் . 
1937 ல் சிங்கப்பூர் சிராங்கூன் சாலையில் கோ . சாரங்கபாணி அவர் 
கள் தலைமையில் நூறு பேர் கலந்து கொண்ட பொதுக்கூட்டம் 
ஒன்றில் சி . பா . ஆதித்தனார் அவர்கள் தனித் தமிழ்நாடு அமைய 
வேண்டும் எனக்கூறியது எனக்குத் தெரியும் . தனித் தமிழ்நாடு 
என்ற பித்து 1937 லேயே அவர்களுக்கு உண்டு என்று தெரிவித் 
துள்ளார் . 

1939 இல் ஒரு முறை அய்யா தமிழ்நாட்டுக்கு வந்தார் . 
சென்னையில் கப்பலில் இருந்து இறங்கியதும் நேராகத் திருக்கழுக் 
குன்றம் சென்றார் . அங்கு நடந்துகொண்டிருந்த நீதிக்கட்சி 
மாநாட்டில் தந்தை பெரியாரும் , அறிஞர் அண்ணாவும் இருந்தார் 
கள் , அவர்களுடன் சுதந்திரத் தமிழ்நாடு பற்றிய கருத்துக்களைப் 
பரிமாறிக்கொண்டார் . 
தமிழரசுக்கட்சி 

தமிழன் தொடங்கிய அதே நேரத்தில் “ தமிழரசுக் கட்சி 
என்ற கட்சியையும் தொடங்கினார் . அந்தக் கட்சிக்கு ஒரு கருவி 
யாகத் " தமிழன் இதழைப் பயன்படுத்திக் கொண்டார் என்பது 
இதழ் முழுவதும் புரட்டிப் பார்த்தால் தெரிகிறது . 

நமதடா இந்த நாடு - என்றும் நாம் இந்நாட்டின் வேந்தர் , 
என்ற பாவேந்தரின் பாடல் , தமிழன் முதல் இதழில் வெளி 
வந்தது . 6 வது இதழில் “ தமிழன் என்றொரு இன முண்டு ,, 
தனியே அவர்க்கொரு குணமுண்டு என்ற நாமக்கல் கவிஞரின் 
பாடல் இடம் பெற்றது . 

4 வது இதழில் ( செப்டம்பர் 13 ) - சிப்பாய் எழுதிய கட்டுரை 
யில் , உலகத் தமிழர் ஒன்று படவேண்டும் என்ற கருத்து 
வற்புறுத்தப்படுகிறது . தமிழ்நாடு துண்டு பட்டுக்கிடப்பதை 
இக்கட்டுரையில் படம் போட்டுக் காட்டியிருக்கிறார் . ( 1 ) தாய்த் 
தமிழ்நாடு ( 2 ) 

( 2 ) பாண்டிச்சேரி ( 3 ) யாழ்ப்பாணம் ( ஈழம் ) 
( 4 ) கன்னியாகுமரி என்று தமிழ்நாடு சிதைந்து கிடக்கிறது . 
இந்த நாலு பகுதியும் ஒன்று சேர்ந்து , தமிழ்ப் பேரரசு அமைய 
வேண்டும் என்று சிப்பாய் வற்புறுத்துகிறார் . ( கேரளாவுடன் 
இருந்த கன்னியாகுமரி இப்பொழுது தமிழ்நாட்டுடன் சேர்ந்து 
விட்டது ) . 

என்று 


6 வது இதழில் , தமிழ்நாட்டைவிட , பரப்பளவில் - மக்கள் 
தொகையில் சிறிதான நாடுகளைச் சிப்பாய் எடுத்துக்காட்டு 
கிறார் . “ தமிழ்நாடு சிறிது 

எவராவது சொல்லத் 
துணிவார்களானால் , தமிழ்நாடு சிறியது அல்ல ; தமிழ் நாடும் 
ஒரு வல்லரசு ஆக முடியும் ? என்று அவர்களுக்குத் தகுந்த பதில் 
அளியுங்கள் என்று கூறுகிறார் . 


10 வது இதழில் ( அக்டோபர் 25 ) உள்ள ஆசிரியர் பேச்சும் 
இங்குக் குறிப்பிடத்தக்கது . அதுவும் இந்த நேரத்துக்கு ! அது . 


வேறு 


என் 


“ யாழ்ப்பாண த்தில் இருந்து குறுக்கு வழியாக இந்தியாவுக்கு 
வருவதற்கு 18 மைல் தூரம் தான் இருக்கிறது . இந்த 18 மைல் 
நீளமுள்ள கடல் , தமிழர்களுக்கு ஒரு பெரிய தீங்கைச் செய்திருக் 

இந்தக் கடல் , தமிழ் பேசும் மக்களை இரண்டு பிரிவாகப் 
பிரித்திருக்கிறது . இலங்கைத் தமிழர் வேறு , இந்தியத் தமிழர் 

ற தப்பிதமான எண்ணத்தையும் உண்டாக்கி 
யிருக்கிறது . 

" தமக்குள்ள வித்தியாசங்களை இந்தக் கடலிலேயே புதைத்து 
விட்டால் நல்லது . 

ஒரே மொழி , ஒரே கலை , ஒரே நாகரிகம் 
உடைய நாம் எல்லாரும் தமிழர்கள் தானே ? யாழ்ப்பாணத்தில் 
பிறந்தால் என்ன ? அல்லது , அதற்கு 18 மைல் தூரத்தில் தஞ்சை 
மாவட்டத்தில் பிறந்தால் என்ன ? 


ஈழம் விடுதலை பெறவேண்டும் ; சுதந்திரத் தமிழ்நாடு 
என்று 1942 லேயே ஆதித்தனார் கூறியது , ஈழத்தையும் சேர்த்து 
தான் , ஈழ விடுதலைக்கு முதல் குரல் கொடுத்தவர் ஆதித்தனார் 
தான் என்று இன்று விடுதலைப்புலிகள் கூறுவதற்கு இந்தக் 
கட்டுரைகளே காரணம் . ஈழத் தமிழர் தலைவராக விளங்கிய 
அமிர்தலிங்கம் கீழ்க்கண்டவாறு கூறியுள்ளார் : 

உலகம் முழுவதும் பரவிக் கிடக்கும் தமிழ் இனத்துக்கு வழி 
காட்டியாகத் திகழ்ந்தவர் , ஆதித்தனார் . " நாம்- தமிழர் 
என்றதன் வாயிலாக உலகத் தமிழர்களே ! ஒன்று படுங்கள் ! என்ற 
உணர்ச்சியை ஊட்டினார் அவர் . ஈழத்தமிழர்களுக்கு அவர் 
ஆதரவு அளித்தார் . ஈழத்தமிழ் மக்களின் போராட்டத்தை 
உலகறியச் செய்தார் . தனது தினத்தந்தி வாயிலாக ஈழத் 
தமிழருக்கும் , தாயகத்தமிழருக்கும் இடையே பாலம் அமைத் 
தார் , 


நமது நோக்கம் 

கனவை 


தனி 


கட்சி இதழ் அல்ல 

ஆதித்தனாரின் புகழுக்குப் பெரிதும் காரணமாக இருப்பது 
இதழ்ப் பணியே என்றாலும் , அவரின் அரசியல் பணிக்கு இந்த 
இதழ்ப்பணி ஒரு கருவியாகப் பயன்பட்டது என்பதை இதிலிருந்து 
நாம் நன்கு அறிந்துகொள்ள முடிகிறது . 
இதழ்களைத் தமது 

நனவாக்க ஒரு கருவியாக 
அய்யா பயன்படுத்திக்கொண்டாலும் , கட்சி இதழாக நடத்தவே 
இல்லை . கட்சியின் பிரசார பீரங்கியாக இதழ்களைப் பயன் 
படுத்திக் கொள்ளவில்லை . பிரச்சாரம் என்று தெரியாத 
அளவுக்குத்தான் இதழ்களைப் பயன்படுத்திக் கொண்டார் . 
“ நாம்-தமிழர் இயக்கம் நடத்திய பொழுது கூட இயக்கத்துக்கு 
என்று " தமிழ்க்கொடி என்ற 

( வார ) இதழ்தான் 
நடத்தினார் . 

இங்கே இன்னொன்றையும் சொல்லலாம் . ஒருமுறை சில 
“ நாம்- தமிழர் இயக்கத் தொண்டர்கள் அய்யா தினத்தந்தி 
யில் தி.மு.கழகச் செய்திகள் நிறைய வெளியிடுகிறார்கள் . நாம் . 
தமிழர் இயக்கச் செய்திகள் ஒன்று இரண்டுதான் வெளிவரு 
சின்றன " என்று 

புகார் செய்தார்கள் . அதற்கு அய்யா 
தி.மு.கழகத்தைப்போல ‘ நாம்-தமிழர் இயக்கத்தையும் வளருங் 
கள் . நிறையச் செய்தி வெளியிடுவார்கள் 

பதில் 
அளித்தார் . 
முதலில் கட்சி 

1942 முதலே அய்யாவிடம் பணியாற்றிய இரா . 
பால்வண்ணன் 

குறித்துக் கீழ்க்கண்டவாறு தெரிவித் 
துள்ளார் . பெரிய அய்யா ஆதித்தனார் அவர்கள் சிங்கப்பூரில் 
இருந்து தமிழ்நாட்டுக்குத் திரும்பியதும் முதலில் அரசியலில் தான் 
சடுபட்டார்கள் . சுதந்திரத் தமிழ்நாடு என்ற நோக்கத்துடன் 
தமிழரசுக் கட்சியைத் தொடங்கினார்கள் . அந்தக் கட்சியின் 
நோக்கங்களை விளக்கித் “ தமிழ்ப் பேரரசு என்ற நூலை வெளி 
யிட்டார்கள் . இந்தக் கட்சியின் பிரச்சாரத்துக்காக முதலில் 
தமிழன் வார இதழைத் தொடங்கினார்கள் . பிறகுதான் 
தந்தி யைத் தொடங்கினார்கள் . 

( ஆதித்தனாருக்கு அஞ்சலி ) 
தமிழரசுக் கட்சி தொடங்கப்பட்ட அதே 1942 ஆம் ஆண்டில் 
வெள்ளையனே வெளியேறு என்ற பெரும் போராட்டத்தைக் 


என்று 

காந்தியடிகள் தொடங்கினார் . இந்தியாவின் 

விடுதலைப் 
போருக்குச் சுதந்திரத் தமிழ்நாடு முயற்சி முட்டுக்கட்டையாக 
இருக்கக்கூடாதே என்ற எண்ணத்தில் தமிழரசுக் கட்சி செயல் 
படுவதை அய்யா நிறுத்திவைத்தார் . இந்தியாவின் விடுதலைப் 
போரில் பங்கு கொண்டார் . 26-7-1958 அன்று நெல்லையில் 
நடந்த பொதுக் கூட்டத்தில் பேசிய பொழுது , ஆதித்தனாரே . 
இதனைத் தெரிவித்துள்ளார் 

சுதந்திரத் தமிழ்நாடு என்ற கோரிக்கையை இன்றைக்குப் 
( 1958 ) பதினாறு ஆண்டுக்கு முன்பே கூறினேன் . ஆனால் , 
வெள்ளைக்காரனிடம் இருந்து இந்தியா விடுதலை பெறுவதற்குத் 
தடையாகத் தமிழ்நாட்டு விடுதலை முயற்சி இருக்கக்கூடாது 
என்பதற்காகத்தான் அப்பொழுது இந்த 

அப்பொழுது இந்த முயற்சி நிறுத்தப் 
பட்டது . " 


வெல்லத்தில் மருந்தைக் கலந்து கொடுப்பது போல தமிழ ! 
னிலும் , தந்தி யிலும் தமிழுணர்வு கலந்து கொடுக்கப்பட்டது . 


இந்தத் தந்தி எப்படித் தோன்றியது ? 


தந்தி பிறந்தது ! 


தமிழன் தொடங்கிய 

உடனேயே 

தந்தி யையும் 
தொடங்கிவிட்டார் . முதலில் ஒரு வார இதழ் தொடங்கலாம் ; 
பின்பு அதையே நாளிதழாக மாற்றிக்கொள்ளலாம் என்ற 
எண்ணம் அவரிடம் இருந்தாலும் , “ தமிழ " னுக்குக் கிடைத்த 
வரவேற்பைப் பார்த்ததும் , தனியாகவே ஒரு நாளிதழைத் 
தொடங்கிவிட்டார் , அதுவும் உடனடியாக . 

ஒரு நாளிதழ் 
தொடங்கக்கூடிய சூழ்நிலையும் உலகப்போர் , உத்தமர் காந்தி 
யடிகளின் போர் - அப்பொழுது இருந்தன . 
மீண்டும் முரசு " 

“ தந்தி தொடங்கப்பட்ட வரலாற்றைத் " தமிழன் இதழ் 
களில் இருந்து நாம் அறியமுடிகிறது . “ தமிழன் முதல் இதழில் 
( 23-8-1942 ) ஆசிரியர் பேச்சு என்ற பகுதியில் , நிர்வாக 
ஆசிரியர் என்ற தலைப்புடன் கீழ்க்கண்ட செய்தி காணப்படு 
கிறது . 

" முரசு என்ற பெயருடன் தினசரி ஒன்றைத் தொடங்கு 
வதற்கு ஏற்பாடுகள் சென்ற ஒரு மாதகாலமாக நடைபெற்று 

ருகின்றன . இந்தத் தினசரியின் நிர்வாகப் பொறுப்பும் திரு . மு . 
கணபதியிடம் ஒப்படைக்கப்பட்டு இருக்கிறது . இதுவரை அவர் 
தமிழ னுக்கு ஆசிரியராக இருந்து வருகிறார் . இனிமேல் முரசு க் 
கும் நிர்வாக ஆசிரியர் பொறுப்பை அவர் ஏற்று நடத்துவார் . 

" மதுரை முரசு தடை செய்யப்பட்டதும் , " முரசு என்ற 
பெயரில் மீண்டும் நாளிதழ் கொண்டு வர அய்யா முயற்சித் 
திருக்கிறார் என்பது இதிலிருந்து தெரிகிறது . தமிழ ” னைக் 

கொண்டு வந்த பொழுதே அந்த முரசையும் வெளிக்கொண்டு 
வர வேலைகள் நடந்திருக்கின்றன . அதன் நிர்வாக ஆசிரியர் 
கூட நியமிக்கப்பட்டுவிட்டார் . 


சண்முக 


நாளிதழ் . வார இதழ் இரண்டுக்கும் ஒரே ஆசிரியர் . பின்பு 
வந்த கோ.த. 

சுந்தரம்கூட தமிழன் , தந்தி 
இரண்டுக்கும் ஆசிரியராக இருந்தார் . ஆனால் , ராணி வார 
இதழ் தொடங்கிய பொழுது அய்யா தினத்தந்தி ஆசிரியர் 
பொறுப்பிலிருந்து என்னை விடுவித்து , “ ராணி யின் ஆசிரியர் 
பொறுப்பை ஏற்றுக்கொள்ளச் செய்ததை இந்நேரம் எண்ணிப் 
பார்க்கிறேன் . இதற்கு என்ன காரணம் ? 

அப்பொழுது தந்தி கிளைகள் விட்டு வளர்ந்துவிட்டது . 
அதற்கு முழு நேர ஆசிரியர் ஒருவர் தேவைப்பட்டார் . முன்பு 
ஆசிரியர் என்று ஒருவர் இருந்தாலும் , அய்யா முழுக்கக் 
கவனித்துக்கொண்டார் . இப்பொழுது அப்படிக் கவனிக்க இயலாத 
அளவுக்கு அவருக்கு நிர்வாகப் பொறுப்பும் , அரசியல் ஈடுபாடும் 
அதிகமாகிவிட்டன. வார இதழுக்கு முழுநேர ஆசிரியர் ஒருவர் 
இருந்தால் , அதன் வேகமான வளர்ச்சிக்கு உறுதுணையாக 
ருக்கும் என்றும் அவர் எண்ணியிருக்கலாம் . 


கதை வேண்டுமா ? 

“ தமிழன் வெளிவந்ததும் , கவனம் முழுக்க அதிலே சென்று 
விட்டதால் , நாளிதழ் பற்றி நினைக்கவில்லை . நாளிதழ் பற்றி , 
தமிழன் 7 வது இதழில் தான் ( 4-10-1942 ) அடுத்த விவரம் 
காணப்படுகிறது . இதுவும் - ஆசிரியர் பேசுகிறார் பகுதியில் , 
" கதை வேண்டுமா ? என்ற தலைப்புடன் வெளிவந்திருக்கிறது . 
ஆசிரியர் பேசுகிறார் : 


“ தமிழ்த் தினசரிப் பத்திரிகைகள் பொதுவாகச் சென்னையில் 
மட்டுமே அச்சிடப்படுகின்றன . இப்பத்திரிகைகள் தமிழ்நாட்டின் 
முக்கிய இடங்களுக்கு வந்து சேர ஒரு நாள் ஆகிவிடுகிறது . 
இதனால் , காலச்சக்கரம் வெகு வேகமாகச் சுழன்றுவரும் இக் 
காலத்தில், ஒரு நாள் கழித்து தான் செய்திகளைப் படிக்க வேண்டி 
யிருக்கிறது . அன்றைய நிகழ்ச்சியை அன்றே வாசித்தால் தான் , 
அதைச் செய்தி என்று சொல்ல முடியும் . மறுநாள் அது “ பழங் 
கதை தானே ! பிற நாடுகளில் நேற்றைய பத்திரிகையை இன்று 

கையால் தொடக்கூடமாட்டார்கள் . ஆனால் , தமிழ்நாட்டின் 
தலைவிதி நேற்றைய பத்திரிகையை இன்று ஆவலுடன் படிக்க 
வேண்டியிருக்கிறது . 


எம்.ஏ. , 


மதுரையில் இருந்து தினசரிப் பத்திரிகை வெளிவந்தால் , 
தமிழ்நாடு முழுவதும் நேயர்கள் அன்றையச் செய்தியை அன்றே 
வாசிக்க முடியும் . இந்த நோக்கம் கைகூடுவதற்காக நமது 
“ தமிழன் பத்திரிகையின் உரிமையாளர் சி.பா. ஆதித்தன் 

பார்.அட் - லா அவர்கள் ஆரம்பிக்கப்போகும் புதிய 
தினசரியை நேயர்கள் வரவேற்பார்கள் என்று நம்புகிறோம் . 
நமது தமிழன் இதழைத் தினசரியாக ஆக்கிவிடுவோமோ என்று 
நேயர்கள் பயப்பட வேண்டியது இல்லை . புதிதாகத் தொடங்கப் 
போகும் தினசரிக்கும் , நமது வாரப்பத்திரிகைக்கும் எவ்விதத் 
தொடர்பும் இருக்காது . 


ஆதி காலத்தில் தமிழை வளர்த்த பெருமை மதுரையைச் 
சார்ந்தது . அந்தக் காலத்தில் தமிழ் வளர்ந்தது , சங்கத்தின் மூலம் . 
தற்காலத்திற்கு ஏற்றபடி பத்திரிகைகளின் மூலம் தமிழை 
வளர்க்கும் புகழையும் மதுரைதான் அடையப்போகிறது . 


நாளிதழை மதுரையில் தொடங்குவது ஏன் என்பதை அய்யா 
இதில் தெளிவாகத் தெரிவித்துள்ளார் . தமிழன் வார இதழ் 
நாளிதழாக மாற்றப்படமாட்டாது என்பதையும் அறிவித்து 
விட்டார் . 


எழுதியவன் ஏட்டைக் கெடுத்தான் , படித்தவன் பாட்டைக் 
கெடுத்தான் என்ற பழியுடன் , ஏடும் எழுத்தாணியுமாக மெல்ல 
மெல்ல வளர்ந்து கொண்டிருந்த தமிழ் , அச்சுக்கண்ட பின்புதான் 
மக்கள் தமிழாக மளமள என்று வளரத் தொடங்கியது . இந்த 
இருபதாம் நூற்றாண்டில் தமிழை , தமிழ் இலக்கியத்தை வளர்த் 
தவை தமிழ் இதழ்களே என்பதை யாராலும் மறுக்க முடியாது . 
அன்று வளர்ந்தது , சங்கத்தமிழ் ; 

இன்று 

வளர்வது மக்கள் 
தமிழ் . புலவர்களுக்கு மட்டுமே சொந்தமாக இருந்த தமிழை 
மக்கள் சொத்தாக ஆக்கியது , இதழ்களே . இதை இன்றைக்கு 
ஐம்பது ஆண்டுகட்குமுன்பே ஆதித்தனார் உணர்ந்து உரைத் 
திருப்பது நமக்கெல்லாம் உவகை தருகிறது , 


ஆ . -S 

நாளிதழ் அச்சிட புதிய அச்சு எந்திரங்கள் தேவைப்பட்டன . 
தமிழன் 8 வது இதழில் ( 11-10-194 ! ) மிஷின்கள் தேவை 
என்று ஆதித்தன் பவர் பிரஸ் காரர் விளம்பரம் வெளியிட்டி 
ருக்கிறார் . 


தமிழ்நாட்டுக்கு அச்சு வந்த நேரத்தில் , மனித ஆற்றலைக் 
கொண்டு தான் அச்சிடப்பட்டது . மரத்தில் அச்சு செதுக்கி , மை 
தடவி , தாளில் அழுத்தி எடுத்தார்கள் . அச்சு வார்க்கப்பட்டு , 
அச்சுக் கருவிகள் வந்தபின்புங்கூட , அக்கருவிகள் கையால் தான் 
இயக்கப்பட்டன. பிறகுதான் மின் ஆற்றலால் ஓட்டப்பட்டன . 
மின் ஆற்றலால் இயங்கும் அச்சகங்களைப் “ பவர் பிரஸ் ” என்று 
கூறும் வழக்கம் ஏற்பட்டது . அந்த வழக்கின்படி , ஆதித்தன் 
பவர் பிரஸ் என்று பெயர் வைத்திருக்கிறார் . 

அதற்கு அடுத்த இதழில் ( 9 வது இதழ் 18-10-1942 ) அதே 
விளம்பரம் மீண்டும் வெளிவந்திருப்பதுடன் , தந்தி வெளி 
வருவது பற்றிய விளம்பரமும் இருக்கிறது . 

அன்றையச் செய்தியை 

அன்றே வாசியுங்கள் 
தந்தி என்ற தினசரி மதுரையிலிருந்து விரைவில் வெளி 
வரும் . 


இதன் முக்கிய அம்சங்கள் 
செய்திகளையெல்லாம் தந்தியில் வரவழைத்து 

உடனே 
பிரசுரித்தல் , 
தமிழ்நாட்டுச் செய்திகளுக்கு முக்கிய இடம் கொடுத்தல் . 
தமிழ்நாடு முழுவதும் தந்தி யை ஒரே நாளில் பட்டுவாடா 
செய்தல் . 
மற்ற விவரங்கள் பின்னால் அறிவிக்கப்படும் . 

ந்த விளம்பரத்தில் “ தந்தி என்பது சிவப்பு நிறத்தில் 
அச்சிடப்பட்டிருக்கிறது . தந்தி யைத் தொடங்கிய பொழுது 
அய்யா என்னென்ன நோக்கங்கள் கொண்டிருந்தார் என்பது 
இந்த விளம்பரத்திலிருந்து நமக்குத் தெரியவருகிறது . 

1. செய்தியை முந்தித்தர வேண்டும் . அதன்படி தந்தி 
செய்திகளை முந்தித்தருகிறது என்று புகழ் பெற்றது . 

2. தமிழ்நாட்டுச் செய்திக்கு முதலிடம் கொடுத்தல் ; தந்தி 
யில் முழுக்க முழுக்கத் தமிழ்நாட்டுச் செய்திகளே இடம்பெற்றன . 

3. தமிழ்நாடு முழுவதும் தந்தி ஒரே நாளில் கிடைக்க 
வேண்டும் . இந்த நோக்கத்துடன் தான் உள்ளூர்ப்பதிப்புகள் 
தொடங்கப்பட்டன. 

வெளியூர்களுக்கு ரெயில் அல்லது பேருந்து வாயிலாகத்தான் 
படிகளை அனுப்பவேண்டும் . இதற்கு வசதியாக ரெயில் நிலையம் 
அல்லது பேருந்து நிலையம் அருகில் தான் தந்தி அலுவலகங்கள் 
அமைத்திருப்பதை இன்றும் காணலாம் . இதே 9 வது இதழில் 
ஆசிரியர் பேச்சு என்ற தலைப்பு நெற்றித்தலைப்பு ஆக்கப் 
பட்டு , “ தினசரி " தந்தி என்று சிவப்பு எழுத்தில் இரு 
பத்தித் தலைப்புக் கொடுத்து தந்தி என்ற துணைத்தலைப்பில் 
கீழ்க்கண்ட செய்தி வெளிவந்திருக்கிறது : 

நமது தமிழன் இதழ் சென்ற சூன் மாதம் 15 ஆம் நாள் 
வாரவெளியீடாக மதுரையில் பதிவு செய்யப்பட்டது . அதிலிருந்து 
சரியாக நான்காவது மாதத்தில் ( 15-10-1942இல் ) தந்தி 
என்ற நாளிதழும் மதுரையில் பதிவு செய்யப்பட்டு இருப்பதை 
மகிழ்ச்சியுடன் அளிக்கிறோம் . 


இந்த நாளிதழுக்குப் பல அழகிய பெயர்களைக் குறிப்பிட்டு 
அவற்றை வைக்கலாம் என்று வாசகர்கள் ஆலோசனை கூறி 
னார்கள் . நண்பர்கள் கூறிய எல்லாப் பெயர்களையும் நாம் 
நன்றாக லோசனை செய்தோம் . அவற்றில் தந்தி என்ற 
பெயரைத் தேர்ந்து எடுத்தோம் . அந்தப் பெயரே மிகவும் 
பொருத்தமானது . ஏனென்றால் , உள் நாட்டுச் செய்திகள் , 
வெளிநாட்டுச் செய்திகள் எல்லாம் தந்தி மூலமே நமது தந்தி க்கு 
வந்து சேர ஏற்பாடு செய்திருக்கிறோம் . 
எல்லாச் செய்திகளையும் 

தந்தியில் 

வரவழைப்பதற்கு 
ஏராளமாகப் பொருள் செலவு ஆகும் என்பது வாசகர்களுக்குத் 
தெரியும் . இதழ்களுக்கு அனுப்பும் தந்துகளுக்குக் குறைந்த 
கட்டணம் உண்டு , ஆனால் , அந்த வீகிதப்படி பார்த்தாலும் 
80 வார்த்தைகளுக்கு ரூபாய் ஒன்று தந்திக்கூலி ஆகிறது . 

சராசரி 20,000 வார்த்தைகள் ஒருநாள் இதழில் இருக்கும் . 
ஆகவே தந்திக்கூலி மட்டும் ரூ . 250 செலவாகிறது . 

மதுரையில் இந்தச் செலவைப் பகிர்ந்து கொள்ள வேறு 
நாளிதழ்கள் இல்லை . அதனால் செலவு முழுவதும் தந்தி யின் 

நாள் 


என்று 


மீது சுமத்தப்படும் . தாள்விலை , அச்சுக்கூலி ஆகியவையும் 
ஒன்றுக்குப் பத்தாக ஏறியிருக்கின்றன . இவ்வளவு செலவையும் 
ஏற்றுக்கொண்டு நாளிதழ் நடத்த முன் வந்த திரு . சி.பா. 
ஆதித்தன் அவர்களின் தமிழ்த் தொண்டைத் தமிழர்கள் 
எல்லாரும் முழுமையாக ஆதரிப்பார்கள் என்பது நமது திட 
நம்பிக்கை . மதுரையில் இருந்து இந்த நாளிதழ் வெளிவருவ 
தால் வாசகர்களுக்கு முக்கியமான வசதி ஒன்று உண்டு . 

மதுரையில் இருந்து 150 மைலுக்குள் இருப்பவர்களுக்கு 
எல்லாம் , அன்றையச் செய்திகள் அன்றே வழங்கப்படும் , ஒரு 
காத்திருந்து செய்தித்தாள்களை 

வாசிக்க 

வேண்டிய 
இன்றைய நிலையைத் தந்தி மாற்றும் 

எதிர்பார்க் 
கிறோம் . 
புலனாகும் செய்திகள் 

இந்தச் செய்தியில் இருந்து பல செய்திகள் நமக்குப் புலனா 
கின்றன . தமிழன் வெளிவரத் தொடங்கிய பின்பு இரு 
மாதம் கழித்துத் தந்தி என்ற பெயர் பதிவு செய்யப்பட்டி 
ருக்கிறது . அடுத்த 15 நாளில் ( 1942 நவம்பர் 1 ) " தந்தி ” வெளி 
வந்து விட்டது . தமிழன் ஊழியர்கள் , அச்சகம் என்று எல்லா 
வசதியும் தயாராக இருந்ததால் , இது முடிந்தது . 

தந்தி என்பது ஒரு மக்கள் இதழுக்கு மக்களே சூட்டிய 
பெயர் ஆகும் . நாளிதழுக்கு என்ன பெயர் வைக்கலாம் என்று 
வாசகர்களிடமே ஆலோசனை கேட்டார்கள் என்பது “ இந்த 
நாளிதழுக்குப் பல அழகிய பெயர்களைக் குறிப்பிட்டு அவற்றை 
வைக்கலாம் என்று வாசகர்கள் ஆலோசனை கூறினார்கள் 
என்பதிலிருந்து தெரியவருகிறது . 

“ தந்தி என்று பெயர் சூட்டிய வாசகருக்கு ரூ . 100 பரிசு 
அளிக்கப்பட்டது . அந்தப் பெயரே மிகவும் பொருத்தமானது 
என்று அதற்குக் காரணமும் காட்டப்படுகிறது . “ ஏனென்றால் 
உள் நாட்டுச் செய்திகள் , வெளிநாட்டுச் செய்திகள் எல்லாம் தந்தி 
மூலமே நமது தந்தி க்கு வந்து சேர ஏற்பாடு செய்திருக்கிறோம் . 
தந்தி என்பது ஒரு நல்ல தமிழ்ச்சொல் , வீணையில் இசை 
எழுப்பும் கம்பிக்குத் தந்தி என்று பெயர் , பின்பு செய்தி அனுப்பும் 
கம்பிக்கும் அதுவே பெயர் ஆயிற்று . 

இதழ்களுக்குப் பெயர் சூட்டுவதில் அய்யா ஒரு கொள்கை 
வைத்திருந்தார் . பெயர் வைப்பதிலும் , வெற்றி பெற்றவர்களை 


தந்தி பிறந்தது 

அவர் பின்பற்றினார் . அந்தப் பெயர் இரண்டு மூன்று எழுத்துக் 
குள் இருக்கவேண்டும் என்றும் எதிர்பார்த்தார் . மக்கள் எளிதில் 
சொல்லக்கூடிய பெயராகவும் இருக்கவேண்டும் என்று கூறுவார் . 


உலகில் அதிகமாக விற்பனையாகும் நாளிதழ் , இலண்டனில் 
வெளிவரும் டெய்லிமிரர் . இவ்விதழைத்தான் “ தந்தி பின் 
பற்றியது . இப்பொழுது இலண்டனில் வெளிவரும் " டெய்லிடெல 
கிராப் இதழைப் பின்பற்றுகிறார்கள் . இப்பெயர் தினத்தந்தி 
என்று பொருள்பட்டாலும் , இதனைப் பின்பற்றி தந்தி என்று 
அய்யா பெயர் வைக்கவில்லை . டெய்லி மிரர் இதழைப்பின் 
பற்றியது கூட , தந்தி தொடங்கி இரண்டு , மூன்று ஆண்டு 
கழித்துத்தான் . 

எங்கள் ராணி வார தழுக்குப் பெயர் சூட்டியதும் , 
அய்யாதான் . வார 

இதழ்களில் அதிகம் விற்பனையாவது , 
“ உமன் என்ற இதழ் . அதைப் பின்பற்றி பெண்மணி என்று 
பெயர் சூட்ட விரும்பினார் . ஏற்கெனவே அப்பெயரில் ஓர் 
இதழ் வெளிவந்து கொண்டிருந்ததால் எங்களுக்குப் 

பெண் 
மணி கிடைக்கவில்லை . உமன் இதழுக்கு அடுத்தபடியாக 
விற்பனையாவது , “ பிரின்சஸ் என்ற வார இதழ் ( இரண்டுமே 
அமெரிக்காவில் வெளிவரும் இதழ்கள் ) " பிரின்சஸ் என்றால் , 
இளவரசி . அதையே " ராணி என்று ஆக்கினார் . 

தமிழ் உணர்வு மிக்க ஆதித்தனார் “ அரசி என்று பெயர் 
வைத்திருக்கலாமே என்று நீங்கள் கேட்பீர்கள் . “ அரசி " என்ற 
சொல் , பேச்சு வழக்கில் இல்லை . இதழ்க்கடையில் போய் ஒரு 
பெண் “" அரசி கொடுங்கள் என்று கேட்டால் , கடைக்காரர் 
" இங்கே அரிசி விற்பதில்லை என்று சொல்லக்கூடும் . ஆகவே 
தான் ராணி என்று அய்யா பெயர் சூட்டினார் . 

இதழ்களுக்கு எப்படிப்பட்ட பெயர்களை வைக்கக்கூடாது 
என்பதற்கும் அய்யா ஓர் எடுத்துக்காட்டு கூறினார் . ஓர் இதழுக்கு 
" முத்தம் என்று பெயர் வைத்தால் , ஒரு பெண் கடைக்குப் 
போய் , எனக்கு ஒரு முத்தம் கொடுங்கள் என்று கேட்க 
முடியுமா ? இப்படி நான் கேட்க வில்லை , அய்யா கேட்டார் . 
செலவு செய்யவேண்டும் 

தந்தி வழியே செய்திகளை வரவழைப்பதில் எவ்வளவு செல 
வாகிறது என்பதும் அச்செய்தியில் சுட்டிக்காட்டப்படுகிறது .. 

அய்யா மிகவும் சிக்கனக்காரர் . ஒவ்வொரு காசையும் மிச்சம் 
பிடிக்க முயற்சிப்பார் . ஆனால் , செய்தி சேகரிக்க எவ்வளவு 
செலவு செய்யவும் அஞ்ச மாட்டார் . செலவு செய்தால் தான் 
செய்தி சேகரிக்க முடியும் என்பார் . 

நமது ஊருக்கு அருகில் ஒரு பெரிய ரெயில் விபத்தோ , விமான 
விபத்தோ , கார் விபத்தோ நடந்ததாகச் செய்தி கிடைத்தால் , 
உடனே விபத்து நடந்த இடத்திற்கு நிருபரையும் , படம் பிடிப்ப 
வரையும் வாடகை வண்டியில் அனுப்பவேண்டும் என்று விதியே 
வகுத்தார் . அரியலூர் ரெயில் விபத்து நடந்த பொழுது நான் 
அப்படித்தான் திருச்சியில் இருந்து ஒரு 

வாடகைவண்டியில் 
அரியலூருக்கு அனுப்பப்பட்டேன் . அப்பொழுது தந்தி க்கு என்று 
தனிப் புகைப்படக்காரர் இல்லாததால் , தொழில் முறை புகைப் 
படக்காரர் ஒருவரையும் என்னுடன் அழைத்துச் சென்றேன் . 

அதே போல , சென்னை வந்த தலைமை அமைச்சர் பண்டித 
நேருவுக்குக் கறுப்புக் கொடி காட்டக் காட்சியில் இருந்து அறிஞர் 
அண்ணா புறப்பட்டு வரும் வழியில் கைது செய்யப்படுவார் என்று 
தகவல் கிடைத்தது . உடனே சென்னையில் இருந்து ஒரு செய்தி 
யாளரும் , ஒரு புகைப்படக்காரரும் வாடகை வண்டியில் காஞ்சிக்கு 
அனுப்பப்பட்டார்கள் . அவர்கள் காஞ்சியில் இருந்து அண்ணாவின் 
காருக்குப் பின்னேயே வந்தார்கள் , வழியில் அண்ணா கைது 
செய்யப்பட்டார் . அந்தச் செய்தி அடுத்த நாள் காலையில் 
தினத்தந்தி ” யில் படத்துடன் வெளிவந்தது . அன்று சென்னை 
நகரில் மட்டும் ஒரு லெட்சம் படி விற்பனை செய்து " தினத்தந்தி 
சாதனை புரிந்தது . இன்றைக்கும் மிஞ்சப்படாத சாதனையாக 
இது இருந்து வருகிறது . 

சின்ன மீனைப் போட்டுத்தான் பெரிய மீனைப் பிடிக்க 
வேண்டும் என்பார் . இது , செய்தி சேகரிப்பதற்கும் பொருந்தும் . 
ஒரு முழ சணல் கயிறு வாங்கக் கூடக் கணக்குப் பார்க்கும் அய்யா 
செய்தி சேகரிக்க செலவு பார்த்ததேயில்லை . 
" திருதிரு செய்தி 

“ திரு.சி.பா. ஆதித்தன் அவர்களின் தமிழ்த்தொண்டை ... , 
என்ற வரியைப் படிக்கும் தினத்தந்தி வாசகர்களுக்கு வியப்பாக 
இருக்கும் . ஏனென்றால் , “ தினத்தந்தி யில் திரு , அவர்கள் 
எல்லாம் 

பயன்படுத்துவது இல்லை . இதற்கு ஒரு காலத்தில் 
பலத்த கண்டனம் இருந்தது . அதற்கு அய்யா சொன்ன ஒரே 
பதில் -- பேச்சு வழக்கில் அப்படி வழக்கமில்லை , 

என்று 


என்று 


இதைச் சொல்லும் பொழுது எனக்கு ஒன்று நினைவுக்கு 
வருகிறது . நான் திருச்சி தினத்தந்தி யில் வேலைக்குச் சேர்ந்த 
புதிது . ஐந்து செ.மீ. இடத்தை அடைக்க அவசரமாக ஒரு செய்தி 
தேவைப்பட்டது என்னை எழுதிக்கொடுக்கும் படி , செய்தி 
ஆசிரியர் சொன்னார் . " நிர்வாகிகள் தேர்வு " என்று நானும் 
ஒரு செய்தியை எழுதிக்கொடுத்தேன் . அவசரத்தில் ஆசிரியரும் 
பார்க்காமல் அப்படியே அச்சுக்கு அனுப்பிவிட்டார் . செய்தி 
அச்சாகியும் வந்துவிட்டது . அதன் பின் தான் செய்தியைப் படித்த 
ஆசிரியர் என்னங்க , உங்கள் செய்தி திரு திரு 

என்று 
விழிக்கிறது ! ” என்று சிரித்தார் . நான் புரியாது , திரு திரு என்று 
விழித்தேன் . திரு... தலைவராகவும் , திரு ... துணைத் தலைவராக 
வும் , திரு.....செயலராகவும் , திரு .........துணைச் செயலராகவும் 
தேர்ந்து எடுக்கப்பட்டார்கள் 

நான் எழுதியிருந்த 
செய்தியை ஆசிரியர் படித்துக்காட்டி , நமது இதழில் யாருக்கும் 
திரு போடுவதில்லை என்பதை விளக்கினார் . 
ஆதித்தனாருக்கு மட்டும் திரு போட்டிருக்கிறார்களே 
கேட்பீர்கள் . அய்யா இதழியல் கற்றவர் 

அல்லர் 
முழுக்க முழுக்க அனுபவத்தில் இருந்தே கற்றுக்கொண்டார் . 
தவறுகளை அனுபவத்தில் கண்டு 

திருத்தி , தலைசிறந்த 
இதழாளர் ஆனார் . " திரு வையும் அப்பொழுதே திருத்தியிருப் 
பார் . 

அவர் கருவிலே திருவுடையார் என்றாலும் , அச்சிலே 
அவருடன் திரு 

சேர்க்க 

அனுமதித்ததேயில்லை . அவர் திரு 
சேர்த்து எழுத அனுமதித்தது , ஒரே ஒரு பெயரைத்தான் . அவர் 
தான் , தமிழ்த் தென்றல் திரு.வி.க. ஏனென்றால் , இவர் பெயரே 
திரு.வி.க. என்பதால் தான் 
எடுத்துக் கொடுத்தல் 

இன்றைய செய்தியை இன்றே படியுங்கள் என்ற முழக்கத் 
துடன் அச்செய்தி முடிகிறது . இது ஏற்கனவே சொல்லப்பட்ட 
கருத்து தான் . நாம் சொல்லவேண்டிய கருத்தை மீண்டும் மீண்டும் 
வற்புறுத்த வேண்டும் என்பது அய்யாவின் கொள்கை . அதோடு 
வாசகர்களுக்கு எடுத்துக்கொடுக்க வேண்டும் என்றும் சொல்லு 
வார் . 

* நீங்கள் இன்றைய செய்தியை இன்றே படிக்க முடியும் , 
நாளை வரை காத்திருக்க வேண்டியதில்லை என்று எடுத்துசி 
சொல்லுவது தான் எடுத்துக் கொடுத்தல் என்பது . 

இதழியலில் மட்டுமல்ல ; எந்தத் தொழிலிலும் இது ஒரு 
சிறந்த உத்தி . இட்லி விற்கும் கிழவி கூட “ இட்லி 

இட்லி சூடா 

கள் 


என்று 


இருக்கிறது . மல்லிகைப்பூ போல இருக்கிறது , வந்து சாப்பிடுங் 

கூவுகிறாள் அல்லவா ? அப்பொழுது தானே 
வியாபாரம் நன்றாக நடக்கும் . இந்த உத்தியில் அய்யா சிறந்து 
விளங்கினார் . இதற்கு ஓர் எடுத்துக்காட்டு சொல்லுகிறேன் , 
பொதுவாக 

நாளிதழ்கள் நாலுபக்கம் கொண்ட ஒரே 
தாளாகத் தான் வெளிவரும் . ஒரு நேரம் முழுத்தாள் கிடைக் 
காமல் , அரைத்தாளில் தந்தி வெளிவந்தது . இரண்டு பக்கம் 
கொண்ட இரண்டு தாளாக இருக்கும் . அப்பொழுது அய்யா இது 
தான் கையில் பிடித்துக்கொண்டு படிக்க வசதியானது . ஆளுக்கு 
ஒரு தாளாக இரண்டு பேர் ஒரே நேரத்தில் செய்தியைப் படிக்க 
முடியும் ! " என்று எடுத்துக்கொடுத்து , வாசகர்களின் வரவேற்பைப் 
பெற்றார் ! 


ராசியான கை 

முத்தமிழ்க் காவலர் கி.ஆ.பெ. விசுவ நாதம் " தந்தி யின் 
முதல் இதழை வெளியிட்டார் . அரை நூற்றாண்டு காலம் ஆகி 
விட்டது . ஆனால் , இன்றைக்கும் அந்த இனிய நிகழ்ச்சியை 
முத்தமிழ்க்காவலர் நினைவுபடுத்திச் சொல்லுகிறார் . 

" ஆங்கிலக் கடல் கடந்து , தமிழ்க்கரை ஏறிய பெருமகன் 
‘ தந்தி என்ற நாளிதழை முதன் முதல் மதுரையில் தொடங்கிய 
பொழுது நான் நோய்வாய்ப்பட்டு இருந்த நிலையிலும் என்னை 
வற்புறுத்தி மதுரைக்கு அழைத்துச் சென்று , இயந்திரத்தை 
இயக்க வைத்தார் . நான் அன்றைய தினம் முதல் இதழை அச்சிட்டு , 
முதல் இதழை வெளியிட்டு , அதே 

இதழை ஓரணாவினைக் 
கொடுத்து வாங்கியவன் , அதை எண்ணி இன்றும் மகிழ்ச்சி 
அடைகிறேன் . ( தினத்தந்தி வெள்ளிவிழா சொற்பொழிவு ) 

தந்தி தொடங்கிய காலத்தில் தமிழ்நாட்டில் மிகப்பெரிய 
ஆசிரியராக - பேராசிரியர் என்றே சொல்லுவார்கள் - விளங்கிய 
தெ.ச. சொக்கலிங்கம் கீழ்க் கண்டவாறு எழுதினார் . 

சென்னையில் வெளியாகும் செய்தித்தாள் தான் 600 மைல் 
வரையில் 

போய் மக்களுக்குச் செய்தியைத் தெரிவிக்கவேண்டும் 
என்பது வானொலிகள் 

பெருத்த இக்காலத்தில் இயற்கைக்கு 
எதிரானது ஆகும் !இதற்குச் சென்னை செய்தித்தாள்கள் வழி செய்ய 
வேண்டிய காலம் வந்துவிட்டது . அதாவது சென்னைக்கு வெளியே 
முக்கிய நகரங்களில் செய்தித்தாள்களை வெளியிட்டு , செய்திகள் 
விரைவாக மக்களுக்குக் கிடைக்கும்படிச் செய்யவேண்டும் . 

மதுரையில் தந்தி என்ற தினசரியை நடத்த முன் வந்த 
ஆதித்தனைப் பாராட்டுகிறேன் . மதுரையில் மட்டுமல்ல , கோயம் 
புத்தூர் , பெங்களூர் , திருச்சி , திருநெல்வேலி ஆகிய இடங்களிலும் 
சீக்கிரமாகத் தினசரிகளைத் தொடங்கவேண்டிய நிலை ஏற்படும் 
என்று நினைக்கிறேன் . எனவே தமிழ் இதழ்களின் எதிர்காலம் 
சிறப்பாகப் போகிறது என்று நம்பலாம் 

சொக்கலிங்கம் குறிப்பிட்டுள்ள கோவை , பெங்களூர் , திருச்சி 
நெல்லை உட்பட ஒன்பது நகரங்களில் இன்று “ தினத்தந்தி 
அச்சாகி வெளியாகிறது . 


அன்றைய அலுவலகம் 

இன்று ஊர்தோறும் சொந்தக் கட்டிடத்தில் பேர் சொல்லிக் 
கொண்டிருக்கும் “ தினந்தந்தி ” யின் அலுவலகம் அன்றைக்கு 
எப்படி இருந்தது ? அரை நூற்றாண்டு ஆகிவிட்டது . அதனை இப் 
பொழுது நமக்குப் படம் பிடித்துக் காட்டுகிறவர் , வி . சின்னசாமி 
அவர்கள் ! இவர் 1944 இல் மதுரையில் " தந்தி " யில் சேர்ந்தவர் . 


தள்ளி 


மதுரை முனிச்சாலை - நாலு சாலைகள் சந்திக்கும் இடம் . 
தெரு - கல்லறைச்சந்து . ஆறுவீடுகள் 

“ கார்ஷெட் 
போலப் பெரிய தகரக் கதவு . அதில் ஓர் ஆள் மட்டும் நுழையப் 
போடப்பட்ட குட்டிக்கதவு . நுழைந்தால் , எதிரே சிறிய திறந்த 
வெளி, அப்பால் எதிரே ஓடுவேய்ந்த ஒரு தணிவான வராந்தா . 
தலையைக் குனிந்து உள்ளே போனால் , பக்கவாட்டில் இரு சிறிய 
அறைகள் . அறைக்குள் மேலாளர் , காசாளர் , ஓர் அலமாரி , உதவி 
ஆசிரியர்கள் , செய்தி வரும் இராய்ட்டர் இயந்திரம் , ஒரு 
தொலைபேசி . 


அறைகளைத் தாண்டி உள்ளே போனால் , தகரக்கொட்டகை : 
அதில் ஓர் உருளை அச்சு இயந்திரம் . தாளை உள்ளே கையால் 
சொருகி அச்சடிக்கும் சின்ன இயந்திரம் . அன்றைய தந்தி 
அலுவலகம் இது தான் . திடீர் என்று ஐயா வர்றாங்க ஐயா 
வர்றாங்க என்ற சலசலப்பு . பெரிய கதவு கொஞ்சம் திறககப் 
படுகிறது . வெளியில் ஒரு சைக்கிள் ரிக்ஷா நிற்கிறது . ரிஷாவன் 
மேல் துணியை முட்டி 

மோதித் 

தள்ளி உயர்த்திக்கொண்டு 
வீற்றிருக்கும் கம்பீரமனிதர் இறங்குகிறார் ! 


உள்ளே நுழையும் பொழுதே ஒரு புன்சிரிப்பு . 

ஓர் அடி குனிந்து அறைக்குள் நுழைவார் . 

அவ்வளவு 
சின்ன அறை . இரண்டு பக்கம் சுவர் . இரண்டு பக்கம் ஓட்டுப்பலகை 
மறைப்பு . ஒரு பலகையில் சன்னல் போல 

வெட்டிய சதுரத் 
திறவை . மேலே ஒரு விசிறி . அதில் இடையிடையே கிறிச் கிறிச் 
பாட்டு . நாற்காலி அருகே ஒரு பெரிய கூஜாவில் தண்ணீர் . 

காலை ஒன்பது மணிக்கு உட்கார்ந்தால் , இரவு பத்து 
மணிக்குத்தான் எழுந்திருப்பார்கள் , வீட்டுக்குப்புறப்பட ! இடை 
யிடையே கூஜா நீரை அவர்களே தம்ளரில் ஊற்றிக்குடிப்பார்கள் . 
எப்படி இத்தனை மணிநேரம் ஒரே இடத்தைவிட்டு எழுந்திராமல் , 
சாப்பிடாமல் தொடர்ந்து கடுமையாக வேலை செய்தார்கள் 
என்பது இன்னமும் எனக்குப்புரியவில்லை . ( ஆதித்தனாருக்கு 
அஞ்சலி ) 

மாட்டுக் கொட்டகை போன்ற ஓர் இடத்தில் பிறந்த " தந்தி " 
தான் , நாட்டு மக்கள் அனைவரையும் கவர்ந்து , குடிசை வீட்டுக் 
குள்ளும் புகுந்து கோபுர அளவு புகழ்பெற்றது . அது எப்படி ? 


உழைப்பால் உயர்ந்தார் ! 


மதுரையில் தொடங்கப்பட்ட தந்தி , ஆசிய மொழி இதழ் 
களில் அதிக 

விற்பனையுள்ள இதழ் என்ற அரும் புகழை 
அடைந்தது என்றால் , அதற்கு ஆதித்தனாரின் உழைப்பே 
காரணம் என்று உறுதியாக உரைக்க முடியும் . தெய்வத்தால் 
ஆகாது எனினும் முயற்சிதன் மெய்வருத்தக் கூலி தரும் 
என்பதற்கு எடுத்துக்காட்டாக அவர் விளங்கினார் . தந்தி யின் 
முதல் தொழிலாளி அய்யாதான் . அவரது நேரடியான சொந்த 
உழைப்பால் தான் தந்தி வளர்ந்தது . தந்தி யின் வளர்ச்சிக்கு 
முதல் காரணம் இது தான் 

உழைப்பு மட்டும் போதாது . மன உறுதியும் வேண்டும் . 
அதனால் தான் உழைப்பு உயர்வு தரும் என்று எல்லாரும் 
சொல்ல , வள்ளுவர் , " வெள்ளத் தனைய மலர் நீட்டம் , 
மாந்தர் தம் உள்ளத் தனைய உயர்வு என்று கூறினார் . 
நாளிதழ் நடத்துவோருக்கு , அறிஞர் அண்ணா 

சொன்னபடி , 
எதையும் தாங்கும் இதயம் வேண்டும் . நாளிதழ் நடத்துவதில் 
அவ்வளவு நெருக்கடிகள் ஏற்படும் . “ நாளிதழ் நடத்துவது 
என்பது நெருப்பு ஆற்றை நீந்திக் கடப்பது போன்றது " என்று 
அய்யா கூறுவார் . 
“ தினத்தந்தி வெள்ளிவிழா மலரில் " குன்றாத இளமை 

தலைப்பில் அய்யா ஒரு கட்டுரை எழுதியுள்ளார் 
அதில் சொல்லுகிறார் . " தந்தி தொடங்கிய பொழுது நடந்த 
நிகழ்ச்சிகள் எல்லாம் நேற்று நடந்தவை போல் நினைவுக்கு 
வருகின்றன . நினைவு என்று சொல்வதைவிடப் பயங்கரக் 
கனவு என்றே சொல்லலாம் . ஒரு நாளிதழைத் தொடங்கி 
நடத்துவதும் சரி , நெருப்பு ஆற்றை நீந்திக் கடப்பதும் சரி 


என்ற 

எவ்வளவு 


என்பதை அப்பொழுது உணர்ந்தேன் . எழுத்தாளனாக இருந்து 
பின்னர் இதழ் நடத்துவோனாக மாறுகிறவன் 
துன்பங்களைத் தாங்கியாக வேண்டும் என்பது எனக்கு மதுரையில் 
தெரிந்தது . 
தனது 

வெள்ளி விழா உரையிலும் அய்யா இதனைக் 
குறிப்பிட்டார் . அப்படிப்பட்ட இன்னல்களும் , 

டையூறு 
களும் , இடர்ப்பாடுகளும் இப்பொழுது மீண்டும் 

மீண்டும் ஒரு முறை 
வருமானால் , அவற்றைத் தாங்கவோ 

அல்லது 

அவற்றைச் 
சந்திக்கவோ என்னால் இப்பொழுது 

இப்பொழுது முடியாது . இப்பொழுது 
என் உடலில் வலு இல்லை . என்ன வந்தாலும் சரி , எப்படியாவது 
இதழ் நடத்திவிடுவது என்ற உறுதிப்பாடு அந்தக் காலத்தில் 
இல்லாமல் இருந்திருந்தால் , இன்று இந்த வெள்ளி விழா 
நடக்காது என்று சொன்னார் . 

மாலை 


அவர் 


தந்தையைப் போன்றே 

தன்னந்தனியாக நெல்லைக்குச் 
சென்று , தனி ஆளாக நின்று , மாலை முரசு என்ற மாலை 
இதழை - மாவட்ட இதழைச் சோதனை முறையில் தொடங்கிச் 
சாதனை புரிந்தவர் , எங்கள் அய்யா சிவந்தி ஆதித்தன் . 
முரசின் முதல் தொழிலாளியாக இவர் இருந்தார் . இதழ்த் 
தயாரிப்பில் நேரடியாகப் பங்கு கொண்டார் . எத்தனையோ 
இன்னல்களை எதிர்கொண்டார் . மின்சாரத்தடை ஏற்பட்ட 
நேரங்களில் தானே அச்சு எந்திரத்தைக் கையினால் சுழற்றி , 
இதழை அச்சிட்டு வெளிக்கொண்டு வந்தார் . தந்தையைப் 
போன்றே வெள்ளிவிழாவும் 

கண்டார் . 

தனது 
அனுபவத்தைச் சொல்லுகிறார் . 

ஒரு குழந்தையைப் பெற்று வளர்ப்பது எவ்வளவு கடின 
மானதோ , அதைவிடக் 

கடினமானது 

நாளிதழை 
நடத்துவது , பெண்ணுக்காவது பிரசவ வேதனை என்பது ஒரு 
நாள் தான் . ஆனால் , நாளிதழ் நடத்துகிறவர்களுக்கோ 
ஒவ்வொரு நாள் இதழையும் வெளியேற்றுவது ஒரு பிரசவ 
வேதனை தான் என்பதை 

நெல்லையில் மாலைமுரசைத் 
தொடங்கி 

நடத்திய நாளில் நான் அறிந்து கொண்டேன் . 
ஒவ்வொரு நாளும் நெருப்பு ஆற்றிலே குளித்து எழுந்தேன் 
( நெல்லை மாலை முரசு வெள்ளிவிழா மலர் - 1984 ) . 
அய்யா மதுரையில் 

தந்தி தொடங்கியது . 1942 இல் . 
சிவந்தி 

ஆதித்தன் நெல்லையில் மாலைமுரசு தொடங் 
1959 இல் . அய்யா இதழ் நடத்துவதில் எவ்விதப் 


கியது , 


உழைப்பால் உயர்ந்தார் 

வேண்டிய 


பயிற்சியும் இல்லாமல் தந்தி தொடங்கினார் . 

சிவந்தி 
ஆதித்தன் தந்தையிடம் பயிற்சி பெற்றவர் . 17 ஆண்டு 
வெளியில் இதழ் நடத்த வாய்ப்புகளும் வசதிகளும் பெருகிவிட்டன . 
அய்யா " தந்தி தொடங்கிய நேரத்தில் உலகப் போர் நடந்து 
கொண்டிருந்தது . தாளே இல்லாமல் , 

ல்லாமல் , அச்சடிப்பதற்கு மை 
இல்லாமல் , சரியான எந்திரம் இல்லாமல் , இருந்த எந்திரத்தை 
யும் இயக்க மின்சாரம் இல்லாமல் , இதழ் நடந்தது . நடத்த 

நிலை இருந்தது . ஆனால் , சிவந்தி ஆதித்தன் 
நெல்லையில் மாலை முரசு தொடங்கிய நாளில் இந்த இடர்ப் 
பாடுகள் இல்லை . அவரே ஒவ்வொரு நாள் இதழையும் வெளி 
யேற்றுவது ஒரு பிரசவ வேதனைதான் என்று சொல்லுவாரே 
யானால் , அய்யா எவ்வளவு பெரிய வேதனைகளை-சோதனை 
களையெல்லாம் தாங்கிக் கொண்டிருந்திருப்பார் என்று எண்ணிப் 
பார்க்கவே நம் நெஞ்சம் கனக்கிறது . 
முதலுக்கே மோசம் ! 

ஓர் இதழ் நடத்துவதற்கு முதல் தேவை , தாள் . சுவர் 
வைத்துதான் படம் வரைய வேண்டும் என்பது போல , தாள் 
இருந்தால் தான் இதழை அச்சிட்டு வெளியிட முடியும் , 
வெறுங்கை முழம் போடாது , 

ஆனால் , அய்யா தந்தி 
தொடங்கிய நேரத்தில் போர் நடந்து கொண்டிருந்ததால் 
அவருக்கு அரசாங்கம் தாள் கொடுக்க மறுத்துவிட்டது . 

இப்பொழுது போல அப்பொழுது இதழ்த் தாள் உள் நாட்டில் 
தயாராகவில்லை . முழுக்க முழுக்க வெளிநாடுகளில் இருந்துதான் 
இறக்குமதி செய்யப்பட்டது . கப்பல் எப்பொழுது வந்து சேரும் 
என்று சொல்ல முடியாது . எனவே , ஏற்கனவே வெளிவந்து 
கொண்டிருந்த இதழ்களே தாள் பற்றாக்குறையில் அவதிப்பட்டுக் 
கொண்டிருந்தன . புதிய இதழ்களுக்குத் தாள் கொடுப்பது 
இல்லை என்று அரசு கொள்கை வைத்திருந்தது . 
இந்தச் சூழலில் தான் அய்யா 

களத்தில் இறங்கினார் . 
ஆனால் , 

அவர் கையில் வாள் இல்லை . வாள் இல்லாமல் 
எப்படிப் போரிடுவது ? அதற்காக முன் வைத்த காலைப்பின் 
வைக்கவில்லை ; வாள் இல்லாவிட்டால் என்ன ? கை இல்லையா ! 
தன்னம்பிக்கை உள்ளோருக்குத் தன் கையைவிடச் சிறந்த கருவி 
ஏது ? 

அதைத்தான் அய்யா செய்தார் . அரசாங்கம் 
கொடுக்காவிட்டால் என்ன ? அய்யா தம்கையே தமக்கு உதவி 


தாள் 

தாள் 


என்று துணிந்தார் . தாமே தாள் தயாரித்தார் ! இந்தியாவில் 
தனக்குத் தேவையான தாளைத் தானே தயாரித்துக் கொண்ட 
முதல் இதழாளர் ஆனார் ! 
வைக்கோலில் இருந்து இந்தத் 

செய்யப்பட்டது . 
வைக்கோல் வாங்குவது முதல் , அதை அரைத்துக் கூழாக்கித் 
தாள் தயாரிப்பது வரை அனைத்து வேலைகளையும் அவரே 
நின்று செய்தார் . அப்பொழுது வைக்கோல் வாங்க நியமிக்கப் 
பட்டவர் , இரா . பால்வண்ணன் . அவர் அய்யாவின் நம்பிக்கைக்கு 
உரியவராகி , தலைமைக் காசாளராக உயர்ந்தார் . அவர் அந்த 
நாள் பாட்டை நினைவு கூறுகிறார் . 


" மதுரையில் தந்தி தொடங்கப்பட்ட இரண்டொரு மாதத் 
தில் நான் அய்யா அவர்களிடம் வேலைக்கு வந்து சேர்ந்தேன் 
அப்பொழுது உலகப் போர் நடந்து கொண்டிருந்தது . யாருக்கும் 
புதிதாக மின் இணைப்புக் கிடைக்காது . இராமநாதபுரம் சாலை 
யில் கல்லறை சந்தில் சாயம் காய்ச்சும் தொழிற்சாலை ஒன்று 
வேலையில்லாமல் மூடிக் கிடந்தது . அந்தக் கட்டிடத்துக்கு 
ஏற்கனவே மின் ணைப்பு இருந்தது . எனவே , அந்தக் கட்டி 
டத்தை அய்யா அவர்கள் வாடகைக்கு எடுத்தார்கள் , அதுதான் 
தந்தி அலுவலகம் . 


சிறந்த அச்சகரான இரவாய் மாணிக்கம் ( சென்னை ) அய்யா 
அவர்களுக்கு நண்பர் . அவர் பழைய உருளை (சிலிண்டர் ) அச்சு 
எந்திரம் , அச்சுப்பெட்டிகள் வாங்கிக் கொடுத்தார் . பிறகு ஒரு 
புது உருளை அச்சு எந்திரமும் வாங்கப்பட்டது . 

போர் நேரம் என்பதால் அச்சிடத் தாள் ( நியூஸ்பிரிண்டு ) 
கிடைக்கவில்லை . அய்யா அவர்கள் கையாலேயே தாள் செய் 
தார்கள் . நாள்தோறும் இரண்டு வண்டி வைக்கோல் வாங்கு 
வோம் . இது என் வேலை . அதை அரைத்துக் கூழாக்கித் தாள் 
செய்வோம் . மல் துணியை தாள் அளவுக்குக் கிழித்து , அதில் 
கூழை வடித்துக் காய வைப்போம் . காய்ந்ததும் தாள் தனியாக 
வந்துவிடும் . அப்பொழுது மல் துணி இலண்டனில் இருந்துவரும் . 
அய்யா அவர்கள் கட்டுக்கட்டாக வாங்குவார்கள் . வாங்கிக் 
கிழிப்போம் . 


வண்டியூர் மாரியம்மன் தெப்பக் குளம் அருகில் ஒரு மண்டபம் 
இருக்கிறது . 

மீனாட்சியம்மன் கோவிலுக்குச் சொந்த 
மானது . அப்பொழுது ர் . . 

என் . நாயுடு என்ற பாரிஸ்டர் 

அறங்காவலராக இருந்தார் . அவர் அய்யா அவர்களுக்கு 
நண்பர் . அவர் வழியாக அந்த மண்டபத்தை வாடகைக்கு 
எடுத்து , அதில் தாளைக் காய வைத்தோம் . 

கைத்தாள் - பார்க்க அப்பளம் போல இருக்கும் . அப்பளம் 
போல நொறுங்கவும் செய்யும் . ஒரு மழைத்துளி விழுந்தால் 
போதும் , தாள் மீண்டும் கூழாகிவிடும் ! அப்படிப்பட்ட தாளில் 
தான் முதலில் தந்தி அச்சடித்தோம் . அய்யா அவர்களின் 
நேரடிப் பார்வையில் தான் எல்லா வேலையும் நடைபெறும் . 
அவர்கள் ஒரு கூலித் தொழிலாளியைப் போல , வேட்டியைத் 
தூக்கிக் கட்டிக் கொண்டு , வைக்கோல் அரைப்பார்கள் . அதைக் 
கூழாக்கி , தாள் வடித்து காய அனுப்புவது வரை எல்லா வேலை 
களையும் தொழிலாளர்களுடன் சேர்ந்து , அய்யா அவர்களும் 
செய்வார்கள் . ( “ ஆதித்தனாருக்கு அஞ்சலி ) 

இதனைப் படிக்கும்பொழுது மடுத்த வாயெல்லாம் பகடு 
அன்னான் " 

குறளடி நமக்கு நினைவுக்கு வருகிறது 
அல்லவா ? 


என்ற 


இதழ் நடத்துவது என்பதே தமிழ்நாட்டில் அப்பொழுது ஒரு 
புதிய தொழில்தான் . இதழுக்கு வேண்டிய தாளைத் தானே 
தயாரித்து கொள்வது 

என்பது அதைவிடப் புதிது . இந்த 
வேலைகளில் கொஞ்சமும் பட்டறிவு இல்லாதவர்களையே அய்யா 
பயன்படுத்திக் கொண்டார் . மாரியம்மன் தெப்பக் குளத்தை 
அடுத்த வண்டியூர் , அனுப்பானடி ஆகிய சிற்றூர்களைச் சேர்ந்த 
பண்ணையாட்களையே தாள் தயாரிக்க அமர்த்திக் கொண்டார் . 
இந்த நிலையில் தானும் அவர்களுடன் ஒரு தொழிலாளியாக 
நின்று , அவர்களுக்கு முன்னோடியாக விளங்கியது அவரின் 
தன்னம்பிக்கையையே காட்டுகிறது . அந்தத் தன்னம்பிக்கை 
காரணமாகத்தான் வேறு யாரும் வெற்றி பெறாத இதழ்த் 
துறையில் - தொழிலில் அய்யா வெற்றி பெற முடிந்தது . 
அவர் தயாரித்த தாளுக்கு நாட்டுத்தாள் ( தமிழன் தாள் ) 

பெயர் சூட்டப்பட்டது . “ நாட்டுக் காகிதத்தில் 
அச்சிட்டது ” என்று முதல் பக்கத்தில் தந்தி என்ற பெயருக்குக் 
கீழ் அச்சிட்டார் . 

தந்தி யின் அடிநாள் வாசகரான நாவலர் நெடுஞ்செழியன் 
இந்தத் தாளைப் பற்றிக் கூறுவது. சாதாரண நாளிதழைப் 
புரட்டுவதற்குப் பதில் , ஒரு முரட்டு வேட்டியைப் புரட்டினால் 


என்று 

தழாளர் ஆதித்தனார் 


எவ்வளவு கனமாக இருக்குமோ , அவ்வளவு கனமாகத் தந்தி 
இருக்கும் ! ( தினத்தந்தி வெள்ளிவிழாச் சொற்பொழிவு) . 

பின்னொரு நேரத்தில் இது போன்ற நெருக்கடி ஏற்படக் 
கூடாது என்ற முன் எச்சரிக்கையுடன் தான் ஆதவன் தான் 
ஆலை " யை அய்யா தொடங்கினார் . 


அச்சுக் கருவிகள் 

தாளின் கதை தான் அப்படி , அச்சிடும் கருவிகளின் கதை 
என்ன ? அதையும் பால் வண்ணன் அவர்களிடமே கேட்போமே . 


வீட்டிலும் அய்யா அவர்கள் நிம்மதியாக இருப்பார்கள் 
என்று சொல்ல முடியாது . எந்திரம் பழையது . எனவே , ஏதாவது 
பழுது ஏற்பட்டு எந்த நேரத்திலும் நின்றுவிடும் . எந்திரம் 
நின்றால் அய்யா அவர்களுக்கு உடனே தெரிவிக்க வேண்டும் 
என்பது அவர்களின் கண்டிப்பான கட்டளை . காலையில் எப்படியும் 
இதழ் வெளியாக வேண்டும் . அப்பொழுது அவர்களின் வீட்டில் 
தொலைபேசி கிடையாது . ஒரு பையன் சைக்கிளில் போய் அவர் 
களிடம் சொல்லிவிட்டு வருவான் . இரவு எந்நேரமாக இருந் 
தாலும் சரி , காரை எடுத்துக்கொண்டு அவர்கள் வந்து விடுவார்கள் . 
காரை அனுப்பி , பழுது பார்க்கும் ஆட்களை அழைத்துவரச் 
சொல்லுவார்கள் . அல்லது பழுதான பாகத்தைக் காரில் எடுத்துக் 
கொண்டு தானே பட்டறைக்குப் போவார்கள் . சரிபண்ணி , 
எந்திரத்தை ஓட்டிவிட்டுத்தான் வீட்டுக்குச் செல்லுவார்கள் . 


" ஆயிரம் பேரைக் கொன்றவன் 

அரை வைத்தியன் 
என்பார்கள் . அச்சு எந்திரத்துக்குப் பழுது பார்த்துப் பார்த்து 
அதில் அய்யா ஒரு நிபுணராகவே ஆகிவிட்டார் ! எந்த அளவுக்கு 
என்றால் ....." அய்யா அவர்களுக்கு அச்சு எந்திரம் பற்றிக் கூர்மை 
யான ஞானம் உண்டு . வைத்தியர்கள் நாடித்துடிப்பைக் கொண்டு 
நோயைக் கண்டறிவது போல , எந்திரம் ஓடும் ஓசையைக் கேட்டே 
அதில் என்ன கோளாறு 

அவர் கண்டுபிடித்து 
விடுவார்கள் . சத்தம் வித்தியாசமாக இருக்கிறதே , கேட்டாயா ? 
அதில் 

இன்ன கோளாறு என்று சொல்லுவார் . எந்திரத்தை 
நிறுத்திப் பார்த்தால் , சரியாக இருக்கும் . பின்னர் அவர்களைப் 
போலவே எந்திரத்தின் ஓசையைக் கேட்டே கோளாறுகளைக் 
கண்டுபிடிக்க நானும் பழகிக் கொண்டேன் என்கிறார் சிவந்தி 
ஆதித்தன் . ( " நெல்லை மாலை முரசு வெள்ளி விழா மலர் ) 


என்பதை 

அய்யா அச்சு எந்திரத்துடன் எவ்வளவு போராடியிருப்பார் 
என்பதை இதிலிருந்து நாம் ஊகித்துக்கொள்ளலாம் . சிறுகக் 
கட்டிப் பெருக வாழவேண்டும் என்பது அய்யா கொள்கை 

, 
ஆகவே , வளர்கிற நாளில் புதிய எந்திரங்களுக்குப் பதில் பழைய 
எந்திரங்களையே வாங்கிப் பயன் படுத்தினார் . அதன் காரணமாக 
எந்திரங்களுட ... ன் அடிக்கடி இப்படிப் போராட வேண்டியிருந்தது . 
மின்சாரக் கோளாறு 

எந்திரக் கோளாறுடன் அடிக்கடி மின்சாரக் கோளாறும் ஏற் 
படும் . மின்சாரம் இல்லாமல் எப்படி எந்திரம் ஓடும் ? அப்பொழுது 
அய்யா என்ன செய்வார் ? பால்வண்ணன் சொல்லுகிறார் 

சில நாளில் பியூஸ் போய்விடும் . எந்திரம் நின்றுவிடும் . 
அப்பொழுதும் அய்யா அவர்களுக்குச் சொல்லி அனுப்புவோம் . 
மின்னாளிக்கும் ( எலக்டிரிசன் ) ஆள் அனுப்புவோம் . அய்யா 
அவர்கள் வருவார்கள் . மின்னாளி பியூஸ் போடுவார் . மீண்டும் 
எந்திரம் ஓடும் . அந்தக் காலத்தில் பியூஸ் போட்டால் , 
மின்னாளிக்கு நாலணா ( 25 காசு ) , எட்டணா கொடுப்பார்கள் . 
அய்யா அவர்கள் ஐந்து ரூபாய் தருவார்கள் . எந்திரம் ஓடிய 
மகிழ்ச்சி ! இன்னொரு நாள் இரவில் எந்நேரம் கூப்பிட்டாலும் 
மின்னாளி வரவேண்டும் அல்லவா ? 


1943 இல் சென்னையில் தந்தி தொடங்கப்பட்டது . 
நாள் பலத்த அடைமழை பெய்து , மின்சாரம் தடைப்பட்டது . 
சென்னை 

நகரம் முழுவதுமே இருளில் மூழ்கியது . எங்கும் 
மின்சாரம் கிடையாது . தந்தி அலுவலகத்துள் முழங்கால் அளவு 
தண்ணீர் . அந்த நிலையிலும் மெழுகுவர்த்தி , எண்ணெய் 
விளக்குடன் தந்தி அலுவலகம் இயங்கியது . விளக்கு ஒளியில் 
செய்தி எழுதலாம் ; அச்சுக் கோக்கலாம் . அச்சிட முடியாதே ! 
அச்சு இயந்திரம் ஓட மின்சாரம் வேண்டுமே . ஆனால் , அய்யா 
தளர்ந்துவிடவில்லை . கையினால் எந்திரத்தைச் சுழற்றி , 
தந்தி யை அச்சிட்டு , வெளியிட்டார் . சென்னை நகரில் அன்று 
காலையில் வெளிவந்த ஒரே நாளிதழ் தந்தி தான் ! 


ஆனால் , இது வேறு ஒருவகையில் தந்தி யைப் பாதித்து 
விட்டது . 

அப்பொழுது போர்க்காலம் . செய்தித் தணிக்கை 
இருந்தது . “ சென்னை நகரம் இருளில் மூழ்கியது என்று தந்தி 
யில் செய்தி வெளியிட்டிருந்தார்கள் . இந்தச் செய்தியை எப்படி 

வெளியிடலாம் ? எதிரி அறிந்தால் , விமானங்கள் மூலம் குண்டுமாரி 
பொழியுமே என்று தணிக்கை அதிகாரிகள் நடவடிக்கை எடுத் 
தார்கள் . அதைத் தொடர்ந்து சென்னையில் தந்தி யை நிறுத்த 
வேண்டியதாகிவிட்டது . ( பால்வண்ணன் சொன்ன தகவல் ) 
செய்தி அறையில் 

அய்யா அவர்களின் உழைப்பு தாள் தயாரிப்பதிலோ , அச்சு 
எந்திரத்தை ஓட்டுவதிலோ நின்று விடவில்லை . செய்தி அறை 
யிலும் பம்பரமாகச் சுழன்றார் . ஒரு நாளிதழுக்குச் செய்திகள் 
தானே உயிர் நாடி ? எனவே , பெரும் பொழுதை அவர் செய்தி 
அறையில் கழித்தார் . அந்நாளில் அவருடன் 

பணியாற்றிய 
பால்வண்ணன் இதுபற்றிக் கூறுவது 1 


* காய்ந்த தாளை மாலையில் அலுவலகத்துக்கு எடுத்து 
வருவோம் , அந்நேரந்தான் செய்தித் துறை இயங்கத்தொடங்கும் . 
அப்பொழுது சென்னையில் இருந்து தான் மதுரைக்கு நாளிதழ்கள் 
வந்து கொண்டிருந்தன. சென்னையில் இரவு ஏழு மணிக்குள் 
அச்சிட்டு ரெயிலில் ஏற்றிவிடுவார்கள் . ஆகவே , ஏழு மணிக்குத் 
தான் தந்தி செய்தித்துறை செயல்படத்தொடங்கும் . 

எந்தெந்த செய்திகளை வெளியிட வேண்டும் , எப்படி வெளி 
யிட வேண்டும் என்று அய்யா அவர்கள் சொல்லுவார்கள் . இரவு 
ஏழு மணிக்குப் பிறகு வரும் செய்திகளுக்கே முதலிடம் கொடுக்கப் 
படும் . நள்ளிரவு இரண்டு மணிவரை செய்திகள் சேர்த்துக் 
கொள்ளப்படும் . சில நாளில் அய்யா அவர்கள் தலையங்கம் 
எழுதுவார்கள் . 

பக்கம் தயார் ஆகி, எந்திரம் ஓடத் தொடங்கிய பின்புதான் 
அய்யா அவர்கள் வீட்டுக்குப் போவார்கள் . முதல் படியைக் 
கையில் எடுத்துப் பார்க்கும்பொழுது அவர்களின் முகம் மலரும் . 
அதில் வெற்றிப் பெருமிதம் தெரியும் . 

அய்யா அவர்கள் கடுமையாக உழைப்பார்கள் . காலையில் 
வந்தால் , இரவில் தான் வீட்டுக்குத் திரும்பிப்போவார்கள் . மதியம் 
சிற்றுண்டி வாங்கிவரச் சொல்லி சாப்பிடுவார்கள் . 

அப்பொழுது அய்யா அவர்களின் வீடு ஆற்றுக்கு அக்கரையில் 
இருந்தது . அடிக்கடி ஊரடங்குச் சட்டம் வரும் . மாலை ஆறு 
மணிக்கு மேல் வெளியில் நடமாடக் கூடாது . அப்பொழுது அய்யா 
அவர்கள் துணைக்கு ஓர் ஆளை அழைத்துக்கொண்டு , ஆற்று 
வழியே நடந்து வீடு போய்ச் சேருவார்கள் . ஆற்றில் வெள்ளம் 
வரும் நாட்களில் நீந்திப் போய்விடுவார்கள் . 


உழைப்பால் உயர்ந்தார் 

வீட்டில் போய் அய்யா அவர்கள் தூங்குவார்களோ , 
இல்லையோ . ஏனென்றால் , இதழாளன் தூங்கமாட்டான் என்று 
சொல்லுவார்கள் , அவர்களுக்கு இருபத்திநான்கு மணி நேரமும் 
* தந்தி யைப் பற்றிய சிந்தனை தான் . பசி நோக்கார் , கண் 
துஞ்சார் . இரவு வீட்டுக்குப் போனவர்கள் , அதிகாலையில் மீண்டும் 
அலுவலகத்துக்கு வந்து விடுவார்கள் . தந்தி விற்பனைக்குப் 
போவதைப் பார்ப்பார்கள் . கடைசிப்படி வெளியேறும் வரை 
இருந்து விட்டு , மீண்டும் வீட்டுக்குப் போவார்கள் . , 


தந்தி ” யின் ஆசிரியராக இருந்த கோ . த . சண்முகசுந்தரம் 
" எந்த நேரமும் ஓய்வு ஒழிவின்றி உழைக்கும் மனோ வேகம் 
கொண்ட ஆதித்தனார் தான் ஈடுபடும் எந்தத் தொழிலிலும் 
தன்னையும் ஒரு தொழிலாளியாக ஈடுபடுத்திக்கொண்டு பணி 
புரிவார் . முதலாளி என்ற செறுக்கோடு ஒதுங்கி நின்று 
கட்டளைகள் பிறப்பிப்பது அவரது வழக்கமல்ல என்று சொல்லு 
கிறார் . 


வேலை நிறுத்தம் 

இந்தக் கடுமையான உழைப்பின் இடையே வேலை நிறுத்தங் 
களையும் அய்யா சமாளிக்க வேண்டியிருந்தது . அதுபற்றிப் 
பால்வண்ணன் தெரிவிக்கும் விவரம் : 


இந்த நேரம் ஆசிரியர் , அச்சுக் கோப்பவர் , அச்சிடுவோர் 
ஆகியோர் சேர்ந்து வேலை நிறுத்தம் செய்யப் 

போவதாக , 
அறிவித்தார்கள் , அன்றே அய்யா அவர்கள் சென்னையிலிருந்து 
மதுரைக்கு வருவதாக இருந்தது . இந்த ஊழியர்கள் வேலைக்கு 
வரவில்லை . அய்யா அவர்கள் வந்தார்கள் . எந்திர ஆட்களில் 
தர்மலிங்கமும் , அச்சுக்கோப்பவர்களில் ஆறு முகமும் இருந்தார்கள் . 
இவர்கள் இருவரும் அய்யா அவர்களிடம் பயிற்சி பெற்றவர்கள் , 
இவர்களைக் கொண்டே இதழை அச்சிட அய்யா அவர்கள் முடிவு 
செய்தார்கள் . 

என்னை அழைத்தார்கள் , நான் செய்திகளை எழுதுகிறேன் . 
ஆறுமுகம் அச்சுக்கோக்கட்டும் . நீங்கள் பிழைதிருத்துங்கள் : 
தர்மலிங்கம் அச்சிட்டுக்கொடுப்பான் என்று சொன்னார்கள் . 
வேலையும் தொடங்கிவிட்டது . வெளியில் இருந்த ஊழியர் 
களுக்கு 

தெரிந்தது . அவர்கள் ஒவ்வொருவராக வந்து 
அய்யா அவர்களிடம் மன்னிப்புக் கேட்டுக்கொண்டார்கள் . 
எந்தக் காரணத்தைக் கொண்டும் தந்தி வெளிவருவது நிற்கக் 

கூடாது என்பதை அய்யா கொள்கையாகவே கொண்டிருந்தார் . 
இதழியலின் ஒவ்வொரு நுட்பத்தையும் அவர் அறிந்திருந்ததால் 
அல்லவா இது முடிந்தது ? 

இதே போன்று 1950 இல் சென்னையில் நடந்த வேலை 
நிறுத்தம்பற்றி பி . சேத்திரபாண்டியன் குறிப்பிடுகிறார் . 

அலுவலர்களும் , ஊழியர்களுமாக 30 பேர் மாலை ஐந்து 
மணி அளவில் அலுவலகத்தைவிட்டு வெளியேறினார்கள் . எழுதி 
வைத்திருந்த செய்திகளைக் கிழித்தெறிந்து விட்டு , அச்சுக் 
கோத்துத் தயாராக வைக்கப்பட்டிருந்த பக்கங்களைச் சிதைத்து 
விட்டுப் போய்விட்டார்கள் . மறுநாள் தினத்தந்தி வெளிவரக் 
கூடாது என்பது அவர்களின் திட்டம் . ஒரு நாள் கூட தினத்தந்தி 
நிற்கக் கூடாது என்பது அய்யா அவர்களின் குறிக்கோள் . 

அவர்களும் , அப்பொழுது சென்னை அலுவலக மேலாளராக 
இருந்த நானும் மளமள என்று முனைந்தோம் . அவர்கள் ஒரு 
துணை ஆசிரியரின் உதவியுடன் நாலு பக்கத்துக்கு வேண்டிய 
செய்திளைத் தானே எழுதிக் குவித்தார்கள் . இருந்த ஆட்களைக் 
கொண்டு அச்சுக் கோத்து , புதிய பக்கங்களை வடிவமைத்து , 
அச்சிட்டு , கொஞ்சமும் தாமதம் இல்லாமல் தினத்தந்தி யை 
மறுநாள் காலையில் வழக்கம் போல வெளியிட்டு விட்டோம் . 
வெளியே நின்ற ஊழியர்களுக்கு அதிர்ச்சி . அவர்களில் 14 பேர் 
அன்றே மன்னிப்புக் கோரி வேலைக்கு வந்து விட்டார்கள் . 

தொடர்ந்து மூன்று நாள் இரவு பகலாக நாங்களே பணியாற்றி 
தினத்தந்தி யை வெளிக்கொண்டு வந்தோம் . இனி வழக்கம் 
போல் தந்தி தடையின்றி வெளிவரும் என்ற நிலை ஏற்பட்ட 
பின்பு , அய்யா அவர்களும் நானும் , அவர்களின் வீட்டுக்குச் 

ஒன்றாக உணவு அருந்தினோம் . ( ஆதித்தனாருக்கு 
அஞ்சலி ) 
அழுதுவிட்டேன் 

இத்தனை பாடுபட்டு அய்யா தந்தி யை வெளிக்கொண்டு 
வந்தார்களே , அதன் விற்பனை எப்படி இருந்தது ? “ தந்தி 
முதலில் 500 படிகள் அச்சிட்டோம் . சில நாளில் விற்பனை 
ஆகாமல் 300 படி கூடத் திரும்பி வந்துவிடும் என்கிறார் , 
பால்வண்ணன் . சென்னையிலும் 

சென்னையிலும் முதல் நாள் 500 படிதான் 
அச்சிட்டார்கள் . 320 படிகள் விற்காமல் திரும்பிவிட்டன. 

நாளிதழ் நாள்தோறும் 500 படிதான் அச்சாயிற்று 
என்றால் நாம் ஆச்சரியப்படுவோம் . ஆனால் , அந்நாளில் 2000 


சென்று 

படி விற்றாலே ஒரு நாளிதழைத் தொடர்ந்து நடத்த முடியும் 
என்ற நிலை இருந்தது . எனவே , 500 படியில் தொடங்குவதே 
ஒரு சாதனை தான் . இரவு பகலாக 

பகலாக உழைத்து- ஊன் இன்றி ,, 
உறக்கமின்றிப் 

பாடுபட்டு , 500 படி அச்சிட்டு விற்பனைக்கு 
அனுப்பி , அதில் 300 படி விற்பனையா காமல் திரும்பி வருமானால் 
அவரின் மனநிலை எப்படி இருந்திருக்கும் ? 

நினைத்துப்பார்க்கிறேன் . எனது அனுபவம் ஒன்று நினைவுக்கு 
வருகிறது . சென்னை “ தினத்தந்தி ” யில் நான் பணியாற்றிக் 
கொண்டிருந்த பொழுது அலுவலக மாடியில் தங்கியிருந்தேன் . 
காலையில் எழுந்ததும் குளிக்கக் கீழே வருவேன் , முதல் நாள் 
விற்பனையாகாமல் திரும்பி வந்த இதழ்கள் கீழே அடுக்கி 
வைக்கப்பட்டிருக்கும் . அதைப் பார்த்து , அன்றைய எனது 
வெற்றி - தோல்வியை நான் எடை போட்டுக் கொள்வேன் . 

ஒரு நாள் காலையில் அப்படி நான் கீழே வந்தபொழுது 
விற்பனைக்குச் சென்ற படிகளில் மூன்றில் ஒரு பங்கு விற்பனை 
யாகாமல் திரும்பி வந்து குவித்துவைக்கப்பட்டிருந்தன . அதைப் 
பார்த்ததும் நான் அழுதேவிட்டேன் ! அந்தப் படிகளைப் பார்த்த 
படி அந்த இடத்திலேயே வெகு நேரமாக நின்றுவிட்டேன் , 

இதைப் பார்த்த யாரோ அய்யாவிடம் சொல்லிவிட்டார் . 
அவர் என்னை அழைத்து , ஆறுதல் கூறினார் . “ மழைக்காலம் 
அல்லவா ! நேற்றுக் காலையில் மழை பெய்தது அல்லவா ? மழை 
நாட்களில் விற்பனை மந்தமாகத்தான் இருக்கும் என்று தேறுதல் 
சொன்னார் . " நீங்கள் ஆசிரியர் . இதையெல்லாம் பார்க்கக் 
கூடாது . பார்த்தால் , தளர்ச்சி அடைந்துவிடுவீர்கள் என்று 
அறிவுரையும் வழங்கினார் . 

ஒரு நாள் அனுபவமே எனக்கு இப்படி என்றால் , அய்யா 
மன நிலை எப்படியிருந்திருக்கும் ? ஆனால் , அவர் நிச்சயம் 
தளர்ச்சி அடையவில்லை . புதையம்பில் பட்டுப்பாடு ஊன்றும் 
களிறு அவர் ! 


இழப்பு 

1943 இல் சென்னையில் தந்தி தொடங்கினார் . 1947 இல் , 
சேலத்தில் தினத்தாள் , 1948 இல் திருச்சியில் தினத் தூது , அதே 
ஆண்டு சென்னையில் மீண்டும் " தினத்தந்தி என்று பதிப்புகளை 
விரிவுபடுத்திக் கொண்டே போனார் . இழப்பும் விரிந்து கொண்டே 
போயிற்று . 

நாளிதழுக்கு நாள்தோறும் தீனி போடவேண்டும் என்பதை 
முன்பே சொன்னேன் . அதிலும் அடக்கவிலைக்கும் குறைந்த 
விலைக்கு நாளிதழை விற்கவேண்டும் . அந்த நாளிதழை ஆண்டுக் 
கணக்கில் தொடர்ந்து நடத்தினால் , எத்தனை இலட்சங்களை 
இழக்க நேரிடும் - அதனைத் தாங்கிக்கொள்ள எவ்வளவு மன உறுதி 
வேண்டும் என்பதை நீங்களே எண்ணிப்பாருங்கள் 


ரூ 37 


அவர் 


மதுரையில் தமிழ்நாடு நாளிதழ் நடத்திய கருமுத்து 
தியாகராசன் 

அந்த இதழை நிறுத்தியபொழுது , அவருக்கு 
இலட்சம் இழப்பு . 

பெரிய 

ஆலை அதிபர் . 
அந்த இழப்பைத் தாங்கிக்கொண்டார் . ஆனால் , அய்யா 
அப்படி அல்லவே . தந்தி தவிர அவரிடம் வேறு தொழில் 
இல்லையே . 

1942 இறுதியில் அய்யா தந்தி யைத் தொடங்கினார் . 1950 
வரை எட்டு ஆண்டுகள் எதிர் நீச்சல் போட்டார் . சிங்கப்பூரில் 
பாரிஸ்டர் தொழில் செய்து சம்பாதித்தது , எட்டு ஆண்டுகளே . 
அப்பொழுது அவரின் வருமானம் , இந்தியாவின் தலைமை 
ஆளுநரின் 

( கவர்னர் செனரல் ) வருமானத்தைவிட அதிகம் . 
அங்கு எட்டு ஆண்டு சம்பாதித்து வந்த பணம் முழுவதையும் 
இங்கே எட்டு ஆண்டு தந்தி நடத்தியதில் இழந்தார் .. 

சென்னையில் இந்திய அரசு வங்கியில் ( ஸ்டேட் பாங்க் ஆப் 
இந்தியா ) அய்யா பணம் போட்டு வைத்திருந்தார் . அந்த வங்கி 

கணக்காளர் ஒரு நாள் , உங்கள் அய்யா சிங்கப்பூரில் 
சம்பாதித்த பணம் முழுவதையும் இங்கே கொண்டுவந்து அழித்து 
விட்டாரே என்று சொல்லி வருத்தப்பட்டார் 

என்கிறார் , 
பால் வண்ணன் 


ஆண்டு 


அய்யா அழிக்கவும் இல்லை ; அதற்காக வருத்தப்படவும் 
ல்னல . வருத்தப்பட அவருக்கு நேரமும் இல்லை .. 

அவர் 
விதைத்தார் ; தானே உழுது விதைத்தார் ; தானே நீர்பாய்ச்சி , 
உரமிட்டார் . தானே கண்விழித்துக் காவல் காத்தார் ; எட்டு 
பொறுமையாகக் காத்திருந்தார் ; 

பின் தான் 
அவரின் உழைப்பு பலன் அளித்தது . 

" 1951 இல் இருந்து தான் தந்தி சொந்தக்காலில் வலிமையாக 
ஊன்றிக் கொள்ளத் தொடங்கியது . அய்யா அவர்களின் கடுமை 

உழைப்புக்குக் கிடைத்த வெற்றி , இது என்கிறார் , 
பால்வண்ணன் . ஜழை உட்பக்கம் காண்பர் உலை வின்றித் 


யான 


உழைப்பால் உயர்ந்தார் 


87 


தாழாது உஞற்றுபவர் , 

ஆக்கம் அதர்வினாய்ச் செல்லும் 
அசைவிலா ஊக்கம் உடையானுழை என்பவை பொய்யா மொழி 
கள் அல்லவா ? 


முடிசூடா மன்னன் 

நாள்தோறும் 3.0 படி திரும்பிவந்த நிலைமாறி , 3000 படி 
விற்கும் நிலையாக உயர்ந்து , 3 இலட்சத்தையும் தாண்டியது . 
தந்தி . ஆசியாவில் இதழ்த்தொழிலில் " முடிசூடா மன்னன் ” 
என்று ஆதித்தனார் கொடி கட்டிப் பறந்தார் . 

விற்பனையும் அய்யா நேரடியாகக் கவனித்தது இந்த 
வெற்றிக்கு ஒரு காரணம் . வெளியில் செல்லும் நேரங்களில் 
கடைகளில் சுவரொட்டி தொங்கவிடப் பட்டிருக்கிறதா என்று 
கவனித்தார் . தொங்கவிடாவிட்டால் , தொங்கவிடும்படிக் 
கூறினார் . நேற்று எத்தனை படி விற்றது ? 

எத்தனை படி விற்றது ? இன்று எத்தனை 
விற்றது ? என்று 

கடைக்காரரிடம் கேட்பார் . கூடுதலாக 
விற்றிருந்தால் , அதற்கு எந்தச் செய்தி காரணம் என்று கேட்டறிந் 
தார் . 


விற்பனையைப் பெருக்கு இன்னொரு தந்திரத்தையும் அவர் 
கையாண்டார் . செய்திகளின் உச்சியில் * என்று நட்சத்திரக் 
குறியிட்டு , “ குறிப்பு : இந்தக் குறிபோட்டிருக்கும் செய்திகள் 
நேற்று சாயங்காலம் அச்சிட்ட இதழ்களில் வெளியாகாதவை " 
என்று முதல் பக்கத்தின் உச்சியில் அறிவிப்பு வெளியிட்டார்கள் . 
அதோடு , முதல் பக்கம் முழுக்க நட்சத்திரக் குறியிட்ட செய்தி 
களையே வெளியிட்டார் . இதனால் , “ தந்தி செய்திகளை முந்தித் 
தருகிறது ” என்ற புகழ் ஏற்பட்டது . 

இப்படியெல்லாம் செய்திகளை முந்தித்தந்து , தந்தி 
வளர்ந்தது . மதுரை சொக்கிகுளம் பகுதியில் எல்லாருமே 
மாளிகை வாசிகள் . சென்னையில் இருந்து வரும் ஆங்கில இதழ் 
களை மட்டுமே வாங்குகிறவர்கள் . அவர்கள் கூட தந்தி யை 
வாங்கத் தொடங்கினார்கள் . தந்தி யின் விற்பனை 3000 ஆக 
உயர்ந்தது என்கிறார் , பால் வண்ணன் . 
தினத்தந்தி 

1948 இல் சென்னையில் " தினத்தந்தி தொடங்கியதைத் 
தொடர்ந்து , 1950 இல் மதுரை தந்தி யும் தினத்தந்தி ” என்று 
மாற்றப்பட்டது . அதன்பின் எல்லாப் பதிப்புகளும் “ தினத்தந்தி 
என்றே பெயர் பெற்றன . 

" தந்தி தினத்தந்தியாக மாறியதற்கு ஒரு கதையும் உண்டு . 
ஒரு நாள் எஸ் . டி , ஆதித்தன் நெல்லையில் இருந்து மதுரைக்குப் 
பேருந்தில் வந்து , மதுரைப் பேருந்து நிலையத்தில் ஒரு குதிரை 
வண்டி அமர்த்திக் கொண்டு , 

அலுவலகத்துக்குப் 
போப்பா என்று வண்டிக்காரனிடம் சொன்னார் . வண்டியும் 
போயிற்று . சிறிது நேரத்தில் , " அய்யா , தந்தி அலுவலகம் வந்து 
விட்டது . இறங்குங்கள் என்று வண்டிக்காரர் சொன்னார் . 
எஸ் . டி . ஆதித்தன் வெளியில் எட்டிப் பார்த்தார் . அது தபால் 
தந்தி அலுவலகம் ! இது அல்லப்பா . தந்தி என்று ஒரு பத்திரிகை 
வருகிறதே , அந்த அலுவலகத்துக்குப் போ என்று வண்டிக்கார 
ரிடம் சொன்னார் . அங்கு போனதும் , அய்யாவிடம் இதைச் 
சொல்ல , மதுரை - தந்தி யும் , “ தினத்தந்தி ஆயிற்று . 

" தந்தி ” யின் பெயருடன் தமிழ்க்கொடியையும் , “ தினத் 
தந்தி யின் பெயருடன் அசோகச் சக்கரத்தையும் அய்யா 
இணைத்துக்கொண்டாலும் , கட்சி இதழாக நடத்தவில்லை . 
நாள் , கிழமை , திங்கள் இதழ் விளக்க வரிசை என்ற நூல் இது 
பற்றிக் கூறுவது : 


தந்தி என்று தாங்கிய தனது பெயருக்கு ஏற்பச் செய்திகளை 
யெல்லாம் முன்னதாகவும் விரைவாகவும் இது 

வெளியிட்டுக் 
கொண்டிருந்தது . செய்திகளை முன்ன தாக வெளியிடுவது தான் 
இதன் கொள்கையாக இருந்ததே அன்றி , வேறு எவ்விதக் கட்சிக் 
கொள்கையும் இதனிடம் அமைந்திருந்ததாகக் கண்டுபிடிக்க 
முடியவில்லை , 

இவற்றால் தான் “ தினத்தந்தி ஆதித்தளர் என்று புகழ் 
பெற்றார் . தினத்தந்தி யில் முதல் பக்கத்தில் ‘ நிறுவியவர் : 
சி . பா . ஆதித்தனார் என்று சிலகாலம் அச்சி - ப்பட்டது . 


வெள்ளிவிழா 
1911 முதல் 

தினத்தந்தி மளமள என்று வளர்ந்தது . 
1959 முதல் தினத்தந்தி " சுழல் ( ரோட்டரி ) அச்சு எந்திரத்தில் 
அச்சாயிற்று . 1961 இல் எழும்பூரில் உள்ள சொந்தக் கட்டிடத்தில் 
குடியேறியது . சொந்தமாக நாலுமாடிக் கட்டிடம் கட்டிக் 
கொண்ட முதல் தமிழ் நாளிதழ் தினத்தந்தி ” தான் , 1968 இல் 
அன்றைய முதல்வர் அறிஞர் அண்ணா தலைமையில் வெற்றி 
விழா போன்று வெள்ளிவிழா கொண்டாடினார் . தமிழ்நாடு 
அமைச்சரவையே விழாவுக்கு வந்து , அவரையும் , தினத்தந்தி 
யையும் வாயார வாழ்த்திச் சிறப்பித்தது . 


உழைப்பால் உயர்ந்தார் 

என்ற 


வெள்ளிவிழாவையொட்டித் " தூங்கும் அழகன் 
வண்ணக் கேலிப்படம் ( கவர் கார்ட்டூன் டாக்குமெண்டரி ) ஒன்று 
தயாரித்து , தமிழ்நாடு முழுவதும் திரையரங்குகளில் காட்டி 
னார்கள் . தென்னிந்தியாவில் வண்ணத்தில் கேலிப்படமாகத் 
தயாரிக்கப்பட்ட முதல் விளம்பரப் படம் இதுவே . “ தினத் 
தந்தி யே இந்தப் படத்தைத் தயாரித்தது . தினத்தந்தி ஓவியரே 
படம் வரைந்தார் . கதை , உரையாடல் எழுதித்தயாரித்தது , 
அடியேன் தான் . அறிஞர் அண்ணா காலமானதும் , " அண்ணா 
வுக்கு அஞ்சலி என்ற தலைப்பில் வெள்ளிவிழா நிகழ்ச்சியும் 
திரைப்படமாகக் காட்டப்பட்டது . இதுவும் தந்தி தயாரிப்பே . 


அய்யா அவர்களின் உழைப்பு , இளைஞர்களுக்கு வழி 
காட்டி என்கிறார் , அவர்களைப்போலவே உழைப்பால் உயர்ந்த 
முதல்வர் கலைஞர் . முதல்வர் சொல்லுகிறார் : 


வித்து , 


தமிழ் இதழ் உலகில் தமிழன் , தந்தி , தினத்தந்தி , மாலை 
முரசு போன்ற ஏடுகளின் வாயிலாக ஒரு புதிய பேரரசைத் தோற்று 

முடிசூடா மன்னராகத் திகழ்ந்தவர் , ஆதித்தனார் 
அவர்கள் தமிழின்பால் அவற்ளற்ற பற்றும் தமிழினத்தின் முன் 
னேற்றத்தில் எல்லையில்லா ஆர்வமும் கொண்டவர் , ஆதித்தனார் 
அவர்கள் . தமிழ் காக்கவும் உரிமை காக்கவும் சிறை சென்ற 
வரலாற்றுக்கு அவரும் ஒரு சொந்தக்காரர் என்று எண்ணும்போது 
உள்ளம் உணர்ச்சிக் கோளமாகிறது . 


பிறகு சட்டப் பேரவைத் தலைவராகவும் , அதன் பிறகு 
ஏழாண்டுக் காலம் தமிழக அமைச்சரவையில் ஒருவராகவும் அவர் 
இருந்து ஆற்றிய பணிகளை என்றென்றும் மறக்க இயலாது . 
உழைப்பால் முன்னேறி - தமிழ்நாட்டு இதழ் உலகில் யாரும் 
புரிந்திடாத ஒரு பெரும் சாதனையாக , 

இலட்சக்கணக்கான 
பிரதிகள் விற்பனை ஆகக்கூடிய அளவுக்குப் பத்திரிகைகளைத் 
தொடங்கிய அவரது ஆரம்பகாலத் துணிவும் , அயராத பணியும் 
உழைத்து 

முன்னேற விரும்பும் இளைஞர்களுக்கெல்லாம் ஒரு 
பாடமாகவும் , வழிகாட்டுதலாகவும் அமையும் என்பதில் சந்தேக 
மில்லை . " 


இந்த வரலாறும் வளர்ச்சியும் அய்யா அவர்களின் சொந்த 
வளர்ச்சி மட்டுமல்ல , தமிழின் வளர்ச்சி ; தமிழ்நாட்டின் வளர்ச்சி ; 
தமிழ் மக்களின் வளர்ச்சி " அது எப்படி ? சொல்லுகிறேன் . 


அருங்கொடைகள் 


ஆதித்தனார் வரலாறு , வருங்காலச் சந்ததியினருக்கு வழி 
காட்டி . குறிப்பாக இதழாளர்களுக்குப் பயனுள்ள கையேடு . 
தமிழ் மக்கள் எல்லாரும் வாழையடி வாழையாகப் படித்துப் 
பயன் பெறவேண்டும் என்பதற்காக , அவரின் வாழ்க்கை நிகழ்ச்சி 
களை , அவர் எழுதியவற்றை , அவர் பற்றிப் பிறர் எழுதியவற் 
றைத் தொகுத்து , ஆதித்தனாருக்கு அஞ்சலி என்ற நூலாக 
1982 இல் ராணி பதிப்பகம் வழியே வெளியிட்டோம் . அந்நூலின் 
முன்னுரையில் 

சிலரது பெயர்கள் வரலாற்றில் இடம்பெறுவது உண்டு . 
வேறு சிலர் தாங்களே வரலாறு படைப்பது உண்டு . இன்னும் 
சிலர் தாங்களே வரலாறாக ஆகிவிடுவது உண்டு . அமரர் ஆதித் 
தனார் அவர்கள் தானே ஒரு வரலாறாக ஆகிவிட்ட தனிப்பெரும் 
தமிழ் மகன் நாம்- தமிழர் " என்ற தத்துவம் தந்த தலைவர் 
அவர் . தமிழ் நாட்டின் வரலாற்றுடன் அவரது வாழ்க்கை 40 
ஆண்டு காலத்துக்குப் பின்னிப் பிணைந்து கிடக்கிறது . " 

தமிழ்நாட்டின் இதழியல் வரலாறோ அவர் இல்லாமல் 
இல்லை . தமிழர் அனைவரையும் செய்தித்தாள் படிக்க வைத்தவர் 
அவர் . ஆதித்தனார் என்பது தமிழ் இதழியல் வரலாற்றில் 
பொன்னெழுத்துக்களில் பொறிக்கப்பட வேண்டிய பெயர் ஆகி 
விட்டது ” . 

இது மிகைப்படுத்திக் கூறப்பட்டது அல்ல . தமிழ் மொழி . 
தமிழ் இனம் - தமிழ்நாடு ஆகியவற்றின் வளர்ச்சியில் அந்த 
அளவுக்கு அவருக்குப் பங்கு இருக்கிறது . தமிழுக்கு அவர் தந்த 
கொடை அளப்பரியது . அதனால் தான் அவர்களைத் “ தமிழர் 
தந்தை என்று அழைக்கிறோம் . 


அருங்கொடைகள் 

தமிழ் உணர்வு 

அய்யா தமது இதழ்கள் வழியாகத் தமிழுணர்வு ஊட்டினார் . 
எந்த இதழாளரும் செய்யாத பணி , இது . சில அரசியல் இதழ்கள் 
தமிழுணர்வு ஊட்டினவே அல்லாமல் , எந்த மக்கள் இதழும் தமிழ் 
மக்களிடம் தமிழுணர்ச்சியைத் தூண்டிவிடவில்லை . அய்யா 
இதழ்கள் நடத்தும் நோக்கமே இதுவாகத்தான் இருந்தது . 
தினத்தந்தி வெள்ளி விழாவுக்குத் தலைமை தாங்கிப் பேசிய 
அன்றைய முதல்வர் அறிஞர் அண்ணா இதே கருத்தைத் தெரி 
வித்தார் . 


" ஆதித்தனார் இதழ்கள் தொடங்கியது ஒரு குறிப்பிட்ட 
நோக்கத்துக்காக என்பதை 

இன்றைய தினம் எடுத்துச் 
சொன்னார்கள் . இந்த இருபத்தைந்து ஆண்டு வரலாற்றைப் 
பார்த்தால் , அதை நன்றாகப் புரிந்து கொள்ள முடியும் . 

ஆதித்தனார் பார்- அட் - லா படித்தவர் . சிங்கப்பூரிலே 
பாரிஸ்டராகப் பணியாற்றியவர் . நல்ல வளமான வருவாய்கூட 
அங்கு அவருக்குக் கிடைத்து வந்ததாக நான் சிங்கப்பூரிலே பல 
பேரைக் கேட்டு அறிந்து கொண்டேன் . அப்படிப்பட்டவர் இதழ் 
நடத்தவேண்டும் என்ற ஆர்வத்தைக் கொண்டது , உண்மை 
யிலேயே அவருக்கு இதழ்த் தொழிலில் உள்ள ஆர்வத்தையும் , 
இதழ்வழியாகத் தமிழ்நாட்டுக்கும் , தமிழ் மொழிக்கும் தன்னால் 
இயன்ற தொண்டாற்ற வேண்டும் என்ற ஆர்வத்தையும் எடுத்துக் 
காட்டுகிறது . 

" தமிழன் ஆசிரியராக இருந்த கோ . த . சண்முகசுந்தரமும் 
இந்தக் கருத்தை உறுதிப்படுத்துகிறார் . தமிழ் இனத்தை 
ஒன்று சேர்த்து , ‘ நாமும் ஒரு வல்லரசு ஆகிடுவோம் , வாரீர் 
என்ற முழக்கத்துடன் தமிழ் அரசை நிலை நாட்டப்போவதாகக் 
கூறிய ஆதித்தனார் , அதற்காகத் தொடங்கிய இதழ்தான் , 
" தமிழன் என்கிறார் அவர் . 

தமிழன் முதல் இதழில் . நமது நோக்கம் என்று அய்யா 
எழுதிய தலையங்கத்திலேயே இக்கருத்து 

வெளிப்படுவதை 
முன்பே கண்டோம் . " தினத்தந்தி அப்பணியைத் தொடர்ந்தது . 
தமிழுக்கு , தமிழருக்கு , தமிழ்நாட்டுக்கு ஒரு கேடு என்றால் , அதை 
எதிர்த்து இன்றும் குரல் கொடுப்பது அய்யா இதழ்களே என்பது 
நீங்கள் அறிந்ததே . அதனால் தான் தினத்தந்தி யைத் தமிழுக்கு 
ஒரு வாள் என்றும் , ஒரு கேடயம் என்றும் அறிஞர் அண்ணா 
சொன்னார் . 

" தமிழனின் உரிமை பறிக்கப்படும் என்ற நிலை ஏற்படுகிற 
ஒவ்வொரு நேரத்திலும் , தமிழர்கள் தங்களைத் தாங்களே பாது 
காத்துக்கொள்ள வேண்டும் என்ற கட்டாயம் வந்த ஒவ்வொரு 
வேளையிலும் , தினத்தந்தி வெறும் செய்தி இதழாக மட்டும் 
இல்லாமல் , பரபரப்பான செய்திகளோ அல்லது சூடான செய்தி 
களோ தருகிற இதழாக மட்டும் இல்லாமல் , தமிழர்களுக்கு அது 
வாளாகவும் , கேடயமாகவும் , தமிழர் உரிமைகளைப் பாதுகாக்கும் 
ஒரு போர் வீரனாகவும் விளங்கிக்கொண்டு வருகிறது . 

சிலம்புச் செல்வர் ம.பொ.சி. ஆதித்தனாரோடு எனக்கு 30 
ஆண்டு காலத்தொடர்பு , அவர் தமிழரசுக் கட்சி என்னும் 
பெயரில் ஓர் அமைப்பைத் தொடங்கி , தமிழ்நாட்டின் அரசியல் 
உரிமைக்காகக் கிளர்ச்சி நடத்தியபொழுதே நான் அவரை 
அறிவேன் . அந்த நாள் தொட்டு தமது வாழ்வின் இறுதி நாள்வரை 
தமிழ்மொழியின் வளர்ச்சியில் , தமிழ் இனத்தின் 

இனத்தின் உரிமை 
வாழ்வில் அவர் மிகுந்த அக்கறை காட்டினார் . உடல் மண்ணுக்கு , 
உயிர் தமிழுக்கு என்று கூறி அவ்விதமே வாழ்ந்து காட்டினார் . 
என்கிறார் . 


சிறை சென்றார் 

அய்யா தமிழ் காக்க மக்களைத் தட்டி எழுப்பியது மட்டு 
மல்ல ; தாமே போராட்டத்தில் இறங்கவும் செய்தார் . இந்தியை 
எதிர்த்தும் , இந்திய தேசப்படத்தை எரித்தும் நான்குமுறை சிறை 
சென்றார் . தமிழர் உரிமைக்காகப் பிறர் நடத்திய போராட்டங் 
களுக்கும் அவர் முழு ஆதரவு அளித்தார் . 

தமிழன் வளர்ச்சிக்காக - தமிழனின் நல்வாழ்வுக்காக - தமிழ் 
நாட்டின் முன்னேற்றத்துக்காக எந்த முயற்சியை அல்லது எந்தக் 
கிளர்ச்சியை யார் எப்போது 

நடத்தினாலும் அதற்கெல்லாம் 
• தினத்தந்தி துணையாக இருந்திருக்கிறதே தவிர , தொந்தரவாக 
இருந்தது கிடையாது என்பதை நான் அனுபவித்திருக்கிறேன் . 
எல்லைக் கிளர்ச்சிகளை நான் நடத்தியபொழுது , அதிலே நாம் 
வெற்றிபெற முடிந்தது என்றால் , அதற்குத் தினத்தந்தி யின் 
உதவி பேருதவியாக அமைந்திருந்தது என்கிறார் . ம . பொ . சி . 

அவர்கள் எல்லாம் அரசியல்வாதிகள் , தினத்தந்தி ” யின் 
ஆதரவு பெற்றவர்கள் . அரசியல் கலப்பே இல்லாத அறிஞர் மு.வ. 
என்ன சொல்லுகிறார் ? தமிழ்நாட்டுக்கு ஏதேனும் இன்னல் 
வரும்பொழுது - தமிழ் மொழிக்கு இடையூறு வரும்பொழுது 

தயங்காமல் குரல் கொடுக்கிற ஓர் இதழ் . தினத்தந்தி . ஒரு 
நாட்டுத் தொண்டன் : மொழித் தொண்டன் , கடமையுணர்ச்சி 
யோடு குரல் கொடுப்பதைப் போல , தினத்தந்தி என்றென்றும் 
குரல் கொடுத்துக்கொண்டு வந்திருக்கிறது . 

அதற்காக 
நாமெல்லாம் நன்றி உணர்ச்சியோடு கடமைப்பட்டிருக்கிறோம் . 

( " தினத்தந்தி வெள்ளிவிழாச் சொற்பொழிவு ) 


தமிழ் - தமிழருக்குத் தொண்டு செய்யும் எண்ணம் ஆழமாக 
இருந்ததால்தான் , அய்யா வேறுமொழி இதழ்கள் நடத்த முயற்சி 
செய்யவில்லை என்று எஸ்.டி. ஆதித்தன் சொன்னார் . 


நாம் - தமிழர் 

1942 இல் தமிழரசுக் கட்சியைத் தொடங்கிய அய்யா இந்திய 
விடுதலைப் போருக்கு அது தடையாக இருக்கக்கூடாதே என்று 
அவ்வியக்கத்தை நிறுத்தி வைத்தார் . விடுதலை இயக்கத்தில் 
பங்கு கொண்டார் . தந்தி யை விடுதலை இயக்கத்துக்குப் பயன் 
படுத்தினார் . தமிழ்க்கொடி 

தாங்கிய 

தந்தி கூட , அசோக 
சக்கரத்தை ஏற்றது . இந்தியாவுக்கு விடுதலை கிடைத்தும் , 
விடுதலை கிடைத்துப் பத்தாண்டு ஆகியும் பலன் தமிழ்நாட்டுக்குக் 
கிடைக்கவில்லை என்பதை உணர்ந்து , 1958 இல் மீண்டும் அந்த 
இயக்கத்தை நாம் - தமிழர் இயக்கமாகத் தொடங்கினார் . 
சுதந்திரத் தமிழ்நாடு ஏன் வேண்டும் என்பதை விளக்கித் தினத் 
தந்தி யில் தொடர்ந்து எழுதினார் . அப்பொழுது அறிஞர் 
அண்ணாவை ஆசிரியராகக் கொண்ட , திராவிட முன்னேற்றக் 
கழகத்தின் அதிகாரப் பூர்வமான நாளிதழான நம் நாடு , 
( 2.1.1958 ) கீழ்க்கண்டவாறு எழுதியது . 

" உலகில் , தமிழ்நாடு அளவுக்கும் அதனினும் குறைந்த 
அளவுக்கும் உள்ள எத்தனையோ நாடுகள் , தனி அரசாகத் திகழ் 
கின்றன. மொழி தொடர்பாகக்கூடக் கட்டுப்பட்டு - அடிமைப் 
பட்டு - ஒரு பேரரசிடம் சிக்கிச் சீரழிவதைவிட , தமிழ்நாடு தனி 
நாடு ஆகிவிடுவது சாலச்சிறந்தது என்ற கருத்தினை , தெளிவும் 
ஆர்வமும் ததும்பும் வண்ணம் தினத்தந்தி தலையங்கமாகத் 
தீட்டியிருப்பது , தமிழர் அனைவரும் மகிழ்ந்து வரவேற்கத்தக்க 
விஷயம் ஆகும் . தோழர் ஆதித்தனார் அவர்கள் மிக நல்ல 
தருணத்தில் இந்தக் கருத்தை தமது இதழ் வழி , தமிழ்நாட்டுக்குத் 
தந்துள்ளளார் . 

தமிழுணவு கொண்ட அய்யா அதே உணர்வுடன் இதழ்கள் 
நடத்தியதற்காக ஒவ்வொரு தமிழனுமே பெருமிதம் அடைய 
வேண்டும் என் கிறார் , அறிஞர் அண்ணா . இந்த இலட்சியப் 
பணியிலே ஆதித்தனார் சிறையிலே தள்ளப்பட்டதும் அல்லாமல் 
மேலும்பல கொடுமைகளுக்கும் ஆளாக்கப்பட்டார் . ஆனால் , 
கொடுமைகளுக்கு ஆளாக்கப்பட்ட நேரத்திலும் - மனம் உடைந்து 
விடுவார் என்று சிலர் எதிர்பார்த்த நேரத்திலும் - உடல் உடைந்து 
விட்டது , மனம் ஒன்றுதான் உடையவேண்டுமென்று மாற்று 
வட்டாரத்தில் உள்ளவர்கள் எண்ணிக்கொண்டிருந்த நேரத்திலும் 
அவர் மனம் உடையாமல் , ஒரு பெரிய பொதுத் தேர்தலில் 
தன்னைத் தானே ஈடுபடுத்திக் கொண்டு , தமிழக மக்களுக்கு ஒரு 
புதிய அரசு அமைய வேண்டுமென்று அவர் எடுத்துக் கொண்ட 
அக்கறையும் ஆர்வமும் , தமிழகம் இன்றைய தினம் மிக நன்றாக 
அறிந்திருக்கிறது . அப்படிப்பட்ட சீரிய தொண்டுள்ளம் படைத்த 
ஒருவர் , தமிழ் இதழ் நடத்துவதில் வெற்றி பெற்றிருக்கிறார் என் 
பதில் தமிழன் என்ற முறையில் நாம் ஒவ்வொருவரும் பெருமிதம் 
கொள்ள உரிமை உண்டு . ( தினத்தந்தி வெள்ளிவிழாச் சொற் 
பொழிவு ) 
ஆய்வு காட்டும் உண்மை 

தமிழ் இதழ்களில் தினத்தந்தி எப்படி முதலிடம் பெற்றது 
என்பது பற்றி ஓர் ஆய்வு நடந்தது . அ . சாந்தா தனது முனைவர் 
பட்டத்துக்காக இந்த ஆய்வை நடத்தினார் . அவரது ஆய்வு 
ஏட்டை 1981 இல் மதுரை காமராசர் பல்கலைக்கழகத்தில் தாக்கல் 
செய்து , முனைவர் பட்டம் பெற்றார் . அந்த ஆய்வேட்டில் 
அவர் கண்ட உண்மைகளில் ஒன்று - 

தினத்தந்தி தமிழர் அனைவரையும் ஒன்றுபடுத்தக்கூடிய 
தமிழ் , தமிழன் ஆகிய உணர்ச்சிகளுக்குச் சிறப்பிடம் தருகிறது . 
தமிழ் , தமிழன் என்ற உணர்வுகளைத் தூண்டும் செய்திகளுக்குத் 
தினத்தந்தி சிறப்பிடம் அளிக்கிறது . 

எந்த நாடு விடுதலை பெற்றாலும் அந்தச் செய்திக்கு 
முதலிடம் கொடுத்து தினத்தந்தி " யில் வெளியிடுவதை அவர் 
வழக்கமாக வைத்திருந்தார் . அந்தச் செய்தியைப் படித்துவிட்டு , 
* நாமும் விடுதலை பெறவேண்டும் என்ற உணர்வைத் தமிழ் 
மக்கள் பெறவேண்டும் என்பதற்காகவே இப்படிச் செய்தார் . 
விடுதலை பெற்ற நாட்டின் பரப்பளவு , மக்கள் தொகை ஆகிய 
வற்றைத் தவறாது குறிப்பிட்டு , தமிழ் நாட்டைவிடச் கின்ன 

நாடுகள்கூட 

உரிமையுடன் வாழ்வதைத் தமிழ்மக்களுக்கு 
உணர்த்தினார் . அவர்போன்று வேறு எவரும் இந்த அளவுக்கு 
இதழ்கள் வழியே தமிழுணர்வு ஊட்டியதில்லை . 

" தமிழ் , தமிழர் , தமிழ்நாடு நலன்கருதி தமிழ்நாட்டில் 
தொண்டாற்றிவந்த , தொண்டாற்றி வருகின்ற தமிழ்த்தலைவர் 
கள் மிகச்சிலர் . அவர்களில் ஆதித்தனார் அவர்கள் குறிப்பிடத் 
தக்கவர் . அவர் பேச்சாலும் , மூச்சாலும் , பொருளாலும் உழைப் 
பாலும் தமிழுக்கும் தமிழர்க்கும் தமிழ்நாட்டுக்கும் செய்துவரும் 
தொண்டுகள் மிகப்பல . அதற்காகத் தமிழ்நாடு அவருக்கு என் 
றென்றும் நன்றி பாராட்டக் கடமைப்பட்டுள்ளது என்கிறார் . 
முத்தமிழ்க்காவலர் கி.ஆ.பெ. விசுவநாதம் , 
தமிழ் வளர்த்தார் 

அய்யா தமிழுணர்வைத் தட்டி எழுப்பியது மட்டுமல்ல . 
தமிழையும் வளர்த்தார் . தமிழுக்குப் புதிய புதிய சொற்களைக் 
கொடுத்தார் . தமிழ் கற்றுத்தந்தார் . அரசியல் செய்திகளைத் 
தமிழில் எழு தமுடியும் என்று எழுதிக்காட்டியவர் . திரு . வி . க . 
எந்தச் செய்தியையும் தமிழில் எழுதமுடியும் என்று எழுதிக் 
காட்டியவர் , அய்யா . 

அய்யா " தமிழன் , “ தந்தி தொடங்கும் வரை தமிழ் இதழ் 
களில் புலவர் தமிழே பயன்படுத்தப்பட்டது . தமிழ் இதழ்களில் 
மக்கள் தமிழைப் பயன்படுத்த வழிகாட்டியது அய்யாதான் .. 
பேச்சுத் தமிழைத் தமிழ் இதழ்களின் மொழியாக ஆக்கினார் . 
பேச்சுத் தமிழைக் கொச்சை நீக்கி எழுதவேண்டும் என்று 
பொன்விதி கண்டார் . பேராசிரியர் முனைவர் சாலை . இளந் 
திரையன் இதனை கீழ்க்கண்ட வாறு மதிப்பிடுகிறார் : 

" ஆதித்தனாரின் தந்தி தோன்றுவதற்கு முன்பும் தமிழில் 
செய்தித்தாள்கள் வெளிவந்தன . ஆயினும் அவற்றைப் படிப்ப 
தற்குத் தமிழ் மட்டும் தெரிந்திருந்தால் போதாது ; ஆங்கிலம் , 
சமக்கிருதம் போன்ற பிறமொழிகளும் ஓரளவாவது தெரிந்திருக்க 
வேண்டும் . அந்த அளவுக்கு அந்த மொழிகளின் சொற்களையும் 
தொடர்களையும் சேர்த்தே எழுதி வந்தன , அந்த இதழ்கள் . 

இப்படியாக மூன்று மொழிகளில் மூச்சுவிடத் தெரிந்தவர்களுக் 
காகவே , தமிழ்ப்பத்திரிகைகள் வெளிவந்து கொண்டிருந்த கொடு 
வரலாற்றை மாற்றி , தமிழைக்கூடச் சரியாகப் படித்திராத 
தமிழர்களும் படிக்கும் விதமாகத் தமிழ் இதழ் நடத்தியவர் , 

ஆதித்தனார் . அவரது தந்தி , தினத்தந்தி முதலிய இதழ்களைப் 
படிப்பதற்காகவே பல்லாயிரம் எளிய தமிழர்கள் தமிழை வாசிக்கக் 
கற்றுக்கொண்டது கூட உண்டு , 


மக்களை மருட்டும் பண்டிதத் தனத்தையும் , படாடோபமான 
சொற்சிலம்பத்தையும் மாற்றி எளிய தமிழில் ஆதித்தனார் இதழ் 
கள் வெளியிட்டதாலேயே அவரது நாளிதழ்களுக்குப் பல லெட்சம் 
வாசகர்கள் ஏற்பட்டார்கள் . ” ( ஆதித்தனாருக்கு அஞ்சலி " ) . 
புதிய சொற்கள் 

எளிய தமிழில் செய்திகளைக் கொடுப்பதற்காகப் புதிய 
தமிழ்ச்சொற்களை அய்யா ஆக்கினார் . குறிப்பாகப் பல ஆங்கிலச் 
சொற்களுக்குத் தமிழ்ச்சொற்கள் கண்டார் . அப்படிச் சொற் 
களைப் படைத்தபொழுது , அச்சொற்கள் நேரடிமொழி பெயர்ப் 
பாக இல்லை . பொருளை மட்டுமே உணர்த்துவதாக இருந்தன . 
சொல்லுக்குச் சொல் என்பது சிலநேரம் ஈயடிச்சான் நகலாகக் 
கூட இருந்துவிடும் . எடுத்துக்காட்டாக அ . சாந்தா " அன்கெல்த்தி 
செர்னலிசம் என்பதை " ஆரோக்கியமற்ற இதழியல் என்று 
மொழிபெயர்க்கிறார் . அய்யா இதை ஆரோக்கியமற்ற மொழி 
பெயர்ப்பு என்பார் ! " கேடான ( அல்லது கேடுதரும் ) இதழியல் 
என்று அவர் மொழி பெயர்ப்பார் . அதேபோல , " யெல்லோ 
சொனல் , மஞ்சள் இதழ் இல்லை ; பச்சை இதழ் . எதையும் 
பச்சை யாக எழுதும் இதழ்தானே , அது ? 

மொழிபெயர்ப்பில் பொருள் தான் முதன்மை . ஒரு பிற 
மொழிச் சொல்லைத் 

தமிழில் 

மொழிபெயர்க்கும் பொழுது , 
அதை அப்படியே நேரடியாக மொழிபெயர்க்காமல் , அதன் 
பொருளை மனதில் கொண்டு மொழிபெயர்க்கவேண்டும் . மொழி 
பெயர்ப்பில் சொல் தான் முக்கியம் என்று அய்யா விதி வகுத் 
தார் . 
வீடியோ வை “ வீட்டு சினிமா என்றார் . 

போலீஸ் 
ஐ . ஜி . யைத் தமிழ்நாடு தலைமை போலீசு 

அதிகாரி 
ஆக்கினார் . சட்டமன்றத்தில் “ அட்ஜர்ன்மெண்ட் மோசன் 
கொண்டு வருவதை , " அவசரத் தீர்மானம் ” என்று எழுதினார் . 


.. 


. 


. 


தமிழ் கற்றார் 

இவ்விதம் படிப்பறிவு இல்லா மக்களும் புரிந்து கொள்ளக் 
கூடிய எளிய சொற்களை அய்யா பயன்படுத்தியதால் , முதலில் 


அருங்கொடைகள் 

9 
எழுத்துக் கூட்டிப் படித்தவர்கள் கூடப் பிறகு எளிதாகப் படிக்கப் 
பயிற்சி பெற்றார்கள் . வேற்று மொழியினரும் தினத்தந்தி 
படித்து , தமிழ் கற்றார்கள் . 

காவல்துறை அதிகாரியான கவிஞர் குளச்சல் குமரேசன் ; 
மலையாளத்தைத் தாய்மொழியாகக் கொண்ட எனக்குத் தினத் 
தந்திதான் தமிழாசிரியர் . மதுரை காமராசர் பல்கலைக்கழக 
அஞ்சல்வழிக் கல்வித் துறையில் சேர்ந்து , பி.ஏ. , பட்டப் படிப்பில் 
தமிழ்ப் பாடத்தில் இரண்டாம் வகுப்பில் நான் தேர்ச்சி பெற 
உதவியாக இருந்ததும் தமிழர் தந்தை ஆதித்தனார் அவர்களின் 
தினத்தந்தி யே ஆகும் ” என்கிறார் . ( “ ஒரு காக்கிச் சட்டையின் 
கவிதைகள் முன்னுரை ) . 

புகழ்பெற்ற திரைப்பட நடிகரான வி . நாகையா , " என் 
தாய்மொழி தெலுங்கு என்றாலும் , நான் தமிழ் படித்தது 
தினத்தந்தி வழிதான் . தினத்தந்தி யை நான் தொடர்ந்து 
படித்ததன் வாயிலாக எனக்குத் தமிழ் வளர்ச்சி ஏற்பட்டது " 
என்கிறார் . ( தினத்தந்தி " வெள்ளிவிழா மலர் ) இன்னும் பல 
திரைப்படக் கலைஞர்களும் , சென்னைக்கு வரும் வெளிநாட்டுத் 
தூதரக அதிகாரிகளும் தினத்தந்தி படித்துத்தான் தமிழைக் 
கற்றுக்கொள்ளுகிறார்கள் . 

“ என் போன்றவர்கள் எழுத்தாளர்களாக வவர்ச்சி 
அடைந்தோம் என்றால் , அதற்குக் காரணம் அய்யா ஆதித்தனார் 
அவர்கள் அளித்த ஆதரவும் , எளிய தமிழில் எழுத அவர்கள் 
சொல்லித் தந்த பயிற்சியுமே ஆகும் என்கிறார் . " பேய்க்கதை 
மன்னன் பி . டி . சாமி . " மக்களுக்கு எழுதப் படிக்கத் தெரிய 
வேண்டும் என்ற நோக்கத்திற்காக இதழ் நடத்திய ஒரே 
இதழாளர் ஆதித்தனார் தான் என்கிறார் , திருக்குறளார் . 
இந்தப் பெருமைக்கு உரியவர் அய்யா தவிர வேறு யாரும் இலர் . 
" கல்விக்கண் திறந்த காமராசரின் சாதனைக்கு அடுத்த சாதனை 
ஆதித்தனாரது என்கிறது , " கல்கண்டு ( 18-6-1981 ) . 
மக்கள் இதழ் 

அய்யா மக்கள் தமிழைப் பயன்படுத்தியதால் , அவரது 
தினத்தந்தி மக்கள் இதழ் ஆயிற்று . இந்தியாவின் முதல் மக்கள் 
இதழ் , தினத்தந்தி தான் . படித்தவர் சொத்தாக இருந்த இதழ் 
களை மக்கள் சொத்தாக ஆக்கியவர் அய்யா தான் . அவர்தான் 
இந்திய மக்கள் இதழ்களின் தந்தை ; 

மக்கள் இதழ்களுக்கு 
முன்னோடி , 

சென்னையில் தினத்தந்தி தொடங்கிய காலத்தில் அய்யா 
நாள் தோறும் அதிகாலையில் நகர்வலம் வருவார் . சாலைகள் , 
தெருக்கள் வழியே நடப்பார் . யார் யார் “ தினத்தந்தி 
படிக்கிறார்கள் , எந்தச் செய்தியை விரும்பிப் படிக்கிறார்கள் , 
படித்துக்கொண்டு என்ன பேசிக்கொள்ளுகிறார்கள் என்பதைக் 
கவனிப்பார் . தேநீர்க்கடைகளில் , வாடகை வண்டி நிறுத்தங் 
களில் , பால் கொண்டு போகிறவர்கள் தினத்தந்தி படிப்பதைப் 
பார்ப்பார் . யாரோ 

சிலர் வீட்டுக்குள் மட்டும் ஓய்வாகப் 
படித்துக்கொண்டிருந்த நாளிதழ்களை நடு வீதிகளில் நாலு பேர் 
கூடிப் படிக்கும்படி மாற்றியவர் ஆதித்தனார் . 


மக்கள் புரட்சி 

வீட்டுக்குள் இருந்த நாளிதழ்களை வீதிக்குக் கொண்டு 
வந்தது , தமிழ் நாட்டில் மிகப்பெரிய மக்கள் புரட்சி ஏற்பட வழி 
கோலியது . பட்டி தொட்டிகளில் எல்லாம் நாளிதழ் படிக்கும் 
பழக்கத்தை ஆதித்தனார் ஏற்படுத்திய ஒரே காரணத்தால் தான் 
தமிழ்நாட்டு அரசியல் இந்தியாவின் மற்ற மாநில அரசியலைவிட 
மாறுபட்டிருக்கிறது என்பதில் சந்தேகமில்லை " 

என் கிறது , 
மக்கள் குரல் நாளிதழ் , ( 24-5-1981 ) 


“ சில இதழ்கள் புரியாத தமிழிலும் , இன்னும் சில இதழ்கள் 
அரை குறையாகப் புரிந்த தமிழிலும் , செய்திகளை வெளியிட்டு 
வந்த காலத்தில் , ஆதித்தனார் சுமாராகப் படித்த ஏழைகளுக்கும் 
புரியும்படியான எளிய தமிழில் செய்திகளை வெளியிட்டு , தமிழ் 
நாட்டில் அடித்தள மக்கள் அரசியல் அறிவு பெற உதவி செய்தார் 
என்கிறார் , இதழாளரும் எழுத்தாளருமான சாண்டில்யன் . 


" எல்லாரும் இந்நாட்டு மன்னர் என்ற காலத்தில் அந்த 
மன்னர்களுக்கு அரசியல் அறிவு 

ஊட்டி , தமிழ் நாட்டில் 
மக்களாட்சி தழைக்கச் செய்தார் அய்யா . இதிலும் அவரே 
முன்னோடியாகத் திகழ்கிறார் . பாமர மக்களுக்குச் செய்தி 
களைக் கொடுப்பதில் முன்னோடியான தினத்தந்தி இன்று 30 
லெட்சம் மக்கள் படிக்கும் வகையில் வளர்ந்திருக்கிறது என்றால் , 
அது ஒரு நாளிதழின் வளர்ச்சி மட்டுமல்ல ; அது மக்களாட்சியின் 
மிகச்சிறந்த வளர்ச்சி என்று நான் மிகுந்த பாராட்டுதலைத் 
தெரிவித்துக்கொள்ள விரும்புகிறேன் " என்கிறார் , அறிஞர் 
அண்ணா . 


வயது 

சிலம்புச் செல்வர் ம . பொ . சி . 

ம . பொ . சி . இதனை இன்னும் விளக்க 
மாகச் சொல்லுகிறார்- “ ஒரு மாபெரும் கட்சி சாதிக்கக்கூடிய 
சாதனையை ஆதித்தனார் ஒரு தனி மனிதராக நின்று தினத் 
தந்தி வாயிலாகச் சாதித்திருக்கிறார் . நாடு சுதந்திரம் பெறுகிற 
நிலையில் அவர் தந்தி யைத் தொடங்கினார் . நாடு சுதந்திரம் 
பெற்றபொழுது 

வந்தோருக்கெல்லாம் வாக்குரிமை 
கிடைத்தது . அந்த நேரத்தில் சாமானியமான எழுதப்படிக்கத் 
தெரியாத மக்களுக்கு விஷய ஞானம் - நாட்டு நடப்புத் தெரியாத 
நிலையில் 

அவர்களுக்கு வாக்குரிமை என்றால் அதனால் பல 
கேடுகள் விளையக்கூடுமென்று பல அறிஞர்கள் எச்சரித்தார்கள் . 
வாக்குரிமை கொடுக்கக் கூடாது என்றும் பலர் எதிர்த்தார்கள் . 
ஆனால் , ஆதித்தனார் செய்த இதழ்த்தொண்டு , விஷயஞானம் 
இல்லாத வாக்காளர்களுக்கும் விஷய ஞானத்தை வளர்த்துக் 
கொடுத்து , மக்களாட்சி வளர்ச்சிக்கு மகத்தான பணி செய்திருக் 


கிறது . 


அரசியல் கட்சிகளிலே சாமானிய எளிய குடிசையில் வாழ்கிற 
மக்களுக்கும் அரசியல் அறிவு ஊட்டிய ஒரு கட்சி உண்டு என்றால் , 
திராவிட முன்னேற்றக் கழகத்திற்கு அந்தப் பெருமை உண்டு . 
இதழ்களில் ஆதித்தனார் தொடங்கிய தினத்தந்தி க்கும் , அதன் 
துணை 

இதழ்களுக்கும் அந்தப் பெருமை உண்டு . இன்று 
சாமானிய ஊழியர்கள் - ஏழை எளியவர்கள் எல்லாம் சட்டமன்ற 
உறுப்பினர்களாகத் தேர்ந்தெடுக்கப்பட்டு உள்ளே போக முடிந்தது 
என்றால் , அது கட்சிகளிலே திராவிட முன்னேற்றக் கழகமும் , 
இதழ்களிலே தினத்தந்தி யும் செய்திருக்கின்ற ஒரு மகத்தான 
மக்களாட்சிப் புரட்சியாகும் . 

இந்தப் புரட்சியின் காரணமாகத் தமிழ்நாட்டிலே ஓர் 
அரசியல் மாறுதல் ஏற்பட்டது . திராவிட இயக்க 
தோன்றியது . 1967 இல் நடந்த பொதுத் 

பாதுத் தேர்தலில் தமிழ் 
நாட்டில் காங்கிரசுக்கு எதிரான தி.மு.கழகக் கூட்டணி வெற்றி 
பெற்று , அறிஞர் அண்ணா முதல்வர் ஆனார் . அய்யா , இந்தக் 
கூட்டணியிலே இணைந்து , அதன் வெற்றிக்குப் பெரிதும் பாடு 
பட்டார் . இதற்குத் தினத்தந்தி யும் துணை நின்றது . 1966 
ஆம் ஆண்டுக்குப் பிறகு தமிழ்நாட்டு அரசியலில் மகத்தான 
மாறுதல் ஏற்பட்டது . ஆட்சியைப் பிடிக்கும் புரட்சிக்கு 
மாற்றத்திற்கு ஆதித்தனார் தான் பிரதான காரணம் என்பார் , 
ம.பொ.சி. தேர்தல் முடிவிலே , முதறிஞர் ராஜாஜி சொன்னது 

இதழாளர் ஆதித்தனார் 
* தமிழ்நாட்டில் எதிர்ப்பு ( தி.மு.க. ) அணி இவ்வளவு பெரும் 
வெற்றி பெற்றதில் கால்பங்கு தினத்தந்தி க்கு உரியது 


இது எந்தத் தமிழ் இதழுக்கும் - இதழாளருக்கும் கிடைக் 
காதப் பாராட்டு அல்லவா ? 


முதியோர் கல்வி 

அய்யா பணியால் மற்றொரு பயனும் விளைந்தது . அது 
தான் முதியோர் கல்வி . பல முதியோர்கள் தினத்தந்தி படித்தே 
எழுதப் படிக்கக் கற்றுக் கொண்டார்கள் . இது வேறு எந்த 
இதழும் செய்யாத பணியாகும் . 


ஒழுங்காகச் சிலர் படிக்கக் கற்றுக்கொண்டதே தினத்தந்தி 
யால் தான் . முதியோர் கல்வி நிலையமாக ஆக்கிக் கொள்ள 
வாய்ப்பாக இருந்தது , 

அந்த ஏடு " என்கிறார் முதல்வர் 
கருணாநிதி . இந்த முதியவர்கள் அரைகுறைப் படிப்பாளியாக 
இருப்பார்கள் . அவர்கள் எழுத்துக் கூட்டிக் கூட்டித் தினத்தந்தி 
படித்து , 

நன்கு படிக்கக் கற்றுக் கொண்டார்கள் . காந்தம் 
இரும்பை இழுப்பது போல , தினத்தந்தி யின் பரபரப்பான 
செய்திகள் அவர்களைக் கவர்ந்து , படிக்கத் தூண்டின . எளிய 
மக்கள் தமிழ் அவர்களிடம் படிக்கும் ஆர்வத்தை வளர்த்தது . 


நேற்று இன்று நாளை 

செய்தித்தாள்கள் செய்திகள் வெளியிடும் பொழுது , முந்தைய 
நாள் நாளைக் குறிப்பிடுவது தான் வழக்கமாக இருந்து வருகிறது . 
ஏழாம் நாள் தாள் என்றால் , சென்னை , மே 6 ” என்று நாளைக் 
குறிப்பிடுகிறார்கள் . அய்யா அவர்கள் இதனை மாற்றி , செய்தி 
வெளியாகும் நாளையே குறிப்பிட்டார்கள் . ஏழாம் நாள் தாள் 
என்றால் , சென்னை , மே 7 என்று குறிப்பிட்டார்கள் , 


செய்தி படிப்பவர்களிடம் ஏற்படும் குழப்பத்தை நீக்கவே 
இந்த மாறுதலைச் செய்தார்கள் . தமிழ்நாட்டின் புதிய ஆளுநர் 
ஒருவர் மே 7 ஆம் நாள் பதவி ஏற்கிறார் என்றால் , மே 7 ஆம் 
நாளையத் தாளில் , “ புதிய ஆளுநர் நாளை பதவி ஏற்கிறார் " 

வழக்கமாகச் செய்தி வெளியிடுவார்கள் . 6 ஆம் நாள் 
செய்தி எழுதும் பொழுது இது சரியாக இருக்கலாம் . ஆனால் , 
மறு நாள் 7 ஆம் நாள் செய்தியைப் படிக்கும் வாசகர்கள் , புதிய 


என்று 


அருங்கொடைகள் 

ஆளுநர் நாளை பதவி ஏற்கிறார் என்று படித்தால் குழப்பம் 
ஏற்படத்தானே செய்யும் ?** 

இன்று ( புதன்கிழமை ) . நேற்று ( செவ்வாய் கிழமை ) , நாளை 
(வியாழக் கிழமை ) என்று அடைப்புக்குள் கிழமையைக் குறிப்பிடும் 
முறையையும் அய்யா அவர்கள் நடைமுறைப்படுத்தினார்கள் . 
நாமேகூட நேற்று ..... என்று பேசிக்கொண்டிருக்கும் போது , 
நேற்று ....... 

....... என்ன கிழமை ? என்று கேட்கிறோம் அல்லவா ? 
....... என்பது நினைவு இருக்கலாம் , ...... என்பது தெரிந் 
ததே " என்று பழைய நிகழ்ச்சிகளை நினைவுபடுத்தும் முறையை 
யும் அய்யா அவர்கள் தோற்றுவித்தார்கள் . தேவைப்படும் இடங் 
களில் முன்பு நடந்தது என்று துணைத் தலைப்பிட்டு , பழைய 
நிகழ்ச்சிகளை நினைவுபடுத்துவார்கள் . சாதாரண வாசகர்களுக்கு 
து தேவைப்பட்டது . 


செயற்கரிய செய்த பெரியார் 
தமிழ்நாட்டில் பெரியார் 

என்று 

சொன்னால் , அது 
தந்தை பெரியாரைத்தான் குறிக்கும் . அந்தப் பெரியார் , 
ஆதித்தனாரைச் “ செயற்கரிய செய்த பெரியார் என்கிறார் * 
எதற்காக ? 

அய்யா ஆற்றிய தமிழ்ப் பணிக்கா ? 
சாதாரண மக்களையும் நாளிதழ் படிக்க வைத்ததற்காகவா ? 

அப்படி அவர்களைப் படிக்க வைத்துத் தமிழ்நாட்டிலே 
ஓர் அரசியல் புரட்சியை உண்டாக்கியதற்கா ? இல்லை ! 

அய்யா தினத்தந்தி தொடங்கியதே ஓர் அரும்பெரும் 
சாதனையாம் . அதற்காகவே அவர்களைச் செயற்கரிய செய்த 
பெரியார் என்கிறார் 

ஈடற்ற இந்த ஈரோட்டுப் பெரியார் ! 
சென்னையில் 14-2-1960 அன்று நடந்த தமிழ்நாடு அரசு 
மருத்துவமனைத் தொழிலாளர் மாநாட்டில் அய்யா படத்தைத் 
திறந்து வைத்து சொற்பொழிவாற்றிய தந்தை பெரியார் 
சொன்னார் 


** 


31-5-1990 இந்து ஆங்கில இதழில் “ திவாரி இன்று 
கண்டனத்தை ஏற்கிறார் என்ற தலைப்பில் வந்த செய்தி : 
புதுடெல்லி , மே -30 மாநில அவைத் தலைவர் எஸ் . டி . சர்மா 
வைப்பற்றித் தரக்குறைவாகக் கூறியதற்கான கண்டனத்தை 
நாளை காலை 11 மணிக்கு நேரில் வந்து ஏற்றுக்கொள்ளும்படி 
முன்னாள் மத்திய அமைச்சர் கே . கே . திவாரிக்கு மாநில 
அவை கட்டளையிட்டிருக்கிறது . 


102 


இதழாளர் ஆதித்தனார் 


என்று 


எவ்வளவு 


செயற்கரிய செய்த பெரியார் , ஆதித்தனார் . யாருமே 
செய்யாத அரிய செயல்களை அவர் செய்திருக்கிறார் . இதை 
நான் தான் நன்கு உணர்கிறேன் . முப்பது ஆண்டுக்கு முன்பு 
தமிழனுக்கு என்று ஓர் இதழ் கிடையாது . ஒரு சிலர் தொடங்கிய 
இதழ்களும் தலைதூக்க முடியாமல் ஒழிந்தன. ஆதித்தனார் ஓர் 
இதழ் தொடங்கினார் . மளமள 

வளர்ந்தது . எல்லா 
வற்றையும் சமாளித்துக் கொண்டு வளர்ந்தது . நன்றாகவே 
வேரூன்றிவிட்டது . இது 

பெரிய செயல் என்பது 
எனக்குத்தான் தெரியும் . • நாமும் இதழ் நடத்தலாம் என்ற 
துணிவை மற்றவர்களுக்குக் கொடுத்தவர் , ஆதித்தனார்தான் . 
ஆகவேதான் ஆதித்தனாரை , செயற்கரிய செய்த பெரியார் , 
என்று சொல்லுகிறேன் . 

* நாமும் இதழ் நடத்தலாம் என்ற துணிவை மற்றவர் 
களுக்குக் கொடுத்தவரே அய்யாதானாம் , இது எவ்வளவு பெரிய 
கொடை ! ஆதித்தனாரிடம் தந்தை பெரியாருக்கு மிகவும் அன்பு 
ஏற்பட்டதற்கு முக்கியக் காரணம் , இதழ் உலகம் என்பது தமிழ் 
நாட்டில் தமிழர்களால் நடத்தப்பட முடியாது என்பதை மாற்றி , 
பாமர ரஞ்சகமான நாளேட்டினை நடத்தி , ஒரு பெரிய அமைதிப் 
புரட்சியை உண்டாக்கியவர் . ஆதித்தனார் என்பதாலேயே 
ஆகும் என்கிறார் , பெரியாரின் வாரிசான கி . வீரமணி . 
தமிழர்களிலும் தலைசிறந்த இதழாளர் தோன்ற முடியும் 
என்று சாதனை நிகழ்த்தியவர் , ஆதித்தனார் ” என்றும் அவர் 
கூறுகிறார் . 
பயிற்சி அளித்தார் 

தான் பெற்ற இன்பம் பெறுக இவ்வையகம் என்று தான் 
கற்றதை மற்றவர்களுக்கும் மன தாரக் கற்றுக் கொடுத்தார் , 
அய்யா . அவரிடம் பயிற்சி பெற்றவர்கள் பின்பு எத்தனையோ 
இதழ்களில் பணியாற்றினார்கள் ; பணியாற்றுகிறார்கள் . இதழ் 
களும் நடத்துகிறார்கள் . 

பல இதழ்களின் பிதா - பல இதழாளர்களைத் தோற்றுவித்த 
தொழிற்சாலை ஆதித்தனாரின் விசால மனம் . தமிழ் இதழ் 

பணியாற்றுவோரில் பெரும்பாலோர் அவரது 
படைப்புகள் என்கிறது , நூற்றாண்டு கண்ட “ சுதேசமித்திரன் " 
( 24-5-1981 ) . தமிழர்கள் பலர் இதழ்துறைக்கு வருவதற்கும் , 
அவர்கள் வளர்வதற்கும் , வளர்ந்த அவர்கள் ஆசிரியர்களாகவும் , 
செய்தியாளர்களாகவும் தமிழ்நாடு முழுவதும் பரவி உள்ள 


உலகில் 

நான் 


தற்கும் ஆதித்தனாரின் முயற்சி ஓர் அடிப்படை என்றால் 
மிகையாகாது என்கிறது , “ மதுரை மணி " ( 24-5-1981 ) . 

" எப்படி எளிமையாக எழுத வேண்டும் , நாம் எழுதுகிற 
விஷயம் யாருக்குப் போகிறது . எப்படிப் போட்டால் அவர்கள் 
படிப்பார்கள் என்பது பற்றித் - தினமும் அதிகாலை , மாலை 
வேளைகளில் உலா செல்லுகிறபொழுது பள்ளிப்பாடம் மாதிரி 
நடத்துவார் 

என்கிறார் , முன்னாள் " தமிழன் , - தந்தி 
ஆசிரியர் கோ . த . சண்முக சுந்தரம் . “ இதழ் நடத்துவதை நான் 
தொழிலாகக் கருதவில்லை , ஒரு 

ஒரு தொண்டாகக் கருதுகிறேன் . 
பல கோணங்களில் பயின்ற உண்மைகளை உங்களைப் 
போன்ற புதிய எழுத்தாளர்களுக்குப் பயிற்றுவித்து , ஒரு புதிய 
தலைமுறையைத் தோற்றுவிக்க முயன்று வருகிறேன் என்று 
அய்யா சொன்னதாகக் கோ . த . ச . தெரிவிக்கிறார் . 

அய்யாவிடம் பயிற்சி பெற்றவர்கள் சோடை போனதே 
யில்லை , நானும் அவரிடம் நேரடியாகப் பயிற்சி பெற்றவனே , 
எனக்கு எப்படிப் பயிற்சி அளித்தார்கள் என்பதை இரத்தினச் 
சுருக்கமாகச் சொல்லுவது என்றால் , தங்கத்தைத் தணலிலிட்டு 
தட்டித் தட்டி நகை செய்வது போல எனக்குப் பயிற்சி 
அளித்தார்கள் எனலாம் . 

“ தினத்தந்தி யின் நிர்வாகத்தில் இருந்து விலகிக் கொண்ட 
பொழுது , தன் இளைய மகன் சிவந்தி ஆதித்தனைத் தனது 
வாரிசாக நியமித்தார் . அதற்கு முன் அவருக்கு அய்யா அளித்த 
பயிற்சி , தங்கள் வருங்கால வாரிசை நியமிப்பவர்களுக்கு ஒரு பாட 
மாக மட்டுமல்ல , ஒரு வரலாறாகவும் ஆகிவிட்டது . 


நிர்வாகப் பொறுப்பைச் சிவந்தி ஆதித்தனிடம் ஒப்படைக்கு 
முன் அவரைத் தினத்தந்தி யில் அச்சுக் கோக்கும் தொழிலாளி 
யாகப் பணிபுரியச் செய்தார் ; அச்சு எந்திரத்தில் பயிற்சி பெறச் 
செய்தார் ; அச்சிட்ட படிகளைக் கட்டுக் கட்டித் தோளில் தூக்கிச் 
சென்று வண்டிகளில் ஏற்றி ரெயிலுக்கு அனுப்பும் வேலை ; அதன் 
பின் விளம்பர - விற்பனைப் பிரிவுகளில் எழுத்தர் , பின்பு செய்தியர் , 
துணை ஆசிரியர் , இறுதியில் நெல்லையில் • மாலை முரசு 
இதழைத் தானே தொடங்கி நடத்த வைத்தார் . அதிலே 
வெற்றி கண்ட பின்புதான் “ தினத்தந்தி யின் நிர்வாகத்தை 
அவர் 

கையிலே அய்யா ஒப்படைத்தார் . அதனால்தான் 
ஆதித்தனார் ஒரு நல்ல அமைப்பை ஏற்படுத்திக் கொடுத்தது 

தனிப் 


மட்டுமல்லாமல் , அந்த அமைப்பைத் தொடர்ந்து நடத்தத் தக்கப் 
பிள்ளையையும் பெற்றெடுத்தார் என்பது அவரது 
சிறப்புக்கு எடுத்துக்காட்டு ஆகும் என்ற அறிஞர் அண்ணாவின் 
பாராட்டைப் பெற முடிந்தது . 
பாட்டாளியின் கூட்டாளி 

அக்காலத்தில் அச்சு எந்திரங்களை இயக்க எல்லா 
அலுவலகங்களிலும் வெள்ளைக்காரப் பொறியாளர்களே இருப் 
பார்கள் . அதனால் , அய்யா தம் ஊர்ப்பக்கமுள்ள சிற்றூர்வாசி 
களை அழைத்து வந்து , எந்திரங்களை இயக்கப் பயிற்சி அளித்து , 
அவர்களைக் கொண்டே எந்திரங்களை ஓட்டினார் . 


தழ் 


கள் . 


அதே போல அக்காலத்தில் உயர்ந்த சாதி என்று சொல்லிக் 
கொள்ளுகிறவர்கள் தான் அச்சுக் கோப்பாளர்களாக இருந்தார் 

" தாழ்த்தப் பட்டவர்கள் , “ தீண்டத்தகாதவர்கள் 
என்றெல்லாம் மற்றவர்கள் ஒதுக்கிய மக்களை அய்யா அழைத்து 
வந்து , அச்சுக் கோர்க்கப் பழக்கி , தமது அலுவலகத்திலேயே 
வைத்துக் கொண்டார் . இதை எதிர்த்து உயர்சாதியைச் சேர்ந்த 
சில தொழிலாளர்கள் வேலை நிறுத்தம் செய்ததும் உண்டு . 


தொழிலாளர்களுடன் குடும்பப் பாசத்துடன் அய்யா பழகி 
னார் . அவர்களும் இவரைப் பெரிய 

அய்யா 

என்று 
பேரன்புடன் அழைத்தார்கள் . தமது பிறந்த நாளை இந்தத் 
தொழிலாளர்களுடன் கொண்டாடினார் . அன்று இவர்களுக்குப் 
பிரியாணி விருந்து அளித்து , தாமும் அவர்களுடன் அமர்ந்து 
உண்டு அகமகிழ்ந்தார் . வெளியூர்களுக்குச் செல்லும் பொழுது , 
இந்தத் தொழிலாளர்களின் பெற்றோரை அழைத்து வரச் செய்து , 
நலம் விசாரித்துப் பணமும் கொடுத்தார் . தமது வாரிசும் இது 
போன்றே தொழிலாளர்களுடன் வேறுபாடின்றிக் கலந்து பழக 
வேண்டும் என்பதற்காகவுந்தான் அவருக்கும் இத்தொழ 

த்தொழிலாளர் 
இடையே பயிற்சி அளித்தார் . இதன் காரணமாக எல்லாரும் 
ஒரு குடும்பம் என்ற குடும்பப் பாசம் இன்றும் தினத்தந்தி யில் 
தொடர்கிறது . 


ஈயம் , பித்தாளை , ஓட்டை உடைசல்களாக இருந்த 
எத்தனையோ பேர் ஆதித்தனாரின் கை வண்ணத்தால் பட்டை 
தீட்டிய வயிரங்களாகவும் , முத்துக்களாகவும் , மின்னும் பொன்னா 
கவும் மாறியது உண்டு . சாதாரண ஊழியர்களும் அலுவலர்களும் 
ஆதித்தனாரின் பயிற்சி காரணமாக எந்திர நிபுணர்களாகவும் , 

திறமைமிக்க நிர்வாகிகளாகவும் , இதழாளர்களாகவும் மாறி 
நாட்டுக்குப் பயன்பட்டு வருவதைக் காணலாம் என்கிறார் . 
தினத்தந்தி மேலாளராக இருந்த பி . சேத்தரபாண்டியன் . 


வீட்டு வேலைக்கு என்று வரும் பையன்களுக்குக்கூட அய்யா 
படிக்க வசதி செய்து கொடுத்து , படித்ததும் , அந்தப் பையன் 
களைத் தினத்தந்தி க்கு வேலைக்கு அனுப்பி வைத்தார் . 


தொழிலாளர் நலத்தில் அக்கறை கொண்ட அய்யா தொழிற் 
சங்கத் தலைவராகவும் விளங்கினார் . தமிழ்நாடு அரசாங்க 
மருத்துவமனைத் தொழிலாளர் சங்கத் தலைவராக 15 ஆண்டு 
காலம் 

பணியாற்றினார் . 1952-53 இல் தமிழ்நாடு மேலவை 
உறுப்பினராக இருந்தபொழுது , பனை மரத் தொழிலாளருக்கு 
விதிக்கப்பட்ட வரியை எதிர்த்து , உறுப்பினர் பதவியைவிட்டு 
விலகினார் . மாத்தூர் ( செங்கற்பட்டு மாவட்டம் ) உழவர் 
போராட்டத்தில் கலந்து கொண்டு சிறை சென்றார் . அப்பொழுது 
அவரைக் கைவிலங்கிட்டு அழைத்துச் சென்றார்கள் . 


வேறொரு நிகழ்ச்சியை நிச்சயம் சொல்லியாக வேண்டும் . 
1948 இல் மிக உச்சமானப் பொருளாதார நெருக்கடியில் " தினத் 
தந்தி இருந்தது . ஓர் ஊதிய நாளில் ஊழியர்களுக்கு ஊதியம் 
கொடுக்கப் பணம் இல்லை . வழக்கமாகக் கடன் வாங்கும் 
நாராயணதாசன் என்ற சேட்டிடம் காசாளர் பால் வண்ணனை 
அனுப்பிவைத்தார் . ஏற்கனவே ஏராளமாகக் 

கடன் இருக் 
கிறது என்று கூறி , சேட்டு பணம் தர மறுத்துவிட்டார் . மாலை 
மணி நான்கு . 

* " எல்லாரையும் இருக்கச் சொல்லுங்கள் . அவர் 
களுக்கு ஊதியம் கொடுத்து தான் வீட்டுக்கு அனுப்பவேண்டும் 
என்று கூறிவிட்டுத் தாமே சேட்டிடம் சென்றார் . ஒரு வெள்ளை 
முத்திரைத் தாளில் கையெழுத்திட்டு , சேட் ! உன்னிடம் அடகு 
வைக்க என்னிடம் எதுவும் இல்லை . இருந்ததையெல்லாம் 
ஏற்கனவே உன்னிடம் வைத்துவிட்டேன் . எனக்கு இப்பொழுது 
பத்தாயிரம் ரூபாய் பணம் வேண்டும் . ஊழியர்களுக்கு ஊதியம் 
கொடுத்து அவர்களை நான் வீட்டுக்கு அனுப்பிவைக்கவேண்டும் . 
இந்த முத்திரைத்தாளில் என்ன வேண்டுமானாலும் எழுதிக் 
கொள் , அதற்கு நான் கட்டுப்படுகிறேன் என்று . சேட்டிடம் 
கொடுத்தார் . அவரின் நிலைக்குப் பரிதாபப்பட்டு , சேட்டு பணம் 
கொடுத்தார் . அதைக் கொண்டுவந்து , ஊழியர்களுக்கு ஊதியம் 
வழங்கினார் , 

அன்று ஊதியம் இல்லாமல் ஊழியர்கள் வீட்டுக்குப் போனால் 
என்ன நடக்கும் ? ஊழியர்களின் நிலையை அந்த அளவுக்கு அய்யா 
உணர்ந்திருந்தார்! 

திண்டுக்கல் தினத்தந்தி விற்பனையாளர் டி . சாரங்கபாணி 
ஒரு தகவல் தெரிவித்தார் . அச்சு எந்திரத்தில் ஒருநாள் ஒரு சிறிய 
பல்சக்கரம் உடைந்துவிட்டது . தொழிலாளி ஒருவர் வாங்கிவந்து 
மாட்டினார் . ஆனால் , உடனே அது உடைந்துவிட்டது . அதைப் 
பார்த்துக்கொண்டே நின்ற அய்யா கோபப்படவில்லை , அதற்குப் 
பதில் அதே தொழிலாளியிடம் பணம் கொடுத்து , மீண்டும் பல் 
சக்கரம் வாங்கிவரச் சொன்னார் . “ அப்பொழுதுதானே 
அவனுக்குப் பயிற்சி ஏற்படும் என்று கூறினார் . 


இதைச் சொல்லும்பொழுது , இன்னொன்று நினைவுக்கு வரு 
கிறது . ஒருநாள் விற்பனையாளர் ஒருவர் தந்தி அலுவலகத் 
திற்கு வந்தார் . அவரை நிற்கவைத்து , விற்பனைப்பிரிவு ஊழியர் 
ஒருவர் பேசிக்கொண்டிருந்தார் . அதைப் பார்த்த அய்யா அந்த 
ஊழியரை அழைத்து , அவர் யார் தெரியுமா ? அவர்தான் 
உனக்கு முதலாளி . அவர் விற்று அனுப்பும் பணத்தில் தான் 
உனக்குச் சம்பளம் கொடுக்கப்படுகிறது . அவரை மரியாதையாக 
நடத்து என்று அறிவுரை கூறி அனுப்பினார் . 


தந்தி வாங்குவது ஒரு தமிழ்த் தொழிலாளிக்கு உதவி 
செய்வதாகும் என்று தந்தி யில் அய்யா விளம்பரம் வெளியிட் 
டார் . ( தந்தி 10-1-1943 ) 
தொழில் வளர்ச்சி 

தமிழ்நாட்டின் தொழில் வளர்ச்சியிலும் ஆதித்தனாருக்குப் 
பங்கு உண்டு . வளரும் தொழில்களுக்குக் குறைந்த கட்டணத்தில் 
விளம்பரங்கள் வெளியிட்டு உதவினார் . தொழில்களை - தொழில் 
அதிபர்களைப்பற்றிச் சிறப்புக் கட்டுரைகள் வெளியிட்டு ஊக்கப் 
படுத்தினார் . இது தொழில் வளர்ச்சிக்கு மிகவும் பயன்பட்டது 
என்று அதிசய மனிதர் ஜி.டி. நாயுடு கூறியுள்ளார் . 


கும்பகோணம் நகரசபைத் தலைவராகவும் , தமிழ்நாடு சட்ட 
மன்ற உறுப்பினராகவும் , தமிழ்நாடு வணிகர்கழகத் தலைவராக 
வும் இருந்த ஏ.ஆர் . இராமசாமி , தொழில் வளர்ச்சிக்குத் 
துணைவனாகத் தினத்தந்தி விளங்குகிறது . தினத்தந்தி யில் 
விளம்பரம் செய்தால் , நல்ல வியாபாரம் நடக்கிறது . தொழில் 


அருங்கொடைகள் 

வளம் பகுதி வாயிலாகத் தமிழ்நாட்டின் தொழில் வளர்ச்சியை 
எடுத்துக்காட்டுவதுடன் , தொழில் வளர்ச்சிக்கு ஊக்கமும் தரு 
கிறது என்கிறார் ( தினத்தந்தி வெள்ளிவிழா மலர் ) . 

இது எங்களின் இரண்டாவது ஆண்டு தான் . ஆனாலும் 
ரூ . 3,85.632 க்கு எங்களுக்குத் தொழில் நடந்திருக்கிறது . இதற்குக் 
காரணம் தினத்தந்தி தான் என்று , செம்பி விளம்பர நிறுவனத் 
தார் தினத்தந்தி வெள்ளிவிழா மலரில் விளம்பரம் செய்திருக் 
கிறார்கள் . 
திரைப்பட வளர்ச்சி 

தமிழ்நாட்டில் திரைப்படத் தொழிலின் வளர்ச்சியில் “ தினத் 
தந்தி க்குப் பெரும் பங்கு உண்டு . தமிழன் ” காலத்தில் 
இருந்தே திரைப்படச் செய்திகளுக்கு முதன்மை அளிக்கப் 
பட்டது . நடிகர் - நடிகைகள் பற்றிய செய்திகள் ஏராளமாக 
வெளியிடப்பட்டன . நடிகைக்குக் குழந்தை பிறந்தால் மட்டு 
மல்ல , அந்த நடிகை வளர்க்கும் நாய்க்குக் “ குழந்தை பிறந்தால் 
கூடச் செய்தியாக வெளியிடப்பட்டது . இவையெல்லாம் , படம் 
பார்க்கும் ஆர்வத்தை மக்களிடம் தூண்டின . 

மற்ற செய்திகளைப் போலவே திரைப்படச் செய்திகளையும் 
தினத்தந்தி முந்திக் கொடுக்கிறது . நடிகத் தம்பதிகளான ஜெமினி 
கணேசன் 

சாவித்திரி ஆகியோர் தனுஷ்கோடி புயலில் சிக்கிக் 
கொண்டார்கள் . “ தனுஷ்கோடிக்கும் தமிழ்நாட்டின் மற்ற 
பகுதிக்கும் இடையில் தந்தி , தொலைபேசித் தொடர்புகள் 
துண்டுபட்டுவிட்டன , அதனால் சென்னையில் உள்ள எங்கள் 
வீட்டாருக்கோ , மதுரையில் இருந்த நண்பர்களுக்கோகூட 
நாங்கள் என்ன 

ஆனோம் என்பது தெரியாது . 

நாங்கள் 
இராமேசுவரத்தில் பத்திரமாக இருக்கிறோம் என்ற செய்தியை 
முதன் முதல் தினத்தந்தி தான் வெளியிட்டது . எங்கள் உற்றார் 
உறவினர்கூட தினத்தந்தி வாயிலாகத்தான் எங்களைப்பற்றித் 
தெரிந்து கொண்டார்கள் என்கிறார் , சாவித்திரி ( தினத்தந்தி ” 
வெள்ளிவிழா மலர் ) . 


என் அம்மா ஒரு நடிகை . அவரது படப்பிடிப்பு நிகழ்ச்சிகள் 
பற்றியோ , புதுப்பட ஒப்பந்தங்கள் பற்றியோ என்னிடம் கூறுவது 
இல்லை . எனக்கு அது பற்றிய செய்திகளை என் அம்மா வாய் 
திறக்கு முன்பே தினத்தந்தி சொல்லி விடும் என்று கூறுகிற 
செல்வி ( நடிகை ) ஜெயலலிதா , ன்னொன்றையும் தெரிவிக் 

கிறார் . “ நான் பத்தாம் வகுப்புப் படித்துக்கொண்டிருக்கும் 
பொழுதே தமிழ்நாட்டில் தயாரான ஓர் ஆங்கிலப் படத்தில் 
நடித்தேன் . நான் படித்துக்கொண்டு இருந்ததால் அந்தச் செய்தி 
வெளியில் தெரிய வேண்டாம் என்று வைத்திருந்தோம் . 

வத்திருந்தோம் . ஆனால் , 
முடியுமா ? தினத்தந்தி யில் செய்தி கண்டு அசந்துபோனோம் 
என்று தெரிவிக்கிறார் . ( “ தினத்தந்தி வெள்ளிவிழா மலர் ) 


" திரைக்கலைஞர்களுக்குச் சமுதாயத்தில் மதிப்பும் மரியாதை 
யும் ஏற்படக் காரணம் , தினத்தந்தி யாகும் ” என்கிறார் , நடிகர் 
சிவாஜி கணேசன் . அந்த மதிப்பும் மரியாதையுந்தானே 
எம் , ஜி.ஆரைத் தமிழ்நாட்டின் முதல்வர் ஆக்கின ? 

“ நாங்கள் நாடகக்குழு தொடங்கிய காலத்தில் தந்தி மிகக் 
குறைந்த கட்டணத்தில-சில நேரம் இலவசமாகக்கூட , விளம்பரம் 
கொடுத்து உதவியது . நாடு அறிந்தவர்களாக நாங்கள் வளர 
புகழ்பெறத் துணையாக இருந்தது . தந்தி தான் என்கிறார் . 
அவ்வை தி.க. சண்முகம் . 


மக்கள் தொண்டன் 

மக்களின் தொண்டனாக அய்யா தினத்தந்தி யை வளர்த் 
தார் . தேவைப்படும் நேரத்தில் மக்களுக்குக் கைகொடுத்து உதவ 
தினத்தந்தி தவறியதே இல்லை . பஞ்ச காலத்தில் பட்டினிச் 
சாவுச் செய்திகளைப் படத்தோடு பரபரப்புடன் தினத்தந்தி 
வெளியிட்டது . அரசாங்கம கஞ்சித் தொட்டி திறக்க இச்செய்தி 
உதவியது . 


வேலை 


தான் . 


வாய்ப்பு விளம்பரங்களை ஆங்கில இதழ்களுக்கு 
ஈடாக இன்றும் வெளியிடும் ஒரே தமிழ் நாளிதழ் தினத்தந்தி 

வேலை தேடுவோருக்கு அந்த விளம்பரங்கள் வாழ்வு 
அளிக்கின்றன . காணாமல் போன குழந்தை தினத்தந்தி யின் 
உதவியால் தான் கிடைத்தது என்று எத்தனையோ பெற்றோர் 
நன்றி கூறுகிறார்கள் . தினத்தந்தி யின் உதவியால் திருடன் 
பிடிபட்டான் , இறந்து கிடந்தவர் அடையாளம் தெரிந்தது என்று 
காவல் துறையினர் கூறுவது வாடிக்கையான ஒன்றாக ஆகி 


விட்டது . 


இவையெல்லாம் தினத்தந்தி ஆற்றும் மக்கள் தொண்டுக்கு 
எடுத்துக்காட்டுகள் , 

பொழுதுபோக்கு 

செய்தித்தாளைப் பொழுதுபோக்குக் கருவியாக மாற்றிய 
வரும் ஆதித்தனாரே . தொலைக்காட்சியுடன் போட்டியிட 
செய்தித்தாள்களில் பொழுதுபோக்குப் பகுதிகள் வேண்டும் என்று 
இன்று உணரப்படுகிறது . ஆனால் , இதற்கு அய்யா அன்றே வழி 
காட்டினார் . படத்துடன் செய்திகளை வெளியிடும் முறையை 
வளர்த்தார் . சிரிப்புப்படம் , படக்கதை , தொடர்கதை என்று 
ஏராளமான புதிய பகுதிகளைத் தினத்தந்தி யில் அறிமுகப் 
படுத்தினார் . 


ஜோக் என்பதைச் சிரிப்பு என்றும் , சித்திரக்கதை ” 
என்பதைப் படக்கதை என்றும் மாற்றினார் . நாள்தோறும் முதல் 
பக்கத்தில் கருத்துப்படம் வெளியிடும் ஒரே தமிழ் நாளிதழும் 
தினத்தந்தி தான் . வாரந்தோறும் “ கவர்ச்சிப்பட மும் வெளி 
யிடுகிறார்கள் . 

நானும் , நண்பர் டி.ஆர் . பீம்சிங்கும் தினத்தந்தி " செய்தித் 
துறையில் பணியாற்றிய பொழுது தான் படக்கதை அறிமுகமா 
யிற்று . கதையை நான் எழுதுவேன் ; அதற்குப் படம்போட்டு 
வாங்குபவர் . நண்பர் பீம்சிங் . தினத்தந்தி யில் வெளிவந்த 
“ பொன்வண்டு என்ற முதல் தொடர்கதையை எழுதியதும் நான் 
தான் . தினத்தந்தி யில் வெளிவந்து கொண்டிருக்கும் கன்னித் 
தீவு என்ற தொடர்கதை , கடந்த முப்பது ஆண்டு காலமாகத் 
தொடர்ந்து வெளிவந்து கொண்டிருக்கிறது . இந்திய இதழ்களில் 
இது ஓர் ஈடற்ற சாதனை . உலக சாதனையா என்றுகூட பார்க்கத் 
தக்கது . 


தலையங்கம் 
அய்யா இன்னொரு புதுமையும் செய்தார் . 

செய்தார் . அதுதான் 
தலையங்கத்தை நிறுத்தியது ! 

இன்றைக்கும் இது சிலருக்குக் கேள்விக்குறியாக இருக்கிறது . 
ஆனால் , வேறு சில இதழ்களும் இன்று துணிந்து தலையங்கத்தைக் 
கைவிட்டுவிட்டன ! தொடக்க காலத்தில் தந்தி , தினத்தந்தியில் 
தலையங்கம் வெளிவரத்தான் செய்தது . அய்யாகூட எழுதினார் 
தந்தை பெரியார் மணியம்மையாரை 

மணந்து கொண்ட 
நேரத்தில் தமிழ்நாட்டில் ஒரு புயல்தோன்ற , அத்திருமணத்தை 
ஆதரித்து அய்யா தலையங்கம் எழுதினார் . பிறகுஏன் தலையங் 
கத்தை நிறுத்தினார் ? 

இதழாளர் ஆதித்தனார் 


தலையங்கம் 

என்பது 

ஓர் இதழின் கருத்து தான் . ஓர் 
ஆசிரியர் தனது கருத்துக்களை வாசகர் மீது திணிக்கும் முயற்சியே 
தலையங்கம் என்று கருதியதால் தான் தலையங்கத்தை நிறுத்தி 
விட்டார் . 


என்று 


அளவில் 


தலையங்கம் இல்லாவிட்டாலும் , செய்தியின் தலைப்பைக் 
கொண்டே மக்களுக்குக் கருத்தை வழங்கியவர் , ஆதித்தனார் . 
“ செய்திகளை நான் தருகிறேன் . நீ படி . படித்து , சிந்தித்து ஒரு 
முடிவுக்கு வா 

கூறுகிற 

துணிச்சல் ஆதித்தனார் 
ஒருவருக்கே இருந்தது என்கிறார் , முதல்வராக இருந்த 
எம் . ஜி . ஆர் . 
காந்தியார் 

கைது 

ஆனதைக் கண்டித்துத் தலையங்கம் 
எழுதுவதைவிட , காந்தியார் கைது என்று முதல் பக்கத்தில் 
கொட்டை எழுத்துக்களில் செய்தி வெளியிடுவது தானே சாதாரண 
மக்களிடங்கூடப் பெரிய 

விடுதலை உணர்ச்சியைத் 
தூண்டிவிடும் ? 
இதழ் உரிமை 

அய்யா இதழ் உரிமைக்குக் குரல் கொடுத்தார் . தணிக்கை 
போன்ற கட்டுப்பாடுகளைக் கண்டித்தார் . மீறவும் செய்தார் . 
தமிழன் " முதல் இதழிலேயே இதழ் தணிக்கையை எதிர்த்து 
எழுதினார் . 

அதிகாரிகளின் ஆணையை மீறிச் செய்தி வெளியிட்டதால் , 
" மதுரை முரசு தடைசெய்யப்பட்டது . சென்னையில் 
தணிக்கை விதிகளுக்கு மாறாகச் செய்தி 

செய்தி வெளியிட்டதால் , 
தந்தி யை நிறுத்தவேண்டியதாயிற்று . கட்டுப்பாட்டுடன் இதழ் 
நடத்துவதைவிட நிறுத்திவிடலாம் என்று காந்தியடிகள் சொல்லு 
வார் . அதையேதான் அய்யா செய்திருக்கிறார் . 
கல்லூரி கண்டார் 

அய்யா திருச்செந்தூரில் கல்லூரி ஒன்று அமைத்தார் . 
அக்கல்லூரி இவ்வாண்டு ( 1990 ) வெள்ளிவிழா கொண்டாடியது . 
1965 - இல் 76 மாணவர்களுடன் தொடங்கப்பட்ட இக்கல்லூரியில் , 
வெள்ளிவிழா ஆண்டில் , 1108 மாணவர்கள் கல்வி பெற்றார்கள் . 

“ இந்த 25 ஆண்டு காலத்தில் எத்தனையோ ஆயிரம் ஏழை 
மாணவர்களின் வாழ்க்கையை இக்கல்லூரி ஒளிபெறச் செய்திருக் 
கிறது . இக்கல்லூரியில் பயின்ற மாணவர்கள் 

ஐ . ஏ . எஸ் . , 
ஐ . பி . எஸ் . , ஐ . ஆர் . எஸ் . போன்ற பெரிய அதிகாரிகளாகவும் 

புகழ் பெற்ற டாக்டர்களாகவும் , பேராசிரியர்களாகவும் விளங்கு 
கிறார்கள் . இந்தியாவில் மட்டுமல்ல , அமெரிக்கா போன்ற 
மேல் நாடுகளுக்கும் சென்று விஞ்ஞானிகளாகவும் ஆராய்ச்சியாளர் 
களாகவும் 

பணியாற்றிக் கொண்டிருக்கிறார்கள் . கல்லூரி 
என்பது ஒரு நகைப்பெட்டி- போன்றது . அதைத் திறந்தால் , 
வைரம் , வைடூரியம் , முத்து , பவளம் என்று நவமணிகளும் ஒளிவிட 
வேண்டும் என்பது அய்யா வாக்கு . அந்த இலக்கணத்துக்கு ஓர் 
எடுத்துக்காட்டாக இந்தக் கல்லூரி விளங்குகிறது ” என்கிறார் , 
கல்லூரி ஆட்சிமன்றத் தலைவர் பா . சிவந்தி ஆதித்தன் ( கல்லூரி 
வெள்ளிவிழா வரவேற்புரை ) . 


இப்படி ஒரு கல்லூரி கண்டது அய்யா தவிர , வேறு எந்தத் 
தமிழ் இதழாளரும் செய்யாத ஒரு புதுமையாகும் . இக்கல்லூரி 
யில் இதழியலும் ஒரு பாடமாக இருக்கிறது . இவையெல்லாம் 
ஆதித்தனாரின் தனிச்சிறப்புகள் . இவற்றுக்காகப் போற்றிப் புகழப் 
பட்டார் . அவர் ஆதித்தனார் அல்ல ; சாதித்தனார் என்றது , 
" கல்கண்டு இதழ் ( 18-6-1981 ) . அதே நேரம் கண்டனத்துக்கும் 
ஆளானார் ஏன் ? 


தினத்தந்தித் தமிழ் 


அய்யா அவர்கள் போற்றப்பட்ட அதே நேரத்தில் சில பேரின் 
கண்டனத்துக்கும் ஆளானார்கள் . அந்தச் சில பேர் வெளிப்படை 
யாகவே 

பேசினார்கள் , ஏசினார்கள் . தினத்தந்தியைக் 
குறிப்பிட்டே இத்தனை ஏச்சும் பேச்சும் . 


* தினத்தந்தியைப்போல் எதிர்ப்புக்கும் கேலிக்கும் வலுத்த 
கண்டனத்துக்கும் உள்ளான செய்தித்தாள் சரித்திரத்தில் 
இருந்திருக்க முடியுமா ? அத்தனைக்கும் ஈடுகொடுத்து 
போல் உறுதியாக நின்றது ஆதித்தனாரின் புரட்சி நம்பர் இர ண்டு , 
என்கிறது , "- குமுதம் ( 4-6-1981 ) இதழ் . 


மலை 


மீது 


எத்தனையோ பேர் ஏற்றிப் போற்ற சிலபேர் மட்டும் அவர் 

கண்டனக்கணை தொடுத்தது ஏன் ? அதற்கு இரண்டு 
காரணம் . முதல் காரணம் " தினத்தந்தி யின் மொழி - நடை . 
அந்த மொழியைத் தினத்தந்தித் தமிழ் " என்றே எதிர்ப்பாளர் 
கள் ஏளனமாகச் சொன்னார்கள் . 


தினத்தந்தித் தமிழ் பற்றி அவர்கள் கூறிய குற்றச்சாட்டு 
இரண்டு . ஒன்று - கொச்சையாக இருக்கிறது . இரண்டு - 
இலக்கண வரம்புடன் இல்லை . இந்த இரு குற்றச்சாட்டுகளை 
யும் அய்யா துணிச்சலாகச் சந்தித்தார் . அவற்றுக்கு ஆணித்தர 
மாகப் பதிலும் அளித்தார் . 
நல்ல தமிழ் 

இது தொடர்பான நிகழ்ச்சி ஒன்றைத் தஞ்சைத் தமிழ்ப் 
பல்கலைக் கழகத் துணைவேந்தராக இருந்த பேராசிரியர் வ.அய் . 
சுப்பிரமணியம் என்னிடம் சொன்னார் . 


என்று 

பேராசிரியர் சுப்பிரமணியம் எம்.ஏ. , படித்து முடித்ததும் , 
“ தினத்தந்தி யில் வேலையில் சேர விரும்பினார் . மதுரையில் 
அய்யாவை நேரில் சந்தித்து , " எனக்குத் தினத்தந்தி யில் 
வேலை கொடுங்கள் என்று கேட்டார் . “ தமிழ் எம்.ஏ , படித் 
திருக்கும் நீங்கள் ஏன் தினத்தந்திக்கு வருகிறீர்கள் ? என்று 
அய்யா வினவினார் . 

உங்கள் தினத்தந்தி நல்ல தமிழில் இல்லை . குறிப்பாக 
இலக்கணம் பின்பற்றப்படவில்லை . நான் நல்ல தமிழில் எழுத 
விரும்புகிறேன் 

பேராசிரியர் சொன்னார் . அதற்கு 
அய்யா அளித்த பதில் : “ நீங்கள் ஒளிவு மறைவு இல்லாமல் 
உண்மையாகப் பேசியதால் , நானும் வெளிப்படையாகச் சொல்லு 
கிறேன் . நான் பாமரர்களுக்காக இதழ் நடத்துகிறேன் . அவர் 
களுக்கு எழுதக்கூடிய அரைகுறைப் படிப்பாளிகள் இருந்தால் 
போதும் . உங்களைப் போன்ற எம்.ஏ. , பட்டதாரிகள் எனக்கு 
வேண்டியது இல்லை . 

மெத்தப் படித்தவரா என்று பார்த்து அவர் யாரையும் 
வேலைக்கு எடுத்ததில்லை . எழுதுவதில் ஆர்வம் இருக்கிறதா , 
எழுத்துப் பிழையில்லாமல் தமிழ் எழுதக் கூடியவரா என்பதை 
மட்டுமே கவனிப்பார் . அய்யா சொல்வதுபோல , நான் ஏழோ 
எட்டோ 

படித்தவன் . " சி . சுப்பிரமணியத்தின் காதைப் 
பிடித்துக் காமராசர் திருகவேண்டும் ! ஈ . வெ . கி . சம்பத் பேச்சு ! 
என்ற தலைப்புடன் நான் எழுதிக்கொடுத்த செய்தியைப் பார்த்து 
தான் , என்னை வேலைக்கு எடுத்தார் . 

இன்றைக்குத் தினத்தந்தி யின் நிர்வாக ஆசிரியராக இருக்கும் 
( எனக்கு பிள்ளையார் சுழி போட்டவர் இவரே ) ஐ . சண்முக 
நாதனை அய்யா வேலைக்குத் தேர்ந்து எடுத்தபொழுது 
“ பத்திரிகைத் துறையில் உங்களுக்கு நல்ல ஆர்வம் இருக்கிறது . 
அப்படிப்பட்டவர்கள் தான் 

எனக்கு வேண்டும் . உங்களை 
வேலைக்கு எடுத்துக்கொள்ள முடிவு செய்திருக்கிறேன் என்று 
சொன்னதாகச் சண்முகநாதன் கூறியுள்ளார் . ( " ஆதித்தனாருக்கு 
அஞ்சலி ) 

ஒருவருக்குத் திறமை குறைவாக இருந்தாலும் பரவா 
யில்லை ; நாம் திறமையை உண்டாக்கிக் கொள்ளலாம் . ஆனால் , 
பத்திரிகைத் தொழில் ஆர்வமும் , விசுவாசமும் அவரவர்க்கு 
இருக்க வேண்டும் . அதை நாம் உண்டாக்கமுடியாது என்று 
அய்யா அடிக்கடிக் கூறுவதையும் சண்முகநாதன் குறிப்பிடுகிறார் . 

என்று 


என்று 


ஒருவர் 

வேலை 
ஒரு முறை எம்.ஏ. , பட்டதாரி 

கேட்டு 
வந்தார் . அவரை மரம் என்று எழுதச் சொன்னார் . அவர் 
மறம் 

எழுதினார் . " போய் வாருங்கள் 
அய்யா அனுப்பிவிட்டார் . 

வேலைக்கு ஆள் எடுப்பதில் ஆதித்தனார் இன்னொரு 
கொள்கையும் வைத்திருந்தார் . புதிதாக வருகிறவர்களையே 
சேர்த்துக்கொண்டார் . ஏற்கனவே ஓர் இடத்தில் 

வேலை 
செய்தவர்களைத் தினத்தந்தி யில் சேர்த்துக்கொள்வது இல்லை . 
வெறுங்களிமண் என்றால் , அதில் நமக்கு வேண்டிய வடிவத்தை 
எளிதில் செய்து கொள்ளமுடியும் . ஏற்கனவே பயிற்சி பெற்றவர் 
என்றால் , அவரை நமக்குத் தகுந்தபடி திருத்துவது கடினம்- கை 
திருந்தாது- என்று அவர் கருதினார் . 
மறந்துவிட்டார்கள் 

துணைவேந்தர் சுப்பிரமணியம் கூறியது போன்ற இன்னொரு 
நிகழ்ச்சியைத் திருக்குறளார் தெரிவிக்கிறார் . ஆதித்தனார் 
உங்கள் தலைவர் தானே ! அவரது தினத்தந்தியில் கொச்சைத் 
தமிழில் எழுதுகிறார்கள் . நல்ல தமிழில் எழுதச் சொல்லுங்கள் , 
என்று அவரிடம் ஒரு பேராசிரியர் சொல்லி அனுப்பினாராம் 
( நாம் தமிழர் இயக்கத்துணைத்தலைவர் திருக்குறளார் ) 

அவர் வந்து அய்யாவிடம் சொல்ல , தினத்தந்தியை நான் 
பேராசிரியர்களுக்காக நடத்தவில்லை . அரைகுறைப் படிப்பாளி 
களுக்காக நடத்துகிறேன் . 

இதை 

அந்தப் பேராசிரியரிடம் 
போய்ச் சொல்லுங்கள் என்று பதில் அளித்தார் . 

ஆதித்தனார் குற்றஞ்சாட்டியவர்கள் இதைத்தான் 
மறந்துவிட்டார்கள் . தினத்தந்தி தொடங்கப்பட்டது , பாமர 
மக்களுக்காக . ஆகவே , அது பாமரத் தமிழில் நடத்தப்பட்டது . 
குழந்தைக்குப் பால் தானே கொடுக்க வேண்டும் ? பிரியாணி 
கொடுக்கலாமா ? கொடுத்தால் , வாந்தி பண்ணிவிடாதா ? 

இதைப் புரிந்து கொண்ட பேராசிரியர் முனைவர் 
இளந்திரையன் சொல்லுகிறார் : “ தொடக்க வகுப்பு மாணவ 
ருக்குக் கதையோ கட்டுரையோ எழுதுவது எனறால் , 

என்றால் , அவர் 
களுக்குத் தெரிந்த 100 அல்லது 150 , சொற்களை மட்டுமே வைத்துக் 
கொண்டுதான் எழுதியாக வேண்டும் . அதே போல் , அன்றாட 
வாழ்வின் அடிப்படைச் சொற்களான 100-150 சொற்களை 
மட்டுமே பயன்படுத்திச் செய்தித்தாள் நடத்தியவர் ஆதித்தனார் . " 
-- ( ஆதித்தனாருக்கு அஞ்சலி ) 


சாலை 

கவிஞர் கோ . ஞா . மாணிக்கவாசன் பாடுகிறார் . 

“ எழுத்தறியாத் தமிழர்கள் கூட இங்கே 
எழுத்தெண்ணிப் படிப்பதற்கு ஏடு கண்டார் ” 

( " ராணி வெள்ளிவிழா மலர் ) 
“ இந்த நாட்டிலே கோடான கோடி மக்கள் இருக்கிறார்கள் . 
அவர்களுக்குத் தங்கள் தாய்மொழியில் எழுதப் படிக்கத் 
தெரியும் . அவர்கள் படிக்கக்கூடிய நிலையில் ஒரு நாளிதழைக் 
கொடுத்தால் படிப்பார்கள் என்று ஆதித்தனார் நினைத்தார் 
என்று கூறும் சிலம்புச்செல்வர் ம.பொ.சி. வேறு ஒரு செய்தியை 
யும் தெரிவிக்கிறார் . நல்ல மொழி வளர்ச்சியை விரும்புகிற 
அறிஞர்கள் தினத்தந்தித் தமிழ் இன்னும் கொஞ்சம் வளமாக 
இருக்கலாமே என்று எண்ணுவது உண்டு . சாமானிய மக்களிட 
மும் தமிழ் உயர வேண்டுமானால் , முதலில் அந்த மக்கள் இருக்கிற 
இடத்திற்குத் தமிழ் போக வேண்டும் , அப்பொழுதுதான் அவர் 
களிடத்தில் தமிழை உயர்த்த முடியும் என்று பெரும்புலவர் 
பரிதிமாற்கலைஞர் சொல்லியிருக்கிறார் . மக்கள் எங்கு இருக் 
கிறார்களோ அங்குநாம் போயாக வேண்டும் . அவர்களை மேலே 
கொண்டு வருவதற்கு அது தான் ஒரே வழி . வேறு வழி கிடை 
யாது . கிராமப்புரத்து உழவன் கூட நல்ல முறையில் புரிந்து 
கொள்ளும் மொழியிலே செய்திகளை அமைத்து , கவர்ச்சியான 
தலைப்புகளுடன் தினத்தந்தி கொடுத்து வருகிறது . 

( தினத்தந்தி வெள்ளிவிழாச் சொற்பொழிவு ) 


சதக் சதக் !, டமார் டமார் ! 


" சதக் சதக் என்று குத்தினான் 
“ டமார் என்று மோதியது ! 
“ கொல் என்று சிரித்தார்கள் 

இவை தினத்தந்தி யின் தலைப்புகள் . இவையும் சிலருக்குப் 
பிடிக்கவில்லை , ஆனால் , பாமர மக்களைக் கவர்ந்து இழுத்துப் 
படிக்கத் தூண்டியவை இந்தத் தலைப்புகளே . கவர்ச்சியான 
தலைப்புகளுடன் என்று சிலம்புச்செல்வர் கூறியதைப் பார்த் 
தோமே . 

செய்திகளில் - தலைப்புகளில் துடிப்பு வேண்டும் என்று அய்யா 
சொல்வார் . "செய்தியில் துடிப்பு வேண்டும் என்று விதியே 
ஏற்படுத்தினார் , “ அழுதான் என்பதைக் " கோ என்று அழுதாள் 

என்று எழுத வேண்டும் என்று எடுத்துக்காட்டும் கொடுத்திருக் 
கிறார்களோ ( இதழாளர் கையேடு ) . கத்தியால் குத்தினான் 
என்று எழுதுவதைவிட சதக் சதக் என்று குத்தினான் என்று 
எழுதும் பொழுது ஒரு துடிப்பு வெடிக்கிறது அல்லவா ? 


கை 


முதல்விதி 

இதழாளர்கள் எப்படி எழுத வேண்டும் என்ற விதிகளைத் 
தொகுத்து " இதழாளர் கையேடு என்று ஆதித்தனார் வெளி 
யிட்டுள்ளார் . அந்நூலில் முதல் விதியாக அவர் வகுத்துத் 
தந்துள்ளவை 

பேச்சு வழக்கில் இருக்கும் தமிழே உயிருள்ள தமிழ் . அதைக் 
கொச்சை நீக்கி எழுத வேண்டும் . இலக்கியத் தமிழில் எழுதுவது 
பெருமையாகக் கருதப்படுகிறது . அவ்வாறு நாளிதழில் 
எழுதினால் , அது பலருக்குப் புரியாது . பேச்சுத் தமிழையே எழுத 
வேண்டும் . இதுவே தமிழ் உரை நடை வளர்ச்சிக்கு ஒரு நாளிதழ் 
செய்ய வேண்டிய தொண்டு . கடின நடையில் எழுதக்கூடாது .. 
எடுத்துக்காட்டாக , " நான்மாடக்கூடலை நண்ணினோம் 
என்றோ , " கரத்தில் பெற்றார் என்றோ எழுதக்கூடாது . 
பேச்சு வழக்கில் இருப்பதுபோல , “ மதுரைக்குப் போனேன் 
யில் வாங்கினார் என்று எழுத வேண்டும் . 
இலக்கணம் 

இலக்கண விதிகள் மீறப்படுகின்றன என்பது ஒரு குற்றச் 
சாட்டு . ஆனால் , இலக்கணப் பிழை இல்லாமல் எழுத வேண்டும் 
என்று அவர் விதி செய்திருக்கிறார் . ஆனாலும் , எழுத்துக் 
கூட்டி வாசிப்பவர்களுக்கு எளிதாக இருக்க சில இலக்கண விதிகள் 
பின்பற்றப்படுவதில்லை . 

ர , ல ஆகிய எழுத்துக்கள் மொழிக்கு முதலில் தனித்து வரக் 
கூடாது என்பது இலக்கண விதி . இன்றுகூட சிலர் என்னிடம் 
ஏன் * இராணி என்று பெயர் சூட்டவில்லை என்று கேட்பார் 
கள் . அவர்களுக்கு ஒரு நிகழச்சியை நான் பதிலாகக் கூறுவது 
உண்டு . 

தினத்தந்தி யில் புதிதாக வேலைக்குச் சேர்ந்த ஒரு துணை 
ஆசிரியர் இலட்டு விலை ஏற்றம் என்று இலக்கணத்துடன் எழுதி 
யிருந்தார் . அதைப் படித்த அய்யா , காவலாளி ஆத்தியை 
அழைத்து வரச் சொன்னார் . ( அய்யா அவர்களுக்கு ஆத்திதான் 
தினத்தந்தி வாசசர்களுக்கு அளவு கோல் ) 

எவு கோல் ) இந்த செய்தியைப் 


தினத்தந்தித் தமிழ் 

படி என்று ஆத்தியிடம் தினத்தந்தி யைக் கொடுத்தார்கள் . 
ஆத்தி எழுத்துக்கூட்டிக் கூட்டி , ஈ ... ல ... ட் ... டு ... ஈலட்டு ” என்று 
படித்தார் . “ அது என்னப்பா ஈலட்டு ? என்று கேட்டார் . 
" ஈமொய்த்த லட்டு போலிருக்கிறது . அய்யா என்று ஆத்தி 
சொன்னார் . இந்த ஆத்திகளுக்காகத்தான் சில நேரம் அவர் 
இலக்கணத்தைப் பின்பற்றுவதில்லை . 

" புற்றரை என்று எழுதுவதுதான் இலக்கணம் . ஆனால் , 
இன்று எல்லாரும் " புல் தரை என்று தானே எழுதுகிறோம் ? இது 
தானே படிக்க நாவுக்கு இலகுவாக இருக்கிறது ? சங்கப் பாடல் 
களைக் கூட இப்படிப் பிரித்து அச்சிடும் முறைதானே இன்று பின் 
பற்றப்படுகிறது ? 


ஒற்று எழுத்துக்கள் 

ஒற்று எழுத்துக்களைவிட்டு விடுகிறார்கள் என்பது ஒரு 
குறை . " நெஞ்சை பிளக்கும் என்று பிரித்து எழுதாமல் 
“ நெஞ்சைப் பிளக்கும் என்று ( ப் போட்டு ) எழுத வேண்டும் 
என்பது அய்யாவின் விதி . 


அந்த விதியிலேயே “ மனத்தில் பதிந்தது என்று எழுதக் 
கூடாது ; மனதில் பதிந்தது என்று எழுதவேண்டும் என்றும் 
சொல்லுகிறார் , ஏன் ? இது படிக்க எளிதாக இருக்கும் என் று 
அதிலேயே பதிலும் இருக்கிறது . படிக்க எளிதாக இருக்க 
வேண்டும் . நாவுக்கு இலகுவாக இருக்க வேண்டும் ” என்பது தான் 
அவர் முதல் அக்கறை . இலக்கணம் அப்புறந்தான் . 


என்று 


கூடியவரை பிறமொழிச் சொற்களைத் தவிர்க்க வேண்டும் " 
என்றும் அய்யா விதி செய்தார் , இதற்கு அவரின் தமிழ்ப்பற்று 
மட்டுங் காரணமல்ல ; தமிழே தெரியாத அரைகுறைப் படிப்பாளி 
களுக்குப் பிறமொழிச் சொல் புரியாது என்பதும் ஒரு காரணம் . 
புஷ்பம் என்பதற்குப் பதில் பூ 

எழுதினால் 
எல்லாருக்கும் புரியும் அல்லவா ? 

‘தினத்தந்தியில் ஒரே ஆச்சரியக் குறிகள் என்பது ஒரு குற்றச் 
சாட்டு . இவர்கள் திரு.வி.க.வின் தேசபக்த " னைப் பார்த் 
திருக்க மாட்டார்கள் போலிருக்கிறது . திரு.வி.க. பயன்படுத்திய 
அளவுக்கா . தினத்தந்தி ஆச்சரியக் குறிகளைப் பயன்படுத்து 
கிறது ? ஒரு நாள் திரு.வி.க. எழுதிக் கொண்டே இருக்க , உடனுக் 
குடன் அச்சுக் கோக்கும் வேலை நடந்து கொண்டே இருக்க , 

இதழாளர் ஆதித்தனார் 


அச்சுப் பெட்டியில் ஆச்சரியக் குறிகள் தீர்ந்து போக , புதிய 
ஆச்சரியக் குறிகள் வாங்கி வர அப்பொழுதே ஆள் அனுப்பப் 
பட்டார் என்பதும் ஆச்சரியமான செய்தியாகும் ! 


குறைந்த படிப்பாளிகள் படிக்க வசதியாகத்தான் 4 ஆயிரம் , 
8 லெட்சம் , 10 ஆயிரத்து 120 என்று எழுதும் முறையை அய்யா 
அறிமுகப்படுத்தினார் . சிறிய எண்களையும் எழுத்தால் 
எழுதாமல் , 9 , 17 என்று எண்ணால் எழுதச் சொன்னார் . 


வரலாற்று ஆசிரியர் சொல்லுவது 

இப்படியெல்லாம் எளிய தமிழில் - மக்கள் பேசுகிற தமிழில் 
எழுதியதால்தான் , தினத்தந்தி மக்கள் இதழாக வளர முடிந்தது . 
பாமர மக்களையும் எட்ட முடிந்தது , எழுத்துக் கூட்டிப் 
படிப்பவர்கள் கூட தினத்தந்தியை விரும்பிப் படித்தார்கள் . 
முதியோர் கல்விக் கூடமாகத் தினத்தந்தி விளங்க முடிந்தது . 
அரைகுறைப் படிப்பாளிகள் , அந்நிய மொழியினர் கூடத் தினத் 
தந்தி படித்துத் தமிழ் கற்றுக் கொள்ள இந்த எளிய தமிழும் , 
எளிய நடையுந்தான் உதவியாக இருந்தன . 


என்ற 


இந்தியாவில் இதழியல் என்ற ஆங்கில நூலை எழுதியுள்ள 
இந்து ஆங்கில இதழின் முன்னாள் நிர்வாக ஆசிரியர் 
ரெ . பார்த்தசாரதி . அந்நூலில் தினத்தந்தி யைப்பற்றிக் 
குறிப்பிடும் பொழுது இதே கருத்தைத் தெரிவிக்கிறார் . அவர் 
எழுதியிருப்பது : பாரிஸ்டரும் தீவிர காங்கிரசுக்காரருமான 
சி.பா. ஆதித்தனார் , அடிமட்ட - அரைகுறைப் படிப்பாளியான 
மக்களுக்காக 

1942 இல் 

மதுரையில் தினத்தந்தி 
நாளிதழைத் தொடங்கினார் . இது ஒரு பரபரப்பு இதழ் . அதன் 
நான்கு பக்கங்களும் கொலை , 

கொள்ளை , திரைப்படச் 
செய்திகள் நிறைந்து வழிந்தன . எளிதாகப் புரிந்து கொள்ளக் 
கூடிய கிராமிய மொழியில் - நடையில் அச்செய்திகள் இருந்தன . 
வாசகர்கள் விரும்பியதை ஆதித்தனார் கொடுத்தார் . வாசகர் 
களும் ஆவலுடன் படித்தார்கள் . தினத்தந்தியின் விற்பனை 
ஒகோ என்று பெருகியது , ஏழை எளிய மக்கள் , ரிக்ஷாக்காரர்கள் . 
தொழிலாளிகள் ஆகியவர்களிடம் நுழையும்படியாக அவர் 
தின் 

னத்தந்தி யை நடத்தினார் . நாளிதழ் படிக்கும் பழக்கத்தை 
அவர்களிடம் உண்டாக்கினார் . 

தமிழ் இதழியலுக்கு 
ஆதித்தனார் செய்த மகத்தான தொண்டு ஆகும் . 


தினத்தந்தித்தமிழ் 

அழகாகப் 


காலையிலே மலரும் பூ 

தினத்தந்தி வெள்ளி விழாவில் கூடத் தினத்தந்தித் தமிழ் 
பற்றிப் பேசப்பட்டது . அய்யா அதற்கு 

பதில் 
அளித்தார் . இங்கே பேசியவர்கள் . தினத்தந்தித் தமிழ் 
என்று 

ஒன்று இருப்பதாகச் சொன்னார்கள் . அதற்கு நான் 
விளக்கம் சொல்லக் கடமைப்பட்டிருக்கிறேன் . நாளிதழ் என்பது 
இலக்கிய ஏடு அல்ல ; திருக்குறள் அல்ல . அந்த அளவுக்கு நாங்கள் 
திருக்குறள் தொடங்கவில்லை . நாளிதழ் என்பது எப்படிப்பட்டது 
என்றால் , காலையில் பூத்து மாலையிலே வாடிப் போகும் 
மலரைப் போன்றது . நாளிதழை அவசர அவசரமாகப் படிக்க 
வேண்டியிருக்கிறது என்று மாண்புமிகு அமைச்சர்கள் முத்துசாமி 
யும் , நெடுஞ்செழியனும் சொன்னார்கள் . அவர்கள் வீட்டி 
லிருந்து கோட்டைக்குப் போகும் வழியில் காரில் படித்து முடித்து 
விடும் அளவுக்குத் தினத்தந்தி இருக்கிறது என்று கூறினார்கள் . 
அதிலே இலக்கியம் புகுந்தால் என்ன ஆகும் ஒன்று நினைத்துப் 
பாருங்கள் . மதுரைக்குப் போனேன் ” என்று எழுத முடியுமே 
தவிர , “ நான் மாடக்கூடலை நண்ணினேன் என்று எழுதினால் 
என்ன ஆகும் ? 


“ தினத்தந்தித் தமிழ் என்பது பேசுகிற தமிழ்- பேச்சுத்தமிழ் 
உயிர்த்தமிழ் . பேச்சுத் தமிழ் இப்பொழுது அவ்வளவு சிறப்பாகக் 
கருதப்படவில்லை என்றாலும் , ஆங்கில இலக்கியத்தைப் படிக்கும் 
பொழுது , ஒரு காலத்தில் ஆங்கிலம் அப்படித்தான் இருந்தது . 
16 வது நூற்றாண்டில் எழுத்து வழக்கை மட்டுமே ஆங்கிலம் என்று 
நினைத்துக்கொண்டிருந்தார்கள் . இப்பொழுது பேச்சு வழக்கே 
ஆங்கிலத்துக்கு வளத்தையும் , வளர்ச்சியையும் கொடுத்திருக் 
கிறது . அதேபோல பேச்சுத்தமிழ் உயிர்த் தமிழ்தான் என்று பல 
நூற்றாண்டுக்குப் பிறகு தான் கூறுவார்கள் . அப்பொழுது " தினத் 
தந்தி எழுதுவது நல்ல தமிழ் என்று சொல்லுவார்கள் . இதை 
எண்ணியே நான் ஒருவாறு மன நிறைவு கொள்ளவிரும்புகிறேன் . 


இரண்டு எழுதுகோல் 

இங்கே இன்னொரு நிகழ்ச்சியைக் குறிப்பிட்டால் ஆதித்த 
னாரின் மொழிக் கொள்கை மேலும் தெளிவுபடும் என்று எண்ணு 
கிறேன் . தினத்தந்தியின் செய்தித்துறைப் பொறுப்பாளனாக 
என்னை நியமித்ததும் , அய்யா எனக்கு இரண்டு எழுதுகோல்கள் 
வாங்கிக்கொடுத்தார் . ஒன்று கருப்பு நிறம் , மற்றொன்று சிவப்பு 
நிறம் . இந்த எழுதுகோல்கள் இன்றும் என்னிடம் இருக்கின்றன . 

என்ற 


இரண்டு எழுது கோல்கள் எதற்கு என்றால் , செய்தியை 
எழுத கறுப்புப் பேனாவைப் பயன்படுத்துங்கள் . அதைக் கையில் 
எடுத்ததுமே , செய்தி எழுதப் போகிறோம் என்ற நினைவு 
உங்களுக்கு ஏற்படவேண்டும் . தலையங்கம் எழுத சிவப்புப் 
பேனாவைப் பயன்படுத்துங்கள் அதைக் கையில் எடுத்ததும் 
இப்பொழுது தலையங்கம் எழுதப் போகிறோம் 
எண்ணம் உங்களுக்கு ஏற்படவேண்டும் என்று சொன்னார்கள் . 

. 
அப்பொழுது நான் தான் நாள்தோறும் தலையங்கம் எழுது 
வேன் . செய்தி என்பது எல்லா வாசகர்களும் படிப்பது . 
தலையங்கம் 

அப்படி அல்ல ; நன்கு படித்தவர்கள் 
மட்டுமே படிக்கக்கூடியது . அந்த வாசகர்களுக்குத் தகுந்தபடி 
தலையங்கம் உயர்ந்த நடையில் சிறந்த மொழியில் இருக்க 
வேண்டும் என்று அய்யா விரும்பினார் . அதற்காகலே எனக்கு 
இரண்டு எழுதுகோல்களை வாங்கிக் கொடுத்தார் . நாம் எழுதி 
யதைப் படிக்கப் போகும் வாசகர் யாரோ அவருக்குத் தகுந்தபடி 
தான் நமது மொழியும் நடையும் இருக்க வேண்டும் என்பது தான் 
அவரின் இதழ் மொழிக் கொள்கை என்பது , அண்ணாமலை தீபம் 
போல இதிலிருந்து நமக்குத் தெளிவாகத் தெரிகிறது அல்லவா ? 


என்பது 


அண்ணா மகிழ்ந்தார் 

தினத்தந்தி வெள்ளிவிழாவில் பேசிய அண்ணா இப்பொழுது 
பேச்சுத்தமிழ் எந்த அளவு வளர்ந்து கொண்டு வருகிறதோ அந்த 
அளவுக்குத் தினத்தந்தியின் தமிழும் வளர்ந்து கொண்டுவருகிறது 
என்று 

அகமகிழ்ந்தார் . அதனை நாங்கள் ஒரு தினத்தந்தி 
நாளிதழ் நடத்துகிறோமே தவிர , திருவள்ளுவர்போல் , 
திருக்குறள் நடத்தவில்லை ” என்று மிக அடக்க உணர்ச்சியோடு 
ஆதித்தனார் சொன்னார் . மற்ற தமிழ் இலக்கியத்தோடு 
ஒப்பிடும் பொழுது , திருக்குறள் எவ்வளவோ இனிமையாக , 
எவ்வளவோ எளிமையாக இருக்கும் . அதைப்போலவே தினத் 

வரய அமைத்திருக்கிறார்கள் . 
தினத்தந்தி பேச்சுத்தமிழில் நடத்தப்படுகிறது என்பதையும் 
ஆதித்தனார் எடுத்துச் சொன்னார் . அந்தப் பேச்சுத்தமிழ் 
காலத்துக்குக் காலம் மாறிக்கொண்டே இருக்கக்கூடியது . தினத் 
தந்தியிலே கூட இருபது ஆண்டுக்கு முன் இருந்த தலைப்புகளுக்கும் 
இன்று இருக்கின்ற தலைப்புகளுக்கும் , பத்து ஆண்டுக்கு முன்னர் 
இருந்த சொற்களுக்கும் இன்று இருக்கின்ற சொற்களுக்கும் 
எவ்வளவோ மாறுபாடுகள் . 


தந்தியை 


தினத்தந்தித் தமிழ் 

இப்பொழுது பேச்சுத்தமிழ் எந்த அளவுக்கு வளர்ந்து 
கொண்டு வருகிறதோ அந்த அளவுக்குத் தினத்தந்தியும் வளர்ந்து 
கொண்டு வருகிறது . தமிழோடு ஒட்டி , தமிழ் மக்களோடு ஒட்டி 
இந்த இதழ் வளர்ந்து கொண்டு வருவதாலே , தமிழுக்கும் தமிழ் 
மக்களுக்கும் தனிப்பெருந்துணையாக இருந்து வழிகாட்டியாக 
நின்று விளங்கிக் கொண்டு வருகிறது என்பதில் நாம் எல்லாரும் 
மிகுந்த மகிழ்ச்சி அடையலாம் , பெருமித உணர்ச்சி கொள்ளலாம் 
என்பதால் பெறலாம் . 
ஆராய்ச்சியாளர் முடிவுகள் 

தினத்தந்தியின் மொழி-நடை பற்றியும் அ . சாந்தா தனது 
ஆய்வு ஏட்டிலே குறிப்பிட்டுள்ளார் . அதனை இங்கே எடுத்துக் 
காட்டுவது ஏற்புடையதாக இருக்கும் என்று எண்ணுகிறேன் . 
“ முதியோர் . கல்வித் 

கல்வித் திட்டங்களில் புதுப்படிப்பாளிகளின் 
படிக்கும் திறமையை வளர்க்கக்கூடிய மிகத் திறமையான கருவி 
செய்தித்தாளேயாகும் என்று இலாயிட் சோமர்லாடு வளரும் 
நாடுகளில் இதழ்கள் என்ற தமது நூலில் குறிப்பிடுகின்றார் . அதில் 
புதுப்படிப்பாளிகளுக்கான இதழ்களின் உள்ளடக்கம் , மொழி 
நடை , வெளியிடும் முறை ஆகியவை அமைய வேண்டிய முறை 
களையும் விளக்குகிறார் . அவற்றில் பெரும்பாலானவை தினத் 
தந்தியின் உத்திகளோடு ஒத்து வருவது குறிப்பிடத்தக்கதாகும் , 

புதுப்படிப்பாளிகளுக்கான உத்திகளை இதழின் வளர்ச்சிக்குப் 
பயன்படுத்திக்கொண்ட முதல் இதழ் , உலகிலேயே தினத்தந்தி 
தான் என்று கூறலாம் . சுருங்கக்கூறின் , இதழ்கள் வாயிலாகப் 
புதுப்படிப்பாளிகள் முன்னேறு தல் உலகமெங்கும் காணப்படினும் , 
புதுப்படிப்பாளிகளின் வாயிலாக ஓர் இதழ் முன்னேறியது 
என்றால் , அது தினத்தந்தி மட்டுமே என்று கூறலாம் . 

தினத்தந்தியின் மொழிநடை வாசகர்கள் படிப்பதற்கும் , 
புரிந்து கொள்வதற்கும் எளிமையாக அமைகிறது . சொற்களின் 
நீளம் குறைக்கப்படுகிறது . உச்சரிப்பதற்கு எளிமையான சொற் 
கள் தேர்ந்தெடுக்கப்படுகின்றன . 

தினத்தந்தியை முன் மாதிரியாகக் கொண்டு இந்தியாவின் 
பல்வேறு பகுதிகளிலும் , பிறவளரும் நாடுகளிலும் அதிகக் கல்விப் 
பயிற்சி இல்லாத வாசகர்களுக்குப் புரியக்கூடிய இதழ்களைத் 
தொடங்கலாம் . 

முதியோர் கல்வித் திட்டங்களில் தொடக்க நிலையான 
எழுத்துக்களைக் கற்பித்தல் , முடிவடைந்த பின்பு , தொடர் 

நிலைப் படி பொருளாகத் தினத்தந்தியைப் பயன்படுத்திக்கொள்ள 
லாம் . இந்த வகையில் இந்தியாவின் எந்த மாநிலத்திற்கும் 
கிடைக்காத ஒரு நல்ல வாய்ப்பு தமிழகத்திற்குக்கிடைத்திருப்ப 
தாகக் கூறலாம் . முதியோர் கல்வித் திட்டத்துக்கான படிபொருள் 
களைத் தயாரிக்கும்பொழுது தினத்தந்தியின் மொழி நடையினை 
முன் மாதிரியாகக் கொள்ளலாம் . 

அய்யா தந்தி தொடங்கிய பொழுது தமிழ்நாட்டில் எழுதப் 
படிக்கத் தெரிந்தோர் பத்து விழுக்காடுதான் . அவர்களுக்கு ஏற்ப 
அன்றைய தந்தித்தமிழ் இருந்தது . தனது வாசகர்கள் அதிகக் 
கல்விப் பயிற்சி பெறாத , பக்குவம் அடையாத , செய்தித்தாள் 
படிக்கும் உந்துதல் இல்லாத சாதாரண மக்களே என்று தீர்மான 
மான முடிவு செய்து கொண்டு , அந்த அடிப்படையில் உள்ளடக் 
கத்தையும் மொழிநடையையும் தினத்தந்தி மேற் கொள்ளுகிறது 
என்று அ . சாந்தா கூறுவது பழங்கதை . 

இன்று தமிழ்நாட்டில் படித்தோர் தொகை ஐம்பது விழுக் 
காடு . இந்து ஆங்கில இதழ் படிப்பவர்களும் கூடவே “ தினத் 
தந்தி ” யும் வாங்குகிறார்கள் . அந்த அளவுக்குத் “ தினத்தந்தி 
யின் வாசகர் தரம் உயர்ந்திருக்கிறது . அதற்கு ஏற்ப இன்றைய 
தினத்தந்தித் தமிழும் - மொழி , நடை , செய்திகள் - உயர்ந்துள்ளதை 
இப்பொழுது தினத்தந்தி யில் பார்க்க முடிகிறது அல்லவா ?? 
பழைய சதக் சதக் , இரவு ராணி களை இப்பொழுது பார்க்க 
முடியவில்லையே ! 

பழையன கழிதலும் புதியன புகுதலும் வழுவல்ல என்பது 
அவருக்குத் தெரிந்தது தான் . அதனால் தான் " புதிதாகப் 
பழக்கத்தில் வந்துள்ள சொற்களையும் பயன்படுத்தலாம் என்று 
விதி செய்தார் . காலத்துக்கு ஏற்பத் தன்னை உயர்த்திக் கொள்வ 
தால் தான் , விரைவில் பொன் விழாக் கொண்டாட இருக்கும் 
தினத்தந்தி 

அவர் 

ஆசைப்பட்டதுபோல , இன்றைக்கும் 
குன்றாத இளமையுடன் குறையாத வளமையுடன் கும் மென்று 
இருக்கிறது .. 

வாசகர்கள் ஒரு தடாகம் . அந்தத் தடாகத்திலே மலர்ந் 
துள்ள தாமரைப் பூ தான் தினத்தந்தி . தடாகத்தில் தரம் என்ற 
தண்ணீர் 

உயர உயரத் தாமரைப்பூவும் உயர்ந்து கொண்டே 
போகும் என்ற நம்பிக்கையை இன்றைய தினத்தந்தி நமக்குத் 
தருகிறது . 

அய்யா மீது- தினத்தந்தி மீது - கூறப்பட்ட முதல் குற்றச் 
சாட்டுக்கு நாம் விளக்கமாக விரிவான பதில் அளித்து விட்டோம் . 
அடுத்த குற்றச்சாட்டு என்ன ? அதற்கு நமது பதில் என்ன ? 


செய் ... தீ ! 


* எது செய்தி ? என்பதற்கு எத்தனை யோ இலக்கணங்கள் 
ருக்கின்றன . ஆனால் , அய்யா புதிய இலக்கணம் கண்டார் . 
வாசகர்கள் எதை விரும்பிப் படிக்கிறார்களோ அது தான் செய்தி 
என்பது அவரின் கொள்கை . 

அந்தச் செய்தியை வாசகர்களுக்கு வழங்குவதிலும் மற்ற இதழ் 
களில் இருந்து அவர் மாறுபட்டு நின்றார் . நான் கொடுப்பது 
தான் செய்தி , விருப்பம் இருந்தால்படி ; இல்லாவிட்டால் மூடிவை 
என்று 

மாமியார் தனத்துடன் மற்றவர்கள் செய்தி வழங்கி 
னார்கள் . அய்யா குழந்தையின் பசியறிந்து , ருசி தெரிந்து ஊட்டி 
விடும் தாய்போல , வாசகர்கள் விரும்பும் செய்திகளையே அவர் 
களுக்கு அளித்தார் . 

தனக்கென ஒரு பாதை வகுத்துக் கொண்டு , அதில் முழு 
வெற்றியடைந்த பெருமை - தினத்தந்தி க்கு உண்டு ( வெள்ளி 
விழா வாழ்த்துச் செய்தி ) என்று அறிஞர் அண்ணா போன்றவர்கள் 
பாராட்ட , வேறு சிலர் இந்தப் புதிய பாதையைக் குறை கூறி 
னார்கள் . ஆம் , தினத்தந்தித் தமிழ் பற்றிக் குற்றம் குறை 
கூறியது போலவே , தினத்தந்தி தந்த செய்திகளையும் , அந்தச் 
செய்திகளைத் தந்த முறையையும் சிலர் இழித்துப் பழித்தார்கள் . 
அவற்றைச் செய் ... தீ " என்று 

சொன்னார்கள் . இதுவே 
அய்யா மீது கூறப்பட்ட ரண்டாவது குற்றச்சாட்டு . 
குற்றச் செய்திகள் 
தந்தி . தினத்தந்தியின் தொடக்க காலத்தில் 

கொலை , 
கொள்ளை , காதல் கற்பழிப்புச் செய்திகளுக்கு அதிக 
அளிக்கப்பட்டது . இந்தச் செய்திகளே ஆதித்தனார் 
தாக்குதலுக்குக் காரணமாக அமைந்தன . 


இடம் 


மீது 

இதுதானா செய்தி ? சர்ச்சில் பேசியிருக்கிறார் ; ட்ருமன் 
ஸ்டாலினுடன் பேசப் போகிறார் . காந்தி ஜின்னாவுடன் பேச்சு 
நடத்த இருக்கிறார் . 

இருக்கிறார் . இவையெல்லாம் செய்தி இல்லையா ? 
என்று உரத்த குரலில் கேட்டார்கள் . இவையெல்லாம் செய்தி 
யல்ல என்று அவர் சொல்ல வில்லை . இந்தச் செய்திகளையும் 
வெளியிடவே செய்தார் . ஆனால் , அடக்கி வாசித்தார்கள் . 
ஏன் ? 


“ வெறும் பேச்சு செய்தி அல்ல என்று அவர் சொல்லுவார் . 
செய்தி என்பதே செய் என்ற வினைச் சொல்லின் அடியாகப் 
பிறந்ததுதானே ? எனவே ,, செயல்களுக்குத்தான் முதலிடம் 
கொடுத்தார் . செய்தியில் உயிர் இருக்கவேண்டும் . மனித 
உணர்வுகளைத் தொடும்படியாகச் செய்திகள் இருக்க வேண்டும் 
என்றும் சொல்லுவார் . கொலை , கொள்ளைச் செய்திகள் தான் 
இந்த இலக்கணப்படி அமைந்திருக்கும் . 

கொலைகள் எல்லாமே செய்திகள் தான் என்பது உலகம் 
முழுக்க இதழாளர் ஏற்றுக் கொண்ட கொள்கையாகும் . 
காந்தியல்ல , ஒரு கருப்பன் கொல்லப்பட்டாலும் அது செய்தி 
தான் . இந்தச் செய்தியை எல்லா வாசகர்களுமே படிப்பார்கள் , 


காந்தி - ஜின்னா சந்தித்துப் பாகிஸ்தான் பிரிவினைப் பற்றிப் 
பேசினார்கள் என்றால் , அந்தப் பேச்சு விவரத்தை எத்தனை பேர் 
படித்துப் புரிந்து கொள்ளுவார்கள் ? துரோகம் செய்த 
மனைவியை வெட்டிக் கொன்றான் என்ற செய்தியை யார் 
வேண்டுமானாலும் படித்துப் 

படித்துப் புரிந்து கொள்ள முடியுமே ? 
கொலை கொள்ளைச் செய்திகள் கதை போன்றவை . சாமானிய 
வாசகர்களும் விரும்பிப் படிப்பார்கள் . படித்துப் புரிந்து கொள்ள 
வும் செய்வார்கள் . 


சண்டை , 


கணவன் - மனைவி 

கள்ளக்காதலில் கொலை 
போன்ற செய்திகள் உயிருள்ளவை . அவற்றின் பாத்திரங்கள் 
நம்மைப் போன்ற உயிருள்ள மனிதர்கள் . உயிரோட்டமுள்ள 
இந்தச் செய்திகளைத்தான் சாதாரண மக்கள் விரும்புவார்கள் . 
ஏழைக்கு ஏற்ற எள்ளுருண்டை - விரலுக்கு ஏற்ற வீக்கம் என்பவை 
பழமொழிகள் அல்லவா ? 
கண்ணகி கதையையும் , சீதையை இராவணன் தூக்கிச் 

கதையையுந்தானே தெருக்கூத்தாக நடிக்கிறார்கள் ? 
மக்கள் விடிய விடியப் பார்த்து மகிழுகிறார்கள் ? நிலவுக்குச் 


சென்ற 


செய்... தீ ! 

சென்ற ஆம்ஸ்டிராங் கதையை யார் தெருக்கூத்தாக நடத்து 
கிறார்கள் ? நடத்தினால் , எத்தனை பேர் பார்ப்பார்கள் ? 

ஒரு சரக்கு ரெயில் கவிழ்ந்து நூறு பெட்டிகள் நொறுங்கினா 
லும் அது அவருக்குச் செய்தி அல்ல . ஆனால் , ஒரு பயணி ரெயில் 
கவிழ்ந்து , ஒரே ஓர் ஆள் காயம் அடைந்தாலும் , செய்தியாகி 
விடும் . ஏசென்றால் , இந்தச் செய்தியிலே உயிர் இருக்கிறது . 
வாடிய பயிரைக் கண்டாலும் வாடினாரே வள்ளலார் , அந்தப் 
பயிரிலே உயிர் இருப்பதால் தானே ! 


லெட்சுமிகாந்தன் கொலை வழக்கு 

குற்றச் செய்திகளுக்கு முதலிடம் கொடுக்கத் தொடங்கிய 
தற்குப் புகழ்பெற்ற லெட்சுமிகாந்தன் கொலை வழக்கு ம் ஒரு 
காரணம் என்று கூறலாம் . அந்தக் கொலை வழக்கு “ தினத் 
தந்தி யின் விற்பனையை ஒன்றுக்கு நாலாகத் தூக்கோ தூக்கு 
என்று தூக்கிவிட்டது . 

தமிழில் முதல் பச்சை இதழ் தொடங்கியவர் , லெட்சுமி 
காந்தன் . அவர் 1943 இல் சினிமா தூ தன் என்ற இதழைத் 
தொடங்கினார் . 

அது தடைசெய்யப்பட்டதும் , 1944 இல் இந்து 
நேசன் என்ற இதழை வாங்கி நடத்தினார் . இந்த இரண்டு 
இதழ்களிலும் நடிகர் - நடிகைகள் , தயாரிப்பாளர்களைப் பற்றிப் 
பச்சையாக , கொச்சையாக எழுதினார் . அவர்களின் வண்ட 
வாளங்களைத் தண்டவாளத்தில் ஏற்றுவேன் என்று மிரட்டி 
அவர்களிடம் பணம் பறித்தார் . அவர் 1944 நவம்பர் 8 ஆம் நாள் 
பட்டப்பகலில் நட்ட நடு வீதியில் வெட்டிக் கொல்லப்பட்டார் . 
அதுவே பரபரப்பான செய்தி ஆயிற்று . அந்தக் கொலை தொடர் 
பாக , அன்று புகழ்பெற்ற நடிகர்களாகத் திகழ்ந்த எம் . கே . 
தியாகராச பாகவதர் , கலைவாணர் என் . எஸ் . கிருஷ்ணன் 
இருவரும் கைது செய்யப்பட்டதும் , எரிகிற தீயில் பெட்ரோல் 
ஊற்றியது போல ஆகிவிட்டது . இந்தப் பரபரப்பான கொலை 
வழக்கு தினத்தந்தி யின் வளர்ச்சிக்கு எப்படி உதவியது 
என்பதைப் பால்வண்ணன் தெரிவிக்கிறார் : 

1. அப்பொழுது லெட்சுமிகாந்தன் பெரிய பரபரப்பை 
ஏற்படுத்திக் கொண்டிருந்தார் . அவரது இந்துநேசன் சுடச்சுட 
விற்பனை ஆயிற்று . அதன் விலை இரண்டு அணா ( 13 காசு ) 
தான் . 

ஆனால் , அதைப்படித்துவிட்டு , ஒரு ரூபாய்க்கு 
விற்பார்கள் - அவ்வளவு கிராக்கி லெட்சுமிகாந்தன் அடிக்கடி 

தந்தி அலுவலகத்துக்கு வருவார் . தன்னைப் பற்றி ஏதாவது 
செய்தி போடச் சொல்லுவார் . அந்த செய்தியை வாசகர்கள் 
விரும்பிப் படித்தார்கள் . ஆனால் , சில பட அதிபர்கள் விளம்பரம் 
கொடுக்க மறுத்தார்கள் . 


1944 இல் லெட்சுமிகாந்தன் 

கொலை செய்யப்பட்டார் . 
அந்தச் செய்தியை முதலில் வெளியிட்டது மதுரை தந்தி தான் . 
அந்தக் கொலையைத் தொடர்ந்து எம் . கே . தியாகராச பாகவதர் . 
கலைவாணர் என் . எஸ் . கிருஷ்ணன் ஆகியோர் கைது செய்யப் 
பட்டது , அவர்கள் மீது வழக்கு நடந்தது , பிறகு மேல் முறை 
யீட்டில் அவர்கள் விடுதலையானது முதலிய எல்லாச் செய்திகளும் 
* தந்தி யில் விரிவாக வெளியிடப்பட்டன . 3 ஆயிரத்தில் இருந்த 
விற்பனை மளமள என்று பெருகி , 12 ஆயிரத்துக்கு வந்து விட்டது! 
தந்தி வாங்கிச் செல்ல வாசகர்களும் , விற்பனையாளர்களும் 
அலுவலகத்துக்கே வந்து விடுவார்கள் . கதவைப் பூட்டிக் 
கொண்டு , சன்னல் வழியாக இதழைக் கொடுப்போம் . 


போக்கு மாறியது 

ஆதித்தனாரும் தொடக்க காலத்தில் , மற்ற இதழ்களைப் 
போன்றுதான் செய்திகளைக் கொடுத்தார் . அவற்றுக்குத் 
தலைப்பும் தந்தார் . 1-12-1942ஆம் நாளைய தந்தி முதல் 
பக்கச் செய்தியைப் பாருங்கள் 


பெங்காளியை நேசப் படைகள் கைப்பற்றின 

அகிடாபியாவில் எதிரிகளுடன் போர் 
தலைப்பில் ஆச்சரியக் குறியையே காணோம் ! 


அன்று போர் நடந்து கொண்டிருந்ததால் , இந்தச் செய்தி 
களை வாசகர்கள் விரும்பிப் படித்திருக்கலாம் . பிறகு உலகப் 
போர் முடிந்துவிட்டது . காந்தியடிகளின் அறப்போரும் இந்திய 
விடுதலையுடன் முடிந்தது . அதன் பின்பும் வாசகர்களைக் கவர 
விறுவிறுப்பான பரபரப்பான செய்திகள் வேண்டுமே ! அத்துடன் , 
இத்தனை ஆண்டுக்குள் வாசகர் எப்படிப்பட்ட செய்திகளை 
விரும்பிப் படிக்கிறார்கள் என்பதையும் அவர் அனுபவத்தில் 
அறிந்திருப்பார் . அதற்கு ஏற்பத் தினத்தந்தி செய்திகளின் 
போக்கிலும் நோக்கிலும் மாறுதல் செய்திருப்பார் , மாறுதலுக்கு 
வாசகர்களிடம் வரவேற்புக்கிடைக்கவே , தொடர்ந்து பின்பற்றத் 
தொடங்கிவிட்டார் . 

குற்றச் செய்தியிலும் ஒரு நீதி இருக்கவேண்டும் என்று 
சொல்லுவார் . தவறு செய்தவன் தண்டிக்கப்படவேண்டும் . 
** மாணவியைக் கற்பழித்தவர் விடுதலை என்று செய்தி வந்தால் , 
அதை வெளிபிடக்கூடாது என்பார் . மக்களே இதை விரும்புவ 
தில்லை . அதுபோல , செய்திகளிலும் ஒரு பயன் வேண்டும் என்று 
கூறுவார் . பேருந்துப் படிக்கட்டில் நின்று பயணம் 

பயணம் செய்யக் 
கூடாது . செய்தால் , உயிருக்கு ஆபத்தாக முடியும் என்பதை 
விளக்கும் நிகழ்ச்சி நேற்று நடந்தது 

என்று 

எழுதச் 
சொல்லுவார் . 


என்று 


தமிழ்நாட்டுச் செய்திகள் 

மற்ற இதழ்கள் எல்லாம் சர்ச்சில் - ஸ்டாலின் - ரூஸ்வெல்டு 
பேச்சுக்களைச் செய்தியாக வெளியிட்டுக் கொண்டிருந்தபொழுது , 
தந்தை பெரியார் , தலைவர் காமராசர் , அறிஞர் அண்ணா 
காயிதேமில்லத் , பி . இராமமூர்த்தி போன்ற தமிழ்நாட்டுத் 
தலைவர்களின் பேச்சுக்களுக்கு அய்யா முதலிடம் கொடுத்தார் . 

சர்ச்சிலும் ஸ்டாலினும் தலைவர்கள் இல்லையா 
கேட்பீர்கள் . அவர்கள் உலகத் தலைவர்கள் . 

ஆனால் , 
பெரியாரும் , அய்யாவும் தமிழ்நாட்டுத் தலைவர்கள் . தமிழ் 
நாட்டுக் குப்பனுக்கும் சுப்பனுக்கும் இவர்கள் தான் முக்கியம் . 
அமெரிக்காவிலே ஒரு ரெயில் கவிழ்ந்தால் , அது தமிழ் நாட்டுக்குச் 
செய்தி அல்ல . 

ஆனால் , கூடுவாஞ்சேரியில் ஒரு ரெயில் 
கவிழ்ந்தால் , அது தமிழ் இதழ்களுக்குச் செய்தியாகிவிடுகிறது . 
எல்லா நிகழ்ச்சிகளுமே அப்படித்தான் . இது ஆதித்தனாரின் 
செய்தி இலக்கணம் , 


தினத்தந்தி யில் இரண்டாம் பக்கத்தில் " வெளிநாட்டுச் 
செய்திகள் என்று 

வெளியிட்டுக் கொண்டிருந்த நேரத்தில் 
தின 

னமணி யில் இரண்டாம் பக்கத்தில் தமிழ் நாட்டுச் செய்திகள் 
என்று வெளியிட்டுக் கொண்டிருந்தார்கள் . அதே தினமணியில் 
ன்றைக்கு முதல் பக்கம் முழுக்கத் தமிழ்நாட்டுச் செய்திகள் 
வெளிவருகின்றன. இது எதைக் காட்டுகிறது ? அய்யா சென்ற 
வழிதான் சரியானது என்பதைத்தானே ? 
வாசகர் விருப்பம் 
செய்திகளைத் தேர்ந்தெடுக்க 

வாசகர் விருப்பத்தையே 
அய்யா அளவு கோலாகக் கொண்டார் . வாசகர் விரும்புவதே 
செய்தி என்று சொன்னார் . இது குறித்து நாவலர் நெடுஞ் 

இதழாளர் ஆதித்தனார் 
செழியன் ஒரு தகவலைத் தெரிவிக்கிறார் . சாதாரணமாகத் 
தங்களுக்குத் தெரிந்ததைப் பிறருக்குச் சொல்வதற்காக இதழ் 
நடத்துவார்கள் . சிலர் என்ன நடந்ததோ அதை எடுத்துச் 
சொல்வதற்கு இதழ் நடத்துவார்கள் . சிலர் மக்கள் எதை எதிர் 
பார்க்கிறார்களோ , 

எதை 

விரும்புகிறார்களோ அதைக் 
கொடுப்பதற்காக இதழ் நடத்துவார்கள் . நான் மூன்றாவது 
சொன்ன இதழ் நடத்தத்தான் முன் வந்திருக்கிறேன் என்று 
ஆதித்தனார் என்னிடம் சொன்னார் . 

எனக்குப் பாகற்காய் கூட்டு , வெண்டைக்காய் சாம்பார் 
தான் பிடிக்கும் என்றால் , வாசகர்களுக்கும் அது தான் பிடிக்கும் . 
அதைத்தான் விரும்புவார்கள் என்று நினைப்பது தவறு . வாசகர் 
களுக்கு வெங்காய சாம்பார் தான் பிடிக்கும் என்றால் , அதைச் 
செய்து கொடுப்பது தான் நல்லது . அவர்களுக்குப் பிடிக்காத 
பாகற்காய் கூட்டை நான் செய்து கொடுத்தால் , சமையலும் 
வீண் , சாப்பிடுகிறவர்களுக்கும் 

இருக்காது . ஆகவே 
மக்களின் விருப்பத்தை அறிந்து இதழ் நடத்துகிறேன் என்று 
ஆதித்தனார் விளக்கினார் . அந்த வகையிலே அவர் வெற்றியும் 
கண்டுவந்தார் 

( தினத்தந்தி வெள்ளிவிழாச் சொற்பொழிவு ) 
இதழ்கள் என்பவை வாசகர்களுக்கு விருந்தாக இருக்க 
வேண்டும் என்று அவர் கருதினார் . ஏனென்றால் , வாசகர்கள் 
இதழ்களைக் காசு கொடுத்து வாங்குகிறார்கள் . ஒரு சிற்றுண்டி 
விடுதியில் காப்பி வாய்க்குச் சுவையாக இருந்தால் தானே அந்தக் 
கடையைத் தேடிப்போவோம் ? 


நிறைவு 


அப்படியானால் , வாசகர்களுக்கு யார் மருந்து கொடுப்பது 
என்று கேட்பீர்கள் . மருந்தாகச் சில இதழ்கள் இருக்கத்தான் 
செய்கின்றன . மருந்து தேவையானவர்கள் வாங்கிக்கொள்ளவும் 
செய்கிறார்கள் . அதற்காக ஊரிலே மருந்துக்கடைதான் இருக்க 
வேண்டும் , விருந்துக்கடை இருக்கக்கூடாது என்று நாம் சொல்ல 
முடியுமா ? 

அமெரிக்க ஆசிரியரான டூவானேபிராட்லி “ மக்களரசில் 
இதழ்களின் பணி என்ற தனது நூலில் சொல்லும் ஒரு கருத்தை 
இங்கே எடுத்துக்காட்ட விரும்புகிறேன் . “ இதழ்கள் வாசகர்களை 
மகிழ்விக்க வேண்டும் . இல்லாவிட்டால் , வாசகர்கள் இல்லாமல் 
போய்விடுவார்கள் என்கிறார் , அவர் . வாசகர்கள் இல்லாமல் 

போனால் என்ன ஆகும் ? " கடை விரித்தோம் , கொள்வார் 
இல்லை ” என்று கடையை மூடவேண்டியிருக்கும் அல்லவா ? 
கைகொடுக்க வேண்டுமா ? 

இதழ்களுக்குச் சமுதாயப் பொறுப்பு இல்லையா ? மக்களைக் 
கைகொடுத்துத் தூக்கிவிட வேண்டாமா ? மக்களுக்கு வழிகாட்ட 
வேண்டாமா ? என்றெல்லாம் நீங்கள் கேட்பீர்கள் . 


நாம் 


" மக்களுக்குத் தலைமை தாங்கி , அவர்களை நடத்திச்செல்ல 
வேண்டியது அரசியல் வாதிகளின் 

வேலை . மக்களுடன் 
கைகோத்து நடந்து செல்ல வேண்டியதுதான் இதழ்கள் செய்ய 
வேண்டியது ” என்கிறார் , எஸ் . டி . ஆதித்தன் . 

போகிற மாட்டைப் போக்கிலே விட்டுத்திருப்ப வேண்டும் 
என்று சொல்லக் கேட்டிருக்கிறோம் அல்லவா ? இல்லாவிட்டால் , 
வண்டியே குடைசாய்ந்துவிடும் , 

கைகொடுத்து மக்களைத் தூக்கிவிடத்தான் வேண்டும் . 
அதே நேரம் - ஒருவர் புதைகுழியில் விழுந்து கிடக்கிறார் என்றால் , 

தரையில் நன்றாகக் காலை ஊன்றிக்கொண்டு தான் 
அவருக்குக் கை கொடுக்க வேண்டும் . இல்லாவிட்டால் , அவர் 
நம்மையும் சேர்த்துப் புதை குழிக்குள் இழுத்துப் போட்டுவிடுவார் . 
“ மக்களுக்குத் தொண்டு செய்கிறேன் ! என்று புறப்பட்ட 
எத்தனையோ இதழ்கள் அப்படிப் புதைகுழியில் விழுந்து , 
தாங்களும் புதைந்து போவதைப் பார்க்கிறோம் அல்லவா ? 

எதிர் நீச்சல் போட , தினத்தந்தி சம்பந்தர் ஏடு அல்ல ; 
சாதாரண இதழ் . 
அறிவு வளர்ச்சி 

• மக்களுக்குக் கொடுக்கத்தான் பயம் . அவர்களுக்கு 
அறிவு வளர்ச்சியையாவது தினத்தந்தி ஊட்டலாம் அல்லவா ? 
என்று ஆதித்தனாரிடம் கேட்டபோது அவரும் தனக்கே உரிய 
முறையில் பதில் அளித்தார் . நாங்கள் பள்ளிக்கூடம் நடத்த 
வில்லை , பத்திரிகை நடத்துகிறோம் என்று . 

பல்கலைக் கழகங்களில் படித்துத்தான் யாரும் அறிவாளி 
ஆகிறார்களே தவிர , இதழ்கள் படித்து நான் அறிவாளியானேன் 
என்று இதுவரை எவரும் 

சொன்னதில்லை . இதழ்கள் ஊர் 

நடப்பை எடுத்துச் சொல்லும் . அதைப் படிப்பவர்களிடம் 
தானாகவே பொது அறிவு வளரும் . தினத்தந்தி படித்தவர்கள் 
அரசியல் அறிவு பெற்று ஒரு மக்களாட்சிப் புரட்சியையே நடத்திக் 
காட்டவில்லையா ? 


விளக்க 


ஒரு நாளிதழ் அவ்வளவு தான் செய்ய முடியும் . அதை விட்டு 
விட்டு , அரிஸ்டாடில் என்ன சொல்லியிருக்கிறார் ... என்று 
அரசியல் பாடமா நடத்த முடியும் ? அல்லது , கணினிப் பொறி 
இப்படித்தான் இயங்குகிறது என்று விலாவாரியாக 
முடியுமா ? அதுவும் அரைகுறைப் படிப்பாளிகளிடம் . நம் 
குழந்தை அறிவாளியாக வளர வேண்டும் என்று நமக்கு ஆசை 
இருக்கலாம் . அதற்காகக் குழந்தையைக் கொண்டு போய்ப் 
பத்தாம் வகுப்பிலே உட்காரவைக்க முடியுமா ? முதல் வகுப்பில் 
தானே சேர்க்க இயலும் . முதல் வகுப்புக் குழந்தையிடம் பத்தாம் 
வகுப்புப் பாடநூலைக் கொடுத்தால் , என்ன செய்யும் ? படித்துக் 
கிழிக்குமா ? இல்லை , சும்மாதான் கிழிக்கும் ! வெள்ளத்தனையத் 
தானே மலர்நீட்டம் ? 

அப்படியே வாசகர்களுக்கு அறிவு கொளுத்துவது என்றாலும் , 
எந்தப் பகுதியைக் கொண்டு கொடுப்பது ? வாசகர்கள் எந்த 
எந்தப் பகுதிகளை விரும்பிப் படிக்கிறார்கள் என்று 1984 இல் 
“ எக்ஸ்பிரசு இதழ் ஒரு கணக்கு எடுத்தது . 

கணக்கு எடுத்தது . அதில் கிடைத்த 
விவரம் . 
கருத்துப்படம் 

100 விழுக்காடு 
விளையாட்டு - 92 
திரைப்படம் 88 
சோதிடம் 

- 59 
கட்டுரைகள் - 36 
தலையங்கம் 

17 
மதிப்புரை 
ஆங்கில இதழான எக்ஸ்பிரசு படிக்கும் வாசகர்களே 
இப்படி என்றால் , தினத்தந்தி வாசகர்களைப் பற்றி என்ன 
சொல்லுவது ? அய்யா ஏன் தலையங்கம் , மதிப்புரை போன்ற 
அறிவூட்டும் பகுதிகளைக் கைவிட்டார் என்பது இப்பொழுது 
புரிகிறது அல்லவா ? 
பொழுதுபோக்கு 

இதிலே என்ன இருக்கிறது ? சிரிப்பு , சிந்துபாத் , தொடர் 
கதை , திரைப்படம் ! இது தான் செய்தி இதழா ? 


- 


என்று 

சொன்னவர்களும் இருக்கிறார்கள் . காலையில் 

எழுந்ததும் 
காப்பி 

குடிப்பது போல தினத்தந்தி யைப் படிக்க வேண்டும் 
என்பது ஆதித்தனா ரின் விருப்பம் . கனமாக இருந்தால் அது 
முடியுமா ? • இந்து இதழைப் பெரும்பாலானோர் ஓய்வு நேரத்தில் 
தானே படிக்கிறார்கள் ? அதனால் தான் பொழுது போக்குக்கு 
அதிக இடம் கொடுத்தார் . 

நாளிதழ் என்பது காப்பி குடிப்பது போல இருக்கவேண்டுமே 
தவிர , கஷாயம் குடிப்பது போல இருக்கக்கூடாது . இருந்தால் , 
சாதாரண மக்கள் படிக்கமாட்டார்கள் . சாதாரண மக்களுக்கு 
நாளிதழ் படிப்பது என்பது திரைப்படம் பார்ப்பதுபோலப் 
பொழுதுபோக்காக இருக்க வேண்டும் . இதுதான் அய்யா 
கொள்கை . 


“ வீட்டில் ஒரு வானொலிப்பெட்டி இருந்தால் , எப்படி உலகச் 
செய்திகளிலிருந்து கலை , பொழுதுபோக்கு நிகழ்ச்சிகள் வரை 
கேட்டு இன்புற முடிகிறதோ , அப்படிப்பட்ட அனுபவத்தை 
தினத்தந்தி நாளேட்டைப் படிக்கும் இலட்சக் கணக்கான மக்கள் 
பெறுகிறார்கள் என்கிறார் , அறிஞர் அண்ணா . ( தினத்தந்தி 
வெள்ளிவிழா வாழ்த்துச் செய்தி ) தினத்தந்தி வாசகர்கள் 
மட்டுமல்ல ; அமெரிக்கர்கள் கூட நாளிதழ்களில் செய்திகளைவிடப் 
பொழுது போக்குப் பகுதிகளையே அதிகம் விரும்புகிறார்கள் . 
( இஸ்பான் இதழ் சூலை , 1984 ) . சப்பானியரும் அப்படியே . 

ஸ்பெயின் நாட்டில் எட்டு விழுக்காடு மக்கள் தான் செய்தித் 
தாள் படிக்கிறார்கள் . இது ஏன் என்று மக்களிடமே கேட்டார் 
கள் . அதற்குப் பெரும்பாலான மக்கள் சொன்ன பதில் - சுத்த 
அறுவை , உலகம் முழுக்கவே வாசகர்கள் நாளிதழ்களில் 
பொழுது போக்குப் பகுதிகளை அதிகம் விரும்புகிறார்கள் 
என்பதைத்தானே இது காட்டுகிறது ? ஸ்பெயினில் இந்த உண்மை 
யைக் கண்டுபிடித்தது , 1983 ஆம் ஆண்டில் . அதற்கு நாற்பது 
ஆண்டுக்கு முன்பே அய்யா இதை உணர்ந்து , தமது தினத்தந்தியில் 
செயல்படுத்தியும் காட்டினார் . 


பரபரப்பாக 

அது சரி அய்யா , அதற்காகச் செய்திகளைப் பரபரப்பாக 
வெளியிட வேண்டுமா ? என்று கேட்பீர்கள் . ஏனென்றால் , 
செய்திகளைப் பரபரப்பாக வெளியிடுவதே குற்றமாகக் கூறப் 
பட்டது . 

செய்தித்தாள்களைப் பார்த்தே இராதவர்களைக் 

காசு 


கூடக் கொடுத்து செய்தித்தாள் வாங்கிப் 

படிக்கத் 
தூண்டியது , இந்தப் பரபரப்பான செய்திகள் தான் . எழுதப் 
படிக்கத் தெரியாதவர்கள் கூட , பிறரைப் படிக்கச் சொல்லிக் 
கேட்டார்கள் . ( எட்டய புரத்தில் இருந்த பொழுது பாரதியார் 
கூட இப்படிப் படித்தது உண்டு . இதனால் , அவர் செய்தி 
வாசிப்பாளர் என்று அழைக்கப்பட்டார் ) . ஒரு தினத்தந்தியைப் 
பத்துப்பேர் படித்தார்களே , எதுக்காக ? இந்தப் பரபரப்பான 
செய்திகளுக்காகத்தானே ! 

“ பொதுவாக நமக்குப் புதிதாகத் தந்தி வருகிறது என்றால் , 
முதலில் பரபரப்பு அடைவோம் . நாள்தோறும் தந்தி வரத் 
தொடங்கினால் , தந்திக்கே கூடப் பரபரப்பு அடங்கிவிடும் . 
ஆனால் , ஒவ்வொரு நாளும் தினத்தந்தி யைப் பார்க்கும் 
நேரத்தில் எல்லாம் அதைப் பரபரப்போடு படிக்கத் தொடங்கு 
கிறோம் . பரபரப்பான செய்திகளால் தமிழ்நாட்டில் இதழுலகில் 
ஒரு புதிய முறுக்கை உண்டாக்கிய பெருமை தினத்தந்தி ஒன்றுக் 
குத்தான் உண்டு என்கிறார் . முதல்வர் கருணாநிதி . ( தினத் 
தந்தி வெள்ளிவிழாச் சொற்பொழிவு ) 


தான் 


ஆபாசம் 

செய்தியிலே ஆபாசம் ! இது மற்றொரு குற்றச்சாட்டு , 
செய்தியிலோ , படத்திலோ கொஞ்சங்கூட ஆபாசம் கூடாது என்று 
அய்யா கண்டிப்பாக ஆணையிட்டிருந்தார் . ஆனால் , கவர்ச்சி 
இருக்க வேண்டும் என்றார் . 
கவர்ச்சிக்கும் , ஆபாசத்துக்கும் வேறுபாடு அறியாதவர்கள் 
கவர்ச்சியை ஆபாசம் என்பார்கள் . 

பாலுணர்வைக் 
காட்டுவது கவர்ச்சி , பாலுறவைக் காட்டுவது ஆபாசம் . ஒரு 
பெண் கட்டிலில் படுத்திருப்பது போலக் காட்டினால் , அது 
கவர்ச்சி . அந்தப் பெண்ணுடன் ஓர் ஆணும் படுத்திருப்பதுபோல் 
காட்டினால் , அது ஆபாசம் . பாமரமக்களுக்குக் கவர்ச்சி தேவை . 
இது காலங்காலமாக இருந்துவரும் வழக்கந்தான் . * ஆதித்த 
னாரின் செய்தி மரபு ஒரு வகையில் நாட்டுப்புற இயல் மரபுதான் . 
அதில் ஊடாடிய ஆபாச நெடியும் பாமர மக்களைக் கவர்ந்தது 
உண்டு தான் " என்கிறார் , சாலை . இளந்திரையன் . ( ஆதித்த 
னாருக்கு அஞ்சலி ) 

இவரது மற்றொரு கருத்தும் இங்கே குறிப்பிடத்தக்கது . 
ஒரே கருத்தைப் பலமுறை அடுக்கி அடுக்கிச் சொல்லுவது 
நாடோடிப் பாடல்களில் கையாளப்படும் ஓர் உத்தி . ஆதித்த 

னாரின் நாளிதழ்களில் இந்த உத்தி , பரவலாகப் பின்பற்றப்படு 
கிறது . ஒரே செய்தி முதலில் நாலு வார்த்தைகளில் தரப்படு 
கிறது . தொடர்ந்து இரண்டு வாக்கியங்களில் அது சொல்லப்படு 
கிறது . அடுத்து வரும் ஒரு பெரிய பத்தியும் அதே செய்தியைத் 
தான் விவரித்துத் தருகிறது . படிப்பாளிகளின் பார்வையில் இது 
கூறியது கூறல் என்னும் குற்றமாகப்பட்டாலும் , ஓரளவு எழுதப் 
படிக்க ( அல்லது மற்றவர்கள் படிப்பதைக் கேட்க ) மட்டுமே 
தெரிந்த பாமரர்களுக்கு இதுவே இனிய முறையாக 

உள்ளது 
என்பதை ஆதித்தனார் உணர்ந்தது 

போல வேறு எந்த 
இதழாளரும் உணரவில்லை , ( ஷ ) 
பொய்ச் செய்தி 

• தினத்தந்தியில் வருவதெல்லாம் பொய்ச் செய்தி என்ற பழி 
யும் கூறப்பட்டது . இதற்கு இரண்டு காரணம் . ஒன்று , தினத் 
தந்தி யில் வெளிவரும் செய்திகள் மற்ற நாளிதழ்களில் வருவ 
தில்லை . இரண்டு , தினத்தந்தியில் பரபரப்பாகக் கொடுக்கப்படும் 
செய்திகளைப் படிப்பவர்கள் , இப்படியும் நடக்குமா ? என்று 
வியப்படைந்தார்கள் . 

அய்யா செய்தி தவறாக இருந்துவிடக் கூடாது என்பதில் 
மிகவும் கண்டிப்பாக இருந்தார் . என்னிடம் செய்தித் துறையை 
ஒப்படைத்தபொழுது , அவர் கூறிய அறிவுரைகளில் ஒன்று - ஒரு 
செய்தியை 

யை வெளியிடலாமா , வேண்டாமா என்ற ஐயப்பாடு ஏற் 
பட்டால் , வெளியிட வேண்டாம் . செய்தியைத் தவறாக வெளி 
யிடுவதைவிட வெளியிடாமலே இருப்பது நல்லது . 
அவர் உண்மைக்கு 

எவ்வளவு 

முதன்மை அளித்தார் 
என்பதைத் “ தமிழன் இதழில் பார்த்தோம் . வீட்டில் கல் 

ந்து விழுகிறது , வீட்டில் திடீர் திடீர் என்று தீப்பிடிக்கிறது 
என்பன போன்ற செய்திகளை வெளியிடக்கூடாது என்று விதி 
செய்திருக்கிறார் . ஏனென்றால் , இந்தச் செய்திகள் உண்மையாக 
இருப்பதில்லை என்பதால் தான் . 

சென்னைக் கடற்கரையில் உள்ள காந்தி சிலை ஆபாசமாக 
இருக்கிறது என்று கூறி , அதை அகற்றக் கோரி சாகும் வரை 
உண்ணாநோன்பு இருக்கப்போவதாக ஒருவர் அறிவித்திருந்தார் . 
அதை இன்று உண்ணா நோன்பு என்று தினத்தந்தி யில் முதல் 
பக்கத்தில் கொட்டை எழுத்துகளில் எட்டுப் பாத்திச் செய்தியாக 
வெளியிட்டார் . ஆனால் , அடுத்த நாள் அவர் அறிவித்தபடி 

உண்ணாநோன்பு இருக்கவரவில்லை . தினத்தந்தி வெளியிட்ட 
செய்தி பொய்யாகிவிடக்கூடாதே . அய்யா ஒரு செய்தியரை 
அனுப்பி , அந்த ஆளுடன் பேசச் செய்து , நீங்கள் உண்ணா 
நோன்பு இருங்கள் . நீங்கள் உட்கார்ந்த உடனேயே உங்களைக் 
கைது செய்யக் காவலரிடம் கூறியிருக்கிறோம் . காவல் நிலையத் 
துக்குச் சென்றதும் உங்களை விட்டுவிடவும் ஏற்பாடு செய்திருக் 
கிறோம் " என்று 

அவரிடம் சொல்லி , அய்யா அனுப்பிய 
காரிலேயே அவரைக் கடற்கரைக்கு அழைத்துச் சென்று உட்காரச் 
செய்தார்கள் . முன்னேற்பாட்டின்படி காவலர்கள் உடனடியாக 
அவரைக் கைது செய்து , அழைத்துச் சென்று , வழக்குப்பதிவு 
செய்துவிட்டு வெளியில் விட்டுவிட்டார்கள் . மறு நாள் - உண்ணா 
நோன்பு இருந்தவர் கைது ! என்று படங்களுடன் தினத்தந்தி யில் 
செய்தி 

வெளிவந்தது . செய்தி பொய்யாகி விடக்கூடாது 
என்பதில் இந்த அளவுக்கு அவர் கவனமாக இருந்தார் . 


தவறு ஏற்படுவது ஏன் ? 

செய்திகளை முந்தித் தரும் வேகத்தில் சில நேரம் தவறு ஏற் 
பட வாய்ப்பு உண்டு . கேரளாவில் முதல் முதல் ஈ.எம்.எஸ் . 
நம்பூதிரிபாடு அமைச்சரவை அமைந்தபொழுது , அதை எதிர்த்துக் 
காங்கிரசார் போராட்டம் நடத்தினார்கள் . 

நம்பூதிரிபாடை 
நீக்கிவிட்டு , குடியரசுத்தலைவர் ஆட்சி ஏற்படுத்த வேண்டும் 
என்று கோரினார்கள் . ஒரு நாள் நள்ளிரவு வந்த செய்திகளை 
மோப்பம் பிடித்து நம்பூதிரிபாடு இன்று டிஸ்மிஸ் ! ஜனாதிபதி 
ஆட்சி அமுல் என்று நான் எட்டுப்பாத்திச் செய்தி வெளி 
யிட்டேன் . செய்தி வெளி வந்த ஒரு சில மணி நேரத்தில் , 
நம்பூதிரிபாடு முதல்வர் பதவியில் இருந்து நீக்கப்பட்டு , குடியரசுத் 
தலைவர் ஆட்சி ஏற்படுத்தப்பட்டது . 


நாடக நடிகர் நவாப் இராச மாணிக்கம் நோய்வாய்ப்பட்டு 
மருத்துவமனையில் மரணப்படுக்கையில் இருந்தார் . 

ஒரு நாள் 
இரவு இப்பொழுதோ பிறகோ என்ற நிலை . இரவு முழுக்கச் 
செய்திக்காக நான் காத்திருந்தேன் . அதிகாலை மூன்று மணி 
அதற்கு மேல் காத்திருக்க முடியாது . இரவைத் தாண்ட 
மாட்டார் . மரணம் என்று போட்டுவிடலாம் என்று மருத்துவர் 
சொல்லிவிட்டார் . அதை நம்பி நானும் • நவாப் இராசமாணிக்கம் 
மரணம் என்று செய்தி போட்டுவிட்டேன் ! காலையில் அந்தச் 
செய்தியைப் படித்த பின்னே தான் அவர் மரணமடைந்தார் ! 


செய் ... தீ 

எந்நேரமும் பகடை ஈராறு போடாது அல்லவா ? ஆனால் , 
இதை வைத்துக்கொண்டு , செய்திகளை முந்தித் தருவது போன்ற 
தோற்றத்தை ஏற்படுத்தப் போதுமான ஆதாரமற்ற செய்திகளை 
வெளியிடத் தினத்தந்தி தயங்குவதில்லை என்றும் , செய்திகளை 
முந்தித் தருவதற்காக ஆதாரமற்ற செய்திகளையும் , தவறான 
செய்திகளையும் தரும் ஆரோக்கியமற்ற இதழியல் போக்குக்குத் 
தினத்தந்தி ஓர் எடுத்துக்காட்டாகத் திகழ்கிறது என்றும் சாந்தா 
கூறுகிறார் - குற்றஞ்சாட்டுகிறார் . அய்யா இன்று இருந்தால் , 
“ நாங்கள் அரசாங்க கெஜட்டு நடத்தவில்லை , நாளிதழ் நடத்து 
கிறோம் என்று பட்டென்று பதில் அளிப்பார் . அந்தத் துணிச்சல் 
எனக்கு இல்லை . 

கண்ணால் பார்ப்பதும் பொய் ; காதால் கேட்பதும் பொய் ; 
தீர விசாரித்து அறிவதே மெய் என்று சொல்லுவார்கள் . 
செய்தி மெய்யா , பொய்யா என்று தீர விசாரித்து ஒரு நாளிதழில் 
வெளியிடமுடியுமா ? கொலை செய்தார் " என்று செய்தி 
வந்தால் , அதை வெளியிடுவார்கள் . " கொலை செய்யவில்லை 
என்று தீர்ப்புக் கூறினால் , அதையும் வெளியிடுவார்கள் . ஒரு 
நாளிதழ் செய்யக் கூடியது இதுதானே ? எந்த நாளிதழிலும் சில 
நேரம் தவறு வரத்தான் செய்யும் . அது தவறே தவிர , “ பொய் 
அல்ல . அரசிதழுக்கு ஈடாக எண்ணப்படும் இந்து இதழில் 
திருத்தமே வெளியிடப்படுவது இல்லையா , என்ன ? யானைக்கும் 
அடி சறுக்குமே ! 
பொய் அல்ல 

இதழ் நடத்துவது போட்டி நிறைந்த ஒரு தொழில் 
செய்தியை முந்திக் கொடுப்பதில் கடுமையான போட்டி . தேர்தல் 
நடந்த ஒரு தொகுதியில் வாக்கு எண்ணிக்கை முடியவில்லை . 
காலையில் இதழ் வெளிவருமுன் முடிவு வெளிவந்துவிடும் . அந்த 
நிலையில் முன்னணியில் இருக்கும் வேட்பாளர் வெற்றி என்று 
முந்திரிக்கொட்டை இதழ் செய்தி வெளியிடத்தான் செய்யும் . 
செய்தி அச்சான பின்பு , தேர்தல் முடிவு மாறி , அந்தச் செய்தி 

கண் 
தவறாகவும் ஆகிவிடக்கூடும் . குதிரைப்பந்தயத்தில் 
இமைக்கும் நேரத்தில் இரண்டாவது குதிரை முதலாவதாக வந்து 
விடுவதில்லையா ? இதனால் அந்த இதழ் பொய்ச் செய்தி வெளி 
யிட்டதாக எடுத்துக்கொள்ளக் 

கூடாது . 

வழக்கறிஞர்கள் 
சொல்லும் பொய் களை யாரும் பொய் என்று சொல்வ 
தில்லையே . அவர் கில்லாடி என்று தானே பாராட்டுகிறார்கள் 

நெருப்பு இல்லாமல் புகையாது 

என்பார்கள் . ஆனால் , 
புகைவது எல்லாம் நெருப்பாகப் பற்றி எரிவதில்லை . புகையும் 
பொழுதே தீ என்று செய்தி வெளியிடும் போக்கு இப்பொழுது 
உலகம் முழுக்கவே இதழ்களிடம் இருந்து வருகிறது . ஒரு தலைவர் 
கையூட்டு வாங்குகிறார் என்று கிசுகிசு கிளம்பினால் போதும் , அது 
செய்தியாகிவிடும் . இறுதியில் அது தவறான செய்தியாகக்கூட 
இருந்துவிடும் . 90 விழுக்காடு சரியாகவே இருக்கும் . புகையைப் 
பார்த்ததுமே , தீ ! தீ ! என்று கூச்சல் போட்டுவிடுவது நல்லது 
அல்லவா ? 

“ நாரதர் கலகம் நன்மையில் முடியும் ” என்பது போல இதை 
எடுத்துக்கொள்ள வேண்டுமே தவிர , கேடான இதழியல் என்று 
இதைச் சொல்லமுடியாது . முதலில் வதந்திபோலக் கிளம்பிய 
செய்திகளால் பல அரசியல் குற்றவாளிகள் கையும் களவுமாகப் 
பிடிபட்டிருக்கிறார்கள் என்பதை நாம் மறந்து விடக்கூடாது . 
இதழ்களைக் “ காவல் நாய் என்பார்கள் , நாய் திருடனைப் 
பார்த்துத்தான் குரைக்கும் என்பதில்லை ; ஒருவர் திருடனைப் 
போலத் தெரிந்தாலும் அவரைப் பார்த்தும் குரைக்கும் . இதழ் 
களில் வெளிவரும் வதந்திச் செய்திகளும் அப்படிப்பட்டவைதான் . 
இங்கே இன்னொன்றையும் குறிப்பிடலாம் என்று நிலை 

னைக் 
கிறேன் . செய்தித்தாள்களில் வெளிவரும் செய்திகளை வாசகர்கள் 
எவ்வளவு தூரம் நம்புகிறார்கள் என்பதை அறிய , 1984 இல் 
அமெரிக்காவில் ஒரு கணக்கு எடுத்தார்கள் . அப்பொழுது தெரிய 
வந்த உண்மை : மூன்றில் ஒரு வாசகர் தான் செய்திகளை உண்மை 
என்று நம்புகிறார்கள் ! 
கவர்ச்சியான தலைப்புகள் 

செய்திகளுக்குத் தினத்தந்தி தந்த தலைப்புகளைக்கூட சில 
பேர் குறை கூறினார்கள் . தலைப்புகள் மொச்சைக் கொட்டை 
போல இருக்கின்றன ! கதவு அகலத்தில் மூன்று பாத்தி , நாலு 
பாத்தித் தலைப்புகள் ! “ சதக் சதக் , " குபீர் பாய்ச்சல் ! ” 
இதெல்லாம் என்னய்யா தலைப்பு ! இப்படிக் குறைப்பட்டுக் 
கொண்டார்கள் , 


தலைப்பு என்பது ஒரு செய்தியின் தலைவாயில் . செய்தி 
யைப் படிக்கும்படி வாசகர்களைத் தூண்டுபவை தலைப்புகளே . 
தலைப்பு கவர்ச்சியாக இருந்தால் தானே செய்தியைப் படிக்கும் 
ஆர்வம் ஏற்படும் ? பெண் அழகாக இருந்தால் தானே அவளைப் 

பார்ப்பவனுக்கு அவளைக் கட்டிக் கொள்ளும் ஆசை வரும் ! 
அதற்காகத்தானே 

பெண் பார்க்கும்பொழுது 

பெண்ணை 
அலங்காரம் செய்கிறோம் . ஆராவரத் தலைப்புகளும் அப்படிப் 
பட்டவையே . மலரில் உள்ள தேன் தான் செய்தித் தலைப்பு . 


தலைப்புப் பெரிதாக- பெரிய எழுத்துக்களுடன் இருக்க 
வேண்டும் என்பது மக்கள் இதழின் இலக்கணங்களில் ஒன்று . சில 
நேரம் செய்தியை விடத் தலைப்பு அதிக இடத்தைப் பிடித்துக் 
கொள்ளும் . சரக்கு முறுக்கா இருக்க வேண்டுமா ? செட்டியார் 
முறுக்கா இருக்க 

வேண்டுமா ? சரக்கு 
சரக்கு செய்தி 

என்றால் , 
செட்டியார்தான் தலைப்பு ! இரண்டு பாத்தி , மூன்று பாத்தி 
என்று தலைப்புப் பெரிதாக இருந்தால் தான் , செய்தி எடுபடும் . 
காந்தியடிகள் கொல்லப்பட்டதையே மூன்றாம் பக்கத்தில் ஒரு 
பாத்தித் தலைப்புடன் செய்தியாக வெளியிட்ட இந்து இதழ் , 
இன்று முதல் பக்கத்தில் மூன்று பாத்தி , நாலு பாத்தித் தலைப்பு 
களுடன் செய்திகள் வெளியிடுகிறதே ! அய்யா செய்தது சரி 
என்பதை மட்டுமல்ல , அவர் முன்னோடியாகவும் இருந்தார் 
என்பதைத்தானே இது காட்டுகிறது . 

இதைத்தான் சிலம்புச் செல்வர் ம.பொ.சி. மக்கள் மனங் 
கவரும் வகையில் செய்திகளுக்குத் தலைப்புகள் தரும் புதுமையை 
யும் ஆதித்தனார் கடைப்பிடித்தார் . முதலில் இந்த முறை குறை 
பாடு உடையதெனக் கருதப்பட்டாலும் , பின்னால் மற்ற இதழ் 
களும் இந்த முறையைப் பின்பற்றின என்கிறார் . ( செங்கோல் 
31-5-1981 ) 


சுவரொட்டி 

தலைப்புகளைப் போலவே சுவரொட்டியையும் ( போஸ்டர் ) 
அய்யா சூடாக வெளியிட்டார் ஏனென்றால் , சுவரொட்டியைப் 
பார்த்து விட்டுத்தான் இதழ்களை வாங்கும் நாடு , இது . 
பின்னணிப் பாடகர்களான ராஜா - ஜிக்கி திருமணம் செய்து 
கொண்டபொழுது , ராஜா ஜிக்கி திருமணம் என்று சுவரொட்டி 
வெளியிட்டுப் பரபரப்பு ஏற்படுத்தினார் . 

தமிழ்நாடு சட்டமன்ற உறுப்பினராக ( பின்பு அமைச்சராக 
வும் ) இருந்த ஏ . கோவிந்தசாமி ஒருமுறை சட்ட மன்றத்தில் 
பேசுகையில் ( அப்பொழுது ராஜாஜி முதல்வராக இருந்தார் ) 
"சினிமாவுக்குப் போவது கெடுதி என்று ராஜாஜி சொல்லுகிறார் . 
ஆனால் , அவரது அமைச்சரவையைச் சேர்ந்த ஓர் அமைச்சர் 

இதழாளர் ஆதித்தனார் 


தூண்டும் 


33 


நடிகை அஞ்சலிதேவிக்குப் பரிசு வழங்குகிறார் . திரைப்படம் 
பற்றி அரசாங்கத்தின் கொள்கைதான் என்ன ? " என்று கேட்டார் . 
இதற்குமேல் கோவிந்தசாமியே கூறுகிறார் : “ அடுத்தநாள் 
காலையில் தினத்தந்தி சுவரொட்டியில் ராஜாஜியும் அஞ்சலி 
தேவியும் என்று தலைப்புப் போட்டிருந்தார்கள் . என்ன 

என்ன ஏது 
என்று அறிவதற்காக ஓடோடிப் போய்த் தினத்தந்தி வாங்கி 
னேன் (தினத்தந்தி வெள்ளிவிழாச் சொற்பொழிவு ) . 

ஒரு சட்ட மன்ற உறுப்பினரே சுவரொட்டியைப் பார்த்து 
விட்டு ஓடோடிச் சென்று தினத்தந்தி வாங்கினார் என்றால் , 
சாதாரண வாசகர்களைப் பற்றிச் சொல்லவா வேண்டும் ? சாந்தா 
சொல்லுகிறார் . மாதச் சந்தா , ஆண்டுச் சந்தா செலுத்தும் 
வழக்கமான வாசகரைவிட , சுவரொட்டியைப் பார்த்துச் செய்தித் 
தாளை வாங்கும் தற்செயல் வாசகரையே தினத்தந்தி பெரிதும் 
நம்பியிருக்கிறது 

எனலாம் . இதனால் வாசகரைக் கவரும் 
வண்ணமும் , அவரது ஆர்வத்தைத் 

வண்ணமும் 
சுவரொட்டிகள் அன்றாடம் தயாரிக்கப்படுகின்றன . 
புதிய உத்தி 

செய்தி எழுதும் பொழுது கதாபாத்திரங்களைக் கண்முன் 
கொண்டு வந்து நிறுத்தும் ஓர் உத்தியையும் அய்யா பின்பற்றி 
னார் . எடுத்துக்காட்டாக , ஒரு நடிகை ஒரு விழாவுக்கு வந்தால் , 
அந்த நடிகை தலை நிறைய மல்லிகைப் பூ வைத்திருந்தார் . 
சிவப்புப் பட்டுச் சேலை கட்டியிருந்தார் . கருப்பு நிறக்காரில் 
வந்து இறங்கினர் என்று எழுத வேண்டும் . ஒரு விருந்து 
நடந்தால் அந்த விருந்தில் பதினெட்டு வகை பதார்த்தங்கள் 
பரிமாறப்பட்டன என்று எழுதினால் போதாது ; லட்டு , பூந்தி , 
இனிப்புப் பொங்கல் , தக்காளி ரசம் , காரட்டுப் பாயசம் என்று 
பண்டங்களைப் பட்டியல் போட்டுக் காட்ட வேண்டும் . 

இப்படி எழுதுவதையும் சிலர் குறை கூறினார்கள் . மதுரை 
யில் நடந்த ஒரு விருந்தில் கலந்து கொண்ட இந்தியத் தலைமை 
ஆளுநர் ராஜாஜி தினத்தந்திச் செய்தியாளரை அழைத்து 
“ ராஜுஜி விருந்து சாப்பிட்டார் என்று செய்தி போட்டால் 
போதும் . இன்னென்ன சாப்பிட்டார் 

பட்டியல் 
வேண்டாம் . நான் சொன்னேன் 

என்று 

ஆதித்தனிடம் 
கூறுங்கள் என்று சொல்லி அனுப்பினார் . 

“ ஒரு நிகழ்ச்சி என்றால் , அதைச் சார்ந்து நடக்கும் நிகழ்ச்சி 
களையும் கவனிக்க வேண்டும் , விவரங்களையும் சேகரிக்கவேண்டும் . 


என்று 

அவற்றையும் செய்தியாக்க வேண்டும் , அந்தச் செய்தியையும் 
வாசகர்கள் விரும்பிப் படிப்பார்கள் , என்று அய்யா சொன்னார் . 

இது அவருக்குப் புதிதாக ஏற்பட்ட கருத்து அல்ல . அவர் 
இலண்டனில் படித்துக் கொண்டிருந்த பொழுது , அங்கு வட்ட 
மேசை மாநாடு நடந்தது . மாநாட்டில் கலந்து கொண்ட 
காந்தியடிகள் , இடையில் எழுந்து வெளியே போய் வந்தார் . 
ஆடிக்கொண்டிருந்த பல்லைப் பிடுங்கத்தான் அவர் வெளியில் 
போய் வந்தார் என்ற செய்தியைக் கொடுத்த ஒரே செய்தியர் 
அய்யாதான் . 

தனுஷ்கோடியில் புயல் அடித்த செய்தியை மட்டும் கொடுத் 
தால் போதாது ; அந்தப் புயலில் சிக்கிக் கொண்ட நடிக தம்பதியர் 
ஜெமினிகணேசனும் சாவித்திரியும் என்ன ஆனார்கள் என்ற 
செய்தியையும் கொடுக்க வேண்டும் என்று 

சொன்னார் . 
ஏனென்றால் , அந்தச் செய்தியும் வாசகர் விரும்பக் கூடியதே . 
திரைப்படச் செய்திகள் 

" தமிழன் காலத்தில் இருந்தே திரைப்படச் செய்திகளுக்கு 
அய்யா முதலிடம் கொடுத்து வந்தார் . குறை கூறுகிறவர்கள் 
இதையும் குறை கூறினார்கள் . ஆனால் , இன்று , “ பருப்பு 
இல்லாமல் சாம்பார் இல்லை என்பது போல , திரைப்படச் 
செய்தி இல்லாமல் எந்தத் தமிழ் இதழும் இல்லை . ஏன் ? 
இந்தியாவில் மக்களுக்கு மலிவான பொழுது 

போக்காக 
இருப்பது திரைப்படங்களே . இந்திய மக்களின் முதல் பொழுது 
போக்கும் திரைப்படம் பார்ப்பது தான் . படம் பார்த்துவிட்டு, 
படம் பற்றியும் படத்தில் நடித்த நடிகர் நடிகைகளைப் பற்றி 
பேசுவதும் ஒரு பொழுது போக்கு . நடிகர் நடிகைகள் சட்டமன்ற 
உறுப்பினராக , நாடாளுமன்ற உறுப்பினராகத் தேர்ந்தெடுக்கப் 
படுகிறார்கள் . முதல்வர்களாக நாட்டை ஆளுகிறார்கள் . அந்த 
அளவுக்கு நடிகர் நடிகைகள் மக்களிடம் செல்வாக்குப் பெற்று 
விட்டார்கள் . 


செய்தி என்பது மக்களுக்கு நெருக்கமாக இருப்பது தான் . 
மக்கள் அறிந்த தெரிந்தவர்களைப் பற்றிச் செய்தி வெளியிட்டால் 
தான் வாசகர்கள் படிப்பார்கள் . இந்த வகையில் தான் திரைப் 
படச் 

செய்திகளுக்கு அய்யா முதன்மை அளித்தார் , 
• அனுராதாவைப் பற்றிச் செய்தி வெளியிடுங்கள் . அதுக்காக 
அனுராதா நாய் குட்டி போடுவதைக்கூட செய்தியாக வெளியிட 

வேண்டுமா ? என்று கேட்பீர்கள் . செய்தி என்பது வாசகரைப் 
பொருத்தது தான் என்று முன்பே சொன்னேன் . 

அனுராதா 
நாய் குட்டி போட்டாலும் அது தினத்தந்தி வாசகர்களுக்குச் 
செய்திதான் . அனுராதாவே குட்டி 

போட்டாலும் அந்தச் 
செய்தியை 

இந்து இதழில் வெளியிட மாட்டார்கள் . 
ஏனென்றால் , அது தங்கள் வாசகர்களுக்குச் செய்தி அல்ல என்று 
அவர்கள் கருதுகிறார்கள் . இது பூனை கண்ணை மூடிக் கொண்டு 
உலகமே 

இருண்டுவிட்டது என்று எண்ணுவது போலவும் 
இருக்கலாம் . 

“ இந்து ”வில் நடிகைகளைப் பற்றிய செய்தியே வருவது 
ல்லையா , என்ன ? தமிழ்நாட்டு நடிகை நளினி திருமணம் செய்து 
கொண்டால் , அந்தச் செய்தி 

இந்து ” வில் 

வருவதில்லை . 
ஆனால் , அமெரிக்க நடிகை எலிசபெத் டெய்லர் திருமணம் 
செய்து கொண்டால் - அது எலிசபெத் 

டெய்லரின் பத்தாவது 
திருமணமாக இருந்தாலும்கூட- அதை இந்து வில் செய்தியாக 
வெளியிடுகிறார்களே ! மாஸ்கோவில் மழை பெய்தால் , மதுரை 
யில் குடைபிடிப்பவர்களை நாம் தடுக்கவே முடியாது ! 

திரைப்படச் செய்திகளை எழுத தினத்தந்தி ஒரு புதிய 
முறையைக் கையாண்டது . கதாபாத்திரங்களின் பெயர்களைத் 
தலைப்பில் பயன்படுத்துவதில்லை . அந்தப் பாத்திரங்களை 
ஏற்று நடித்த கலைஞர்களின் பெயர்களைப் பயன்படுத்தினார்கள் . 
இதையும் குறை கூறினார்கள் . அ , சாந்தா படாபட் ஜெய 
லட்சுமி காதல் திருமணம் , வேலை தேடுகிறார் ஜெயசித்ரா 
என்றெல்லாம் தலைப்புப் போடுவதைக் குறை கூறுகிறார் . 

வாசகர்கள் அந்தச் செய்தியைப் படிக்கவேண்டும் , அருந்ததி 
காதல் திருமணம் என்று தலைப்புப் போடுவதைவிட வாசகர் 
களுக்குத் தெரிந்த படாபட் காதல் திருமணம் 
தலைப்புப் போட்டால் , கவர்ந்து இழுக்கும் அல்லவா ? அருந்ததி 
யார் என்று 

குழம்புவதைவிட , படாபட் என்றால் புரியும் 
அல்லவா ? அதற்காகத்தான் இந்த முறையில் எழுதப்பட்டது . 
இப்பொழுது ஏறத்தாழ எல்லா இதழ்களுமே இந்த முறையைத் 
தான் பின்பற்றுகின்றன . 

இது உண்மைச் செய்தி போன்ற மயக்கத்தை வாசகர்களிடம் 
ஏற்படுத்தாது . ஏனென்றால் , வழக்கமான செய்திப் பக்கங்களில் 
இச்செய்தி - வெளிவருவதில்லை . திரைப்படப் பகுதியில் தான் 
வெளிவரும் , 


என்று 

தினத்தந்தியில் படங்களுக்கு அடிக்குறிப்பு எழுதும் முறையை 
யும் அ . சாந்தா குறை கூறுகிறார் . அந்த அடிக்குறிப்புகள் 
பாலுணர்வைத் தூண்டும் முறையில் அமைகின்றன என்கிறார் . 
“ ரவிகுமார் கைபட்டதும் ஸ்ரீதேவியின் உடலில் காந்த சக்தி 
பாய்ந்து விட்டதோ ( 16-2-1979 ) என்ற அடிக்குறிப்பையும் 
எடுத்துக் காட்டுகிறார் . இந்த அடிக்குறிப்பைப் படித்ததும் யார் 
உடலில் காந்த 

பாய்ந்து விட்டதோ , 

விட்டதோ , எனக்குத் 
தெரியவில்லை ! 

குமுதம் இதழிலும் இதுபோன்று தான் எழுதுகிறார்கள் 
என்று குறிப்பிடும் அ . சாந்தா , “ இது வாசகர்கள் மிகவும் விரும்பும் 
கூறு என்பது புலனாகும் என்று முடிக்கிறார் . வாசகர் விருப்பந் 
தானே முக்கியம் ? 

அதற்காக ஆபாசமாக இருக்கக் கூடாது . கவர்ச்சிப் படங் 
களுக்கு எடுத்துக் கொடுக்கும் முறையில் அடிக்குறிப்பு எழுதக் 
கூடாது என்று அய்யா கண்டிப்பாக ஆணையிட்டிருக்கிறார் . 
“ நடிகை அமலாவின் கவர்ச்சியைப் பாருங்கள் என்று எழுதுவ 
தில்லை . மேலேயுள்ள படத்தில் 
படத்தில் தோன்றுகிறவர் 

நடிகை 
அமலா என்று அடக்கமாக எழுதுவதை இன்றும் பார்க்கலாம் . 


மீண்டும் குற்றச்சாட்டு 

பழைய குற்றச்சாட்டு ஒன்றை இங்கே மீண்டும் கூறுகிறார், 
சாந்தா . நடிகர் நடிகையரது சொந்த வாழ்க்கையைப் பற்றிக் 
கூறுதல் , சொந்த வாழ்க்கையைப் பற்றிக் கூறுவது போன்ற 
தோற்றம் ஏற்படுத்துதல் , பாலுணர்வைத் தூண்டும் முறையில் 
எழுதுதல் ஆகியவற்றால் ஆரோக்கியமற்ற இதழியல் வளர் 
வதற்குத் தினத்தந்தியின் திரைப்படப்பகுதி துணையாகிறது 
என்கிறார் . நடிகர் - நடிகையரின் சொந்த வாழ்க்கையைப் பற்றிக் 
கூறக்கூடாதா ? அது எப்படிக் கேடான 

கேடான இதழியல் ஆகும் ? 
எலிசபெத் அரசியின் குதிரை குட்டி போட்டால் இலண்டன் 
தழ்கள் செய்தியாக வெளியிடுகின்றனவே ! ஏன் ? வாசகர்கள் 
விரும்பிப் படிக்கிறார்கள் , அனுராதா நாய் குட்டி போடும் செய்தி 
யும் அப்படிப்பட்டது தான் . 

படப்பிடிப்புச் செய்திகளை நடிகர் - நடிகைகளின் சொந்தப் 
பெயரை வைத்து எழுதுவது ஏன் என்பதை முன்பே விளக்கி 
விட்டேன் . எனக்கு எத்தனையோ புனைபெயர்கள் இருந் 
தாலும் , “ அ.மா. சாமி என்று சொன்னால் தானே உங்களுக்குத் 

தெரியும் ? அது போன்றது தான் இதுவும் . இது வாசகர்கள் 
மிகவும் விரும்பும் கூறு என்பது புலனாகும் என்று கூறிவிட்டு , 
அடுத்த வரியிலேயே 

இது ஆரோக்கியமற்ற இதழியல் என்று 
சொல்வது எப்படிப் பொருந்தும் ? இதழியலுக்கு அடிப்படையே 
வாசகர்கள் அல்லவா ? 


" கவர்ச்சி என்பது காப்பியில் 

இருக்கும் காபின் 
போன்றது . ஒருவாய் குடித்ததும் , உவகைதந்து , சுறுசுறுப்பு 
உண்டாக்கி , முடுக்கிவிடுவதுடன் , நாளையும் காப்பி குடிக்க 
வேண்டும் என்று உந்துவது காபின் அல்லவா ? அரைகுறைப் 
படிப்பாளிகளுக்கு அந்த உந்துதல் தேவை அல்லவா ? பொய்மை 
யும் வாய்மை இடத்த புரைதீர்ந்த நன்மை பயக்கும் எனின் ! 
எனவே , இதிலே கேடான இதழியலும் இல்லை ! தினத்தந்தி 
அதற்கு வழிகாட்டி வளர்க்கவும் இல்லை ! 
ராஜாஜி சொன்னது 

இப்படியெல்லாம் சிலபேர் குறை கூறினார்களே தவிர அவர் 
களால்கூடத் தினத்தந்தி யைப் படிக்காமல் இருக்க முடிய 
வில்லை . அவர்கள் போகும் இடங்களில் ஏழெட்டு நாளிதழ்கள் 
கிடந்தால் , தினத்தந்தி யைத்தான் முதலில் எடுத்துப்பார்ப்பார் 
கள் . 

காரிலே போனால் , ஓட்டுநரிடம் இருந்து தினத்தந்தி யை 
வாங்கிப் புரட்டுவார்கள் . முதல்வர் கருணாநிதி இதை 
பாட்டாகவே பாடிவைத்தார் . 

“ என்ன இருக்குது இதிலே என்று 
முன்னும்பின்னும் பார்த்துவிட்டு 
முணகுகின்ற மனிதர்கூடக் 
கன்னலை எறும்பு சுவைப்பதுபோல் 
கடைசி எழுத்துவரை படிக்கின்றார் - தம் 
கட்சி சிறிது நேரம் மறக்கின்றார் " 

( தினத்தந்தி வெள்ளிவிழா மலர் ) 
" கல்கி ( 14-6-1981 ) ஒரு சுவையான தகவலைச் சொல்லு 

தினத்தந்தியில் கருத்தைவிடக் கவர்ச்சி அதிகம் என்பர் , 
சிலர் . கவர்ச்சி காட்டிக் கருத்தைக் கூறவந்தார் ஆதித்தனார் 
என்று இதற்குப் பதில் கூறுவாரும் உண்டு . இந்தக் கவர்ச்சி 
பாமரரை மட்டுமின்றிப் படித்தவரையும் ஈர்த்தது . 
வகுப்பினர் தினத்தந்தி படிக்கமாட்டார்கள் என்று ஒருவர் 
ராஜாஜியிடம் குறிப்பிட்டபோது மூதறிஞர் வேடிக்கையாகச் 
சொன்னார் : படிக்காமலென்ன , இந்து பேப்பருக்கு இடையே 
வைத்துப்பார்ப்பார்கள் .. 


செய் ... தீ ! 


143 


இப்படிப் படித்ததால் ஒரு நல்ல பயனும் விளைந்தது . அது 
என்ன ? சாண்டில்யன் சொல்கிறார் : " முதலில் தினத்தந்தியில் 
வரும் செய்திகளின் தரத்தைப்பற்றிக் குறை கூறிய மேல்தள 
மக்களும் காலக்கிரமத்தில் அதைப் படிக்கத் தொடங்கினார்கள் . 
அவர்கள் படிக்கப் படிக்க செய்திகளின் தரமும் லேசாக யாரும் 
உணராவண்ணம் 

உயர்த்தப்பட்டது . இன்று நீதிபதிகள் , 
வழக்கறிஞர்கள் முதலியோர் முதல் விஷாக்காரர்கள் வரை 
“ தினத்தந்தி , “ மாலை முரசு , ராணி படிக்கிறார்கள் .. 
காரணம் , வெளியாகும் விஷயங்களின் சுருக்கம் , சுவை , தலைப்பு 
களின் தெளிவு தான். ( ஆதித்தனாருக்கு அஞ்சலி ) 


இதழாளர் கருத்து 

பாம்பறியும் பாம்பின் கால் என்பார்கள் . அய்யா இவ்விதம் 
செய்திகளைக் கொடுத்தது பற்றி மற்ற இதழாளர்கள் என்ன 
சொல்லுகிறார்கள் ? “ குமுதம் ( 4-6-1931 ) கூறுகிறது : படிப் 
பதற்குத்தான் பத்திரிகை - படித்ததாகப் பேர் பண்ணுவதற்கு 
அல்ல : படிக்காதவர்கள் என்று ஒதுக்கப்படுகிறவர்களுக்கும் ஒரு 
செய்தித்தாள் தமிழில் வேண்டு 2 - இப்படி நினைத்து , நினைத் 
ததைச் செய்து காட்டியது , ஆதித்தனாரின் புரட்சி நம்பர் ஒன்று . 

அய்யா போன்றே சுடச் சுட செய்திகள் கொடுத்துப் பரபரப்பு 
ஏற்படுத்தியவர் , சங்கு கணேசன் . அவர் சொல்கிறார் : 
" செய்திகளைக் கொடுப்பதில் புதுமை செய்தவர் - புரட்சி செய் 
தவர் , ஆதித்தனார் . நானும் இதழ் நடத்தியவன் என்ற முறையில் 
இதை நன்றாக அறிவேன் . அனுபவப்பூர்வமாகவும் உணர்ந்திருக் 
கிறேன் . தமிழ்நாட்டில் எவ்வளவோ இதழ்கள் இருந்திருக் 
கின்றன . புதிய முறையில் செய்திகள் கொடுத்து , அந்தச் செய்தி 
களுக்குப் புதுமையான முறையில் தலைப்புகள் தந்து , இதழ் 
உலகில் புரட்சி செய்தவர் , ஆதித்தனாரே . ” 

ஓரு பானைச் சோற்றுக்கு ஒரு சோறுபதம் என்பார்கள் . 
நாம் இரண்டுசோறு பதம் பார்த்துவிட்டோம் , போதும் அல்லவா ! 
ஆய்வாளர் முடிவு 

" தினத்தந்தி யின் செய்திகள் பற்றியும் அ . சாந்தா தனது 
ஆய்வு ஏட்டில் ( " தினத்தந்தியின் இதழியல் உத்திகள் ) அலசி 
ஆராய்கிறார் . இறுதியில் அவர் கண்ட முடிவுகள் - 

• தினத்தந்தி குறுகிய காலத்திற்குள் குறிப்பிடத்தக்க அளவு 
வளர்ச்சியடைந்த தமிழ் இதழ்களில் , விற்பனையில் முதலிடத்தைப் 

பெறும் நிலை எய்தியுள்ளது . பெரும் குறிக்கோள்களுடன் 
தோன்றுவதும் , பின் விரக்தியில் வாழ்ந்து அவ்விரக்தியில் மடிந்து 
போவதுமே , வளரும் நாடுகளில் பெரும்பாலான இதழ்களின் 
நிலையாகும் . இவ்வாறு வளரத் தினத்தந்திக்கு மட்டும் எங்ஙனம் 
முடிந்தது என்ற வினாவே இவ்வாய்வுக்குரிய அடிப்படை உந்துதல் 
ஆகும் . 

இங்குக் கண்டறியக்கூடும் தினத்தந்தியின் இதழியல் உத்திகள் 
இந்தியாவின் பிற தாய்மொழி இதழ்களுக்கும் , பின் தங்கிய பிற 
நாடுகளில் உள்ள இதழ்களுக்கும் முன் மாதிரியாக அமையக்கூடும் . 
தமிழ் இதழ்களின் வரலாறு , அவற்றின் மொழி நடை பற்றிப் பல 
ஆய்வுகள் நடைபெற்றுவருகின்றன . ஆனாலும் , தனிப்பட்ட ஒரு 
தமிழ் இதழின் இதழியல் உத்திகளைக் காண முயலும் முதல் 
ஆய்வு இதுவேயாகும் . 


தினத்தந்தி , தனது சமகால 

சமகால இதழ்களில் வெற்றிகரமான 
நாளிதழ்கள் இருப்பின் உருவம் , உள்ளடக்கம் , வாசகர் ஆகிய 
அனைத்து நிலைகளிலும் அவற்றிலிருந்து வேறுபட்டு நிற்பதையே 
விரும்புகிறது . செய்திகளையே மையமாகக் கொண்டு வெளிவந்த 
முதல் செய்தித்தாள் தினத்தந்தி தான் என்று கூறமுடியும் . 
விடுதலைக்கு முன்பே கட்சி சார்பின்றி எழுதிய ஒரே நாளிதழ் 
தினத்தந்தி எனலாம் . பிற செய்தித்தாள்களிலிருந்து வேறு 
பட்டு நிற்பதைத் தொடக்கம் முதலே கொள்கையாகத் தினத்தந்தி 
கொண்டுள்ளது . 

உயிர்த்துடிப்புள்ள நாள் தாள் என்று தன்னை விளம்பரப் 
படுத்திக்கொள்ளும் தினத்தந்தி , உயிர்த்துடிப்புச் செய்திகளான 
வழக்கு , விபத்து போன்றவற்றுக்கே முதலிடம் தருவதால் எல்லா 
வகையான வாசகரையும் கவர முடிகிறது . செய்திகளை மனித 
நேய நோக்கில் நின்று , இரக்கம் , மகிழ்ச்சி , துன்பம் , பாலுணர்வு 
போன்ற 

அடிப்படையான மனித உணர்வுகளைத் தூண்டும் 
( " தொடும் ” என்று இருக்கவேண்டும் . அ.மா. சாமி ) வகையில் 
எழுதுவதால் , அனைத்து வகையான வாசகர்களும் , வழக்கமாக 
வாங்காவிடினும் , பயணம் செய்தல் , பேருந்துக்காகக் காத் 
திருத்தல் போன்ற சூழல்களாயினும் வாங்க இயலுகிறது . 
பெண்களுக்குச் செய்தித்தாள் படிப்பதைவிட , 

பொழுது 
போக்கு இதழ்களைப் படிப்பதில் தான் ஆர்வம் அதிகமாக இருக் 
கிறது . தினத்தந்தியில் ஏராளமான பொழுதுபோக்குக் கூறுகள் 

வெளிவருவதால் , பெண்களும் தினத்தந்தியைப் படிக்க முன்வரு 
கின்றனர் . அத்துடன் செய்திகள் மனித நேய நோக்குடன் 
எழுதப்படுவதால் , பெண்கள் விரும்பிப் படிக்கின்றனர் . 

உலகச் செய்திகளையும் , நாட்டுச் செய்திகளையும் அறிந்து 
கொள்ளும் ஆவல் ஏற்படப் பரந்த அனுபவம் தேவை . அந்த 
அனுபவம் பெறாத வாசகர்களே மிகுதியாக உள்ள சூழலில் வாச 
கர்களுக்கு விருப்பமான வட்டாரச் செய்திகளையே மிகுதியாகத் 
தருவது நல்லதெனக் கருதி தினத்தந்தி வட்டாரச் செய்தி 
களுக்குச் சிறப்பிடம் தருகிறது . 


உந்துதல் இல்லாத வாசகர்களை அவர்களுக்குப் பிடித்தமான 
சில பொழுது போக்குக் கூறுகள் வாயிலாகக் கவர்ந்து , அவர் 
களுக்கு விருப்பமான வட்டாரச் செய்திகளையும் பரபரப்பான 
செய்திகளையும் தந்து , அவர்களிடம் இதழ்படிக்கும் பழக்கத்தைத் 
தினத்தந்தி ஏற்படுத்துகிறது . தமிழ்ச் செய்தித்தாள்களில் மிகவும் 
அதிகமாக விற்பனையாவது தினத்தந்தி என்பதால் , இதில் வெளி 
யாகும் செய்திகளை மிகுதியான மக்கள் விரும்புகிறார்கள் 
என்பதே பொருளாகும் . 

செய்தித்தாளைப் படிப்பதை எளிமையாக்கும் உத்திகளில் 
ஒன்றாகத் தினத்தந்தியில் படங்கள் பயன்படுத்தப்படுகின்றன . 
சிறுவர்கள் இடையே இதழ் படிக்கும் பழக்கங்களைக் கண்ட 
நடந்த கள ஆய்வு ஒன்றில் படக்கதைகளே செய்தித்தாள்களைப் 
படிக்கச் சிறுவர்களைத் தூண்டுகின்றன என்று கண்டறியப் 
பட்டுள்ளது . இச்சிறுவர்களில் பெரும்பாலோர் ( 73 விழுக்காடு ) 
தினத்தந்தியையே வழக்கமாகப் படிப்பது தெரியவந்தது . 

இதழ்படிக்கும் பழக்கத்தை ஏற்படுத்துவதில் தினத்தந்தியின் 
பொழுதுபோக்குக் கூறுகளில் படக்கதைகள் முக்கியபங்கு வகிக் 

சிறுவர்களாக இருக்கும் போது தினத்தந்தியின் படக் 
கதைகளைப் படித்தவர்களைத் தொடர்ந்து படிக்கச் செய்யவே 
• கன்னித்தீவு என்ற படக்கதை முடிவின்றித் தொடர்ச்சியாக 
வெளியிடப்படுகிறதோ என்று கருத இடமிருக்கிறது , ( நீதிபதி 
ச . மோகன் , 19-5-90 , பெங்களூர் தமிழ்ச் சங்க உரை ) வளரும் 
நாடுகளில் இதழ் படிக்கும் உந்துதல் இல்லாத வாசகர்களை 
ஈர்ப்பதற்குப் படக்கதைகள் பெரிதும் உதவக்கூடும் என்பதற்குத் 
தினத்தந்தி எடுத்துக்காட்டாக விளங்குகிறது . 


கின்றன . 


ஆ -10 

யாகப் 


தினத்தந்தியின் விற்பனை மிகுதியில் அதில் வெளிவரும் 
தொடர்கதைகளுக்கு முக்கியமான பங்கு உண்டு . தினத்தந்தியின் 
தொடர் கதைகளின் உரையாடல்கள் நகைச்சுவையும் சொல் 
லோட்டமும் உடையவை . இதனால் கதையைத் தொடர்ச்சி 

படிக்காதவர்கள் கூட மேற்போக்கான அறிமுகத்தோடு 
படித்துச் சுவைக்க முடிகிறது . தற்செயலாகத் தினத்தந்தி 
வாங்குவோருக்கு “ முன் கதைச் சுருக்கம் துணை புரிகிறது . 
ஒரு முறை தினத்தந்தி வாங்கியோரைத் தொடர்ந்து வாங்கத் 
தூண்டுவதற்குத் தொடர்கதைகளில் உள்ள மறைபொருள் 
உதவுகிறது . 


சிக்கனத்தைப் பற்றிக் கவலைப்படாது , படிக்கும் தன்மையில் 
மட்டும் கவனம் செலுத்துவது தினத்தந்தியின் பக்க வார்ப்பு 
உத்திகளில் மேலோங்கி நிற்கும் கொள்கையாகும் . தலைப்புகளில் 
பெரிய எழுத்துக்கள் பயன்படுத்துவது , பயிற்சியற்ற வாசகர்களின் 
முயற்சியை எளிமையாக்குகிறது . தலைப்புகளுக்கு இடையேயும் , 
வரிகளுக்கு இடையேயும் தாராளமாக இடைவெளி விடப்படு 
கிறது . இது போதுமான பயிற்சியற்ற வாசகர்கள் படிப்பதற்கு 
எளினமயாக இருக்கிறது . அதிகக் கல்விப் பயிற்சியற்ற தொடக்க 
நிலை வாசகர்களுக்கு உரிய முறையில் செய்திகளை வெளியிடுவது , 
தமிழ் இதழ்களில் தினத்தந்தி மட்டுமேயாகும் . இதனால் பிற 
எந்த இதழாலும் அடைய முடியாத ஒரு வாசகர் கூட்டத்தைத் 
தினத்தந்தி அடைந்துள்ளது . 


ஒருமுறை தினத்தந்தியை வாங்கியவர்கள் அதைத் 
தொடர்ந்து வாங்கத் தூண்டும் முறையில் அதன் உள்ளடக்கம் 
இருக்கிறது . பிற இதழை வாங்குகிற ஒருவர் வாய்ப்புக் 
கிடைக்கும் பொழுது தினத்தந்தியைக் கூடுதலாக வாங்கத் 
தயங்குவதில்லை . " 


இந்த ஆய்வு முடிபுகள் ஒரு சிறந்த மதிப்பீடு என்றே நாம் 
சொல்லலாம் . 


இந்த ஆய்வு முடிவுகளை வழிகாட்டியாகக் கொண்டு தினத் 
தந்தியைப் போன்ற வேறோர் இதழை இன்னொருவர் தொடங்க 
முடியுமா ? இதற்கு அறிஞர் அண்ணா பதில் அளிக்கிறார் ! 


இதழாளர் கையேடு 


என்ற 


ஆதித்தனார் இதழாளர் தான் ; எழுத்தாளர் அல்லர் . 
என்றாலும் , பல நூல்கள் எழுதியிருக்கிறார் . அவற்றில் மூன்று 
நூல்கள் என்றென்றும் அவரின் பெயரைச் சொல்லிக் கொண்டு 
நிலைத்து நிற்கக் கூடிய முத்துக்கள் . அவற்றில் முதல் நூலாக 
தமிழப்பேரரசு 

நூலை 

எடுத்துக் கொள்ளலாம் . 
இந்நூலை அவரின் அரசியல் அறிக்கை என்றே சொல்ல 
வேண்டும் . சுதந்திரத் தமிழ்நாடு என்ற குறிக்கோளுக்காகப் 
போராடிய அவர் தனது கொள்கை விளக்க நூலாக இதை 
எழுதினார் . சுதந்திரத் தமிழ்நாடு ஏன் வேண்டும் என்பதை இந் 
நூலில் தெளிவாக விளக்கியிருக்கிறார் . தமிழப்பேரரசு என்ற 
தனது கனவையே இந்நூலுக்குப் பெயராகச் சூட்டினார் . 


70 பக்கமுள்ள சிறிய நூல் , இது . அரசியல் விளக்க 
கொள்கை விளக்க நூலாக இதை அவர் எழுதவில்லை . சுதந்திரத் 
தமிழ்நாடு ஏன் வேண்டும்- தமிழ்நாடு தனித்து வாழ முடியுமா 
என்பதை 

மட்டுமே இந்நூலில் விளக்குகிறார் . சாதாரண 
மக்களுக்கு இது போதும் அல்லவா ? அதனால் தான் சிறிய நூலாக 
இருக்கிறது . நூற்றுக்கணக்கான பக்கமுள்ள நூலாக இருந்தால் , 
நூலின் கனத்தைப் பார்த்தே பாமர மக்கள் பயந்துவிடக்கூடாதே ! 


தமிழரசுக் கட்சி தொடங்கிய 1942 ஆம் ஆண்டிலேயே இந் 
நூலை அவர் எழுதினார் . அதே ஆண்டில் இந்நூல் 
பதிப்புகள் வெளிவந்தது . 1958 இல் நாம் - தமிழர் இயக்கம் 
தொடங்கிய நேரத்தில் , மீண்டும் இந்நூலை , வெளியிட்டார் . 
அதே ஆண்டில் இருபதிப்பும் , அடுத்த ஆண்டில் மறுபதிப்பும் 
வெளிவந்தன . 

“ தமிழன் , " தந்தி , தினத்தந்தி க்குப் பயன்படுத்திய 
அதே உயிருள்ள தமிழைத்தான் இந்த நூலுக்கும் - மற்ற நூல் 
களுக்கும் கூட அவர் பயன்படுத்தியிருக்கிறார் . எவரும் படிக்கக் 
கூடிய , படித்துப் புரிந்து கொள்ளக் கூடிய ஆற்றோட்டமான 
எளிய - இனிய தமிழ் . அந்நூலில் ஒரு பகுதியைப் பார்ப்போமா ? 
அவரின் எழுத்து நடைக்கு எடுத்துக்காட்டாகவும் அதை வைத்துக் 
கொள்ளலாம் . 


" தமிழ்நாட்டின் வரலாற்றில் , 600 ஆண்டு என்பது ஒரு கால 
வட்டம் . அதாவது 600 ஆண்டு வாழ்வும் , அதன் பின் 600 ஆண்டு 
தாழ்வுமாக மாறிமாறி வந்து கொண்டிருக்கின்றன . ஆனால் , 600 
ஆண்டு , அடிமைக்கால வட்டம் இப்போது முடிந்துவிட்டது . 


தமிழ்த்தாயின் கண்ணீர் 


இந்த 600 ஆண்டுகளில் தமிழ் மக்களின் அடிமை வாழ்வை 
நினைத்துப் பார்த்தால் கண்ணீர் சிந்தாமல் இருக்க முடியாது . 
கி.பி. 14 ஆம் நூற்றாண்டுவரை வெற்றிக் கொடி நாட்டி , உலகம் 
எல்லாம் வியக்கும்படியாக மேன்மை அடைந்த நாம் , முதலில் 
விஜய நகர ஆந்திரர்களுக்கு அடிமையானோம் . அதன் பின் 
உருதுக்காரர்களும் , பின்னர் ஆங்கிலேயர்களும் , நம்மை அடிமை 
ஆக்கினார்கள் ..... தமிழர்களின் மானம் பறி போயிற்று ! தமிழ்த் 

மானத்தைக் காக்க முடியாமல் , தமிழ் மக்கள் 
வேதனைக்கு உட்பட்டோம் ! 


தாயின் 


உறுதி ! உறுதி !! 

அந்தக் கறுப்பு க் கால வட்டத்தை இப்போது கடந்து 
விட்டோம் . தமிழ் நாட்டின் பொற்காலம் மீண்டும் தோன்ற 
வேண்டிய நேரம் , நமது காலத்தில் வந்துவிட்டது . 600 ஆண்டு 
காலம் முடிந்து விட்டதால் , தமிழ் மக்கள் விழித்து எழுவது உறுதி ! 
மீண்டும் உலகத்தின் உச்சியை எட்டிப் பிடிப்பது உறுதி ! இதுதான் 
வரலாற்றின் வலுக்கட்டாயமான போக்கு ! தைத் தடுத்து 
நிறுத்த எந்த மனிதராலும் முடியாது ! 


எப்படி எழுத வேண்டும் என்று சொல்லுவாரோ , அப்படியே 
உயிர்த்துடிப்புடன் எழுதிக்காட்டியிருக்கிறார் . 


அரசியல் வாதியாக அய்யா எழுதிய ஒரே நூல் , இது தான் . 

சட்டமன்ற விதிகள் 

ஆதித்தனாருக்குச் சட்டமன்ற அனுபவம் நிறைய உண்டு . 
1947 முதல் 1953 வரை அவர் தமிழ்நாடு மேலவை உறுப்பினராக 
இருந்தார் . 1957 முதல் 1962 வரை சட்டப் பேரவை உறுப்பின 
ராகப் பணியாற்றினார் . 1964 இல் மீண்டும் மேலவைப் பணியைத் 
தொடர்ந்தார் . 1967 இல் பேரவைக்குத் தேர்ந்து எடுக்கப்பட்டு , 
பேரவை உறுப்பினர்களால் தங்கள் தலைவராகவும் ( பேரவைத் 
தலைவர் ) தேர்ந்து எடுக்கப்பட்டார் 


பேரவைத் தலைவராக அவர் பணியாற்றியது . 17 மாதமே , 
( 17-3-1967 முதல் 12-8-1968 வரை ) . இந்தக் குறுகிய காலத்துக் 
குள் பேரவை வரலாற்றில் பல முத்திரைகளைப் பதித்தார் . 
பேரவையை மாண்புடையதாகச் செய்ததே அய்யாதான் . 
மாண்புடைய என்று அழைக்கும் மரபை அறிமுகப்படுத்தினார் . 
பேரவை நிகழ்ச்சிகளைத் தமிழில் நடத்தத் தொடங்கியவர் 
அவரே 1 நாள்தோறும் ஒரு குறளைக் கூறிப் பேரவை நிகழ்ச்சி 
களைத் தொடங்கும் மரபை ஏற்படுத்தியவரும் ஆதித்தனாரே ! 
அவர் 

அவைத்தலைவராக இருந்தபொழுதுதான் தமிழ் 
நாட்டுக்குத் “ தமிழ்நாடு என்று பெயர் சூட்டும் தீர்மானம் 
பேரவையில் நிறைவேற்றப்பட்டது . இந்தி ஒழிப்புத் தீர்மானம் 
( இரு மொழிக் கொள்கைத் தீர்மானம் ) நிறைவேற்றப்பட்டதும் 
அவர் அவைத்தலைவராக இருந்த நாளில் தான் . இது இந்திய 
நாடாளுமன்றம் நிறைவேற்றிய மும்மொழித் தீர்மானத்துக்கு 
எதிரானது . இந்திய நாடாளுமன்றத்துக்கு எதிராக மாநில சட்ட 
சபை ஒன்றில் தீர்மானம் நிறைவேற்றப்பட்டது இந்தியாவில் இது 
தான் முதல் தடவை . இவையெல்லாம் தமிழ்நாட்டுச் சட்டப் 
பேரவை வரலாற்றில் பொன் எழுத்துக்களால் பொறிக்கப்பட 
வேண்டியவை . 
சட்டப் பேரவை 

நடவடிக்கைகளை இப்பொழுது 
தமிழிலேயே நடத்தி வருகிறார் , ஆதித்தனார் . இதைப் 
பார்க்கும் பொழுது சட்டப் பேரவையில் தமிழ்த்தாயே வந்து 
பாடம் சொல்லிக் கொடுப்பதுபோல இருக்கிறது 

என்று . 
அறிஞர் அண்ணா பாராட்டினார் . ஆதித்தனார் பேரவைத் 
தலைவராக இருப்பதால் , பேரவையில் தமிழ்மணம் கமழுகிறது . 
தமிழ்த்தாய் புன்னகை பூக்கிறாள் . தமிழர்கள் உவகை கொள்ளு 
கிறார்கள் என்று கலைஞர் கருணாநிதி புகழ் மாலை சூட்டினார் . 

வை அனைத்திற்கும் , ஆங்கிலத்தில் இருந்த சட்டப்பேரவை 
விதிகளைத் தமிழ்ப்படுத்தி , " - தமிழ்நாடு சட்ட மன்றப் பேரவை 
விதிகள் என்று நூலாக அய்யா வெளியிட்டது , இமயமாகத் 
திகழ்கிறது . தமிழ்நாடு சட்டசபைக்கு என்றென்றும் வழி 
காட்டிக் கொண்டிருக்கும் நூல் , இது . ஆதித்தனாரின் பெயரைக் 
காலத்துக்கும் சொல்லக்கூடியது . இந்நூல் . இருபது ஆண்டு 
காலச் சட்ட மன்ற அனுபவத்தைக் கொண்டு அவர் எழுதிய ஒரே 
நூல் , தமிழ்த்தாய்க்குக் 

கிடைத்த புதிய அணி , இந்நூல் . 
இந்நூலை எழுதவும் உயிர்த் தமிழையே அவர் பயன்படுத்தினார் . 
அந்நாள் வரை இருந்த பிரேரணை யைத் தீர்மானம் என்று 
மாற்றினார் . இதுதானே மக்கள் தமிழ் ? 

இது ஒரு மொழி பெயர்ப்பு நூல் . ஆங்கிலத்தில் இருந்த 
சட்டமன்ற விதிகளை அவர் தமிழ்ப்படுத்தினார் . இதழாளர்கள் 
எப்படி மொழி பெயர்க்க வேண்டும் என்று சொல்லுவார்களோ , 
அந்த முறையைத்தான் இந்த மொழி பெயர்ப்பிலும் அவர் பின் 
பற்றினார் . மொழி பெயர்ப்பாளர் ஒவ்வொருவரும் பின்பற்ற 
வேண்டிய முறை , இது . நூலின் முன்னுரையில் இதுபற்றி அவர் 
குறிப்பிட்டிருப்பது : 

“ தமிழ் நாட்டுச் சட்டப் பேரவையின் நடைமுறை விதிகளைத் 
தமிழாக்கம் செய்யும்போது , இரண்டு குறிக்கோள்களை நினைவில் 
இருத்திக் கொண்டேன் . ஒன்று , ஆங்கிலத்திலுள்ள விதிகளின் 
கருத்துக்கள் சிதையாதிருக்க வேண்டும் . இரண்டாவது தெளி 
வாகத் தெரியும் வண்ணம் தன்னிறைவு பெற்றிருத்தல் வேண்டும் . 
புதிய தமிழ்ச்சொற்களைப் பயன்படுத்த நேரிட்டதால் , 
அவற்றுக்கு நேரான ஆங்கிலச் சொற்களை அடைப்புக்குள் எழுத 
வேண்டியதாயிற்று . நாளடைவில் இவ் வடைப்புகளை நீக்கிவிட 
முடியும் . 


எவரும் எளிதில் புரிந்து கொள்ளும் பொருட்டு , நீண்ட நாட் 
களாக வழக்கத்தில் உள்ள மசோதா , நிதி , "விவாதம் 
போன்ற சில சொற்களைச் “ சட்ட மூலம் , 

பணம் , 

. சொல் 
வாட்டம் என்று மாற்றாமல் விட்டு வைத்திருக்கிறேன் . 

பேச்சுத் தமிழே உயிர்த்தமிழ் என்பதால் , எந்த இடத்திலும் 
அந்த உயிர்த் தமிழையே அவர் பயன்படுத்தினார் . தனது மொழி 
யில் , நடையில் முழு நம்பிக்கை இருந்ததால் , சட்டப் பேரவை 
விதிகளைக் கூட்டத் தமிழில் ஆக்க அந்த மொழி- நடையையே பின் 
பற்றினார் . பேச்சுத்தமிழில் இல்லாத எந்த நூலும் மக்களிடம் 


நூலின் 


கான 

சென்று அலமாரிகளில் அடக்கமாகிவிடும் ; இந் 
நூலுக்கு அறிஞர் அண்ணா அணிந்துரை அளித்திருக்கிறார் . இந் 

சிறப்புகளை எடுத்துக்காட்டுவதாக அவ்வுரை அமைந் 
துள்ளது . அதன் ஒரு பகுதி : 
• தமிழ் ஆட்சிமொழியாகிவிட்ட பிறகும் சட்டப் பேரவைக் 

விதிமுறைகள் ஆங்கில மொழியிலேயே இருந்து வருவது 
பொருந்தாது என்பதனை உணர்ந்த சட்டப் பேரவைத் தலைவர் . 
தமிழிலேயே விதிமுறைகள் இருந்திட வேண்டுமென விழைந்தார் 
வேறுபலர் அந்த அளவோடு தமது பணி முடிந்ததாகக் கருதிக் 
கொண்டு , அதன் தொடர்பான பணிகளை மற்றவர்களிடம் தந்து 
விடுவர் . ஆனால் , சி.பா. ஆதித்தனார் தமிழார்வ மிகுதி காரண 
மாகத் தாமே அந்தப் பணியினையும் மேற்கொண்டு , விதிமுறை 
களைத் தமிழாக்கம் செய்து அளித்துள்ளார்கள் . 

தமிழாக்கம் மிகுந்த கவனத்துடனும் , தரம் நிரம்பியதாகவும் 
அமைந்திருக்கக் காண்கிறோம் . ஒவ்வோர் ஆங்கிலச் சொல்லுக் 
கும் தமிழாக்கம் தரப்பட்டுள்ள பாங்கு பாராட்டத்தக்கதாக 
இருக்கிறது . ஆர்வத்துடன் இப்பணியினை மேற்கொண்ட நம் 
முடைய நண்பர் இந்நூலின் மூலம் சட்டப்பேரவையின் நடவடிக் 
கைகளில் தமிழ் மணம் கமழ்ந்திட வழி வகுத்துத் தந்துள்ளார் . 
தமிழ்நாட்டில் தமிழறிந்தோர் ஆட்சி வேண்டுமென்று அன்று 
பாவேந்தர் கூறினார் . இன்று அந்நிலை வடிவமெடுத்துள்ளது . 
அதற்கு வண்ணம் கிடைத்திட இந்நூல் பெரிதும் பயன்படும் . 

நீண்ட நாட்களாக நிலவிவரும் குறையினைக் களைந்தெறியும் 
முறையில் கிடைத்துள்ள இந்தத் தமிழாக்கம் தந்துள்ள சி . பா . 
ஆதித்தனாருக்குத் தமிழ்நாடு மிகவும் கடமைப்பட்டுள்ளது . " 
இதழாளர் கையேடு 
அய்யா எழுதியுள்ள மூன்றாவது 

இதழாளர் 
கையேடு . அவர் உயிர்மூச்சாக விளங்கியது , இதழியல் . அந்த 
இதழியல் பற்றி அவர் எழுதியுள்ள ஒரே நூல் , இந்த 
இதழாளர் கையேடு ” தான் ! 

அய்யா ஒவ்வொரு துறையிலும் ஒரு நூல் தான் எழுதியிருக் 
கிறார் . ஒரே நூல் என்றாலும் , அந்தத்தத் துறையில் அந்நூலே 
திருக்குறள் . 

" இதழாளர் கையேடு இதழாளர்களுக்கு உறுதியாக ஒரு 
திருக்குறள் தான் . இதற்கு முன்பும் இப்படி ஒரு நூல் தமிழில் 


நூல் , 


ஒரு நூல் 


நூல்களே 

இதழாளர் ஆதித்தனாரி 
வெளிவரவில்லை ; இதற்குப் பின்பும் இன்று ( 1990) வரை இப்படி 

தமிழில் வெளியாகவில்லை . இந்நூல் வெளிவந்த 
பொழுது ( 1971 ) தமிழில் இதழியல் நூலே இல்லை என்று 
சொல்லலாம் . அதன் பின் விரல்விட்டு எண்ணக்கூடிய நூல்கள் 
வெளிவந்துள்ளன . ஆனால் , இப்பொழுதுங்கூட , பத்தோடு 
ஒன்று பதினொன்று , அத்தோடு இது ஒன்று என்று இல்லாமல் , 
ஒண்ணே ஒண்ணு கண்ணே கண்ணு என்பது போல இந்நூல் 
தனித்தே திகழ்கிறது , 

இந்நூலுக்கு இணையான இன்னொரு நூல் இன்றுவரை 
தமிழில் வரவில்லை . வந்துள்ள நூல்கள் எல்லாம் , ஆங்கில நூல் 
களைப் படித்துவிட்டு , படித்ததைத் தங்கள் மொழியில் , நடையில் 
எழுதிய 

ஆகும் . அவர் போல அனுபவ அறிவுடன் 
எவரும் நூல் எழுதவில்லை . ஆயிரத்து முந்நூற்று முப்பது அருங் 
குறளும் பாயிரத்தினோடு பகர்ந்ததன் பின் போய் ஒருவர் வாய்க் 
கேட்க நூல் உளவோ என்றபடி , இந்நூலைப்படித்து உணர்ந்து 
விட்டால் , போய் ஒருவர் வாய் கேட்க இதழியல் நூல் இல்லை . 
இதழியலைப்பற்றி அனா முதல்ன்னா வரை எல்லா விவரங்களை 
யும் நறுக்காக இந்நூலில் குறிப்பிட்டுள்ளார் . 
அனுபவக் களஞ்சியம் 

ஆதித்தனாரின் அனுபவக்களஞ்சியம் , இதழாளர் கையேடு . 

அனுபவ வாயிலாகத்தான் அவர் இதழியலைக் கற்றுக் 
கொண்டார் . அவர் இதழியலைப் படித்ததும் இல்லை ; அதில் 
பயிற்சி பெறவும் இல்லை . ஆங்கில இதழியல் நூல்களைக் கற்றதும் 
இல்லை . தண்ணீரில் இறங்கி நீந்தக்கற்றுக்கொள்வது போல , 
இதழ்கள் தொடங்கி இதழியலை அறிந்து கொண்டார் . தவறு 
களில் இருந்து சரியானவற்றைக் கற்றுக்கொண்டார் . 

வெளிநாட்டுச் செய்திகளை வெளியிடும் பொழுது இடம் 
காட்டும் படம் போடவேண்டும் என்பது ஒரு விதி . இது எப்படிப் 
பிறந்தது ? வி . சின்னசாமி சொல்லுகிறார் : இரண்டாவது உலகப் 
போர் நடக்கும் காலம் . “ ஆமா , சின்னசாமி ரஷியா , ஜெர்மனி, 
இங்கிலாந்து என்று தினமும் செய்தி போடுறிங்க . அவை எங்கே 
இருக்கு ? அய்யா அவர்களின் கேள்வி . நான் தயங்கிக்கொண்டே 
இந்தியாவுக்கு மேற்கே என்றேன் , " சரி , அந்த நாடுகள் எங்கே 
இருக்குன்னு சாதாரண மக்களுக்குப் புரியுமா ? போய் வாட்ச்மேன் 

முதலில் கேட்டுவாங்க . நான் போய்க் கேட்டேன் 
தெரியலைங்க 

வாட்ச்மேன் பதில் , அய்யா அவர்களிடம் 
சொன்னேன் . 


இதழாளர் கையேடு 

" பார்த்தீங்களா , யாருக்கும் தெரியல்லே . எந்த நாடு 
இந்தியாவுக்கு எந்தப் பக்கம் இருக்கு , எத்தனை மைல் தூரம்னு 
எழுதிப் போடுங்க இப்படியாகத்தான் அந்த விதி பிறந்தது . 

ரஷியாவுக்குப் போய்வந்த கலைவாணர் என் . எஸ் . 
கிருஷ்ணனைக் கலைஞர் கருணாநிதி சென்னை விமான நிலையத் 
தில் கட்டித்தழுவி வரவேற்றார் . அதை “ ஆலிங்கனம் செய்து வர 
வேற்றார் என்று ஒரு துணை ஆசிரியர் எழுத , “ ஆலிங்கனம் 
என்றால் யாருக்குப் புரியும் ? “ கட்டித்தழுவி என்று எழுத 
வேண்டும் என்று அய்யா ஆணை பிறப்பித்தார் . 

“ பகாளாபாத் தயிர்ச்சோறு என்று மாறியதும் அப்படித் 
தான் . இருவர் நிர்வாணச் சாமியார் பற்றிப் பேசிக்கொண்டு 
போனதைக் கேட்ட அய்யா “ நிர்மாணத் திட்டம் என்பதை 
“ ஆக்க வேலை என்று மாற்றினார் . 

( ஆனந்தவிகடன் - 7-6-1981 ) 
வேறு ஒரு ஆளுடன் கட்டிலில் படுத்திருந்தாள் என்ற 
தனலப்புடன் ஒரு செய்தி , அதைப் படித்த அய்யா “ இப்படித் 
தலைப்புப் போடக்கூடாது . இது ஆபாசம் என்று உடனே விதி 
பிறப்பித்தார் . ( அய்யா ஆபாசத்தை எதிர்த்தார் என்பதற்கு 
இதுவும் ஓர் எடுத்துக்காட்டு ) 

“ பிற இதழ் ஆசிரியர்களைப் பற்றித் தினத்தந்தி யில் செய்தி 
வெளியிடக்கூடாது என்று ஒரு விதி . இந்த விதி ஏற்பட நான் 
தான் காரணம் . ஓர் இதழின் ஆசிரியர் ஓர் இரவில் ஒரு துணை 
நடிகையுடன் களித்திருந்தபொழுது கைது செய்யப்பட்டார் . 
இரவே எனக்கு இச்செய்தி எட்ட , மறு நாள் காலையில் தினத் 
தந்தி யில் வெளிவந்து விட்டது . அடுத்த வாரமே அந்த 
ஆசிரியரின் இதழில் - அது ஒரு பச்சை இதழ் , மாடிலெட்சுமி 
யுடன் மாரிசாமி ஜல்சா ! என்று முதல் பக்கத்தில் செய்தி வெளி 
யிட்டுவிட்டார் ! 

மாரிசாமி என்பது எனது முழுப்பெயர் . மாடிலட்சுமி ஒரு 
துணை நடிகை . இந்த அழகில் அப்பொழுது தான் எனக்குத் 
திருமணம் நிச்சயமாகியிருந்தது ! மாடிலட்சுமி வீட்டுக்கு வர 
மாரிசாமி பயன்படுத்தும் மோட்டார் சைக்கிள் இது தான் என்று 
செய்தியுடன் ஒரு படமும் வெளியிடப்பட்டிருந்தது . என்னிடம் 
மோட்டார் சைக்கிளே இல்லாததால் , என் தலை தப்பியது . 
அந்தச் செய்தி அய்யாவின் பார்வைக்கு வந்தது . உடனே மேற்படி 
விதியைப் பிறப்பித்தார் , 

அய்யா ஒரு நெருப்புப்பந்து போல . தவறுதான் அவர் கண் 
களுக்கு முதலில் தெரியும் . தெரிந்ததும் , எரிமலை போல வெடித்து 
விடுவார் . உடனே ஒரு விதி தோன்றிவிடும் . ஒரு தவறு மீண்டும் 
ஏற்படக்கூடாது என்பதில் மிகவும் கண்டிப்பாக இருந்தார் . 


விழிப்புடன் இருக்க வேண்டும் 

முதலில் ஆதித்தனாரே விதிகளை எழுதி அனுப்பினார் . பிறகு 
ஆசிரியரை எழுதச் சொல்லி , கையெழுத்திட்டார் . அதன் பின் 
ஆசிரியரே கையெழுத்திட்டு , அய்யா அவர்களின் ஆணைப்படி 
என்று அனுப்பிவைத்தார் . 


விதி எப்பொழுது பிறக்கும் என்று சொல்லவே முடியாது . 
அமெரிக்கக் குடியரசுத் தலைவர் சுட்டுக் கொல்லப்பட்டபொழுது 
அய்யா காரில் கோவைக்குப் போய்க் கொண்டிருந்தார் . இரவு 
தாமதமாகப் போய்ச் சேர்ந்தார் . காலையில் “ தினத்தந்தி ” யைப் 
பார்த்துத்தான் அய்யா அவர்களுக்குச் செய்தி தெரிந்தது , உடனே 
தொலைபேசியை எடுத்து “ இரவே எனக்கு ஏன் சொல்லவில்லை ? 

ஆசிரியரிடம் - கேட்டார் . தூங்கிக்கொண்டு இருந்த 
உங்களை எழுப்ப வேண்டாம் என்று எண்ணினேன் என்றார் . 
ஆசிரியர் . அதைக் கேட்டதும் , அய்யா வெடித்தார் தூங்கு 
கிறவன் இதழாளன் அல்ல . இதழாளன் எப்பொழுதும் விழிப்புடன் 
இருக்க வேண்டும் . எழுதிக்கொள்ளுங்கள் 

புதிய விதி 
பிறந்தது . தூங்காமை , துணிவுடமை இரண்டும் இதழாளர்களுக்கு 
வேண்டும் என்று அடிக்கடிச் சொல்லுவார் . 


என்று 


கென்னடி சுட்டுக் கொல்லப்பட்டார் என்று அந்த செய்திக் 
குத் தலைப்பு இருந்தது . " சுட்டுக் கொலை என்று இருந்தால் 
போதுமே , தலைப்புகள் ஆனி அடித்தது போல இருக்க வேண்டும் . 
எழுதிக்கொள்ளுங்கள் அந்தக் கோபத்திலும் அடுத்த விதி 
பிறந்தது ! 


இப்படியாக எது செய்தி , அந்த செய்தியை எப்படிச் 
சேகரிப்பது , எப்படிப் பதிப்பது என்று அய்யா அடிக்கடி விதி 
செய்து கொண்டே வந்தார் . செய்தித்துறைக்கு மட்டுமல்ல ; 
விளம்பரம் , விற்பனை . நிர்வாகம் என்று எல்லாத்துறைக்கும் 
ஏறத்தாழ முப்பதாண்டுக்காலம் இப்படிப் பிறப்பிக்கப்பட்ட விதி 
களைத் தொகுத்து , தலைப்பு வாரியாக வகுத்து , நூலாக வெளி 
யிடும் பணியை அடியேன் ஏற்றுக்கொண்டேன் . 


இதழாளர் கையேடு 

1971 இல் இந்நூல் வெளிவந்தது . அப்பொழுது இதற்கு " நாள் 
தாள் எழுத்தாளர் கையேடு என்று அய்யா பெயரிட்டார் . 
இரண்டாம் பதிப்பு 1978 இல் வெளிவந்தது . அப்பொழுது நூலின் 
பெயரைப் “ பத்திரிகை எழுத்தாளர் கையேடு என்று மாற்றினார் . 
மூன்றாம் பதிப்பு 1986 இல் வெளிவந்தது . இப்பொழுது நூலின் 
பெயர் “ இதழாளர் கையேடு ” என்று மாற்றம் பெற்றது . அய்யா 
செய்த மாற்றம் , இது . வாசகர் தரம் உயர உயரத்தினத்தந்தித் 
தமிழும் உயர்கிறது என்பதற்கு இதுவும் ஓர் எடுத்துக்காட்டு . 


குறைதீர்ந்தது 

அய்யா சிறந்த இதழாளராக இருந்தும்- இதழுலகின் முடிசூடா 
மன்னராகக் திகழ்ந்தும் , தமது அனுபவங்களை எழுதிவைக்காமல் 
போய்விட்டாரே என்று நான் வருந்துவது உண்டு . ஆனந்த 
விகடன் கூட , பட்டி தொட்டிகளில் எல்லாம் " தினத்தந்தி 
இதழ் பரபரப்புடன் விற்கும் சாதனையைச் சாதித்த சி . பா . 
ஆதித்தனார் , தமது வெற்றியின் இரகசியத்தை அதிகம் விளம்பரம் 
படுத்திக்கொண்டதில்லை . அவரிடம் குட்டுப்பட்டு வளர்ந்த 
பத்திரிகையாளர்கள் பலர் அவரைப்பற்றிச் சொல்லித்தான் 
அவரது பல பெருமைகள் வெளிப்பட்டன" என்று 

என்று கூறுகிறது . 
( 7-6-1981 இதழ் ) 

இந்தக் குறையை " இதழாளர் கையேடு நீக்குகிறது . தனது 
அனுபவங்களில் இருந்து இதழாளர்களுக்கு எதைச் 

சொல்ல 
வேண்டுமோ அதை இந்நூலில் தெளிவாகச் சொல்லியிருக்கிறார் . 


என்று 


இந்நூலின் முதல் பதிப்பு வெளிவந்தபொழுது துணைவியார் 
ஆச்சியம்மா உங்கள் தொழில் இரகசியத்தையெல்லாம் இப்படிப் 
பகிரங்கப்படுத்திவிட்டீர்களே ! 

சொன்னார் . அதற்கு 
அய்யா " இருக்கட்டுமே , ஆச்சி . என்னைப்போல இன்னும் 
பலர் தோன்றினால் , இதழ்த் தொழிலுக்கு நல்லது தானே . நம் 
தமிழ் வைத்தியர்கள் தாங்கள் அறிந்த மருத்துவ முறைகளை 
மற்றவர்களுக்குச் சொல்லித்தராமல் , மறைத்து மறைத்து வைத்த 
தால் தானே தமிழ் மருத்துவமே அழிந்துவிட்டது 
கூறினார் . 

எவ்வளவு பெரிய உள்ளம் . தனக்குத் தெரிந்ததை மற்றவர் 
களுக்குச் சொல்லிக்கொடுப்பதில் அய்யா எப்பொழுதுமே மகிழ்ச்சி 
அடையவே செய்வார் . “ தான் பெற்ற இன்பம் பெறுக இவ் 
வையகம் என்ற பரந்த உள்ளம் அவருக்கு இருந்தது . 


என்று 

" உங்கள் தொழில் இரகசியத்தை எல்லாம் வெளியில் சொல்லி 
விட்டீர்களே ” என்று கலைஞர் கருணாநிதி ஒருமுறை குறிப் 
பிட்டார் . அதற்கு அய்யா வாசல் வரை தான் அழைத்துப் 
போயிருக்கிறேன் என்று அடக்கமாகச் சொன்னார் , அய்யா 
இருந்திருந்தால் , இதழியல் பற்றி இன்னும் பல நுடபங்களைக் 
கூறியிருப்பார்களோ என்று எண்ணத் தோன்றுகிறது . ஆனாலும் , 
இந்நூல் வழியாக இதழியல் உலகின் வாயிலைத் திறந்துவிட்டிருக் 
கிறார் . திறமையுள்ளவர்களுக்குக் கையைக் காட்டினால் 
போதாதா ? 


பாராட்டு 
தழாளர் கையேடு நூலை 

இதழ்கள் 

வரவேற்றன . 
இதழாளர்கள் பாராட்டினார்கள் . முறையான பயிற்சி 
இல்லாமல் தமிழ் இதழ்களில் செய்தியராகவும் , துணை ஆசிரியராக 
வும் பணியாற்றுகிறவர்களுக்கு இந்நூல் பயனுள்ள கையேடு 
என்று " இந்து இதழ் எழுதியது . ( 23-5-1978 ) அனுபவமிக்க 
ஆதித்தனார் எழுதியுள்ள இந்நூல் செய்தித்தாள் துறையில் 
உள்ளோர் அனைவருமே போற்றிப் பாதுகாக்க 

வேண்டிய 
நூலாகும் . இதழியல் படிப்புக்குப் பாடநூலாக வைக்கத் 
தகுந்தது என்று " தினமணி 

தினமணி " இதழ் ( 23-7-1978 ) எழுதியது . 
இதழியல் மாணவர்களுக்குச் சிறந்த நூலாக இந்நூல் இப்பொழு 
தும் பயன்பட்டுக் கொண்டிருக்கிறது . எப்பொழுதும் பயன்படும் 
என்பது உறுதி . 


தமிழ்த் தினசரிகளில் தினத்தந்தி அதிகமாக விற்பதற்குக் 
காரணம் 

என்ன ? என்று ஒரு வாசகர் கேட்க , " கல்கண்டு 
20-10-1977 இதழில் புரட்சி எழுத்தாளர் தமிழ்வாணன் பின் 
வருமாறு பதில் அளித்தார் . 


நாளிதழில் வெளிவரும் செய்திகள் , சொற்கள் , தலைப்புகள் , 
துணைத்தலைப்புகள் , படங்கள் 

எப்படி இருக்கவேண்டும் 
என்பதைப் பற்றி தினத்தந்தி நிறுவனர் ஆதித்தனார் , 
* எழுத்தாளர் கையேடு என்று ஒரு நூல் எழுதியிருக்கிறார் . 
அந்த நூலில் உள்ளபடித் தினத்தந்தி நடத்தப்படுவதால் , தமிழ் 
நாளிதழ்களில் தினத்தந்தி அதிகமாக விற்பனையாகிறது . 


இந்த நூல் என்னிடம் இருக்கிறது . இதைப் பொதுவாக 
எழுத்தாளர் கையேடு என்றே சொல்லலாம் . எல்லா எழுத் 
தாளர்களுக்கும் பயன்படக்கூடிய நூல் , 

என்கிறார் . 

எழுத்தாளர் , சுஜுதா . ( நெல்லை மாலை முரசு வெள்ளிவிழா 
மலர் சுஜாதா சொல்லும் ஒரு தகவல் ! 

எனது கதைகளை 
மொழிபெயர்க்கும் மலையாள நண்பர் வேணுகொடுங்களூர் தமிழ் 
கற்றுக்கொண்டது , தினத்தந்தி யிலிருந்து !! முதலில் படக் 
கதையை எழுத்துக்கூட்டிப் படிக்கத் தொடங்கினேன் . அப்புறம் 
மெல்ல மெல்ல தலைப்புச் செய்திகள் மற்றச் செய்திகளைப் 
படிக்கக் கற்றுக்கொண்டேன் ! என்கிறார் . ) 
அ . சாந்தா 

சொல்லுவது : விதிமுறை ஏடு ஒன்றினை 
சி.பா. ஆதித்தனார் எழுதியுள்ளார் . இத்தகைய முயற்சி வேறு 
எந்தத் தமிழ் நாளிதழிலும் செய்யப்படவில்லை . செய்தியாளர் 
களும் , துணை ஆசிரியர்களும் பின்பற்ற வேண்டிய விதிகளைக் 
கொண்ட நூலை ஒவ்வொரு தமிழ் இதழ் நிறுவனமும் உருவாக்க 
வேண்டும் . இதற்குத் தினத்தந்தியின் 

விதிமுறை 

நூலான 
இதழாளர் கையேட்டை முன் மாதிரியாகக் கொள்ளலாம் . ” 

பள்ளிப் பருவத்தில் இருந்தே " முரசொலி இதழ் நடத்தி 
வரும் முதல்வர் கருணாநிதி இந்நூல் பற்றிக் குறிப்பிடுகையில் , 
இது பயனுள்ள பணி என்கிறார் , அவர் சொல்லுகிறார் : 
“ இதழ்களை எப்படி நடத்தவேண்டும் , இதழ்களுக்கு எப்படி 
எழுதினால் வெற்றி கிடைக்கும் என்பதையெல்லாம் விளக்கி 
ஆதித்தனார் ஒரு நூல் ( இதழாளர் கையேடு ) எழுதியிருக்கிறார் . 
இதழாளர் தங்கள் திறமையை இவ்வளவு வெளிப்படையாகச் 
சொன்னது கிடையாது . பழைய காலத்தில் சித்த வைத்தியர்கள் 
தாங்கள் கற்ற வைத்திய முறைகளை மற்றவர்களுக்குச் சொல்லித் 
தராமல் போய்விடுவார்கள் , அவர்களுக்குப் பிறகு அவர்களின் 
அறிவும் அனுபவமும் யாருக்கும் பயன்படாமலே போய்விடும் . 
சித்த வைத்தியம் ஒழிந்து சிதைந்ததற்கு இதுவும் ஒரு காரணம் 
ஆதித்தனார் அவர்கள் அப்படியில்லாமல் , தனது தொழில் 
இரகசியம் முழுவதையும் எல்லாரும் அறிந்து பின்பற்றிப் பயன் 
அடையும் முறையில் எழுதி வெளியிட்டு இருப்பது பயனுள்ள 
சிறந்த பணியாகும் . 


அறிஞர் அண்ணா 

“ இதழாளர் கையேடு நிச்சயம் பயனுள்ள பணிதான் . தமிழ் 
இதழ் உலகிற்கு அய்யா அளித்துள்ள ஈடு 

ஈடு இணையற்ற மிகப் 
பெரிய நன்கொடை , தழாளர் கையேடு . இதழாளர்களும் , 
எழுத்தாளர்களும் அந்நூலில் இருந்து நிறையக் கற்றுக்கொள்ள 
முடியும் , " கற்க கசடற கற்பவை கற்றபின் நிற்க அதற்குத் தக 

என்றபடி , தாங்கள் கற்றதைத் தவறாமல் பின்பற்றுவார்களே 
யானால் அவர்கள் வெற்றி பெறுவது உறுதி . 

ஆனால் , இந்நூலைப் படித்து முடித்துவிட்டு , ஒருவர் , 
இன்னொரு தினத்தந்தி தொடங்கமுடியுமா ? ஆதித்தனாரைப் 
போல அதிலே வெற்றிகாண முடியுமா ? புதிதாக ஓர் இதழ் 
தொடங்கி , இப்படிச் சொல்லியிருக்கிறார்களே , அப்படிச் 
சொல்லியிருக்கிறார்களே என்று இந்நூலில் அவர் கூறியுள்ள விதி 
களை எழுத்துக்கு எழுத்து அப்படியே பின்பற்றி அந்த இதழை 
நடத்துவதன் வாயிலாக , அவர் அடைந்த அதே வெற்றிகளை 
இவர்களும் எட்ட இயலுமா ? 

தினத்தந்தியின் வெள்ளிவிழாவில் பேருரை ஆற்றிய அறிஞர் 
அண்ணா இதனையும் தொட்டுப் பேசினார் . அப்பொழுது 
இந்நூல் வெளிவரவில்லை . அவரின் உத்திகளை அப்படியே 
எடுத்துக்கொண்டு , ஒருவர் ஓர் இதழ் தொடங்கினால் அவர் 
வெற்றி பெற முடியுமா என்ற கேள்வியை அண்ணாவே எழுப்பி , 
அதற்கு அவரே விரிவாக விடையும் அளித்தார் . அந்த உரைப் 
பகுதி : 

" எப்படி இதழ் நடத்தினால் வெற்றியுடன் நடத்த முடியும் 
என்பதை மட்டும் எண்ணிக் கொண்டு , ஒரு வாரத்துத் தினத்தந்தி 
படிகளை வாங்கி மேசையிலே வைத்துக் கொண்டு , இப்படி இப்படி 
தலைப்பு இருக்கவேண்டும் , முழு நீளத் தலைப்பு இருக்க வேண்டும் ; 

பாத்தித் தலைப்பு இருக்க வேண்டும் ; ஏதாவது ஒரு 
கொலை வழக்கைப் பற்றிய செய்தி இருக்க வேண்டும் என்று 
எண்ணி ஒரு புதிய நாளிதழ் தொடங்குவார்களேயானால் , அது 
தோல்வி அடைந்து , இது என்ன ! தினத்தந்தி நடக்கிறபொழுது 
வெற்றி ஆகிறது . அதே முறையில் நாம் நடத்தினால் வெற்றி 
ஆகவில்லையே , என்று வருத்தப்பட்டுக்கொள்ளக் கூடும் . 

முறை வட ஆற்காடு மாவட்டத்துக்குத் தேர்தல் 
பிரச்சாரத்துக்காக நான் சென்ற பொழுது என்னுடன் 

என் 
கல்லூரி நண்பன் ஒருவனும் வந்தான் . நீ வேறு ஏதும் செய்ய 
வேண்டாம் . 

தினம் அண்ணாதுரை 

என்ன 
பேசுகிறானோ அதை அப்படியே கவனமாகக் கேட்டுக்கொண்டு , 
நாளைய தினம் அதையே நீ பேசு . பேச்சிலே வெற்றி கிடைக்கும் 
என்று அவனுடைய நண்பர்கள் சொல்லிவைத்திருக்கிறார்கள் , 

நான் , ஒரு நாள் இரவு ஒரு மணி , இரண்டு மணி இருக்கும் , 
ஒரு சிற்றூருக்குச் சென்று பேசினேன் . கூட்டத்துக்கு வந்தவர் 


ன்றைய 

என் 


களில் பாதிப்பேர் தூக்கத்தில் இருந்தார்கள் . நீங்கள் எல்லாம் 
அயர்ந்து தூங்க வேண்டிய நேரம் . இந்த நேரத்திலே உங்களுக்குத் 
தொல்லை கொடுப்பதற்காக மன்னிக்கவேண்டும் என்று நான் 
பேச்சைத் தொடங்கினேன் . கூட்டத்தினர் ஆரவாரம் செய்து 
அகமகிழ்ச்சி தெரிவித்தார்கள் . 

மறுநாள் காலை ஆறு மணிக்கெல்லாம் மற்றோர் ஊரிலே 
கூட்டம் . 

என் 

நண்பனை முதலில் பேசச் சொன்னேன் . 
நேற்றைய 

பேச்சைக் கவனமாகக் கேட்டுக்கொண்டிருந்த 
அவன் , 

• நீங்கள் எல்லாம் அயர்ந்து தூங்கவேண்டிய நேரம் . 
இந்த நேரத்தில் உங்களுக்குத் தொல்லை கொடுப்பதற்காக 
என்னை மன்னிக்க வேண்டும் என்று பேச்சைத் தொடங்கினான் 
எல்லாரும் கேலியாகச் சிரித்தார்கள் . 

இந்த மக்கள் பொல்லாதவர்கள் . நீங்கள் பேசினால் 
கைதட்டுகிறார்கள் ; நான் பேசினால் கேலி பண்ணுகிறார்களே 
என்று என்னிடத்திலே கூறி நண்பர் வருத்தப்பட்டார் . அதைப் 
போலவே எந்த நாளிதழாவது , தினத்தந்தியிலே வருகிற 
தலைப்பையே போட்டு நாமும் விற்பனையை அதிகப்படுத்திக் 
கொள்ளலாம் என்று எண்ணுவார்களேயானால் , என் நண்பனுக்கு 
ஏற்பட்ட கசப்பான அனுபவந்தான் அவர்களுக்கும் ஏற்படும் . 

ஏனென்றால் , தலைப்பு மட்டுமல்ல , தினத்தந்தியின் 
வெற்றிக்குக் காரணம் ; செய்திகளில் சூடு பறப்பது மட்டுமல்ல 
தினத்தந்தியின் வெற்றிக்குக் காரணம் ; உடனுக்குடன் செய்தி 
களைத் தருவது மட்டுமல்ல தினத்தந்தியின் வெற்றிக்குக் 
காரணம் ; எதை எதை எந்த முறையில் அமைத்தால் இழப்பு 
ஏற்படாமல் இருக்கும் என்ற வியாபாரத்திறமை மட்டுமல்ல 
தினத்தந்தியின் வெற்றிக்குக் காரணம் ; இந்த அத்தனையும் 

ஒட்டு மொத்தந்தான் தினத்தந்தியின் வெற்றிக்குக் 
காரணமே தவிர வேறொன்றுமில்லை . 


சேர்ந்த 


ஒரு வீணையின் நரம்புகள் அத்தனையும் வேலை செய்ய 
வேண்டிய முறையில் வேலை செய்தால் தான் இசை பிறக்கும் .. 
செய்தியாளர்களிலிருந்து விளம்பரம் தேடித் தருவோர் வரையில் 
விற்பனையாளர்களிலிருந்து , தலைப்புகளை எடுப்பாகப் 
போடுகிறவர்கள் வரையில் எல்லாருடைய கூட்டு முயற்சிதான் 
தினத்தந்தியின் வெற்றிக்குக் காரணம் இந்தக் கூட்டு முயற்சி 
யாராலே ஏற்பட்டது என்பதைப் பார்க்கிற பொழுது தான் , நாம் 
ஆதித்தனாரைப் பாராட்ட வேண்டியிருக்கிறது . 

இதழாளர் ஆதித்தனார் 


என்று 


எதை எதை எந்த இடத்தில் பொருத்தினால் சரியாக 
இயங்கும் என்பதுதான் திறமைக்கு எடுத்துக்காட்டு . ஒரு கார் 
பழுது பட்டுவிட்டது . அதன் உரிமையாளர் அதைக் கொண்டு 
போய்ப் பழுதுபார்ப்போனிடம் 

காட்டி , பழுது 

பார்க்கச் 
சொன்னார் . பழுது பார்ப்பவர் பானட் டைத் தூக்கி , 
பத்து நிமிடம் இங்கும் அங்குமாகத் தொட்டுப்பார்த்து , கடைசியில் 

சிறிய சுத்தியல் கொண்டுவந்து ஓரிடத்தில் ஒரு தட்டு 
தட்டினார் . 

சரியாகிவிட்டது . பதினைந்து ரூபாய் 
கொடுங்கள் 

கேட்டார் . சொந்தக்காரருக்கு மிகவும் 
கோபம் . சுத்தியலால் ஒரு தட்டுத் தானே தட்டினாய் ? இதுக்கா 
பதினைந்து ரூபாய் ? என்று சீறினார் . அதற்குப் பழுதுபார்ப்பவர் , 
ஒரு தட்டுக்குப் பதினைந்து ரூபாய் அல்ல . எந்த இடத்திலே தட்ட 
வேண்டும் என்று கண்டுபிடித்தேனே , அதற்குத்தான் பதினைந்து 
ரூபாய் என்று பதில் சொன்னாராம் . அதைப்போல , நண்பர் 
ஆதித்தனார் ஒரு தட்டுத்தட்டி தினத்தந்தி வந்து விடவில்லை 
அதை எந்த இடத்திலே தட்டினால் இதழ் வெற்றி பெறும் 
என்பதைக் கண்டு பிடித்ததிலேதான் அவரது திறமை இருக்கிறது . 
நமது பாராட்டுரைகளுக்கு அவர் உரியவர் ஆகிறார் . 


“ காரிகை கற்றுக் கவிபாடுவதிலும் 

பேரிகை 

கொட்டிப் 
பிழைப்பது நன்றே என்பார்களே , அதைத்தான் அறிஞர் 
அண்ணா சொல்லியிருக்கிறார் . எதுகை மோனைகளைத் தேமா , 
கூவிளங்காய் என்ற இலக்கணங்களைக் கற்றுக்கொள்வதாலேயே 
ஒருவர் கவிஞர் ஆகிவிட முடியுமா ? உள்ளத்து உள்ளது கவிதை ” 
என்பார் , கவிமணி . அந்தக் 

உள்ளம் அல்லவா முதலில் 
வேண்டும் ? 


என்றால் , 


தொழில் நுட்பங்களைக் கற்றுக் கொள்வதாலேயே ஒருவர் 
தாழில் தொடங்கிவிட 

முடியாது . தொழிலிலே வெற்றி 
காணவும் முடியாது . அய்யா வெற்றி பெற்றார் 
அதிலே அவரின் உழைப்பு இருக்கிறது . திறமை என்பது வேறு 
ஒன்றுமில்லை ; உழைப்பு தான் . அந்தக் கடுமையான உழைப் 
பினால் தான் அவர் வெற்றிபெற முடிந்தது . 


எப்படி உழைக்கவேண்டும் ; பயிருக்குத் தண்ணீர் பாய்ச்சுவது 
போல அந்த உழைப்பை எப்படி எப்படிச் சீர்படுத்திப் பயன் 
படுத்திக்கொள்ள வேண்டும் என்ற வழிமுறைகளை வகுத்துத் 
தொகுத்துத் தருவது தான் , " இதழாளர் கையேடு , 


இதழாளர் கையேடு 

தம் 


ஆதித்தனாரின் நிர்வாகத் திறமையும் அவரின் வெற்றிக்கு 
ஆதாரமாக அமைந்தது . இதழாளனாக வெற்றி பெறுவது 
வேறு . நிர்வாகியாக வெற்றி காண்பது வேறு . இந்த இரண்டும் 
இணைந்தால் தான் ஓர் இதழ் வெற்றினை 

வெற்றியை ஈட்ட முடியும் . 
" கல்கி க்குச் சதாசிவம் நிர்வாகியாக அமைந்தார் . வாசன் 
நிர்வாகத்தைத் 

- கையில் வைத்துக்கொண்டு , ஆகிரியர் 
பொறுப்பை மற்றவர்களிடம் ஒப்படைத்தார் . இன்றைக்குக்கூட 
குமுதம் அண்ணாமலை ஆசிரியராக இருந்தாலும் , நிர்வாகப் 
பொறுப்பு பார்த்தசாரதியிடம் . ஆனால் , அய்யா செய்தித்துறை - 
நிர்வாகத்துறை இரண்டையுமே தனது பொறுப்பில் வைத்துக் 
கொண்டு வெற்றி பெற்றார் . இந்த இரட்டைத் திறமை 
இருந்ததால் தான் தனி ஒரு மனிதனாக நின்று அவர் வெற்றி 
களைக் குவிக்க முடிந்தது . 


சில செய்திகள் 
ஆதித்தனார் சிறந்த இதழாளர் மட்டுமல்ல ; சீரிய நிர்வாகி 
மட்டுமல்ல ; வேறு பல உயர்ந்த குணங்களும் அவரிடம் நிறைந்து 
காணப்பட்டன . அவர் ஒரு மனித அன்பர் . கண்டிப்பானவர் ; 
ஆனால் , கருணை உள்ளம் படைத்தவர் . சிக்கனக்காரர் ; ஆனால் , 
இக்கட்டான நிலையில் இருப்பவர்களுக்கு உதவத் தயங்காதவர் . 
ஆறுமுகமான பொருள் நாம் உணர வேண்டும் 

ஆதித்தன் எனும் பெயரில் அமைந்த பெரியாரே 
என்பார் , உணர்ச்சிக்கவிஞர் காசி . ஆனந்தன் . அதற்கு ஏற்பப் 
பன்முக மனிதராக அய்யா விளங்கினார் . சில செய்திகளைச் 
சொன்னால் , அந்த இதழாளரின் அருங்குணங்களை நீங்களே 
உய்த்துணர முடியும் . 
காந்தியைப் போல 
அய்யா காந்தியடிகளைப் 

போன்றவர் 

நான் 
சொல்வது உண்டு . 

காந்தியைப் போன்றே இலண்டனுக்குப் போய்ப்படித்து , 
பாரிஸ்டர் ஆனார் . பட்டம் பெற்றதும் , காந்தி 

காந்தி தென் 
ஆப்பிரிக்காவுக்குப் போய் , அங்குப் பாரிஸ்டர் தொழில் செய்தார் . 
அய்யா சிங்கப்பூர் போய்ப் பாரிஸ்டர் தொழில் செய்தார் . 

இந்தியாவுக்கு வந்ததும் இந்தியாவின் விடுதலைப் போரில் 
தம்மை முழுமையாக ஈடுபடுத்திக்கொண்டார் , காந்தி . 
பாரிஸ்டர் தொழிலை அடியோடு கைவிட்டார் . அய்யா தமிழ் 
நாட்டுக்குத் திரும்பியதும் , பாரிஸ்டர் தொழிலை முற்றுமாகக் 
கைவிட்டுவிட்டு , தமிழ்நாட்டின் விடுதலைப்போரில் முழுமையாக 
ஈடுபட்டார் . 


என்று 


சில செய்திகள் 

விடுதலைப் போர்க்கருவிகளாகக் காந்தியார் இதழ்கள் 
நடத்தியது போன்றே , அய்யாவும் இதழ்கள் நடத்தினார் . அந்த 
இதழ்களைத் தமது விடுதலைப் போருக்கு வாளாகவும் , கேடய 
மாகவும் பயன்படுத்திக்கொண்டார் . 


கூட 


உதவுவதிலும் ஒரு நெறி 

சிக்கனத்தில் தந்தை பெரியாருடன் அய்யாவை ஒப்பிடலாம் . 
ஒவ்வொரு காசையும் எண்ணிச் செலவு செய்வார் . ஒரு காசைக் 
வீணாக்கமாட்டார் . 

ஆகாறு அளவிட்டதாயினும் 
கேடில்லை போகாறு அகலாக்கடை அல்லவா ? " அய்யா அவர் 
கள் அப்படி இருந்ததால்தான் தினத்தந்தி இன்று தலை நிமிர்ந்து 
நிற்க முடிகிறது என்கிறார் , பால்வண்ணன் . 

அய்யா சிக்கனக்காரராக இருந்தாரே தவிர , ஒருநாளும் 
கஞ்சனாக இருந்ததில்லை . உதவ வேண்டிய நேரத்தில் உதவத் 
தயங்கமாட்டார் . 

ஆனால் , உதவுவதற்கும் சில வழிமுறைகள் 
வைத்திருந்தார் . பாத்திரமறிந்து பிச்சையிடு என்று சொல்லி 
யிருக்கிறார்களே ! 


என்று 


யாராவது பத்து ரூபாய் கடன் கேட்டால் , இரண்டு ரூபாய் 
கொடுத்து இனாமாக வைத்துக் கொள்ளுங்கள் 
சொல்லுவார் . இதனால் கடன் திரும்பி வரவில்லையே என்ற 
கவலை நமக்கு இல்லை . கடனைக் கொடுக்கவேண்டிய கவலை 
வாங்கியவருக்கும் இல்லை . நமக்குப் பயந்துகொண்டு அவர் 
ஒளிய வேண்டிய அவசியமுமில்லை . 


நெருங்கிய உறவினர் ஒருவர் தன் மகள் திருமணத்துக்குக் 
கடன் கேட்டார் . கடன் உறவை முறிக்கும் என்பது அய்யா 
கருத்து . எனவே , வங்கியில் சொல்லி அவருக்குக் கடன் கொடுக்க 
ஏற்பாடு செய்தார் . கடனை வங்கிக்கே திருப்பிச் செலுத்தும் 
படி உறவினரிடம் கூறினார் . 


“ துன்பப்படுகிறேன் , உதவுங்கள் என்று எழுத்தாளர்கள் 
வந்தால் , அவர்களின் கதையை வாங்கிக்கொண்டு , நூறோ . 
இருநூறோ கொடுத்து அனுப்புங்கள் . ஆனால் , அந்தக் கதைகளை 
வெளியிடாதீர்கள் . வெளியிட்டால் , ஒருவருக்கு உதவப்போய் , 
பல ஆயிரம் வாசகர்களை இழந்துவிடுவீர்கள் ” என்று அவர் 
எனக்கு அறிவுரை கூறியிருக்கிறார் , நல்ல கதைகளுக்கு விதி 
விலக்கு உண்டு . 


என்று 

இதழாளர் ஆதித்தனார் 
அய்யாவிடம் கொண்டுபோய் யாராவது கதைகள் , கட்டுரைகள் 
கொடுப்பார்கள் . அவரும் வந்தவர்கள் எதிரிலேயே அதன் மீது 
அ . மா . சாமி என்று எழுதி எனக்கு அனுப்புவார் . இப்படி 
அனுப்புவதாலேயே அதை வெளியிட வேண்டும் என்பதில்லை 
ஏற்கனவே என்னிடம் அய்யா 

அய்யா சொல்லியிருக்கிறார் ! 
ஒருவருக்கு உதவி செய்யப்போய் வாசகர்களை இழந்து விடக் 
கூடாது என்ற அதே கொள்கைதான் ! 

பின் தங்கிய பகுதி மாணவர்கள் படித்து முன்னேற திருச்செந் 
தூரில் அய்யா கல்லூரி அமைத்தது , அவர்களின் கருணை உள்ளத் 
திற்குக் கல்மேல் எழுத்துப்போல் அழியாத சான்றாக உயர்ந்து 
நிற்கிறது . 
தமிழ் மரியாதை 

ஒரு நாள் அய்யா அலுவலகத்துள் நுழைந்த பொழுது 
வழியில் நின்ற ஒரு துணை ஆசிரியர் - புதிதாக வேலைக்கு வந்தவர் - 
அவருக்குச் சலாம் போட்டார் . அய்யா என்னை அழைத்தார் . 
" அவர் என்னைப் பார்த்துச் சலாம் போடுகிறார் . எனக்கு 
மரியாதை செலுத்த விரும்பினால் , வணக்கம் சொல்லச் 
சொல்லுங்கள் என்றார் . 
காலத்தின் மாறுதல் 

ஆதித்தனாருக்கு நகைச்சுவை நிரம்பப் பிடிக்கும் . எழுத் 
திலும் , பேச்சிலும் நகைச்சுவை வேண்டும் என்பார் . அவரும் 
அப்படியே பேசக்கூடியவர் . 

தினத்தந்தி வெள்ளிவிழாவில் அய்யா , நாவலர் நெடுஞ் 
செழியன் இருவரும் கலந்து கொண்டார்கள் . அப்பொழுது 
காலத்தின் மாறுதலைக் கீழ்க்கண்டவாறு அய்யா குறிப்பிட்டார் . 

காலத்தின் மாறு தலைப் பார்த்தீர்களா ? இருபத்தைந்து 
ஆண்டுக்கு முன்பு நாவலர் தாடி வைத்திருந்தார் . இப்பொழுது 
அவருக்குத் தாடியில்லை . அப்பொழுது நான் தாடி வைத்திருக்க 
வில்லை . ஆனால் , இப்பொழுது நான் தாடி வைத்திருக்கிறேன் . 

நாம் . தமிழர் " இயக்கத்தை வலுப்படுத்த ஊரெங்கும் 
தமிழன் கோழிப் பண்ணைகளை ஆய்யா தொடங்கினார் . ஒரு 
பொதுக்கூட்டத்தில் , " தமிழ்நாட்டின் விடுதலைப் போருக்கும் , 
கோழிப்பண்ணைக்கும் என்ன தொடர்பு? என்று ஒருவர் 
கேட்டார் . அதற்கு அவர் சொன்னார் கோழி முட்டையால் 
அடித்தே டெல்லிக்காரனை விரட்டுவோம் . 

திருக்குறள் தாடி 

அய்யா தாடி வளர்த்தார் . " நீங்கள் தாடி வளர்ப்பது ஏன் ? 
என்று ஒரு கூட்டத்தில் ஒருவர் கேட்டார் . அவர் சட்டென்று 
அளித்தபதில் : நான் வளர்க்கவில்லை , தாடி தானாக வளர் 

றது ! அடுத்தவர் கேட்டார்- " வள்ளுவர் வழியில் நடக்கும் 
நீங்கள் தாடி வைத்துக்கொள்ளலாமா ? அய்யா சொன்னார் ! 

து திருக்குறள் தாடி . மழித்தலும் நீட்டலும் வேண்டா 
என்று வள்ளுவர் சொல்லியிருக்கிறார் . நான் ஒட்டமழிக்கவும் 
இல்லை , நீளமாகத் தாடி வளர்க்கவும் இல்லை . 

ல்லை . குறுந்தாடிதான் 
வைத்திருக்கிறேன் . 

குறுந்தாடியைக் குறள் தாடி என்றும் கூறலாம் அல்லவா ? 
பிழைத்துப் போகட்டும் 

அய்யா தாடி வைத்திருந்தது பற்றி எழுதிய ஓர் இதழ் , 
ஆதித்தனாருக்கு முகத்தில் தோல் நோய் வந்திருக்கிறது . அதை 
மறைக்கவே தாடி வளர்க்கிறார் என்று குறிப்பிட்டது . அந்த 
இதழ்மீது வழக்குத் தொடர வேண்டும் என்று எஸ் . டி . ஆதித்தன் 
சொன்னார் . ஆனால் , அய்யா வேண்டாம் என்று தடுத்து 
விட்டார் . "" என்னைப்பற்றி எழுதினால் , நாலுபடி கூடுதலாக 
விற்கக்கூடும் . அதனால் தானே எழுதுகிறார் ? பிழைத்துப் 
போகட்டும் என்று சொன்னார் . 


பிற இதழாவர்களுக்கு எந்த உதவியும் செய்ய எப்பொழுதும் 
அய்யா தயாராக இருந்தார் . ஓர் இதழ் மற்றோர் இதழை 
அழித்து விடாது . அது அதற்கு வாசகர்கள் இருக்கத்தான் செய் 
வார்கள் என்று கூறுவார் . 


மேசை 


படித்துக் கழிப்பார்கள் 

படித்துக்கிழிப்பவர்களைப் பார்த்திருக்கிறீர்கள் . படித்துக் 
கழிப்பவர்களைத் தெரியுமா ? ஆதித்தனாருக்கு நிறையப் படிக்க 
வேண்டும் என்று ஆசை . ஆனால் , நேரம் இருக்காது . 

எனவே , 
படிக்கவேண்டிய இதழ்களை 

மீது அடுக்கிவைத்துக் 
கொண்டே வருவார் . அந்த அகன்ற மேசையும் மூன்று , நான்கு 
மாதத்தில் நிரம்பி வழியும் . ஒருநாள் எல்லா இதழ்களையும் 
ஒழுங்காக அடுக்குவார் . அடுக்கிவிட்டு . இப்படித்தான் படித்துக் 
கழிக்கவேண்டும் என்று கூறிக்கொண்டே , கையால் வேகமாகக் 
கீழே தள்ளிவிடுவார் . 

அழைத்து , “ அள்ளிக் 
கொண்டுபோ என்பார் . 


பையனை 

இதழாளர் ஆதித்தனார் 


அய்யா கடைசிக் காலம்வரை ரு இதழ்களை விடாது 
தொடர்ந்து படித்தார் . ஒன்று , தமிழில் வெளிவரும் உடல்நல 
தழான " நல்வழி ; மற்றொன்று ரீடர்ஸ் டைஜஸ்டு . 


கண்ணாடி 

தினத்தந்தி யின் தரம் உயர்ந்துவிட்டது . என்றாலும் , 
பழைய தந்தி போன்ற தரத்தில் தமிழ்நாட்டில் ஒரு நாளிதழ் 
நடத்த வாய்ப்பு இருக்கிறது என்றே கருதினார் . அந்த முயற்சி 
யில் அவர் ஈடுபட்டார் . 


இலண்டனில் வெளிவரும் டெய்லி மிரர் என்ற பரபரப்பு 
நாளிதழை அதற்கு முன் மாதிரியாக 

எடுத்துக்கொண்டார் . 
" கண்ணாடி என்று பெயர் சூட்டினார் . • தினத்தந்தி யை 
இரண்டாக மடித்தது போன்ற அளவு . எட்டுப்பக்கம் . தனி 
அலுவலகம் அமைத்து , ஊழியர்கள் நியமித்து , மாதிரி இதழ்கள் 
கூட அச்சிட்டுப் பார்த்தார் . இதழ் வெளிவருமுன் . உடல் நலம் 
மிகவும் குன்றி , காலமாகிவிட்டார் . 


சொல்லுக 


பொருத்தமான சொல் 

பொருத்தமான சொற்களைப் பயன்படுத்தவேண்டும் 
என்பதில் அவர் அழுத்தமாக இருந்தார் . 
சொல்லைப் பிறிதோர் சொல் அச்சொல்லை வெல்லுஞ் சொல் 
இன்மை அறிந்து என்ற குறளை எடுத்துக்காட்டுவார் . தமிழகம் 

எழுதக்கூடாது . தமிழ்நாடு என்று எழுதவேண்டும் 
என்பார் . தமிழ்நாடு ஓரு நாடு என்பதை உணர்த்தவேண்டும் 
என்று விரும்பினார் . 


என்று 


அய்யாவைப் பார்க்கவந்த ஒரு நடிகர் , தமிழ் வாழ்க 
என்று முழக்கமிட்டுக் கொண்டே வந்தார் . தமிழ் வாழும் . அது 
காலத்தாலும் அழியாத கன்னித்தமிழ் . ஆனால் , தமிழ் வாழ்ந் 
தால் மட்டும் போதாது , வெல்லவேண்டும் . 

வெல்லவேண்டும் . எனவே , தமிழ் 
வெல்க என்று முழங்க வேண்டும் என்று கூறி , அவ்விதமே 
முழக்கமும் செய்தார் . 


பாமரன் 

அய்யா எம்.ஏ. படித்தவர் . பாரிஸ்டர் பட்டம் பெற்றவர் . 
ஆனாலும் , தன்னை ஒரு பாமரன் என்றே சொல்லிக் கொள்வார் . 
அவரின் தோற்றமும் அப்படித்தான் இருக்கும் . 

" சாதாரண நாலுமுழ வேட்டியும் , தொழ தொழ சட்டை 
யும் அணிந்திருக்கும் ஆதித்தனாரைப் பார்க்கும் யாரும் , அவர் 
பாரிஸ்டர் படித்தவர் - சிங்கப்பூரில் பெரும் வழக்கறிஞராகத் 
திகழ்ந்தவர் - ஆங்கிலத்தில் புலமை நிறைந்தவர் என்று சொன் 
னால் , நம்ப மாட்டார்கள் . அவ்வளவு எளிய தோற்றம் 
உடையவர் , ஆதித்தனார் ” என்று அறிஞர் அண்ணாவே ஒருமுறை 
சொன்னார் . 


அய்யாவை நேர்கண்ட தமிழ்வாணன் , ஆதித்தனார் மண் 
குடிசையில் வாழும் ஒர் ஏழைத் தமிழன் போல இருக்கிறார் 
என்றார் . மேலும் சொன்னார் - மிகச் சாதாரணத் துணியில் 
தைக்கப்பட்ட தொழ தொழ ஜிப்பா . மிக மலிவான விலையுள்ள 
நாலுமுழக் கைத்தறி வேட்டி . கையில் 

சாதாரண எழுத்தர் 
கட்டிக்கொள்ளும் மலிவான கடிகாரம் . தாடையிலே வெண்மை 
யும் கறுமையும் கலந்த விடுதலை வீரனின் குறுந்தாடி . தலையிலே 
வரலாறு காண விழையும் வழுக்கை . வாயிலே தமிழ் . 

கண் 
களிலே கனிவு . இவரே ஆதித்தனார் . 


மனித அன்பு 

அய்யா மனித அன்பு நிறைந்தவர் . மனிதர்களை மதிக்கக் 
கூடியவர் . மனித குணங்களுக்கு மதிப்பு அளிக்கக் கூடியவர் . 

ஒருமுறை செய்தியர் தேர்வு நடந்தது . தேர்வுக்கு வந்த ஓர் 
இளைஞர் மிகவும் சோர்ந்திருந்தார் . " சோர்ந்திருக்கிறீர்களே , 
காலையில் சாப்பிட்டீர்களா ? என்று கேட்டார் . நேரமாகி 
விட்டதால் , சாப்பிடாமல் வந்துவிட்டேன் என்று இளைஞர் 
கூறினார் . உடனே அய்யா இளைஞரிடம் பணம் கொடுத்து , 
முதலில் சாப்பிட்டு வாருங்கள் என்று அனுப்பிவைத்தார் . 
சாப்பிட்டு வந்தபின்பு , அவரை வேலைக்கும் எடுத்துக் 
கொண்டார் . 

திருச்சியில் செய்தியாளராக இருந்தபொழுது , ஒரு 
செய்தியில் தவறு ஏற்பட்டுவிட்டது . என்னைத் தற்காலிக வேலை 
நீக்கம் செய்தார் . இது அய்யா எடுத்த நடவடிக்கை என்பதால் , 
அவரிடம் நேரில் முறையிட நான் சென்னைக்கு வந்தேன் . 
அவரைப் பார்த்ததும் , என் நா அசையவில்லை . என் கண்கள் 
கலங்கின . என் கண்ணீரைக் கண்ட அய்யா , என்னிடம் எதுவும் 
கேட்கவில்லை . 

திருச்சிக்குப் போய் வேலையைப் பாருங்கள் 
என்று அனுப்பிவைத்தார் . அப்பொழுதே நான் உடல் மண்ணுக்கு 
உயிர் தந்திக்கு என்று உறுதி எடுத்துக்கொண்டுவிட்டேன் , 


நான் 

தவறு செய்தால் 

தவறு செய்வது மனித இயற்கை. எனவே , முதல் முறை 
தவறு செய்கிறவர்களை அய்யா கண்டிப்பது இல்லை . அவர்களைத் 
திருத்த முயற்சிப்பார் . ஒரு தவறு நடந்தால் , அந்த தவறு 
மீண்டும் நடக்காமல் இருக்க என்ன செய்யவேண்டும் என்பதையே 
யோசிக்க வேண்டும் என்பார் . 


செய்த தவறை மீண்டும் செய்தால் , கண்டிப்பார் . மூன்றாவது 
முறையாக அதே தவறைச் செய்தால் , எரிமலையாக வெடித்து 
விடுவார் . செய்த தவறை உணர்ந்து , சொன்னால் , அய்யா 
மகிழ்ச்சி அடைவார் . தவறை உணர வேண்டும் என்பதே அவரின் 
நோக்கம் . தவறை உடனே நம் கவனத்துக்குக் கொண்டு வந்து 
விடுவார் . வெளியூரில் இருந்தால் கூட , பேசி ” யில் சொல்லுவார் . 


பயிற்சி அளிக்கும் முறை 

அய்யா பயிற்சி அளிக்கும் முறையே தனி . அது குழந்தையின் 
கையைப் பிடித்துக்கொண்டு எழுதக் கற்றுக்கொடுப்பது போல 
இருக்கும் . 


வரைய 


ஒரு முறை ஓர் ஓவியர் கலங்கரை விளக்குப் படம் 
வேண்டியிருந்தது . அந்த ஓவியரோ கலங்கரை விளக்குப் பார்த்தது 
இல்லை . அவர் கையில் பணம் கொடுத்து , பேருந்தில் கடற்கரைக்கு 
அனுப்பிக் கலங்கரை விளக்கைப் பார்த்து வரச்செய்தார் . 


பவுன் விலை ரூ . 100 ஆக ஆன நேரம் . அதைச் செய்தியாக 
வெளியிடப் பவுன்படம் , வேண்டும் . ஓவியரோ பவுன் பார்த்த 
தில்லை . அவரிடம் ரூ . 100 கொடுத்து , பவுன் வாங்கிவரச் 
சொல்லி , 

அதைப்பார்த்து வரையச் சொன்னார் . பின்பு 
அந்தப் பவுனை ஓவியருக்கே கொடுத்துவிட்டார் . 


ஒருமுறை அய்யா வெளியூரில் இருந்து திரும்பிய வேளையில் 
காரில் இருந்த இதழ்கள் , 

ஏடுகள் , 

மருந்துக்குடுவைகளை 
கைநிறைய வீட்டுக்குள் அள்ளிச்சென்ற பையன் , மருந்துக் 
குடுவையைத் தவறவிட்டு உடைத்து விட்டான் . வீட்டுக்குள் 
ளிருந்து மூன்று காலிக் குடுவைகளை எடுத்து வரும்படி பைய 
னிடம் அய்யா சொன்னார் . அவனும் எடுத்து வந்தான் . ஒரு 
குடுவையை அவனிடம் கொடுத்து , இருகைகளாலும் இறுகப் 


சில செய்திகள் 


169 


பிடித்துக் கொள்ளச் சொன்னார் . அப்படியே மாடியில் போய் 
வைக்கக் கூறினார் . மற்ற இரு குடுவை களையும் அதே முறையில் 
எடுத்துப்போகச் சொன்னார் . 

" கண்ணாடிக் 

குடுவைகளை 
இப்படித்தான் எடுத்துப்போக வேண்டும் , தெரிகிறதா ? என்று 
பாடம் நடத்தினார் . 


மதுரை தந்தி யில் ஒருமுறை கணக்கில் ரூ . 19 குறைந்தது . 
காசாளர் எடுத்திருப்பார் . அவரை வீட்டுக்கு அனுப்பவேண்டும் " 
என்று எல்லாரும் சொன்னார்கள் . ஆனால் , அய்யா , " அவரிடம் 
சாவியைக் கொடுங்கள் . இனி கவனமாக இருப்பார் என்று 
நம்பிக்கையுடன் சொன்னார் . அந்த நம்பிக்கை வீண்போக 
வில்லை . அந்தக் காசாளர் பின்பு கணக்கில் - காசில் கவனமாக 
இருந்தார் . 
பாரதிதாசன் பாடல்கள் 

புரட்சிக் கவிஞர் பாரதிதாசனுக்கு இன்று ( 1990 ) நூற்றாண்டு 
விழா எடுக்கிறோம் . ஆனால் , அரை நூற்றாண்டுக்கு முன்பே 
அய்யா அவரைச் சிறப்பித்தார் . - தமிழன் முதல் இதழில் 
பாவேந்தரின் 

படம் அட்டைப் படமாக இடம் பெற்றது . 
அவரைப் பற்றிய சிறப்பான குறிப்புகளும் அந்த இதழில் 
வெளியாயின . 

பாவேந்தரின் பாடல்கள் மீது அய்யாவிற்குத் தீராக் காதல் . 
பாரதிதாசன் இயற்றிய தமிழ்நாடு விடுதலையை வலியுறுத்தும் 
வீரக்கவிதைகள் சிலவற்றைத் தொகுத்து " தாயின் மேல் ஆணை 
என்ற பெயரில் தனி நூலாக வெளியிட்டார் . 
கண் கண்ட தெய்வம் 
தெய்வ 

நம்பிக்கை கொண்டவர் . ஆனால் , கோவில் 
களுக்குப் போவதில்லை . அவருக்குச் செய்யுந் தொழிலே 
தெய்வம் . எழுத்தும் தெய்வம் , எழுதும் கோலும் தெய்வம் 

பாரதியார் . ஆதித்தனாருக்கு அச்சும் தெய்வம் , 
அச்சிடும் தாளும் தெய்வம் ! 

தாளே அவர்களுக்குக் கண்கண்ட தெய்வம் . யாரும் தாளை 
மிதித்துவிடக்கூடாது . மிதித்துவிட்டால் , தொட்டுக் கும்பிடச் 
சொல்லுவார் . தினத்தந்தி அலுவலகத்தில் ஆயுத பூசையை 
மிகச் சிறப்பாகக் கொண்டாடுவார் . பிறந்த ஊரான 
மொழியில் ஆண்டுதோறும் நடக்கும் அம்மன் கொடைத் திருவிழா 
வில் கலந்து கொள்ளத் தவற 

மாட்டார் . திருச்செந்தூர் 
தேரோட்டத்திற்கும் வடம் பிடித்துக் கொடுப்பார் . 


என்றார் , 


காயா 

தைரியசாலி 

அய்யா மிகவும் தைரியசாலி, உச்சிமீது வானிடிந்து வீழ்ந்த 
போதிலும் அச்சத்தை அவரிடம் காண முடியாது . அதனால் தான் 
எத்தனையோ இடர்கள் - இன்னல்கள் - இழப்புகளைச் சமாளித்து 
வெற்றி கண்டார் . 


அவர் 


ஒருமுறை அவர் மதுரையில் இருந்து சென்னைக்குக் காரில் 
வந்து கொண்டிருந்தார் . செங்கல்பட்டு அருகே கார் கவிழ்ந்து 
விட்டது . அக்கம் பக்கத்தவர்கள் அலறியடித்துக் கொண் உதவி 
செய்ய ஓடிவந்தார்கள் . அதற்குள் அய்யா காரின் கதவைத் 
திறந்து கொண்டு வெளியே வந்தார் . ஓட்டுநரையும் வெளி 
யேற்றினார் . 
அய்யாவிற்குச் சிறிய காயங்கள் . அதுபற்றிக் 

கவலைப் 
படாமல் , காரை எடுத்து வரும்படி ஓட்டுநரிடம் சொல்லி விட்டு , 

ஒரு வாடகைக் கார் பிடித்துக் கொண்டு , நேராகத் 
தினத்தந்தி அலுவலகத்துக்கு வந்து விட்டார் . எட்டுப்பாத்திச் 
செய்தி என்ன , வேறு என்ன முக்கியச் செய்திகள் என்று வழக்கம் 
போல விசாரித்துவிட்டு வீட்டுக்குப் போய்விட்டார் . விபத்து 
நடந்ததை யாரிடமும் காட்டிக் கொள்ளவில்லை . 
ஆளை எடை போடுவார்கள் 

ஆட்களை எடை போடுவதில் அவர்க்கு இணை அவரேதான் . 
ஓர் ஆளைப் பார்த்ததும் அவர் எப்படிப்பட்டவர் , எதற்காக 
வந்திருக்கிறார் என்று சொல்லிவிடுவார் . அவரும் 

நானும் 
ஒருமுறை மதுரை தினத்தந்தி அலுவலகத்துக்குப் போயிருந் 
தோம் . அய்யா அலுவலகத்துக்குள் நுழைந்தபொழுது , எதிரில் 
ஓர் ஊழியர் பட்டுச்சட்டை அணிந்து , வெற்றிலை போட்டுக் 
கொண்டு வந்து கொண்டிருந்தார் . அய்யாவைப் பார்த்ததும் 
பதைபகைத்து , வெற்றிலையை மறைத்துக்கொண்டு , கும்பிடு 
போட்டார் . அவரது நலனை விசாரித்த அய்யா , " சென்னைக்கு 
வந்து என்னைப் பார் என்றார் . 


அவர் சென்னைக்கு வரும் முன் அந்த ஊழியர் என்ன வேலை 
செய்கிறார் என்று 

அய்யா விசாரித்தார் . பழைய பேப்பர் 
வியாபாரிக்குப் பழைய பத்திரிகைகளை அவர் நிறுத்துப் போடு 
கிறார் என்று தெரிந்தது . மேலும் விசாரித்ததில் , வியாபாரி 
களிடம் பணம் வாங்கிக் கொண்டு , நூறு கிலோ பேப்பரை 
எழுபத்தைந்து கிலோ என்று நிறுத்துப் போடுவதும் தெரிந்தது . 

சென்னைக்கு வந்த அவரை அய்யா எச்சரித்து அனுப்பியதுடன் , 
பழைய பத்திரிகைகளை வியாபாரிகளுக்கு நிறுத்துப் போடும் 
பொழுது இரண்டு ஊழியர்கள் நிற்க வேண்டும் என்று ஏற்பாடு 
செய்தார் . 


அவர் கூட்டுறவு அமைச்சராக இருந்தபொழுது , ஒருநாள் 
வீட்டில் அவர்களுடன் நான் பேசிக் கொண்டிருந்தேன் . 
அப்பொழுது இருவர் அவரைப் பார்க்க வந்தார்கள் . அவர்களை 
உள்ளே வரச் சொன்னார் . உடனே நான் எழுந்தேன் . “ நீங்கள் 
இருங்கள் என்றார் . அமர்ந்து கொண்டேன் . 

வந்தவர்கள் 10-15 நிமிடம் ஏதேதோ பேசினார்கள் . 
அய்யாவும் அவர்களுடன் சிரித்து சிரித்துப் பேசினார் . பிறகு 
இருவரும் விடை பெற்றுச் சென்றார்கள் . அவர்கள் போனதும் 
அய்யா என்னிடம் சொன்னார் , " கூட்டுறவுச் சங்கப் பணத்தைக் 
கையாடியதாக இருவர் மீதும் புகார் இருக்கிறது . அதுபற்றி 
என்னிடம் தனியாகப் 

பேச வீட்டுக்கு வந்திருக்கிறார்கள் . 
அதனால் தான் உங்களை இருக்கச் சொன்னேன் . நீங்கள் இருந்த 
தால் , அதுபற்றிப் பேசாமல் போய் விட்டார்கள் " . 

எந்த ஊழியராவது கொஞ்சநாள் அவரைப் பார்க்கா 
விட்டால் , அவர் ஏதோ தப்பு செய்திருக்கிறார் . அதுதான் என் 
கண்ணில் படாமல் இருக்கிறார் என்று சொல்லுவார் . அது 
சரியாகவும் இருக்கும் ! 
நம்பிக்கை 

அய்யா யாரையும் எளிதில் நம்பிவிட மாட்டார் . நம்பி 
விட்டாலோ அவர்கள் மீது ஐயப்பட மாட்டார் ; முழுமை 
யாக நம்புவார் . தேரான் தெளிவும் தெளிந்தான் கண் ஐயுறவும் 
தீரா இடும்பை தரும் என்ற குறளை அப்படியே பின்பற்றினார் . 

வைக்கோல் வாங்க நியமிக்கப்பட்ட பால்வண்ணன் 
தலைமைக் காசாளர் ஆனார் என்றால் , அதற்கு அவர்மீது அய்யா 
வைத்த நம்பிக்கைதான் காரணம் . பிழை திருத்த வந்த 
ஆர் . எஸ் . இரத்தினம் ஆசிரியரானார் . எப்படி ? அய்யா 
நம்பிக்கையைப் பெற்ற தால் தான் . 

திறமையைவிட நம்பிக்கையையே அவர் முதன்மையாகக் 
கருதுவார் . 
கலைஞரைப் பிடிக்கும் 

கலைஞர் கருணாநிதியை அய்யாவிற்கு மிகவும் பிடிக்கும் . 
காரணம் . கலைஞரின் தமிழ்ப் பற்றுதான் ! பொடி வைத்து 

எழுத வேண்டும் என்று அய்யா சொல்லுவார் . எப்படிப் 
பொடி வைத்து எழுதுவது என்பதைக் கலைஞரின் எழுத்திலும் 
பேச்சிலும் பாரிக்கலாம் என்பார் . 


வேலை வாங்குவதில் கண்டிப்பு 

வேலை வாங்குவதில் அய்யா மிகவும் கண்டிப்பாக இருப்பார் . 
எந்த வேலையும் உடனே நடந்தாக வேண்டும் . பசனிக்கிழமை 
பிற்பகல் சாப்பிடப் போகும் பொழுது ஒரு வேலையைச் சொல்லி 
விட்டுப் போவார் . திங்கட்கிழமை காலையில் போன் செய்து 
விடுவார் வேலை முடிந்ததா என்று . " நான் சொல்லி மூன்று 
நாள் ஆகிவிட்டதே ! என்றும் கூறுவார்கள் என்கிறார் , தினத் 
தந்தி யின் தலைமை மேலாளர் சோமசுந்தரம் . 

அய்யா எந்த வேலையையும் உடனே செய்யக்கூடியவர் . 
அவர் சென்னையில் இருந்தபொழுது, மதுரை மேலாளருக்கு 
ஏதாவது சொல்ல நினைப்பார் . அதை உடனே ஓர் அஞ்சலாக 
எழுதிவிடுவார் . பிறகு வேறு ஏதாவது நினைப்பார் . அதையும் 
உடனே எழுதுவார் . இப்படியாக ஒரே நாளில் மதுரை மேலாள 
ருக்குப் பத்து அஞ்சல்கூடப் போகும் ! 
யாரிடமும் எந்த வேலையையும் 

இலவசமாகப் 
மாட்டார் . அந்த வேலைக்கு உரிய ஊதியத்தை அப்பொழுதே 
கொடுத்து விடுவார் . அமைச்சராக இருந்தபொழுது கூட கூடுதல் 
நேரம் வேலை செய்யும் ஊழியர்களுக்கு அப்பொழுதே கையில் 
இருந்தே பணம் கொடுப்பார் . தமிழன் இதழில் எழுத்தாளர் 
களுக்கு அன்பளிப்பு கொடுத்ததும் இதே முறையில் தான் . 


பெற 


மணி பார்த்து வேலை 

செய்கிறவர்களை 
கொஞ்சமும் பிடிக்காது .. 


அவருக்குக் 


நான் 


மக்களைப் புரிந்தவர் 

அய்யா மக்களைப் புரிந்தவர் . அதனால் தான் இதழ் நடத்து 
வதில் வெற்றி பெற்றார் . 
அவர் வாழ்க்கை வரலாற்றை ( அமைச்சர் ஆதித்தனார் " ) 
எழுதிக் 

கொண்டிருந்த பொழுது . அறிஞர் அண்ணா 
உயிருடன் இருந்தார் . ந்நூலுக்கு நீங்கள் தான் முன்னுரை 
தரவேண்டும் என்று அண்ணாவிடம் கேட்டிருந்தேன் . அவரும் 
நூல் அச்சானதும் கொண்டு வாருங்கள் என்று சொன்னார் . 
ஆனால் , நூல் அச்சாகி வருமுன் காலமாகிவிட்டார் அண்ணா . 


கில செய்திகள் 


173 


“ இந்நூலுக்கு அண்ணா முன்னுரை எழுதிக் கொடுப்பதாக இருந் 
தார் என்று எனது முன்னுரையில் குறிப்பிடப் போகிறேன் 
என்று அய்யாவிடம் சொன்னேன் . அதற்கு அவர் சொன்னார் , 
மக்கள் அதை நம்பமாட்டார்கள் . இறந்தவர் சொன்னதாக 
என்ன வேண்டுமானாலும் எழுதலாமே என்று மக்கள் நினைப் 
பார்கள் . 


நூலாம்படைத் தலைப்பு 

வீட்டிலோ , அலுவலகத்திலோ நூலாம்படை இருந்தால் 
அவருக்குப் பிடிக்காது . அதைத் “ தரித்திரம் என்பார் . 

அதேபோல , கதை , கட்டுரைத் தலைப்புகளை அச்செழுத்தில் 
அடுக்கிப் போடுவதையும் அவர் விரும்பமாட்டார் . அதை 
நூலாம்படைத் தலைப்பு என்பார் . தலைப்புகளை அச்சு 
செய்து போடக்கூட வசதி இல்லாதவன் தான் எழுத்துக்களை 
அடுக்கிப் போடுவான் என்று கூறுவார் . 


இதழை வெளியேற்றிவிட்டு ... 

ஆதித்தனாரைப் பார்க்க அலுவலகத்துக்கு நிறையப் பேர் 
வருவார்கள் , வருகிறவர்களுடன் அமர்ந்து நேரம் போவதே 
தெரியாமல் பேசிக்கொண்டு இருப்பார் . இது எட்டுப் பாத்திச் 
செய்தி முடிந்த பின்புதான் . 

அதற்கு முன் யாராவது பார்க்க வந்தால் , கோபப்படுவார் 
" பேப்பர் வெளியாக வேண்டாம் ? மெஷினை ஓட்டிவிட்டுத்தான் 
நான் உங்களுடன் உட்கார்ந்து பேச முடியும் என்று திருப்பி 
அனுப்பிவிடுவார் . 


பார்க்கப் போகும்பொழுது 

அவரைப் பார்க்கப் போகும் ஊழியர்கள் தாளும் எழுது 
கோலும் கொண்டு போகவேண்டும் . அவர் சொல்லுவதைக் 
குறித்துக் கொள்ள வேண்டும் . இடையில் , “ என்ன எழுதியிருக் 
கிறீர்கள் , படியுங்கள் என்பார் . படித்துக்காட்ட வேண்டும் . 
காதில் வாங்கிக் கொள்வதைவிட ஒருமுறை எழுதினால் மனதில் 
பதியும் என்று அவர் கருதினார் . அதோடு அவரின் அறிவுரை 
ஆலோசனைகளை எழுதி வைத்துக் கொள்ளவேண்டும் என்றும் 
விரும்பினார் . 

நானோ , நண்பர் பீம்சிங் போன்றவர்களோ பார்க்கப் 
போனால் , தாள் போதாது . நிரந்தரமான குறிப்பேடு வைத் 

திருக்கவேண்டும் . ஒற்றைத் 

தாளுடன் 

போய் நின்றால் , 
எழுதிக் காற்றில் பறக்க விட்டுப் போங்கள் ! என்று கடிந்து 
கொள்ளுவார் . 


அய்யா யாரிடமாவது ஏதாவது கூறினால் , அதைத் திரும்பச் 
சொல்லச் சொல்லுவார் . சரியாகச் சொல்லாவிட்டால் , அவரே 
மீண்டும் சொல்லுவார் . இப்பொழுதும் சரியாகத் திருப்பிக்கூறா 
விட்டால் , உங்களுக்கு விளங்காது , போங்கள் என்று சொல்லி 
விடுவார் . அப்படிப்பட்ட ஆட்களை வைக்க வேண்டிய இடத்தில் 
தான் வைப்பார் . 
பரிசு கொடுப்பார் 

நன்றாகப் பணியாற்றும் ஊழியர்களை அழைத்து , பாராட்டு 
வார் . கை நிறையப் பரிசும் அளிப்பார் . 


அன்று 


தென்படி 

சுட்டுக் கொல்லப்பட்ட செய்தியை 
கோவையில் இருந்த அய்யா தினத்தந்தி யில் பார்த்தார் . வேறு 
எந்த ஆங்கில , தமிழ் நாளிதழ்களிலும் அச்செய்தி வெளிவர 
வில்லை . கோவையிலேயே அச்சாகும் வேறொரு தமிழ் நாளிதழில் 
கூட அச்செய்தி வெளியாகவில்லை . விழிப்புடன் இருந்து இச் 
செய்தியை அச்சேற்றியதற்காக ஆசிரியர் 

சண்முகநாத 
னுக்கு ரூ . 100 பரிசு கொடுத்தார் . 


நாம் - தமிழர் 

எதிலும் வெற்றி பெற்றவர்களைப் பின்பற்றும் அய்யா 
அரசியல் இயக்கத்துக்குப் பெயர் சூட்டுவதிலும் வெற்றி பெற்ற 
ஒரு பெயரையே பின்பற்றினார் . 

அயர்லாந்து நாட்டில் டிவேலரா நடத்திய விடுதலை இயக்கத் 
துக்குச் சின்பின் ( நாம் அயர்லாந்து மக்கள் ) என்று பெயர் 
அந்த இயக்கம் விடுதலைப் போரில் வெற்றி பெற்றது . அதன் 
பெயரைப் பின்பற்றியே நாம் தமிழர் என்று தமது இயக்கத் 
துக்கு அவர் பெயர் வைத்தார் . உலகத்தில் எனக்குப் பிடித்த 
தலைவர் டிவேலரா . அவரை என் நெஞ்சம் என்றும் மறக்காது 
என்று சொல்லுவார் .. 


படிக்கும்பொழுதே குறிப்பு 

அய்யா காலையில் தினத்தந்தி படிக்கும் பொழுது , அன்று 
யார் யாரிடம் என்னென்ன கூற வேண்டும் என்பதைத் தினத் 
தந்தி யின் முதல் பக்கத்தில் உள்ள வெள்ளை இடத்தில் வரிசை 


சில செய்திகள் 

யாகக் குறித்துக் கொள்வார் . அன்றைய இதழில் உள்ள தவறு 
களும் இந்தக் குறிப்பில் இடம் பெறும் . பொடி எழுத்தில் எழுது 
வார் . அப்படியிருந்தும் சில நாளில் முழுப்பக்கமும் குறிப்புகள் 
நிறைந்து விடும் . அலுவலகத்துக்கு வந்ததும் யார் யாரிடம் 
என்னென்ன சொல்ல வேண்டுமோ , அவர்களை அழைத்துச் 
சொல்லுவார் . சொன்னதும் குறிப்பை அடித்து விடுவார் . 

** தினத்தந்தி படிக்கும் பொழுது ஒவ்வோர் எழுத்தாக 
வட்டம் போட்டுப் பார்ப்பார் . அச்சு சரியாக இருக்கிறதா என்று ; 
அப்படித்தான் ஒவ்வோர் எழுத்தாகப் பார்க்க வேண்டும் 
என்பார் . ஓட்டு மொத்தமாகக் கண்ணால் பார்த்தால் , அச்சு 
சரியாக இருப்பது போலத்தான் தோன்றும் என்றும் கூறுவார் . 

நாளிதழ்கள் - வேறு இதழ்கள் படிக்கும்பொழுது , தேவை 
யான தகவல்கள் 

இருந்தால் , கிழித்து எடுத்துக்கொள்வார் . 
கிழிப்பதற்குப் பேனா முனையையே ( நிப்பு ) பயன்படுத்துவார் . 


நூறு படிகள் 
சென்னையில் நவசக்தி நாளிதழ் 

நாளிதழ் வெளியீட்டு விழா 
நடந்தது . அதற்கு அய்யா போயிருந்தார் . 

வெளியீட்டு இதழ் 
என்பதால் , நிறைய பக்கங்கள் . 

விலையோ பத்துக் காசுதான் . 
அய்யா பத்து ரூபாய் கொடுத்து , எனக்கு நூறு படிகள் எடுத்து 
வையுங்கள் என்றார் . “ எதற்கு ? என்று “ நவசக்தி உரிமை 
யாளர் தனுஷ்கோடி கேட்டார் . " பழைய 

பேப்பராகப் 
போட்டால்கூட , 

பேப்பருக்கு இருபத்தைந்து காசு 
கிடைக்கும் என்று அய்யா சிரித்துக்கொண்டே சொன்னார் 
அதன் பின் ஒரு ரூபாய் வாங்கிக்கொண்டு இதழ் கொடுத்தார்கள் . 
அதுவும் ஆளுக்கு ஒரே படி . 


ஓய் ராஜாஜி ! " 

ராஜாஜி முதலமைச்சராக இருந்தபொழுது “ ஓய் ராஜாஜி ! " 
என்ற தலைப்பில் தினத்தந்தி யில் நாள்தோறும் ஒரு தலையங்கம் 
எழுதினார் . நாள்தோறும் ஒரு குற்றச்சாட்டைக்கூறி , அதற்கு 
ராஜாஜியின் பதில் என்ன என்று கேட்டார் . ஏழெட்டு நாளில் 
ராஜாஜியைத் தனிப்பட்ட முறையில் தாக்குவதுபோல தலையங் 
கங்கள் அமைந்தன . உடனே , அந்தத் தலையங்கத்தை நிறுத்தும் 
படி சொல்லிவிட்டார் . 

நான் ஆசிரியராக இருந்தபொழுது , எனக்கும் , குத்தூசி 
ருசாமிக்கும் தலையங்கப்போர் நடந்தது . குடும்பக்கட்டுப் 

பாட்டை எதிர்த்துத் தலையங்கம் தினத்தந்தி யில் நான் எழுத , 
அதற்குக் குத்தூசி குருசாமி “ விடு தலை தலையங்கத்தில் பதில் 
சொல்ல , இதற்கும் நான் பதில் கூற , தலையங்கம் தொடர்கதை 
ஆயிற்று . ஒரு பத்து நாளைக்குப்பிறகு அய்யா என்னை அழைத்து 
வேண்டாம் , விட்டுவிடுங்கள் என்று சொன்னார் . நானும் 
நிறுத்திவிட்டேன் . 
அரசியல் இதழ்கள் 

அரசியல் இதழ்கள் - அல்லது , ஒரு கட்சியை ஆதரிக்கும் 
இதழ்கள் , அலைகடலில் போகும் கப்பல் போன்றவை என்று 
அய்யா சொல்லுவார் . 

அலை உயரும்பொழுது , கப்பலும் 
உயரும் , அவை தாழும்பொழுது கப்பலும் தாழும் . அந்த இதழ் 
களின் நிலையும் இதுதான் என்பார் . 


உண்மையில் உறுதி 

மதுரையில் தந்தி தொடங்கப்பட்ட வேளையில் , டி.வி.எஸ் . 
அதிபர் சந்தானத்தைச் சந்தித்து , அய்யா விளம்பரம் கேட்டார் . 
எத்தனை படி விற்பனையாகிறது ? " என்று சந்தானம் விசாரித் 
தார் . “ ஏழாயிரம் என்று சொன்னார் . சந்தானம் இதை 
நம்பவில்லை . " சென்னையில் அச்சாகும் நாளிதழ்களே பத்தா 
யிரம்தானே விற்பனையாகின்றன என்றார் . “ நீங்கள் வேண்டு 
மானால் என்றாவது ஒருநாள் இரவு 

இரவு திடீர் என்று தந்தி 
அலுவலகத்துக்கு வாருங்கள் . எவ்வளவு அச்சாகிறது என்று 
நேரில் பாருங்கள் என்று அவர் சொன்னார் , " சரி , பார்த்துச் 
சொல்லுகிறேன் என்றார் , சந்தானம் , 

அன்றே நள்ளிரவு மூன்று மணி அளவில் சந்தானம் திடீர் 
என்று தந்தி அலுவலகத்துக்கு வந்தார் . எவ்வளவு படி அச்சா 
கிறது என்று நேரில் பார்த்தார் . அய்யா சொன்னது உண்மை 
தான் என்று கண்கூடாகக் கண்டார் . மறுநாள் விளம்பரம் 
அனுப்பி வைத்தார் . 


விழுதுகள் 


அமைச்சர் ஆதித்தனார் என்ற நூலை நான் எழுதிய 
பொழுது , வாழ்க்கை வரலாற்று நூற்களை எப்படி எழுத 
வேண்டும் என்று அய்யா எனக்கு வழி காட்டினார் . வரலாற்றுத் 
தலைவரின் சாதனைகளை முதலில் சொல்லிவிட்டுப் பிறகு தான் 
அவரது பிறப்பு , வளர்ப்பு , பெற்றோர் முதலிய விவரங்களைக் 
குறிப்பிடவேண்டும் என்று சொன்னார் . ஒருவரின் வரலாற்றில் 
அவரின் சாதனைதான் முக்கியமே தவிர , பிறப்பு வளர்ப்பு அல்ல 
என்பது அவர் கருத்து . அந்த முறையைப் பின்பற்றிதான் 
அமைச்சர் ஆதித்தனார் என்ற நூலை எழுதினேன் . 


இந்தச் சொற்பொழிவில்கூட , எடுத்துக் கொண்ட தலைப் 
புக்கு ஏற்ப அவரை ஓர் இதழாளராக அறிமுகப்படுத்தவே 
முயற்சி செய்திருக்கிறேன் . அவர் எப்படி இதழாளர் ஆனார் , 
எப்படி வெற்றி பெற்றார் . அதற்காக எப்படி எப்படியெல்லாம் 
உழைத்தார் என்பதையே விரிவாக எடுத்துக் கூறியிருக்கிறேன் . 
இப்பொழுது அவரின் பிறப்பு வளர்ப்பு பற்றியும் சுருக்கமாகத் 
தெரிவிக்க விரும்புகிறேன் . 
முன்பே 

அங்கங்கே சுட்டிக்காட்டியிருந்தாலும் , மீண்டும் 
முறையாகக் குறிப்பிடுகிறேன் . திக்கெல்லாம் புகழ்பெற்ற 
திருநெல்வேலிச் சீமையில் , சீரலைவாய் என்று சிறப்பிக்கப்படும் 
திருச்செந்தூரை அடுத்த காயாமொழியில் 1905 ஆம் ஆண்டு 
செப்டம்பர் 27 ஆம் நாள் ஆதித்தனார் பிறந்தார் . திருச்செந்தூர் 
முருகனிடம் அளவற்ற பக்தி கொண்ட பெற்றோர் , இவருக்குப் 
“ பாலசுப்பிரமணியம் என்று பெயரிட்டார்கள் . தந்தையார் 

பெயர் , சிவந்தி ஆதித்தன் . ஆதித்தன் என்பது குடும்பப் 
பெயர் . சிவந்தி பாலசுப்பிரமணிய ஆதித்தன் என்பதையே 
சி.பா. ஆதித்தனார் என்று சுருக்கமாகப் பெருமையுடன் 
சொல்லுகிறோம் . வீட்டில் அழைத்த பெயர் , அப்புலிங்கம் 

தந்தை சிவந்தி ஆதித்தன் , நாடார் சமுதாயத்தில் பி.எல் . 
பட்டம் பெற்ற முதல்வர் . தாயார் கனகம் அம்மையார் கயா 
மொழியில் ரெயில் பயணம் செய்த முதல் பெண்மணி . அய்யா 
வுடன் பிறந்தோர் தமையனார் ஒருவர் , தம்பி ஒருவர் , தங்கைகள் 
இருவர் . 


தில் 


தந்தையார் வழக்கறிஞர் தொழில் நடத்திய திருவைகுண்டத் 

ஆதித்தனாரின் படிப்பு தொடங்கியது . படிப்பில் படு 
கெட்டியாக விளங்கினார் . நாலு வயதில் , அரை ( குழந்தை )) 
வகுப்பில் சேர்க்கப்பட்டு , பத்தாம் நாளே முதல் வகுப்புக்கு 
அனுப்பப்பட்டார் . 

காரணமாகப் 

பொதுத்தேர்வு 
( எஸ்.எஸ்.எல்.சி.) எழுத வயது போதவில்லை என்று நிறுத்தி 
வைக்கப்பட்டு , மறு ஆண்டு எழுதித் தேறினார் . கணக்கில் 
நூற்றுக்கு நூறு மதிப்பெண் பெற்றார் . 

பள்ளிப் பருவத்திலேயே ஆதித்தனாரிடம் தமிழ்ப்பற்று 
இருந்தது . அந்நாளில் பெரும்பாலானவர்கள் வடமொழியைச் 
( சமஸ்கிருதம் ) சிறப்பு மொழியாக எடுத்துப் படிப்பது வழக்கம் . 
தமையனார் 

எஸ் . டி . ஆதித்தன் கூட வடமொழியைத்தான் 
சிறப்பு மொழியாக எடுத்துப் படித்தார் . ஆனால் , ஆதித்தனாரோ 
சிறப்பு மொழியாகவும் தமிழையே எடுத்துக் கொண்டார் . 

திருச்சி சென்று , புனித சூசையப்பர் கல்லூரியில் படிப்பைத் 
தொடர்ந்து , எம்.ஏ. பட்டம் பெற்றார் . நாடார் சமுதாயத்தின் 
முதுகலை பட்டம் பெற்ற முதல்வர் என்ற சிறப்பிற்கும் உரியவரா 
னார் . கல்லூரியில் இலக்கியக் கழகச் செயலாளராகப் பணி 
யாற்றினார் . கால்பந்தாட்டத்தில் 

சிறந்து விளங்கினார் . 
சேக்ஸ்பியரின் 

நடித்தார் . பழைய 

நூற்கள் 
வாங்கிப் படிப்பதைப் பொழுது போக்காகக் கொண்டிருந்தார் . 

சட்டக் கல்லூரியில் சேர , திருச்சியில் இருந்து சென்னைக்கு 
வந்தார் . பாரிஸ்டர் பட்டம் பெற ஆசைப்பட்டு , 1928 இல் 
இலண்டனுக்குக் கப்பல் ஏறினார் . டெல்லி அமைச்சராக இருந்த 
எஸ் . வி . இராமசாமி , 

உயர் நீதிமன்ற நீதிபதியாக 
இருந்த சீனிவாசன் , இலங்கையில் இந்தியத் தூதராக இருந்த 


நாடகங்களில் 


சென்னை 


விழுதுகள் 

கண்டேலியா ஆகியோர் இலண்டனில் உடன் படித்தவர்கள் , 
இலண்டனில் 

சதுரங்க 

ஆட்டத்தில் சிறந்து விளங்கினார் 
கால்டுவெல் எழுதிய ஒப்பிலக்கண நூலைப் பதிப்பித்த முனைவர் 
பெர்த் என்ற பேராசிரியர் , தமிழ்ச் சொற்களை எப்படி உச்சரிக்க 
வேண்டும் என்பதை ஆங்கிலேயருக்குக் கற்றுத் தர , ஆதித்த 
னாரைக் கொண்டு தமிழ்ச்சொற்களை உச்சரிக்கச் செய்து , அதை 
ஒலிப்பதிவு செய்து வைத்துக் கொண்டார் . 

பாரிஸ்டர் பட்டம் பெற்றுக் கொண்டு , 1933 இல் 
சென்னைக்குத் திரும்பினார் . சென்னை உயர் நீதி மன்றத்தில் 
வழக்கறிஞராகப் பதிவு செய்து கொண்டார் . அப்பொழுது தான் 
சிங்கப்பூரில் இந்தியர் சங்கத் தலைவராக இருந்த ஓ . இராமசாமி 
நாடாரின் மூத்த மகளான ஆச்சியம்மாள் என்ற கோவிந்தம் 
மாளுக்கும் , ஆதித்தனாருக்கும் திருமணம் நிச்சயமாயிற்று . 1933 
செப்டம்பர் 1 இல் சிங்கப்பூரில் திருமணம் நடந்தது . மனைவி 
யுடன் சென்னைக்குத் திரும்பினார் . இதழ் நடத்த பணம் திரட்ட 
1934 இல் சிங்கப்பூர் சென்றார் . அங்குப் பாரிஸ்டர் தொழில் 
செய்து , ஏராளமாகச் சம்பாதித்தார் . 1942 இல் தமிழ்நாட்டுக்குத் 
திரும்பி , முழுக்க முழுக்க இதழாளர் ஆன வரலாற்றை ஏற்கனவே 
சொல்லிவிட்டேன் . 


சிறை 


அரசியல் வாழ்வு 

உடல் மண்ணுக்கு உயிர் தமிழுக்கு என்பதே ஆதித்த 
னாரின் வாழ்க்கையின் குறிக்கோளாக இருந்தது . சுதந்திரத் தமிழ் 
நாடு என்பதே அவரின் அரசியல் கொள்கை . அதற்காகத் தமிழ் 
நாடு நீங்கிய இந்திய தேசப்படத்தை எரித்து ( 1960 ) 
சென்றார் . இந்தி எதிர்ப்புப் போராட்டத்தில் ( 1950 ) கைது 
செய்யப்பட்டார் . மீண்டும் 1966 இல் இந்தி எதிர்ப்புப் போரில் 
கைது செய்யப்பட்டு , தனிமைச் சிறையில் அடைக்கப்பட்டார் . 
மாத்தூர் உழவர் போராட்டத்தில் ( 1955 ) கைவிலங்கிடப்பட்டு , 
சிறைக்கு அழைத்துச் செல்லப்பட்டார் . 

1947 முதல் 1953 வரை தமிழ்நாடு மேலவை உறுப்பினராக 
இருந்தார் . மேலவையில் எதிர்கட்சித் தலைவராகவும் பணி 
யாற்றினார் . அப்பொழுதுதான் கோவில்களில் உயிர்ப்பலியிடத் 
தடைச்சட்டம் கொண்டு வந்து , நிறைவேறத் துணையாக இருந் 
தார் . ஏழைத் தொழிலாளரைப் பாதித்தப் பனை மர வரியை 
எதிர்த்து , உறுப்பினர் பதவியை விட்டு விலகினார் . 1957 முதல் 
1962 வரை தமிழ்நாடு சட்டமன்ற உறுப்பினராகப் பணியாற்றி 

னார் . 1964 இல் மீண்டும் மேலவையில் பணியைத் தொடர்ந்தார் . 
1967 இல் திரும்பவும் சட்டமன்றத்துக்குத் தேர்ந்தெடுக்கப்பட்டு , 
அவைத்தலைவராகவும் ஆனார் . 1969 இல் கலைஞர் கருணாநிதி 
தலைமையில் அமைச்சராகப் பொறுப்பு ஏற்றார் . 1972 இல் 
சட்டப் பேரவைக்கு மீண்டும் தேர்ந்தெடுக்கப்பட்டு , 

அமைச்ச 
ராகத் தொடர்ந்தார் . 1976 இல் நெருக்கடி நேரத்தில் 
கலைஞர் அமைச்சரவையை இந்திராகாந்தி அம்மையார் நீக்கும் 
வரை ஆதித்தனாரின் பணி தொடர்ந்தது . 

அதன் பின்னும் பிற்பட்ட மக்களின் முன்னேற்றத்துக்காக 
ஆதித்தனார் பாடுபட்டு வந்தார் . 24-5-1981 அன்று புகழுடம்பு 
எய்தினார் . 
சென்னை எழும்பூரில் ஆதித்தனாரின் சிலை 

நிறுவப் 
பட்டுள்ளது . அந்தச் சிலையை அன்றைய முதல்வர் எம்.ஜி.ஆர் . 

. 
24-5-1987 அன்று திறந்து வைத்து , சிலை நிறுவப்பட்டுள்ள 
சாலைக்கு ஆதித்தனார் சாலை என்று பெயரும் சூட்டிச் சிறப் 
பித்தார் . 


தனிச்சிறப்பு 

ஆதித்தனாருக்கு மூன்று குழந்தைகள் - இரண்டு மகன்கள் . 
ஒரு மகள் . அத்தனை பேரும் இதழ்த் தொழிலில் தங்களை ஈடு 
படுத்திக்கொண்டது ஆதித்தனாரின் தனிச்சிறப்பு ஆகும் . 
மூத்த மகன் 

பா . இராமச்சந்திர ஆதித்தன் 
திருச்சி , மதுரை நகரங்களில் மாலை முரசு நடத்துகிறார் , 
தேவி வார இதழ் , " கண்மணி மாத இதழ் ஆகியவையும் , 
இவருக்கு உரியவை . 


சென்னை , 


ஆதித்தனார் முழுநேரமாக அரசியலில் ஈடுபட்டதும் , 
தினத்தந்தி யின் நிர்வாகத்தை ளைய மகன் பா . சிவந்தி 
ஆதித்தன் ( 1961 ) ஏற்றுக் கொண்டார் . அப்பொழுது சென்னை 
மதுரை , திருச்சி ஆகிய மூன்று நகரங்களில் மட்டுமே “ தினத்தந்தி 
அச்சாகி வெளிவந்தது , அந்த மும்மணிகளைச் சிவந்தி ஆதித்தன் 
ஒன்பான்மணிகளாக மாற்றினார் . இப்பொழுது சென்னை 
மதுரை , திருச்சி , கோவை , சேலம் , வேலூர் , கடலூர் , நெல்லை , 
பெங்களூர் ஆகிய ஒன்பது ஊர்களில் ஒரே நேரத்தில் “ தினத் 
தந்தி ” அச்சாகி வெளிவருகிறது . தாய் எட்டடி பாய்ந்தால் , 
குட்டி பதினாறடி பாயும் அல்லவா ? 


விழுதுகள் 

நாளிதழ் நடத்துவதில் பயிற்சி பெறுவதற்காக 1959இல் 
நெல்லையில் முதல் மாலை முர ” சைச் சிவந்தி ஆதித்தன் 
தொடங்கினார் . அவ் விதழ் வெள்ளிவிழா கண்டு , வெற்றி நடை 
போட்டுக்கொண்டிருக்கிறது . 
1962 - இல் ராணி 

வார இதழைச் சிவந்தி ஆதித்தன் 
தொடங்கினார் . இதன் வாயிலாகச் சாதாரண மக்களைப் பருவ 
இதழ் படிக்கவைத்த பெருமை இவருக்கு உண்டு . இன்று பட்டினத் 
தில் 

மட்டுமின்றிப் பட்டி தொட்டி எங்கும் “ ராணி படிக்கப் 
படுகிறது . 


“ மாதம் 

ஒரு நாவல் என்ற முழக்கத்துடன் 1969 - இல் 
ராணி முத்து என்ற மாத இதழைச் சிவந்தி ஆதித்தன் தொடங் 
கினார் . இம் முயற்சியில் இவ் விதழே முன்னோடி . “ ராணி முத்து 
வின் பாணியில் பின்பு புற்றீசல் போல எத்தனையோ இதழ்கள் 
தோன்றின. 


ராணி காமிக்ஸ் , என்ற திங்கள் இருமுறை படக்கதை 
இதழையும் சிவந்தி ஆதித்தன் 1984 இல் தொடங்கினார் . இலட்சம் 
படிகளையும் தாண்டிய 

படக்கதை இதழ் என்ற பெருமை 
வ் விதழுக்கு உண்டு . 

“ மாலை மலர் ” என்ற மாலைச் செய்தித்தாளையும் சிவந்தி 
ஆதித்தன் தொடங்கினார் . இப்பொழுது ( 1990 ) சென்னை , 
திருச்சி , பாண்டி , வேலூர் , சேலம் ஆகிய ஐந்து ஊர்களில் 
இம்மாலை இதழ் வெளிவந்துகொண்டிருக்கிறது . 


தந்தை இதழ் தாள் தொழிற்சாலை நிறுவியது போன் ) 
சிவந்தி ஆதித்தன் இதழ்கள் அச்சிடும் மை ஆலை ஒன்றை அமைத் 
திருக்கிறார் . " சன் " தாள் ஆலையையும் இவரே நிர்வாகித்து 
வருகிறார் . 

விளையாட்டுகளில் விருப்பம் உள்ள சிவந்தி ஆதித்தன் 
இந்திய “ ஒலிம்பிக் சங்கத்தின் தலைவராகவும் இருக்கிறார் . 
இப்பதவி பெற்ற முதல் தமிழர் இவரே . இருமுறை ( 1982 , 1983 
சென்னை மாநகர செரீப் " ஆகவும் பணியாற்றினார் . இருநூறு 
ஆண்டு 

இடிந்து மொட்டைக்கோபுரமாக இருந்த 
தென்காசி 

காசி 

விசுவநாதர் ஆலபத்திற்கு ஒன்பது நிலை 
கொண்ட இராசகோபுரம் 

கட்டி , குடமுழுக்கு 
இருபதாம் நூற்றாண்டின் ராச இராசசோழன் 

என்ற 


காலமாக 


நடத்தி , 

சிறப்பும் பெற்றார் . தந்தையைப் போன்றே இவரும் திருச்செந் 
தூரில் ஒரு கல்லூரி ( கோவிந்தம்மாள் மகளிர் கல்லூரி ) நிறுவி 
யுள்ளார் . 


ஆதித்தனாரின் மகள் சரசுவதியை மணந்துகொண்ட 
கே . பி . சந்தசாமி கல்லூரியில் பேராசிரியராக இருந்தவர் . 
அவரையும் ஆதித்தனார் இதழாளராக மாற்றினார் . வேலூர் , 
சேலம் , கோவை “ மாலை முரசு கள் , தினகரன் ( சென்னை , 
திருச்சி , மதுரை , நெல்லை , கோவை , சேலம் , வேலூர் ஆகிய 
நகரங்களில் அச்சாகிறது ) . ஆகியவை இவருக்கு உரியவை . 
“ சன் என்ற ஆங்கில நாளிதழையும் சிலகாலம் நடத்தினார் . 
இப்பொழுது ( 1990 ) தமிழ்நாடு அரசின் அறநிலையத்துறை 
அமைச்சராக இருக்கிறார் . 

மூன்றாவது தலைமுறையும் - ஆதித்தனாரின் பேரப்பிள்ளை 
ளும் - இதழ் தொழிலில் ஈடுபட்டிருப்பது குறிப்பிடவேண்டிய 
சிறப்புச் செய்தியாகும் . 


பா . இராமச்சந்திர . ஆதித்தனாருக்கு 

மகன்கள் . 
கண்ணன் ஆதித்தன் , சதிரேசன் ஆதித்தன் என்ற இவர்கள் 
இருவருமே மாலை முரசு , தேவி , “ கண்மணி ” இதழ்களின் 
ஆசிரியர் - இயக்குநர் பொறுப்புகளை ஏற்றுள்ளார்கள் . 


சிவந்தி ஆதித்தனாருக்கு ஒரே மகன் . பெயரன் என்பது 
தான் பேரன் என்று ஆயிற்று என்று சொல்லுவார்கள் . இவர் 
பெயர் , சிவந்தி பாலசுப்பிரமணிய ஆதித்தன் ! " சி , பா , 
ஆதித்தனார் என்ற பெயர் அப்படியே இருக்கிறது அல்லவா ? 
இந்தப் பேரன் , சி . பா . ஆதித்தன் இப்பொழுது மாலை மலர் 
நிர்வாக இயக்குநராகப் பணிபுரிகிறார் . 

கே . பி . கந்தசாமி மகன் குமரன் , தினகரன் நிர்வாக 
இயக்குநராக இருக்கிறார் . 

ஆதித்தனார் ஓர் ஆலமரம் . இவர்கள் எல்லாம் அந்த 
ஆலமரத்தின் விழுதுகள் . 


வழி காட்டும் ஒளி விளக்கு 

ஆதித்தனார் குடும்பத்தினர் நடத்தும் ராணி , ராணி 
முத்து , ராணி காமிக்ஸ் , மாலை மலர் , “ மாலை முரசு , 
தினகரன் , தேவி , “ கண்மணி ஆகிய எல்லா இதழ்களுமே 
வெற்றியுடன் நடந்து வருகின்றன. இவற்றின் வெற்றிக்குக் 


விழுதுகள் 

" குலத் தொழில் கல்லாது பாகம்படும் என்று சொன்னாலும் , 
இன்னொரு காரணமும் கூறலாம் . அய்யா காடு திருத்தி , கழனி 
ஆக்கி , விதைத்து , நீர் பாய்ச்சி , உரமிட்டு , களை எடுத்து , 
துளிர்த்த பயிர் கருகிவிடாமல் , வளர்ந்த பயிரை ஆடு மாடு 
மேய்ந்து விடாமல் இரவு பகலாகக் கண் விழித்துக் காவல் காத்து , 
" தினத்தந்தி யை வளர்த்தார் . வளர்ந்த முருங்கை மரத்தில் 
இருந்து ஒரு கிளையை ஒடித்து நட்டுப் புதிய மரம் உண்டாக்குவது 
போல , மற்ற 

இதழ்கள் தோன்றின . அதனால் தான் 
தோன்றியதுமே மரமாகிவிட்டன . 


இந்த இதழ்கள் அனைத்தும் ஆதித்தனாரையே வழிகாட்டி 
யாகக் கொண்டுள்ளன . ந்த இதழ்களை நடத்துவோருக்கு 
அய்யா ஒளிவிளக்கு அவரின் கொள்கைகளே இவர்களுக்கும் , 
அய்யா கண்ட கனவுகளை நனவு ஆக்குவதே இவர்களின் நோக்கம் , 

அய்யா அமரராகி ஒன்பது ஆண்டுகள் ஆகிவிட்டன , அவர் 
தொடங்கிய தினத்தந்தி 

எவ் விதத் 

தொய்வும் இன்றித் 
தொடர்ந்து வெற்றி நடைபோட்டுக் கொண்டிருக்கிறது . அருகு 
போல் வேரூன்றி ஆல்போலத் தழைத்துக் கிளைத்து விழுது விட்டு 
விரிந்து பரவுகிறது . அவர் காலத்தில் போன்றே இன்றும் ( 199 ) ) 
தமிழ் நாளிதழ் விற்பனையில் தினத்தந்தி முதலிடத்தில் 
நிலைத்து நிற்கிறது . 


ஆண்டு 


இந்த ஒன்பது 

காலத்தில் தினத்தந்தி யில் 
எவ்வளவோ வளர்ச்சி , பதிப்புகள் ஒன்பது ஆனது மட்டுமல்ல ; 
செய்திகளின் தரம் உயர்ந்திருக்கிறது . தமிழின் தரம் உயர்ந்திருக் 
கிறது . நிழல் அச்சு , வண்ண ( ஆப்செட் ) சுழல் அச்சு என்று 
இன்றைய மின்னணு - கணினி தொழில் நுட்பம் புகுத்தப்பட் 
டிருக்கிறது . எல்லா ஊர்களிலும் சொந்தக் கட்டிடம் . 

" இன்று போலவே தினத்தந்தி என்றும் பதினாறாக 
ளமையோடு இருக்க வேண்டும் என்ற வாழ்த்துக்களை நிர்வாகி 
கள் , ஆசிரியர்கள் , ஊழியர்கள் அனைவருக்கும் தெரிவித்துக் 
கொள்கிறேன் என்று வெள்ளிவிழாவிலே அய்யா வாழ்த்தினார் . 
அந்த வாழ்த்தின் படி குன்றாத இளமையும் , குறையாத வளமையு 
மாகத் தினத்தந்தி இன்றும் விளங்குகிறது . 

" கால் நூற்றாண்டு காலப் பணியை வெற்றியுடன் முடித் 
துள்ள தினத்தந்தி தொடர்ந்து தமிழ்ப் பெருமக்களின் 
பேராதரவைப்பெற்று மேலும் வளர்ச்சி அடையும் என்பது உறுதி 

என்று அன்றே அறிஞர் அண்ணா நம்பிக்கை தெரிவித்தார் . 
( வெள்ளிவிழா வாழ்த்துச் செய்தி ) அந்த நம்பிக்கைப்படியே 
தமிழ் மக்களின் பேராதரவுடன் தொடர்ந்து தினத்தந்தி 
வளர்ந்துவருகிறது . 


தினத்தந்தி யில் பணியாற்றும் அத்தனைப் பேரும் - நிர்வாகி 
கள் , ஆசிரியர் , ஊழியர்கள் அனைவரும் - அய்யாவைத் தங்கள் 
இதய தெய்வமாகக் கொண்டு , அவரின் கொள்கைகளையே 
தங்களது கொள்கைகளாக ஏற்றுக் கொண்டு , அவர் காட்டிய 
வழியில் அணுவும் தவறாமல் நடைபோடுகிறார்கள் , தமிழர் 
களுக்கு வாளாகவும் , கேடயமாகவும் இன்றும் தினத்தந்தி திகழ் 
றது . அதனால் தான் தமிழ் மக்களின் ஆதரவைப் பெற்று , 
தொடர்ந்து வெற்றிகளைக் குவிக்க முடிகிறது . 


1992 இல் தினத்தந்தி க்குப் பொன் விழா . வெள்ளிவிழா 
விலே முதல்வர் கலைஞர் கவிபாடி வாழ்த்திய பொன்னான வரி 
களை நினைவு கூர்ந்து , எனது உரையை நிறைவு செய்கிறேன் . 


“ வெள்ளியல்ல ; பொன் , வைர விழாக்கள் 
எல்லாம் கொண்டாட 
அள்ளி நான் வழங்குகிறேன் இதயவாழ்த்து ! 


ஆதித்தனார் ஆண்டுகள் 


சென்னை 


1905 சிவந்தி பாலசுப்பிரமணிய ஆதித்தனார் செப்டம்பர் 27 இல் 

காயாமொழியில் (சிதம்பரனார் மாவட்டம் ) பிறந்தார் . 
தந்தை : சிவந்தி ஆதித்தன் . 

தாய் : கனகம் அம்மையார் . 
1909 திருவைகுண்டத்தில் பள்ளிப்படிப்பு தொடக்கம் , 
1923 திருச்சி புனித சூசையப்பர் கல்லூரியில் படிப்பு தொடர் தல் . 
1928 “ பாரிஸ்டர் படிப்புக்கு இலண்டன் பயணம் 
1933 சென்னை திரும்புதல் , நாடார் மகாசன சங்க மாநாட்டுக் 
காகச் சென்னையில் மகாசனம் " 

வார 

இதழ் 
தொடங்குதல் . செப்டம்பர் 1 : சிங்கப்பூரில் திருமணம் . 
மணமகள் கோவிந்தம்மாள் . திருமணத்துக்குப் பின் 

திரும்புதல் . தந்தை பெரியார் , அறிஞர் 
அண்ணா ஆகியோருடன் முதல் சந்திப்பு . 
1934 இதழ் தொடங்கப் பணம் சேர்க்க “ பாரிஸ்டர் ” தொழில் 

செய்ய சிங்கப்பூர் பயணம் . 
1942 உலகப் போர் சிங்கப்பூர் வரை விரிவடையவே , பிப்ரவரி 

4 இல் சிங்கப்பூரில் இருந்து கிளம்புதல் . ஏப்ரல் 4 இல் 
தமிழ்நாடு வந்து சேருதல் . தமிழரசுக் கட்சி தொடங்குதல் . 
சூலையில் மதுரை முரசு வாரமிருமுறை செய்தித்தாள் 
தொடங்குதல் . 
ஆகஸ்டு 23 “ தமிழன் வார இதழ் தொடங்குதல் . 

நவம்பர் 1 ஆம் நாள் “ தந்தி நாளிதழ் தொடங்குதல் , 
1947 தமிழ்நாடு சட்டமன்ற மேலவை உறுப்பினர் . 
1952 பொதுத் தேர்தலில் போட்டியிட எதிர்க்கட்சிகளின் 

கூட்டணி அமைத்தார் . அதன் செயலராகப் பணி 

யாற்றினார் . 
1953 உலக அமைதி மா நாட்டில் கலந்து கொள்ள தமிழ் 

நாட்டின் பேராளராக வியன்னாவுக்குப் பயணம் , உருசியா 
உள்பட ஐரோப்பிய நாடுகளில் சுற்றுப்பயணம் , 

1955 மாத்தூர் உழவர் போராட்டத்தில் கைது . கைவிலங்கிட்டு 

அழைத்துச் செல்லல் . சிறைவாசம் . 


1956 உலகப் பயணம் . 
1957 தமிழ்நாடு சட்டப்பேரவை உறுப்பினர் . 


1958 " நாம் தமிழர் இயக்கம் தொடக்கம் . 
1960 இந்தி எதிர்ப்புப் போரில் சிறை. இந்திய தேசப்பட 

எரிப்புப் போரில் சிறை . 
1964 மேலவை உறுப்பினர் . 
19 : 5 இந்தி எதிர்ப்புப் போரில் கைது . 91 நாள் தனிமைச் 

சிறை . தி.மு.க.வில் சேருதல் . 


1967 சட்டப் பேரவை உறுப்பினர் . சட்டப்பேரவைத் தலைவ 

ராகத் தேர்வு . 


நாள் 


1969 பிப்ரவரி 1 ஆம் 

கூட்டுறவு அமைச்சர் , பின்பு 
உழவுத்துறை அமைச்சர் . 
1972 சட்டப்பேரவை உறுப்பினர் . அமைச்சராக நீடித்தல் . 
1981 மே 24இல் இயற்கை எய்துதல் . 


வாரவெளிய 


தமிழன் 


* 


தந்தி ” யின் வளர்ச்சி 


Regd.No. 


8 பக்கம் விலை 1 அணா 


விளம்பர விகிதம் 


சந்தா விபரம் 


தந்தி 


5 


TNT 


- 


. 


" THANTHI” 


மல் 


| 


மதுரை ரித்திரபானு கார்த்தியை 16 வ . செவ்வாய்க்கிழமை ( 1-12-42 ) 


இதம் 29 


தோன்றிய பொழுது ( 1-12-1942 இதழ் ) 


4 


தந்த 


18-2-43 வியாழக்கிழமை 


தமிழக் கொடியுடன 


PUCD N. H 


5054 


தினத்தந்தி 


DAILY THANTHI 


saasana 


நிறயைவ SB.Aaa 


அசோச சக்கரம் 


தினத்தந்தி . ஒவ்வொரு அங்குல முய தங்க நகை போல அலங்கரிக்கப்படுகிறது - 


தீனத்தந்தி 


DAILY 


THANTHI 


சென்னை ( 25-4-90 ) புதனகிழமை 


மலா 48 பிரமோதூத ருசித்திரை 2a ஞாயிறு 175 காசு 

வௌனி 175 காக 
இதழ 296 UTA 1410 ரமலான 8 

மற்ற நாடகன் 

140 காசு 


இப்பொழுது 


தொடக்க காலத் தந்தி 


* நாஜிபடை வரிசையில் 20 மைல் 


தந்தி 


| 28-9-43 செவ்வாய்க்கிழமை 
* வெள்ள பல்யாவினுள் 


குறிப்பு 
2 * பேய் 

. 
நதர 
எட்ட பதினைம் 

( நாட்டுக் காத்தத்தில் அச்சிட்டது ) 
0 

4 பக்கங்கள் விலை ஒரு அணா 

Surge 
இதழ் 

புரட்டா 12 

பகோவில் 60,000 
செஞ்சேவை மூவ்வேற்றம் 

இத்தாலியர்கள் 

* தேசபக்தர்களுடன் 
வயாவஸ்கள் தேசத்தில் மழை ஆரம்பம் அதன 

எடபம் , செப் 21 
கன் நகரைவிட்டு நாங்கள் வாபஸ் ? 

சேயாயருக்கு 2 

4 பேன்சோயா 
வயாவா 

யோன் வி . பரட்டன் , 
சார்பைடகோபன்னேரரோ . 

50,00p Dardo 

உதுக்கு பேய் case 
கள் நகரபானிய கள்செய்வ 

பென்டிமீட்டன . 
தாகடசெயதி வருகின்றது . 

பரன், இதாலியர் 
பொன்ஸ்க்கிறது தொமரை களிடமிருந்து ஆயுதம் 
போய ஆரம்பித்து விட்டது . 

கம்ப்பொழவேண்டு 
ப aar Gn.. 

விட்டதாரேரே. 
ய d 2 
படு . மா . Us 
இ . 21. பாழ 

* போலிஸுக்கு 
பேயாட தட் 

டிமிக்கி கொடுத்தவர் 
oiola- ரம் 

குந்த சக்கம் 
சா . 23 Ipu 

Sr .. செப்.17 
பேசிடப்பா 

தார்பாய் 
கோபாஷ்யனும் 

தேசாய் என்பானைடை 
Cais ல் , 10 .. 

பம்படக்னமராட் 


IS 


الدور 
2 


LAI . 


ஆதித்தனார் கையெழுத்து 


2 


- மா 
5 m 


துணை நூற்பட்டியல் 


அமைச்சர் ஆதித்தனார் , குரும்பூர் குப்புசாமி , ராணி பதிப்பகம் , 

சென்னை , 1969 . 


ஆதித்தனாருக்கு அஞ்சலி , குரும்பூர் குப்புசாமி , ராணி பதிப்பகம் , 

சென்னை , 1982 . 


இதழாளர் கையேடு , சி . பா . ஆதித்தனார் , 

வெளியீடு , சென்னை , 1971 , 


ராணி 


முத்து 


எனது இராசினாமா , தெ . ச . சொக்கலிங்கம் , 1943 . 


கவிதைகள் , 


ஒரு காக்கிச் 

சட்டையின் 
குமரேசன் , 1989 . 


சவிஞர் 


குளச்சல் 


தமிழ் இதழ்கள் தோற்றம் - வளர்ச்சி , அ . மா . சாமி , நவமணி 

பதிப்பகம் , சென்னை , 1987 . 


தமிழ்நாடு சட்டமன்றப் பேரவை விதிகள் , சி . பா . ஆதித்தனார் , 

தமிழ்நாடு சட்டமன்றப் பேரவைச் செயலகம் , சென்னை , 

1967 . 
தமிழப் பேரரசு , சி . பா . ஆதித்தனார் , 1942 . 
“ தினத்தந்தி யின் இதழியல் உத்திகள் , அ . சாந்தா , மதுரை 

காமராசர் பல்கலைக்கழக முனைவர் பட்ட ஆய்வேடு , 1980 . 


தினத்தந்தி வெள்ளிவிழா , திரட்டு நூல் , 


1968 . 


நாள் , கிழமை, திங்கள் இதழ் வரிசை , க . அ . இராமசாமிப் 

புலவர் , சைவ சித்தாந்த நூற்பதிப்புக் கழகம் , சென்னை , 
1961 . 


பாண்டிய 


தேச 


வம்ச 


சரித்திரம் , பண்டித . 


ஆதித்த 
தா . மாசில்லாமணி , 1931 . 


மக்கள் அரசில் இதழ்களின் பணி , டுவானே பிராட்லி ( அமெரிக்கா ) 

தமிழில் : ஏ . ஜி . வெங்கடாச்சாரி . 
விடுதலைப் போரில் தமிழ் 

வளர்ந்த வரலாறு , 

ம . பொ . 
சிவஞானம் , இன்ப நிலையம் , சென்னை , 1970 . 


துணை நூற்பட்டியல் 

191 
நேர்காணல் 

எஸ் . டி . ஆதித்தன் ( ஆதித்தனாரின் அண்ணன் , நெல்லை ) 

ஆர் . சோமசுந்தரம் , ( தலைமை மேலாளர் , தினத்தந்தி , 
சென்னை . ) 

ஆர் . பால்வண்ணன் ( தலைமை காசாளர் ) " தினத்தந்தி , 
சென்னை . ) 

டி , சாரங்கபாணி , தினத்தந்தி முகவர் , திண்டுக்கல் . 

எஸ் , கணேச நாடார் தலைமையுரை ( 15-5-1970 ) 
கோவிந்தம்மாள் ஆதித்தனார் திருமண மண்டபத் திறப்பு விழா , 
திருச்செந்தூர். 


மலர்கள் 

“ தினத்தந்தி வெள்ளிவிழா மலர் -- 1968 
நெல்லை மாலை முரசு வெள்ளிவிழா மலர் -1984 
" ராணி வெள்ளிவிழா மலர் -- 1987 

ஆதித்தனார் கல்லூரி வெள்ளிவிழா மலர் -1990 
( திருச்செந்தூர் ) 

“ தமிழ்க்கொடி ஆதித்தனார் மணிவிழா மலர் -1965 
ஆதித்தனார் பாராட்டு மலர் - எம் . திருமாறன் 1965 . 


ஆதித்தனாரைப் பற்றிய பிற நூல்கள் 
தமிழர் தந்தை ஆதித்தனார் பாமாலை 
( புலவர் ஏ , ஆலோசனை மரியான் , வளர்மதி வெளியீடு , 
திருமலைக்குளம் -1975 ) 
செந்தமிழ்ச் சிங்கம் 
( கவிஞர் க . குழந்தைவேலன் . பகலவன் பதிப்பகம் , 
சென்னை -1983 ) 
ஆதித்தனார் பாதை 
( அழகை ப . நீலகண்டன் , முத்து நாயகம் பதிப்பகம் , 
அழகிய பாண்டியபுரம் -1959 ) 
மாத்தூர் உழவர் போராட்டம் 
( துரை . ஏழுமலை, மாத்தூர் -1960 ) 
பேராற்றல் பெற்ற பெரியார் 
( எஸ் . நடராசன் , அசோகன் பதிப்பகம் , சென்னை -83 ) 
ஆதித்தனார் அம்மானை 
• நல்லைக்கவி அ . இளங்கோவன் ( அச்சில் ) . 


ஆதித்தனார் எழுதிய நூல்கள் 


ஆதித்தனார் திருச்சியில் கல்லூரியில் படித்துக் கொண்டிருந்த 
பொழுதே தீப்பெட்டி செய்வது எப்படி ? , சோப்பு செய்வது 
எப்படி ? , ஊதுபத்தி செய்வது எப்படி ? ” முதலிய கைத்தொழில் 
நூல்களை எழுதி வெளியிட்டார் . அந்நூல்கள் இன்று கிடைக்க 


வில்லை . 


சென்னையில் சட்டக் கல்லூரியில் படிக்க வந்தபொழுது , 
இதழியல் என்ற ஆங்கில நூலை எழுதினார் . அந்நூலும் 
இன்று கிடைக்கவில்லை . 


இப்பொழுது கிடைக்கும் நூல்கள் 


தமிழப் பேரரசு ( 1942 ) 
ஆஸ்பத்திரித் தொழிலாளரின் அவல நிலை ( சட்டப்பேரவை 

சொற்பொழிவு -1957 ) 


இதழாளர் கையேடு -1971 


தமிழ்நாடு சட்டமன்றப்பேரவை விதிகள் -1987 
Wind Energy Pump - 1971 


சொல்லகராதி 


ஆஜ் 8 


( எண் - பக்க எண் ) 
அப்துல் சமது ஆ.கா.அ. 53 சங்கப் பாடல் 117 
அறிஞர் அண்ணா 18,59,70,75 , சங்கு கணேசன் 143 
88 , 91 , 98. 99 , 120. 127,146 , சண்முகம் ஔவை தி.க. 45 . 
151,158,160, 167,172 

108 
ஆதித்தனாருக்கு அஞ்சலி 90 சாண்டில்யன் 98 , 143 
ஆனந்த விகடன் 44, 155 

சாந்தா அ . 94 , 96 , 121 , 122 , 

135 , 141 , 143 , 157 
இதழாளர் கையேடு 151 , 152 , சாரங்கபாணி கோ . 11 , 16 , 59 
155,160 

சாலை இளந்திரையன் 2 , 95 , 
இதழியல் 7 
இந்தியாவில் இதழியல் 118 சாவி 47 
இந்து 44 , 118 , 122 , 131 , 135 . சிதம்பரம் 45 
137 

சிப்பாய் 17 , 47 , 59 , 60 
இரத்தினம் ஆர்.எஸ் . 16 

சின் பின் 174 
இரபீல்டு 7 

சின்ன அண்ணாமலை 7 
ரவாய் மாணிக்கம் 78 

சுத்தானந்த பாரதியார் 37 
ராமசாமி ஏ.ஆர் , 106 

சுதேசமித்திரன் 8 , 20 
இராமமூர்த்தி பி . 127 

சுப்பிரமணியம் ப . 45 
உமன் 69 

சுப்பிரமணியம் வ.அய் , 112 
உழவர் போராட்டம் 105 

114 
ஊழியன் 45 

சுவாமி எஸ்.கே. 45 , 46 
எக்ஸ் பிரசு 130 

சுஜாதா 157 
ஒரு பைசாத்தமிழன் 21 

சொக்கலிங்கம் தெ.ச. 15 , 72 
கண்ணாடி 165 

டிவேலரா 174 
கருணாநிதி 100 , 132 , 142 , 157 டூவானே பிராட்லி 128 
கருமுத்து தியாகராசன் 86 டெய்லிமிரர் 69 , 166 
கல்கண்டு 97 , 111 , 156 

டைம்ஸ் ஆப் இந்தியா 8 
கல்கி 22 , 30 , 43 , 44 , 52 , 56 , தங்கமணி கே டி .6 , 13 
57 , 142 , 161 

தமிழ்க் கொடி 61 
கவிமணி தேசிகவிநாயகம் 38 , தமிழ் நாடு 86 
45,160 

தமிழ் நாடு சட்டமன்றப் 
காந்தியடி.கள் 41 , 62 , 63 , 124 , பேரவை 150 
139 , 162 

தமிழ்ப் பேரரசு 147 
காமராசர் 127 

தமிழ் முரசு 11 , 16 
காயிதேமில்லத் 127 

தமிழ்வாணன் 167 
கிருஷ்ணன் என் . எஸ் . 50 தமிழர் சீர்திருத்தச் சங்கம் 11 
குத்தூசி குருசாமி 176 

தமிழரசுக் கட்சி 61 , 62 
குமுதம் 112 , 141 , 143 , 161 தமிழன் தாள் 24 , 25 
குறள் 48 , 79 , 151 , 166 , 171 தமிழன் தீபாவளி மலர் 30 
சங்க இலக்கியம் 48 

தாயின் மேல் ஆணை 169 


194 


இதழாளர் ஆதித்தனார் 


திராவிட நாடு 44 

பார்த்திபன் கனவு 57 
திருக்குறளார் 97 , 144 

பாரதிதாசன் 26 , 27 , 169 
திருவாடுதுறை இராச 

பாரதிமலர் 25 , 28 , 29 
ரத்தினம் 38 

பாரதியார் 27 , 28 
திரு.வி.க. 70 , 95 , 117 

பிரின்சங் 69 
தினத்தந்தி வெள்ளிவிழா மலர் பெரியார் 9 , 11 , 36 , 58 , 101 , 
75 

127 , 163 
தேசபக்தன் 117 

மக்களரசில் இதழ்களின் பணி 
தொழில் நூல் வெளியீட்டகம் 128 
6 

மக்கள் குறள் 16 
நம் நாடு 93 

மகாசனம் 18 , 19 
நம்பூதிரிபாடு ஈ.எம் , எஸ் . 134 மதுரை முரசு 16 
நல்வழி 166 

ம . பொ . சி . 15 , 92 , 99 , 115 , 
நவசக்தி 173 

137 
நவாப் இராசமாணிக்கனார் மாத்தூர் 105 
134 

மாஜினி 47 
நாட்டுத்தாள் 79 

முத்துசாமி எஸ் . 45 
நாம் தமிழர் 59 , 60 , 61 , 93 , முத்தையா சர் . அ . 38 
147 , 174 

முரசு 63 
நாமக்கல் கவிஞர் 38 , 59 

முரசொலி 157 
நாயுடு ஜி.டி. 106 

மு.வ , 92 
நாவலர் சோமசுந்தர 

ராணி வெள்ளிவிழா மலர் 23 
பாரதியார் 38 

ராஜாஜி 7 , 99 , 138 , 175 
நாள் , கிழமை , திங்கள் இதழ் ரீடர்ஸ் டைஜஸ்டு 166 
வரிசை 54 

வரத ராசலு ப . 4 
நாள் தாள் எழுத்தாளர் 

வாசன் எஸ்.எஸ் . 7 , 35 , 44 , 49 , 
கையேடு 135 

52 
நெடுஞ்செழியன் 79 , 164 விசுவநாதம் கி.ஆ.பெ. 26 , 38 
பகை நடுக்கம் 27 
பண்டித அயோத்தியாதாசு 21 விடுதலை 22 , 36 , 176 
பத்திரிகை எழுத்தாளர் 

விபுலானந்த அடிகள் 38 
கையேடு 155 

விவேகசிந்தாமணி 49 
பாண்டிய தேச ஆதித்த வம்ச வீரமணி கி . 102 
சரித்திரம் 6 

ஜின்னா 124 
பார்த்த சாரதி ரெ . 118 

ஸ்பெக்கடட்டர் 8 

... 


8 . 


13 . 


... 


23 . 


உலகத் தமிழாராய்ச்சி நிறுவன வெளியீடுகள் 
1. சமயச் சொல்லகராதி 

35.00 
2. தொல்காப்பியம் - உயிரியல் 

20-00 
3. மங்கலதேவி கண்ணகி கோட்டம் 

15.00 
4. தமிழில் கதைப்பாடல் 

25.00 
5. வாத்திய மரபு 

20.00 
6. குபு நாயகம் ஆய்வுரை 

15-00 
7 . உ . வே . சா . ஒரு தமிழ் வாழ்வு 

தமிழ் தந்த வ . உ . சி . 
9 , தொல்காப்பியம் சொல்லதிகாரம் -- எச்சவியல் 
10. மறைமலையடிகளார் தனித்தமிழ்க் கொள்கை 15.00 
11 . உலக முதன்மொழி தமிழ் 

12-00 
12 . மகாமதிப்பாவலர் 

11-00 
உ . வே , சா இலக்கணப் பதிப்புகள் 

1200 
14. பாவாணர் ஆய்வு நெறி 

22.00 
15. செக்கிழுத்த செம்மல் சிதம்பரனார் 

15-00 
16 . மருந்து செய்முறைகள் 

45-00 
17. அகலமும் ஆழமும் 

12-00 
18 . தமிழ் நாவல் ( அகர வரிசை ) 
19. தமிழ் வாழ்க்கை வரலாற்றிலக்கியம் 

15- ) 
20. எண்பத்திரண்டில் தமிழ் 

Sl.00 
21. மொழி பெயர்ப்பியல் 

10 ... 00 
22. நெல்லை மாவட்ட நாட்டுப்புறத்தெய்வங்கள் 
செங்கை மாவட்ட ஊர்ப்பெயர்கள் 

2-00 
24. விவிலியம் - திருக்குறள் --சைவசித்தாந்தம் 

- ஓர் ஒப்பாய்வு 20-00 
25. டாக்டர் உ . 

உ . வே . சா , காப்பியப் பதிப்புகள் 10 ...00 
26. தேவநேயப் பாவாணரின் சொல்லாய்வு 

10.00 
27. இனிக்கும் இராசநாயகம் 

12.00 
28 . பாவாணரும் தனித்தமிழும் 
29. இலக்கியத்தில் ஊர்ப்பெயர்கள் - தொகுதி 2 22.O 
30. தமிழர் இசை 
31. இளங்கோவின் இலக்கிய உத்திகள் 
32. வர்ம சூத்திரம் 

10..10 
33. தமிழ் இலக்கியக் கொள்கை- தொகுதி 9 

20-00 
54. தொல்காப்பியம் - வினையியல் 

20-00 
35. தன்வந்தரி குழந்தை வாகடம் 
36. தொல்காப்பியம் - பெயரியல் 
37. தமிழரின் தாயகம் 
38. தொல்காப்பியம் - விளிமரபு 

6-00 
39. தொல்காப்பியம் வேற்றுமை மயங்கியல் 

12-00 
40. இலக்கியத்தில் ஊர்ப்பெயர்கள் - தொகுதி 1 12.00 
வே . சா . சங்க இலக்கிய பதிப்புகள் 

10-00 
42. இஸ்லாம் வளர்த்த தமிழ் 

15-00 
43. திராவிட மொழி இலக்கியங்கள் 

35-00 
44. தஞ்சை மாவட்ட ஊர்ப்பெயர்கள் 

12.00 
45- தமிழ்ச்சுவடிகள் அட்டவணை 

6-00 
46. Tamilnadu Bengal Cultural Relations 

- 35-00 
47. Tamil Verso in Translation 

40-00 
48. FducationaVocation ( Heritage of the Tamils ) 50-00 
49. Tolkappiyam- ( Phonology & Morphology ) 
50. Heritage of the Tamil - Temple Arts 

50.00 
51. Karaikkal Ammaiyar 
52. A Tamil Reader Vol . 1 & 2 

35.00 
53. பண்டைத்தமிழர் தொழில்கள் 

45.00 


... 


... 

